

# ضمیر جو موت



قمر شہباز



ضمير جو موت

قمر شهباز



سنگم پبليڪيشنس  
ڪراچي - سنڌ

## ڪتاب نمبر 39

ڪتاب:	ضمير جو موت
موضوع:	ڪالم ڪهاڻيون
ليکڪ:	قمر شهباز
چونڊ ۽ ترتيب:	ڪرم الاهي چنا
ٽائٽل:	خدا بخش آڏو
ڪمپيوٽر ڪمپوزنگ:	سلير چنا - ٿيو گرافڪس
گيت اپ:	نظام الدين انصاري
پبلشر:	سنگم پبليڪيشنس
پرتر:	پوسٽ باڪس نمبر 13071 ڪراچي 75350
چاپو پهريون:	واحد آرٽ پريس
قمت:	آڪٽوبر 1992
	70/ رپيا

Title: *Zameer Jo Mort*  
Written by: *Qamar Shahbaz*  
Compiled by: *Karam Illahi channa*  
Published by: *M/s SANGAM PUBLICATAIOS*  
P.O. BOX No - 13071  
KARACHI -75350

## ارپنا

سنڌ جي نوجوان، بي خوف ۽ سورهيه  
صحافين جي نانءُ  
جن روايتي خوشامدي، لويي ۽ وڪاميل  
صحافت جا جهونا ڪوٽ ڪيرائي،  
نئين  
صاف سٿري، وطن دوست ۽ سچاڻ صحافت  
جو پايو وڌو آهي.

شل سندن محنت، محبت ۽ سچائي  
سنڌڙيءَ جي سيني تي  
جلندڙ  
نفرت جي آڳ اُجهائي سگهي!

قمر شهباز  
۸ سيپٽمبر ۱۹۹۲ع



## ٻه اکر

سنگم پبليڪيشن جو نئون ڪتاب، ضير جو موت، برک ڪهاڻيڪار،  
ڊرامانگار، ڪالم نگار ۽ شاعر محترم قمر شهباز جي لکيل نهايت ئي  
دلچسپ ۵۰ ڪالم ڪهاڻين تي مشتمل آهي. هن مان اڪثر ڪالم  
ڪهاڻيون سنڌي ۽ جي ڪن مشهور روزانه اخبارن: هلال پاڪستان، جاڳو  
۽ عوامي آواز ۾ مختلف وقتن تي مختلف عنوانن تحت ڇپيل آهن.

اميد ته اسان جي هيءَ نمائي پيشڪش قبول پوندي.

ڪرم الاهي چنا  
۲۰ سيپٽمبر ۱۹۹۲ع

## فهرست

9	ضمير جو موت	-1
14	اياز راشدي	-2
18	سو ڍنگر ڍلو م ٿئي	-3
22	سور مڪانون سوکڙي	-4
29	صاحب، بيبي ۽ غلام	-5
35	نيون سرحدون	-6
41	تندرست نرس، بيمار ڊاڪٽر	-7
47	آڌيءَ جو انصاف	-8
54	بي ادب اديب	-9
59	پنج پنهنجا	-10
64	لوسن جو نڪ	-11
69	پيرن جا نشان	-12
71	مار بگهڙ کي	-13
77	قصو چئن فقيرن جو	-14
82	پل چڪ	-15
88	بلبل، ٽرڪ ۽ جمهوريت	-16
93	اگهاڙا انسان	-17
98	نوان خواب	-18
102	ستر ڙي ستر	-19
106	واٽون ويه ٿيون	-20
109	ترڪشي ڏاڪڻ	-21
112	لاٿري	-22
116	منهنجو پنهنجو خون	-23
120	مردن جو مامرو	-24
124	پهريون انعام	-25

127	پاڙي ناه پروڙ	-26
130	دانشوري	-27
133	سنڌي طوطا	-28
137	ڪالم ڪيئن لکجي	-29
140	گاڊ فادر	-30
144	ويرون ۽ ويڇا	-31
148	بجيٽ، بهشت ۽ فني خراپي	-32
152	مينهن وساڙا مرڻا ناهن	-33
157	جيل جي ڊائري	-34
160	خوابن جي ليلي	-35
164	اسان ته چريا آهيون	-36
169	برسات	-37
173	دوزخ کان دوزخ تائين	-38
180	انٽرنيشنل وٽايو ڪانفرنس	-39
184	انساني تجربگهه	-40
194	ڌاڙيل ۽ شاعر	-41
200	سسئي ۽ سور	-42
204	سهڻي	-43
208	امڙ، منهنجي ماما	-44
212	روزگار اسڪيم	-45
215	طارق اشرف جو لاڏاڻو	-46
219	قصو سگريٽ ڇڏڻ جو	-47
222	گولڊ ميڊل	-48
227	جي پيارهجي ها پاڇولو	-49
234	پر پيار ته ناهي پاڇولو	-50

## ضمير جو موت

مون وٽ نوڪريءَ جو هڪ اميدوار آيو. چيائين: سائين ٽي ايه. اي  
ڪيون اٿر. ايل ايل بي به پاس آهيان. بي ايڊ به ڪئي اٿر. مهرباني ڪري  
ڪا نوڪري ڏينر. بڪڙو مران.

چيم: نوڪريون ڪونهن. جڏهن ڪا جاءِ خالي ٿيندي ته توکي  
هٿاڻينداسين.

چيائين: پوڙهو پيءُ اٿر. معذور ماءُ اٿر. ٻه ڀيڻ، ٽي ڀائر به اٿر سائين.  
ڪو به ڪم ٿيڻ وارو ناهي.

چيم: مان مجبور آهيان. مون وٽ جاءِ خالي ناهي.

چيائين: هيترا سارا سال پڙهائي ڪئي اٿر سائين. ابي امان گهر جا ٽپڙ  
گروي رکي مونکي تعليم ڏياري آهي. خود مون مزدوريون ڪري فيون  
پريون آهن سائين. الله جو واسطو اٿي، مون مسڪين تي رحم ڪر.

چيم: بابا، مونکي توسان همدردي آهي، پر مان لاچار آهيان.

چيائين: سائين پنهنجا سنڌي آهيو. توهان مدد نه ڪندا ته ڪنهن جي درجي  
دانهن ٿيون؟

چيم: پر مان ڇا ڪيان؟

چيائين: روزگار سان لڳايو.

چيم: پر بابا نوڪري ڪانهي.

چيائين: ڪلارڪي ڏيو، پٽيوالي ڏيو، چوڪيداري ڏيو. خالي ته نه موندو  
سائين.

چيم: يار مونکي ٻيو به ڪم ڪرڻو آهي.

چيائين: پر مونکي ته ڪم ئي آهي.

چيم: ته پوءِ ڇا ٿاڙيان ڇا؟

چيائين: منهنجو مٿو ٿاڙيو پر نوڪري ڏيو.

چيم: ڏاڍو ضدي ٿو ڏسجين. سمجهين ڇو نٿو؟ ڏس بابا، مان سرڪاري

نوڪر آهيان. سرڪار جو حڪم ڏيندي سو ڪرڻ منهنجو فرض آهي.

حڪم آهي ته في الحال ڪابه نوڪري ڪنهن کي به ڏيڻي ناهي.

نوڪريءَ جو حڪم صرف ۽ صرف وزير صاحب ئي ڪڍي سگهي ٿو. مان اتي به تنهنجي سفارش ضرور ڪيان ها، پر ڇا ڪيان، منهنجي کاتي ۾ ڪابه جاءِ خالي ڪانهي. توسان وعدو آهي ته جڏهن به ڪو ماڻهو رٽائر ٿيو، ڇڏي ويو يا گذاري ويو ته اها جاءِ توکي ضرور ڏيندس. هاڻي تون ٻلي رڃ. چيائين: جايون آهن.

چيم: ڪٿي آهن جايون؟

چيائين: توهان وٽ.

چيم: تو غلط ٻڌو آهي.

چيائين: نه، مونکي پڪي ماڻهوءَ ٻڌايو آهي.

چيم: صحيح خبر مونکي يا تنهنجي ماڻهوءَ کي؟ ڪمال ٿو ڪرين. مان ٿو چوان ته جايون ڪونهن ۽ تون ضد ٻڌيو بيٺو آهين ته جايون آهن.

چيائين: ناراض نه ٿيو سائين، ٻي روزگاريءَ چتو ڪري وڌو اٿم. هيٿريون ساريون ڊگريون هٿن ۾ کڻيو رهندو ٿو رٿان. ڪٿي ڪو آسرو به ڪونه ٿو ملير. ڇا ڪيان؟

چيم: جيسين ڪلو بلو ٿين تي تيسين ٻيو ڪم ڪار ڇو نٿو ڪرين؟ چيائين: ڇا ڇا نه ڪيو اٿم سائين؟ مزوري ڪئي اٿم، بهاريون پاتيون اٿم، هر گاهيو اٿم، مال چاريو اٿم، هاڻي ته ڪٿي منهنجي حال تي رحم ڪيو.

چيم: منهنجي وس ۾ نااهي بابا.

چيائين: سڀني وس وارن جي درتي ويو آهيان سائين. هي ڏسو، هيءَ هڪ وزير جي سفارش، هيءُ ٻني جي، هيءُ ٽئين جي. هيءُ ايه. اين. اي، هيءُ ايه پي اي. هيءُ چينرمين، هيءُ وڏيرو.

چيم: ٺيڪ آهي، ٺيڪ آهي، ڏسان پيو، پر پٽ.....

چيائين: تون سڀ ڪجهه ڪري سگهين ٿو سائين. تون صرف ڪامورو ئي ناهين، سنڌي اديب به آهين. هڏ ڏوڪي آهين. همدرد آهين. اسان جو منير آهين.

مونکي ٿوري ٿوري ڪارڊ اچڻ لڳي. دل ۾ چيم ته ٻيلي نرميءَ جي به ڪا حد ٿيندي آهي. مان آهيان جو پيو ٿو ابا، بابا، ادا ڀاءُ ڪيان، ۽ هيءُ آهي جو رڃي ٿو هٿن مان نڪرندو. سو ڪجهه منهن ڪڙو ڪري چيم: چڱو بابا، تون درخواست رکي رڃ. مونکي جڏهن به موقعو ملندو ته تنهنجو ڪم ڪري

ڇڏيندس. پر هو پنهنجي جاء تان چريو ئي ڪو نه.  
 چيائين: مان سڀاڻي ٻيهر اچان؟  
 چيم: نه، تون تڪليف نه ڪجانءِ. هفتي کن کان پوءِ فون تي پڇي  
 وٺجان.

چيائين: مونکي ڪچو ئي ڪري رک سائين. مڙني روزگار سان ته لڳان.  
 چيم: ساڳي ڳالهه وري وري نه دهرءِ. هاڻي تون رڃ.  
 ڪنڌ هيٺ ڪري ڪجهه سوچيائين. پوءِ اکين ۾ پاڻي آڻي مون ڏي  
 ڏٺائين. جن چوندر هجي: ٻڌانءِ ٿو. بچائو اٿئي ته هاڻي بچاءُ، ٻيهر شايد  
 موقعو نه ملئي.

چيم: تون وڃي آرام ڪر، خدا مڙني چڱي ڪندو.  
 چيائين: آرام؟ آرام ته سائين ان ڏينهن ڪسجي ويو، جنهن ڏينهن پهرين  
 ڊگري وٺي گهر آيو هوس. غريب تي ڊگري به بار آهي سائين.

مان فائيل ڪڍي پنهنجي ڪم ۾ مشغول ٿي ويس. هو بيٺو مونکي  
 تڪيندو رهيو. ڪجهه دير کان پوءِ هوريان هوريان ويجهو اچي، ٻئي هٿ  
 منهنجي پيرن تي رکيائين، منهنجا هٿ چمپائين ۽ پوءِ اکيون اڳهندو ٻاهر  
 نڪري ويو.

مون فائيل پاسيرو رکي پنهنجو منهن هٿن ۾ ڏني ڪنڌ جهڪائي ڇڏيو.  
 اڄوڪي ڏينهن تي اهو پهريون ماڻهو نه هئو جو اکيون اڳهندو مون وٽان  
 موٽي ويو هو. هن کان اڳ ٽي نوجوان ٻيا به هوبهو اهڙيءَ طرح آيا ۽ نيڪ  
 اهڙي طرح روانا ٿي ويا هئا. اهو روز جو معمول هو. هر روز هو ايندا هئا،  
 روئندا هئا، ٻاڏائيندا هئا. ايلاز ۽ مٿيون ڪندا هئا. ڪي ڪي ته جذبات  
 ۾ اچي گڻا لفظ به چئي وجهندا هئا. ۽ پوءِ ڪنڌ جهڪائي هليا ويندا هئا.  
 اها ڪانئين ڳالهه نه هئي.

هو هليا ته ويندا هئا. پر منهنجي دل ۾ هلچل مچائي ويندا هئا. منهنجي  
 سموري وجود کي لوڏي هليا ويندا هئا. کين ڪهڙي خبر ته جنهن شخص  
 کي هو بي حس، پٿر دل ۽ سرڪاري مشين جو هڪ پرزو تصور ڪندا  
 هئا، سو سندن وڃڻ کان پوءِ هنن جي لاءِ ڪيترو نه پریشان ٿي ويندو  
 آهي. خاص طور ان ماحول ۾ جتي ڌرتيءَ جا اصل وارث ته پٽيواليءَ لاءِ  
 ليڙا ٿيون پائيندا رتن ۽ ڌاريا وڏين وڏين آسامين تي ڪاريهر جيان ڦٽ



ڪڍي ويٺا هجن. مون هميشه پي آءِ اي، ريلوي، گسٽبس ۽ نيم سرڪاري ادارن ۾ پاڻ کي اجنسي محسوس ڪيو آهي. ڪامورا واٽڙا ۽ واچ هوندا، ڪنپ جيان ڪٽل، ڪلاٽل ۽ ڪوڪا هوندا، پر سندن ئي پنهنجا هوندا. اسان جي پڙهيل ڳڙهيل نوجوانن جي نصيب ۾ اها ئي دريڊي، بيروزگاري ۽ بڪه.

مان اڃان تائين سوچ ۾ ڪم هوس جو فون جي ڪهڙي وڳي چيم: جيءُ.

پي اي چيو: وزير صاحب ڳالهائيندو.

ٿوري دير ۾ وزير صاحب لائين تي هو.

چيائين: ڪر خبر، نوڪريون ڪيتريون ڏني سگهنديون؟

چيم: هڪ به نه.

چيائين: اهو ڪينءُ ٿو ٿي سگهي. جڳهون پندا ڪر.

چيم: جو حڪم. اوهان جي اختيار ۾ آهي. باقي مون وٽ هڪ به جڳهه ناهي.

چيائين: چيو مانءُ نه ته جڳهون پندا ڪر. ماڻهو موڪليانءُ ٿو.

چيم: جو حڪم.

چيائين: نالو اٿس طوطو.

پچيم: طوطو؟

چيائين: هاها، طوطو. پٽ ڪهڙو خان. مئٽرڪ پاس آهي. مئنيجر جا آرڊر

ڪڍي ڏجانس. اسان جو خاص ماڻهو آهي.

چيم: سائين مئٽرڪ پاس مئنيجر ڪينءُ ٿيندو؟

چيائين: توکي بحث ڪرڻ جي ڏاڍي خراب عادت آهي.

چيم: نه سائين. مان ته حڪم جو غلام آهيان پر قانون.

چيائين: ڇا جو قانون؟ ڪهڙو قانون؟ ڪنهن جو قانون؟ ڏيکيه ڇڏ. آرڊر ڪڍ.

فون بند ٿي وئي.

مان چپ ڪري ويهي رهيس.

مونکي لڙڪن ۾ ٻڌل آهي اڪيون ياد آيون، جي چئي رهيون هيون: ٻڌانءُ

ٿو. بچائو اٿئي ته بچاء. ٻيهر موقعو نه ملندڙي.  
سوچيم: مان ته پاڻ ٻڏي رهيو آهيان پاء. مان توکي ڇا بچائي سگهندس؟

۽ پوءِ ٿوري ئي دير ۾، مون طوطي ولد ڪٻڙ خان جي آرڊر تي صحيح  
ڪئي. انهن ئي هٿن سان، جن کي ٿوري دير اڳ ان نوجوان چميو هو،  
جنهن تي ايه اي ڪيا هئا ۽ جنهن جو آرام ان ڏينهن ئي ڪسجي ويو هو  
جنهن ڏينهن پهرين ڊگري وٺي گهر آيو هو!

## اياز راشدي

اسلام آباد جي هڪ خوبصورت علائقي جي هڪ خوبصورت بنگلي ۾، هڪ ننڍڙي پر وڻندڙ ريت سجايل بيڊروم ۾، مان سنڌ جي هڪ گهٽ سڃاتل، پر پنهنجي فن ۾ يڪتا فنڪار سان گڏ رينو آهيان. ديوارن تي وڏيون رنگين تصويرون لٽڪيل آهن. ڪپڙن ۾ ڪتاب، آڊيو ۽ وڊيو ڪيسٽون، رڪارڊ ۽ شو پيس رکيل آهن. پلنگ جي مٿن کان پڻ ڪاٺ جي رٿي ۾ وڊيو ڪيسٽن جي قطار نظر پئي اچي. ڊيڪ تي روي شڪر جي وڃايل ستار جو هلڪو آواز فضا ۾ گونجي پيو. منهنجي سامهون سنڌ جو اهو انوکو، البيلو ۽ لاپرواه آرٽسٽ رينو آهي، جنهن پنهنجي ذاتي محنت، لڳن ۽ پيار سان پنهنجي الڳ راه چونڊي. اهڙي منزل جو انتخاب ڪيو، جيڪا هن کان اڳ گهٽ ۾ گهٽ ڪنهن به ماڻهوءَ ايڏي وڏي ليول تي منتخب نه ڪئي هئي. ڪنهن به سنڌي پاڪستان جي عالمي سطح تي ان فن ۾ نمائندگي نه ڪئي هئي. فوٽو گرافي صرف رنگن، شڪلين، شبيهن ۽ منظرن جو نالو ناهي، بلڪ هڪ مڪمل فن آهي. جنهن کي پنهنجي تواريخ، طريقه ڪار ۽ باقاعده نظر آهي. ڪئميرا جو بٽن ته ٻار به دٻائي سگهي ٿو، پر صحيح وقت تي، صحيح مقام تي ۽ صحيح اسر مٿان ڪئميرا جي دري کولي ڇڏڻ ۽ مناسب لمحي لاءِ کولڻ، تمام گهڻي تپسيا ۽ رياضت کان پوءِ حاصل ٿئي ٿو. ايئن ڪرڻ لاءِ پڪاسو جو ذهن، اياز جو تخيل ۽ لطيف جي اک گهرجي. رنگن کي قيد ڪرڻ ڪو ڏکيو ڪم ناهي، البت رنگن کي ٿوري مروڙي مطيع ڪرڻ لاءِ اياز راشديءَ جو جادوئي چاهه اشد ضروري آهي.

ان شام مان اياز راشديءَ جي گهر ۾، سندس رنگين دنيا ۾ گر هوس. هو سون، هزارن جي تعداد ۾ پنهنجا فن پارا ويو پني ڏيکاريندو، اٿلائيندو، سمجھائيندو ۽ پوءِ سهيڙيندو. ڏاڍي پيار ۽ احترام سان پني سانڍيائين پنهنجي تخليقن کي. ڏاڍي فخر منجهان پني نماءُ ڪيائين پنهنجي پورهني ۽ ذات جو. ۽ مان حيران سندس بصري دنيا کي اچرج ۽ رشڪ وڃان ڏسي رهيو هوس.

ٿر، ٿر جو پٿون، مارو لوڪ، بڪ، بدحالي، غربت، حسن، پکا ۽ پنوهار. ڇا ڇا نه قيد ڪيو هو ڪاغذ تي اسان جي هن پياري فنڪار!

سمونڊ، ٻيڙيون، مهاڻا، رڃ، گنڊيون، چانڊوگي ۽ ٻه چڙهندڙ وير،  
 طوفان ۽ مڇريل پاڻي.  
 چوڪنڊي، مڪلي، نگر نٿو، منڇر، ڪينجهر، مڙ ڪوٽ ۽ ابراهيم  
 حيدري.

موتيو، چنبيلي، مگرو، لال، ليبار، پسي، سگريون ۽ ليسوڙا.  
 شهر، راهن، جهنگ، جبل، پاڻي، پکي، جانور ۽ پسون.

اهو سڀڪجهه ۽ ان کان به گهڻو ڪجهه اياز پنهنجي فن جو موضوع بنايو  
 آهي. هو هر هنڌ ويو آهي، اتان جي رهڻي ڪهڻي، ڪپڙو لٽو، رسمون  
 رواج ڏنا اٿائين. خوشيون، غم، ميلا ملاڪڙا پسيا اٿائين، فلم تي اتاريا  
 اٿائين. اهڙيءَ طرح جو هن جي هر تصوير تي وائيءَ، دوهي يا گيت جو  
 گمان ٿو ٿئي. هو شاعر آهي، رنگن جو، پاڇن جو، روشن جو، عڪاس  
 آهي انساني جذبن جو، رد عمل جو ۽ تحرڪ جو. ٻارن جي تهڪن،  
 جوانن جي مرڪن ۽ ڪراڙن جي گهنجن مان ڦٽندڙ هزارها افسانن کي  
 هڪ ڀل ۾ جهڻي رڻن وارو اياز راشدي، ان راشدي خاندان سان تعلق  
 ٿور کي جنهن پير حسام الدين ۽ حسين شاه راشديءَ جهڙا سياڻا ۽  
 سڀيتا انسان سنڌ کي آڇيا. پاڻ پير حسام الدين راشدي مرحوم جو ننڍڙو  
 ڀاءُ آهي. اسلام آباد ۾ اڄڪلهه NAFDEC جو مئنيجنگ ڊائريڪٽر آهي.  
 فن سان لڳاءُ ورثي ۾ مليو اٿس، پر محنت ۽ پورهيو سمورو پاڻ اڪيلي  
 سر ڪيو اٿائين. نه ڪنهن کان سکيائين، نه ڪو اسڪول، ڪاليج يا  
 ٽريننگ ڪورس مڪمل ڪري سرٽيفڪيٽ يا سند ورتائين. شاگرد به  
 پاڻ، ته استاد به پاڻ. تجربا ڪندو، غلطيون مان سبق حاصل ڪندو اڄ  
 اچي ان منزل تي پهتو آهي جو پنهنجي وطن ۾ ته نالو ڪڍيو ئي اٿائين،  
 پرڏيهن ۾ پڻ سندس فن جي ڌاڪ جهنڊي پني وڃي.

اياز پنهنجي فوٽوگرافيءَ جون ڪافي نمائشون (Solo exhibitions)  
 پاڪستان جي مکيه شهرن ۾ منعقد ڪرايون آهن ۽ ان سان گڏ ڪيترن  
 ئي مقابلي ۾ حصو ورتو آهي ۽ انعام حاصل ڪيا آهن. ملڪ کان ٻاهر پڻ  
 هن چٽاڀيٽين ۾ حصو ورتو آهي ۽ اتي پڻ چڱو نالو ڪڍيو اٿائين. ڳالهه  
 اتي ختم نٿي ٿئي، اياز جي ڪري سنڌ ۽ سنڌواسين کي دنيا ۾ تعارف ۽  
 تعريف (Projection) ملي ٿي، ڇو ته سندس مکيه ۽ دلپسند موضوع به

سنڌي ماڻهو، سندن هنر ۽ ريتون رسمون آهن. سنڌ ته سڄي آهي نِي رنگ ۽ سٽاءَ (Colour and pattern). صدين کان اسان جي مزاج ۽ طرح طرح جا انڊلٽي رنگ سمايل آهن. رلي، موسي، گري، کيس، ڪاشي، نه کلي جتي، تويي، مٿڪا، ڳاڻا، مطلب ته هن ڌرتيءَ جي هر هنر ۾ تيستائين خوبصورتي ۽ پختگيءَ جو احساس نه ايندو، جيستائين ان ۾ رنگن جو وڻندڙ ميلاپ نه ٿيندو. ساڳيءَ طرح ڊزائن ۽ گلڪاري پڻ سنڌ جي هنرن ۾ اهم جڳهه والاري ٿي. اهڙي سبب آهي جو هن سرزمين جو فنڪار، پوءِ اهو ڪٿي شاعر هجي، راڳي هجي، مصور هجي يا اداڪار هجي، جيسين رنگ ۽ توازن کان آگاهي حاصل نٿو ڪري وٺي، تيسين سندس فن نڪري نٿو سگهي.

فوٽوگرافي تمام مهانگو شوق آهي. ڪنيرا، فلر، ڪاغذ ۽ مسالا هونءَ نِي مهانگا، مٿان وري هر روز بدلجندڙ ٽيڪنالاجي ۽ وڌندڙ قيمتون. هڪ هڪ فوٽو سوين، بلڪ هزارين روپيه ڪاپو رجي. ان کان پوءِ فوٽو گرافر جي بي چين طبيعت کيس هڪ هنڌ ته اصل وهڻ نه ڏئي. موضوع جي تلاش ۾ ڪڏهن ٿر ته ڪڏهن بر، ڪڏهن ٿاڻلينڊ ته ڪڏهن آئسلينڊ. مطلب ته سدائين سفر ۾. لينس (Lense) طرح طرح جا ۽ اڪيچار. ڏهه ٻارنهن هزار روپيه هڪ جي لاءِ ته ڪا ڳالهه نِي ڪانهي. برابر، اهي سڀ شوق ڪو سرنديءَ وارو نِي ڪري سگهندو، پر عشق آڏو ڪا اڌ ڌڪ نِي ڪونه جهلي! اياز پنهنجي سموري ميڙي چونڊي، ايت ۽ آمدني پنهنجي جنون جي جهوليءَ ۾ وجهيو ڇڏي. هونءَ به سندس دلچسپيون تمام گهٽ آهن. ٿورو ڳالهائيندو آهي ۽ ان کان به گهٽ درجي ڪنهن سان تعلق رکندو آهي.

فوٽوگرافيءَ کان اڳ قيمتي ۽ نصف قيمتي پٿرن گڏ ڪرڻ جو شوق هوندو هوس. ان کان پوءِ موسيقيءَ جو جنون ٿيس. انهن پنهي فنن ۾ چڱو پاڻ موڪيائين. هزارها پٿر ۽ ميوزڪ جون ڪيسٽون جمع ڪيائين. پر پوءِ ٿري گهري فوٽوگرافيءَ تي لهي آيو. اها اسان جي خوشقسمتي چئي جو اياز راشدي ملڪ توڙي دنيا جي وڏن فوٽوگرافرن مان هڪ تسليم ڪيو وڃي ٿو.

سندس اهميت جو اندازو ان مان لڳائي سگهجي ٿو ته هن کي بي آءِ اي پاران، سندس رسالي ”مسافر“ لاءِ وقت بوقت پاڪستان جي ثقافت کي



متعارف ڪرائڻ لاءِ، تواريخي توڙي ثقافتي اهميت جا نوٽو مهيا ڪري ڏيڻ لاءِ گذارشون ڪيون وينديون آهن. اهڙي قسم جا حرم ناما بهين اهم ادارن کا پڻ ملندا رهندا اٿس.

مان سندس فوتن جي ڏير ڏسڻ کان پوءِ چانهه پيئندي چوان ٿو؛ راشدي صاحب، توهان کي شاه عبداللطيف تي ڪم ڪرڻ گهرجي. هو وراڻي ٿو؛ منهنجو ارادر هاڻي سنڌ جي تواريخ نوٽو گرافيءَ ۾ مرتب ڏيڻ جو آهي.

مان ورجايان ٿو؛ ساڳي ڳالهه آهي. لطيف ۽ سنڌ به جدا شيون ناهن. پر شاه سائينءَ جي شاعريءَ کي نفيس ۽ نازڪ رنگن، چهاڙ ۽ تصور جي ضرورت آهي. اهو ڪم توهان آسانيءَ سان ڪري سگهو ٿا. توهان جي اک ۽ ذهن گڏجي شاه صاحب جي تخيل کي بصري صورت ڏئي سگهن ٿا. شاه صاحب سان نسبت جوڙي بيا به ڪافي عزت ۽ احترام جي دولت سان مالا مال ٿي ويا. توهان به سنڌ جي ان عظيم سچن جي پاڇي ۾ پناهه وٺي ته ڏسو.

هو گهريءَ سوچ ۾ ٻڏي ويو آهي.

شايد لطيف سائينءَ جا سر، ڪردار ۽ منظر هن جي ذهن ۾ موجن جيان مچلي اٿيا آهن. پر مونکي يقين آهي ته هو شاه صاحب جي شعر کي ضرور پنهنجي ڪلا جو موضوع بنائيندو، ڇو ته هو سنڌ ڄاڻو آهي. سنڌي ڪٿي به هجي، ڇا به هجي، هو سنڌ جي مٽي ۽ پٽ ڏٺيءَ جي ڪلام کي وساري نثر سگهي.



# سو ڏيکري ڀلو مَ ٿئي

بخش علي لاکو اغوا ٿي ويو.

اغوا ڪرڻ وارا نه ايران مان آيا هئا، نه توران مان، نه اعراب مان، نه مغرب مان، نه پنجابي، نه پشائي، نه پناهگير دهشتگرد. پنهنجا هئا. اجرڪ وارا. منهنجا سائين سنڌي ٽوپي وارا. اهي، جن لاءِ چوندا آهيون ته: لک لهي ٿي لوڏ، جيجهان تن جتن جي. جن جي بقا ۽ بچاءُ جي جنگ اڄ هر سنڌي وڙهي رهيو آهي. جن جي تن من ڏن، آل اولاد، ٻنين ۽ وڻن خاطر سنڌ جا سمورا دانشور، قلمڪار، دلي درد رکندڙ شاگرد، شاگرد يادگار، سورما، سورميون، سياستدان، سماجي ڪارڪن، تعليمي ماهر ۽ ٻيا لائي ڪيترا، پنهنجا ويڇا وساري، رنجشون ٻلائي صرف ۽ صرف هڪ نقطي تي گڏ ٿيڻ لاءِ ميدان ۾ نڪري آيا آهن. ۽ اهي، جي اسان جي لڄ، زمين، عزت ۽ غيرت جا رڪوالا آهن، جي اسان جي آس، اميد ۽ امنگ آهن. جي اسان جي آنندي جو محور ۽ مرڪز آهن، جي اسان جو آخري سهارو آهن، شاهه لطيف جي وائي، سچل جو بيت ۽ سامي جو سلوڪ آهن، جن تي اسان کي ناز آهي. جن جي سهارِي اسان ههڙي خوفناڪ خونريزيءَ ۾ به ڪنڌ اوچو ڪري هلون ٿا.

تن ان ئي هٿ کي ڪپڻ جو فيصلو ڪيو آهي، جو سندن ئي ۾ جهلو آهي. تن ان ئي ذهن کي مفلوج ڪرڻ جو پهر ڪيو آهي، جو هنن لاءِ ئي سوچي ٿو. تن ان ئي دل ۾ ڀري ڏک هنيو آهي، جا سندن لاءِ ڏڙڪي ٿي. تن ان ئي من کي منجهايو آهي، جنهن ۾ هنن لاءِ بي انتها پيار آهي. بخش علي لاکو علامت آهي ان خالص سنڌي سوچ جي، جنهن جي ابتدا به سنڌ آهي ۽ انتها به سنڌ آهي. هن اڪيلي سر پنهنجي وطن جي وارثن جي لاءِ ڪيئي جنگيون لڙيون آهن، ڪيئي معرڪا سرڪيا آهن، ڪيئي جهاد ڪيا آهن، هوسنئون سڌو هوبهو سنڌ جي ميراث آهي. سنڌ جي امانت آهي. سنڌ جي ضمانت آهي.

ڇا اسان ايترا ڪم ظرف، بي شرم، بي غيرت ٿي ويا آهيون، جو هاڻي پنهنجي پرائي جي ساڃاهه ۽ حيا وڃائي ويٺا آهيون؟ اسان جي اکين تي انڌ جا پردا ايترا ته گهرا ۽ گهاٽا ٿي ويا آهن جو پنهنجي محسن، سچن ۽

سائاريءَ کي به نٿا سڃاڻي سگهون؟ اسان جو هوش ۽ حواس ايترو ته گرم  
ٿي ويو آهي جو دوست ۽ دشمن جو فرق نه ٿا سمجهي سگهون؟  
اڄ توهان بخش علي لاکي رهڻ وڌو آهي، سپاهي شيخ اياز، پرينهن ڊاڪٽر  
سليمان شيخ، پوءِ علي احمد بروهي، رسول بخش پليجو، آغا سليم،  
شمشير الحيدري، ۽ ٻيا ائيني ڪير ڪير توهان جي نالائقي جو نشانو بڻندا.

آخر ڪو ته پنهنجي حشر تي ڳوڙها ڳاڙڻ وارو به ڇڏيندو يا نه؟  
ڪو ته هجي جو توهان جي لاش تي ماتم ڪري.  
ڪو ته هجي جو توهان جي تباهي ۽ برباديءَ جي تواريخ لکي.  
ڪو ته هجي جو توهان جي بي منداتي موت تي مڙيو پڙهي.  
ڪو ته هجي.  
ڪو ته هجي.

هڪ طرف دنيا ۾ جون لالچي قومون ۽ قبيلو توهان جو نالو نشان مٿان لاءِ  
هٿ هٿ ۾ ڏئي سمورا اختلافات وساري، خون بخشي، هٿن  
۾ ڪلاشنڪوف، گات ڪهاڙا، بڙچيون پالا کڻي، گگ ڳاڙيندا، بچ تي  
باهيندا، توهان جو جهن ۽ چو ناس ڪرڻ خاطر، سڄي سنڌ ۾ رت جي  
راند رچائي رهيا آهن.

سنڌ جلي رهي آهي.  
ڪوڙ، ڪپٽ ۽ انياءَ جي بازار گرم آهي.  
ڌاريون اخبارون زهر اوڳاچي رهيون آهن.  
اڌيتگاه ڪونڌرن جي آمه واري، دانهن ۽ ڪوڪن سان گونجي رهيا  
آهن. گهر ۾ گهڙي، گهر ڏئين کي گولين جو بڪه بنايو پيو وڃي. نياڻي سپاهي  
جو تنگ پلائي، حبادارن سان هاڃا ڪيا پيا وڃن. درسگاهن ۾ توهان  
جي اولاد جي داخلا تي خانگي بندش پيل آهي. توڙي ۽ اجرڪ سوريءَ  
سزاوار ٺهرايا ويا آهن. سنڌ جي سرزمين تي سنڌي سڏائڻ، موت کي  
دعوت ڏيڻ جي برابر ٿي ويو آهي. توهان کي نيست ۽ نابود ڪرڻ جا  
سانباها ٿي چڪا آهن.

ٻئي طرف توهان خود انهن انسانن جي جان بچا دشمن بنجي پيا آهيو،  
جن جو وجود توهان جي سلامتيءَ ۽ حفاظت لاءِ وقف ٿي چڪو آهي. اها

تاري ٿا ڪپيو جن تي خود بيٺا آهيو. اهي ٿنبا ٿا ڪيرايو، جنهن تي  
اسان جي ڀرم جي ڇت بيٺل آهي.

ڪيڏا نه پليل ۽ پنهليل انسان آهيو!  
ڪيڏا نه پورا ۽ بي وقوف آهيو!  
ڪيڏا نه احمق ۽ اڻ ڄاڻ آهيو!

اڙي، مارٽوني اٿو ته پنهنجو خوف ماريو، ڊپ ۽ ڊاءُ ماريو، احساس  
ڪمٽري ماريو، اندر ۾ ستل گدڙ کي ماريو.  
اهو غدار ماريو جو توهان ۽ توهان جي وطن جو ويري آهي.  
اهو سرماڻيدار ماريو جو غريب جو رت چوسي ٿو.  
اهو وڏيرو ماريو جو پراڻن کي خوش ڪرڻ خاطر پنهنجن سان دغا ۽  
دولاب ڪري ٿو.

اهو سياستدان ماريو جنهن هر دور ۾ توهان کي ڏوڪو ڏنو آهي.  
اهو ڪامورو ماريو جنهن ڪوڙا ڊوميسائيل ڏني توهان جي حق تلفي ڪئي.  
ذاتي منافقي خاطر قوم جي مفاد کي نيلاڻ ڪيو آهي.  
اهو دانشور ماريو جو منافق ۽ مڪار آهي. چور آهي، چڪار آهي،  
جمهوريت جو غدار آهي.

پنهنجو هٿ ته نه ڪپيو، پنهنجي نبي هنيانءَ ۾ ڪان ته نه هڻو. پنهنجي  
نبي ساهه پساهه کي سوريءَ تي ته نه چاڙهيو. پنهنجي سڄڻ، ڪهنگهري،  
هڏ ڏوڪي ۽ وفادار تي وار ته نه ڪيو.

هي ته آخر وقت آهي. پونين گهڙي آهي. فيصلي جو لمحو آهي. سچ جي  
ساعت آهي. هن کان پوءِ ٻيهر گهڙي قيامت ايندي؟

هڪ طرف نوجوانن جا سرد لاشا ڪراچيءَ ۽ حيدرآباد کان ڳوٺن ۾  
پهچن، ٻئي طرف توهان جون گوليون ۽ ڪهاڙيون به انهن ئي مظلومن تي  
ڪڙڪن.

سورهيه آهيو، سورما آهيو، سودا آهيو، جوڌا آهيو ته پنهنجي ننگن جي  
حفاظت ڪيو. بنيون ۽ ونيون بچايو. ڇپر ڇانوڻ ٿيو.

پاڙي ۽ بزدلن جيان گهر جا ڪڪڙ ته نه ماريو،  
 مسڪين، نٽڻڪن ۽ مظلوم ماروڙن کي پنهي پڙن ۾ ته نه پينهو،  
 توهان کي ڏاڙيل جي گار ڇا گهٽ آهي، جو بهي غيبرتي ۽ جو لعنتاڻو به  
 پنهنجي مٿان ٿا ڪڍو؟  
 مڙس ٿيو. مهل اها اٿو. سپاهي هٿ هڻندو،  
 لاکو موتايو ته لڪ ڪٽيو، نه ته چنيسر جي پڳ مان چنبڙ. دودو دلير توهان  
 کي ڏينهن قيام به بخش نه ڪندو.

اڏيو جو اوڏن، سو ڍنگر ڍلو م ٿئي،  
 جنهن پر ويهي ڪن، ليڪو لاکي ڄام سين.  
 (شاه)

## سور مڪائون سوکڙي

گرفيو جو ٽائيم اچي پورو ٿيو هو ۽ مان اڃا تائين بندر روڊ جي ٽرنفڪ ۾ ڦاٿل هوس. هر ڪنهن کي گهر جلدي پهچڻ جي پريشانيءَ ماري وڌو هو. گاڏين جون ڊگهيون قطارون رستي تي جمع ٿي چڪيون هيون، بسون، ميني بسون، رڪشائون، ٽنڪسيون، ٽرڪون ۽ اٺ گاڏا جڏهن بندر روڊ تي ڦاسي پوندا آهن ته عجيب منظر هوندو آهي. هر ڪنهن کي اڳتي نڪرڻ جي ڳڻتي. هر هڪ، هڪ ٻئي کان گوءَ ڪڍڻ لاءِ آيو. مونجهارو، هيس، هارن، دانهون، واڪا، گاريون، گاڏين جي ٽڪرائڻ جا آواز، روڊ تي شيشي جا ذرا، خون، وڌيڪ گاريون، وڌيڪ زور سان هارن.

سڄو ڏينهن اهو ئي سوچيو هوم ته آفيس مان ٿورو جلدي نڪرندس. اينن ڪرڻ سان گاڏين جي پيٽهه کان بچي پئسو آهي. هونئن به اڄ ته منهنجي ننڍڙي پٽ جي سالگره هئي، ان ڪري اڳواٽ ئي دل ۾ پروگرام جوڙي ڇڏيو هوم: ٻين بچي آفيس کان روانگي، ايڏانهن بچي صدر مان ڪيڪ، موم بتيون، رانديڪن وغيره جي خريداري، ٽين بچي ميڊيڪل اسٽور تان گهرواريءَ جي دوا وغيره ۽ چئنين بچي کان اڳ گهر پهچڻ. چئنين بچي سائرن وڃندا، سيٽيون وڃنديون، فوجي گاڏيون سڙڪن تي نڪري اينديون ۽ پوءِ ٻئي ڏينهن صبح جو ستين بچي تائين هر ڪو پنهنجي پنهنجي گهر ۾ سڪو. پروگرام ته مناسب ئي هو پر هڪ بنيادي غلطي ٿي وئي. بندر روڊ جي ٽرنفڪ. اهڙي خبر هجي ها، دل ۾ سوچيم، ته جيڪر هڪ بچي ڪشي آفيس مان نڪران ها. هونئن به آفيس ۾ هڪ بچي کان پوءِ وهڻ ته سراسر گڏهه پائي آهي. ملان نڪرندا آهن مسجد جي ڳولا ۾، ۽ ٻيا پڇندا آهن پيٽ پوڄا لاءِ. آفيس ۾ ٽن ٽن گويال.

زور سان پاڻ کي چيم: يار تون ڪڏهن ڪونه سڌرندين. پلا ههڙين حالتن ۾ توکي آفيس اچڻ جي ڪهڙي لوڙ پئي آهي؟ شهر ۾ جهيڙا، ماڻهو ماڻهوءَ جو ماس ٿو پئي. گوليون، خنجر، باهيون، ايڏاڏا گام. ڪڏهن نه ڪڏهن



ڪو دفتر ۾ گهڙي هڪ برسٽ سان پورو ڪري ويندي. تڏهن پتو پوندو.

پنهنجي بي وقتوئي تي ڏاڍي ڪل آه. سوچيم: مني کان پوءِ ڪهڙو پتو پوندو؟

مونکي ڪلندو ڏسي، پر واري گاڏي ۾ ويل ڪاٺياراڙي ۽ بيزاري ۽ منجهان ڏند ڪرڻندي زور سان چيو: اي ڀاءُ، ڪري لاءِ ٿو تهريهي جي نمائش ڪرين؟ پڻ جي جان تي بڻيلي آهي. اتي توهان ماڻهو جي واسطي ڪوميڊي رڻي ڪئي؟

ڪاٺي پاسي بيل گاڏين جي لائين وڌيڪ وڌندڙ هئي. اڳئين گاڏي ۾ ٻه جوائڙيون، ٽيهون جڙيون، هار سينگار ڪيو ويٺيون هيون. هڪٻئي سان ڪل مسخري به پئي ڪيائون ۽ رڪي رڪي داد طلب نظرن سان پرياسي وارين گاڏين ڏانهن به ڏٺائون پئي.

سوچيم: هنن جا ٿاڻيم به ته بدليا هوندا. ڪرڻو وڏي ظالم شيءِ آهي. رات وڏي ۽ ڏينهن ننڍو ڪيو ڇڏي.

منهنجي برابر واري گاڏي هڪ وچولي عمر جي عورت خود هلندي رهي هئي. خوبصورت، سنجيده ۽ وڏ-گهراڻي. ڪارو چشمو، ڪارا گلوز، گلي ۾ سونو لاکيٽ. ڪير هوندي؟ مان اڃا هن جي متعلق سوچي ئي رهيو هوس ته هن منهن ڦيرائي مونڏانهن ڏٺو. رڙ ڪري چيو مانس: خالده تون؟ چشمو لاهي مون ڏي ڏٺائين ۽ پوءِ چيائين: ڇا ٿي ويو اٿئي؟ پوڙهو ٿي ويو آهين.

چيم: ڪرڻو ڪراڙو ڪري ڇڏيو آهي. مڙسهن جيئرو آهي؟ هوءَ ڪلي.

چيو مانس: مارئي نه ٿو؟ سنڌياڻي آهين.

چيائين: پيٽ ٽاڙيانس.

ڪجهه دير سوچي وري چيائين: ماري ڇڏي ته پلاند ڪجانس.

مون ڪلندي چيو: ڪيترن سان پلاند ڪندس خالده؟

هوءَ چپ ٿي وئي. شايد ان کي طعنو سمجهيائين.

ان وچ ۾ ٽرنڪ هوريان هوريان چرڻ لڳي.



خالده منهنجي پهرين محبت هئي. مان کيس اڄ به اوترو ئي چاهيندو آهيان جيترو ٽيه سال اڳ ڪاليج ۾ چاهيندو هومانس. وچولي گهر جي چوڪري هئي. مان هوس غريب. هن جي معيار تي پورو لهي نه سگهيس. ان ڪري مونکي ڇڏي ڏنائين. هڪ پخال جيڏي پيٽ واري پناهگير دوڪاندار سان شادي ڪري ڇڏيائين. ڪڏهن ڪڏهن رستي ويندي ملاقات ٿي ويندي آهي اڄ جيان، ته گذريل يادون موٽي اينديون آهن ساوڻ جي ڦورهار جيان.

ٽرنفڪ هاڻي باقاعدي جاري ٿي چڪي هئي. مون گاڏيءَ کي گينر ۾ وڌو ۽ هار سينگار ڪيل جوائنڙين جي گاڏيءَ کان اڳتي نڪري ويس. آئيني مان پنٿي ڏٺو، هو ٻئي تهڪ ڏئي کلي رهيو هيو. سندن پويان خالده جي گاڏي هئي. هوءُ سنجيده ۽ ماڻيشتي، پوري توجه سان ٽرنفڪ جي جهنگل مان نڪرڻ جي ڪوشش ڪري رهي هئي. پوڻا چار ٿي چڪا هئا. صرف پندرهن منٽ باقي ۽ پوءِ ڊگهي، ان وٽندڙ رات.

منهنجي پٽ جي سالگره اڄ اسان صرف ٽي چٽا ملهائينداسين. مان، هوءُ ۽ هو. نه عزيز رشتيدار اچي سگهندا ۽ نه وري سندس هر عمر دوست. اٺ مورم بتيون ڪيڪ تي هاريون. ٿوڪ سان مورم بتيون گل. تارڙيون. ڪيڪ ڪٽبو ۽ پوءِ ڪجهه تحفا ۽ بي انتها پيار. ٻاهر خاموش سنسان رستا. رکي رکي سائرن جو آواز. سيٽيون ۽ پوءِ چپ چپ. خالده ڇا ڪندي هوندي ان ڊگهي رات ۾؟ سوچيم.

پخال جهڙي پناهگير سان پيار جون ڳالهيون! سچ پچو پيار، يا صرف خوبصورت هوندا اڪارڊ، ڪارو چشمو، ڪارا گلوز ۽ سونو لاکيٽ بچائڻ خاطر وقتي قرباني؟

اڳتي مان سوچي نه سگهيس. اڳتي اها جسماني سرحد شروع ٿئي ٿي جنهن تائين پهچڻ لاءِ ڪاليج جي هر چوڪري پوري قوت سان زور لڳايو هو پر ناڪام ريو هو. خالده پهاڙ جيان اوچي ۽ اڏول رهي هئي.

مونکي ياد آيو، هوءُ پهرئين ڏينهن ملي هنر ته جسر تي اجرڪ ويڙهيل هئس.

چيم: هيءُ گهڙو لباس آهي ڪاليج ۾ پائي اچڻ جو؟  
نفرت وڃان گهوريندي چيو هٿانين: ڏاڏاڻي ڏيهه جي مارن جو مرڪ آهي،  
عمر سومرا.

مونکي عمر سومري جو خطاب ڏاڍو مزيدار لڳو هو. توڪ وڃان چيم:  
ويلڪم بيڪ مارني!

ان کانپوءِ هوءُ ”مارني“ مشهور ٿي وئي. هر آيو ويو کيس ”مارني“ سڏيندو  
هو. جيئن جيئن اسان جي طنز گهري ٿيندي وئي، تيئن تيئن هن جي  
روني ۾ سختي ايندي وئي. هوءُ خالص سنڌي لباس پائي ڪاليج اچڻ لڳي.  
سوسي، گري، ڪچ، پازيب، ڪنڊال، ويڙهه. نه رڳو ايترو بلڪه شاه جا  
بيت، وايون، ڪافيون، اياز جو ڪلام، قومي گيت ۽ نمرا. جوشيليون  
تقريون، جهنڊا ۽ جلوس. امڙ جيئي، شل جيجل جيئي، شل سنڌ جيئي.  
مونکي سندس اهو رخ ڏاڍو سٺو لڳو. ڏاڍو موهيندڙ، ڏاڍو وڻندڙ، ڏاڍو  
پيارو.

چيومانس: مونکي توسان بي انتها پيار ٿي ويو آهي خالده.  
بي رخيءَ مان چيائين: وطن جي پيار کان سواءِ ٻيو هر پيار فرضي،  
مصنوعي ۽ خود غرضيءَ تي ٻڌل هوندو آهي.  
چيم: مونکي وطن سان به محبت آهي ۽ توسان پڻ.  
چيائين: انسان هڪ وقت ۾ صرف هڪ ئي شيءِ سان محبت ڪري سگهي  
ٿو.  
لاجواب ڪري ڇڏيائين.

مونکي هن جي برابري ڪرڻ لاءِ ڏاڍي محنت ڪرڻي پئي. شمر لکيم،  
گهاٽيون لکيم، ڊراما لکيم، پر پوءِ به هوءُ اوچي رهي. اجرڪ ۾ ويڙهيل  
هڪ چوڪري مونکي هر محاذ تي شڪست ڏيندي وئي ۽ مان هن جي  
پاڇي کي به رسي نه سگهيس. هار جو هر گهاءُ مونکي اندر ئي اندر کانيندو  
ويو. گهاٽيندو ويو.

تڏهن اوچتو هڪ ڏينهن هن سان منهنجي ملاقات ٿي. چيومانس: خالده،  
پيار چويڙ راند هجي ها ته جيڪر جيت جي آس تي هار به ڳر لايان ها.  
چيائين: اهو ئي ته الميو آهي ته پيار چويڙ راند ناهي.  
چيم: تنهنجو منهنجو ماڳ ساڳيو آهي.  
چيائين: ها.

چيم: پوءِ پاڳ ساڳيو ڇو ناهي؟  
 چيائين: تون مونکي ڇا ڏني سگهندين؟  
 چيم: گيت، بيت، وايون.  
 چيائين: بس؟  
 چيم: ٻيو ڇا گهرجي؟  
 چيائين: اهو سڀ ڪجهه، جيڪو هر نوجوان ڇوڪريءَ جو خواب آهي.  
 چيم: منهنجا سمورا خواب اڏورا آهن خالده.  
 چيائين: اڏورن خوابن جي تعبير نه پڇي آهي.  
 هوءَ هلي وئي.

ڪافي عرصي کان پوءِ هن جي شاديءَ جي خبر پيم. جڏهن ڏٺو مانس ته وٽس سڀ ڪجهه هو، سواءِ اجرڪ جي.  
 ان کان پوءِ هوءَ ڪڏهن ڪڏهن ملندي رهندي آهي. اينن ني، رستي ويندي. هاڻي به هوءَ منهنجي پويان پويان گاڏين جي قطار ۾ آهستي آهستي اچي رهي آهي. شايد هوءَ به منهنجي متعلق ايتري ئي شدت سان سوچيندي هجي، جيتري شدت سان مان هن جي باري ۾ سوچي رهيو آهيان.

ڇورا هي تي هن جو رستو مون کان الڳ ٿي ويو.  
 مون کيس ڪاٻي پاسي مڙندي ڏٺو. ڪارو چشمو، ڪارا گلوز، چمڪندڙ لاکيٽ. اها ئي خاموشي. اها ئي ماڻ. ٿي سگهي ٿو ته جنهن کي مان سندس سنجيدگي سمجهندو هجان، اهو سندس اندر جو ڪاٺ هجي. منير جو جهڪ هجي. دل جي ملالت هجي. ڪوان ڄاتو غم هجي. اهڙو غم جو زندگيءَ جي بازي هارائڻ کان پوءِ ئي نصيب ٿيندو آهي.  
 ڪينءَ نباه ڪندي هوندي؟ مون سوچيو.

نفرتن جي هن جنگ ۾، جتي محبتون لڙهي ويون، مصلحتن جي ڪچي ديوار ڪيترو عرصو ڇانو ڏني سگهندي؟ آخر ڪيترا ڏينهن، گهڙيون يا ڀل وڌيڪ جالي سگهندي دولاب جي رڇ پٺيان؟  
 اينن لڳر ڄڻ مان کيس ياد رکڻ جا بهانا ڳوليندو هجان. پنهنجي چوري پاڻ ئي پڪڙي ڇرڪي اٿيس. سوچيم: مونکي هاڻي ايئن سوچڻ نه گهرجي. هوءَ منهنجي ڪجهه به ناهي.

وري ٻئي ڀل خيال آيو: نه منهنجي ڀل ڪجهه به نه هجي، پر مان جو

ڪجهه آهيان، سندس ئي دم سان آهيان. منهنجي محبت مات ڪاٺي ننڍن  
ننڍن ڏرن ۾ ورهائجي وئي هئي ۽ انهن ڪرچين هر ان شيءِ کي ديوانن  
جيان چاهيو هو جنهن کي خالده چاهيو هو، ڪائنس ڌار ٿي مون سنڌڙيءَ  
جا سمورا سر، رنگ ۽ سڱنڌ پنهنجي ويساه ۾ سموي ڇڏيا هئا.

ڪرنيو ۾ باقي پنج منٽ بچيا هئا.  
مون گاڏيءَ جي رفتار وڌائي ڇڏي. باقي هڪ بلاڪ. مون سوچيو. ان کان  
پوءِ مان پنهنجي گهر جي جنت ۾ هوندس.  
ايتري ۾ چند قدم جي فاصلي تان گوليءَ جو آواز گونجيو ۽ پوءِ هڪ  
شخص کي ٿڙندي ٿاڀڙندي رستي تي ڪرندو ڏٺو. مونءَ شايد گاڏي نه  
روڪيان ها، پر ڪراڙي جي ستارن واري ٽوپي ۽ ڪلهي تي رکيل اجرڪ  
مونکي جن پيرن ۾ رنگ وجهي ڇڏيا. گاڏي جهلي، ڊوڙي وڃي کيس سهارو  
ڏنو. گولي ڪلهي کي ڇهندي نڪري وئي هئس. منهنجي پهچڻ کان اڳتي  
پنهنجي پيرن تي اٿي بيٺو هو.

چيو مانس: پريا مڙس، بچاءُ ته ٿيو نه؟  
زخمي ٻانهن کي ٻئي هٿ سان زور ڏيندي چيائين: مڙني خبر آهي جوان.  
کسي ويا پاڙيا

چيو مانس: جلدي ڪر، هتان نڪري وڃ. ڪرنيو لڳن وارو ئي آهي.  
شايد سور جي ٿاٺ اڀري آيس. پريل آواز سان چيائين: هاڻي ڪٿي ڇا به ٿي  
پوي، سارنگ کي ڳولڻ کان سواءِ ڪٿي به ڪونه ويندس.  
پڇيو مانس: ڪير آهي سارنگ؟

چيائين: پٽ اٿر. نوڪريءَ سانگي ڪراچي ۾ رهندو آهي. جڏهن ڪان  
جهيڙا شروع ٿيا آهن، سندس حال احوال ئي نه آيو آهي. نه خط نه پٽ،  
نه نياپو نه ٿڙو. ماڻس کي فڪر وٺي ويو. چير ته وڃي ٿو ڳولي اچانس. پر  
هت ته ڪاريءَ وارا ڪڪهڙا پيا آهن.

چيو مانس: تون زخمي آهين ڇاڇا. هونئن به تنهنجو هٿ اڪيلو ٿڙڻ ٺيڪ  
ناهي. مونسان هل. منهنجو گهر پرسان آهي. صبح جو تنهنجو پٽ ڳولي  
وٺنداسين.

مونکان ٻانهن ڇڏائيندي چيائين: نه نه. نه جهل مونکي. سارنگ منهنجو  
اڪيلو پٽ آهي. اٽي ڪٿي هوندو؟ ڪهڙي حال ۾ هوندو؟ مان کيس  
ڳوليندس. مان کيس ڳولي لهندس.

هو اڳتي وڌڻ لڳو. مون کان رهيو نه ٿيو. چيومانس: پريا مڙس، منڍ ٿو  
ڪرين ته پوءِ ٻلي وڃ. پر هڪڙو ڪم ڪر: اها ٽوپي ۽ اجرڪ ته لاهي  
ڇڏ. جهٽ سڃاڻجي پوندين.

هن جي اکين ۾ ايترو ته درد اوتجي آيو جو مان ڪن پل لڙي اٿيس.  
چچريل آواز ۾ چيائين: سڃاڻپ کان سواءِ جي ڇا ڪندس پٽ؟ عزت بنا  
زندگي ڪهڙي؟

۽ پوءِ هو هليو ويو.

ٺيڪ ان وقت ڪرنيو جو سائرن سڏڪن لڳو ۽ تڏهن اوچتو مونکي خالده  
جو غم سمجه ۾ اچي ويو.



## صاحب، بيبي ۽ غلام

صاحب مون واري جي بيگم کي ليڊر ٿيڻ جي شوق ماري وڌو آهي. چوري ته هر روز اخبار ۾ جيڪر فوٽو ڇپجي، بيان شايع ٿئي، يا ٻيو نه ته رڳو نالو ئي اچي ته به وه واه. ننڍي هوندي مائٽ ٻارن جي صفحي تي فوٽو ڇپائيندا هئس. ڪجهه وڏي ٿي ته معصوم ٻوڙي دارن ۾ فوٽو ڇپيس. ان کان پوءِ ڪڏهن اسڪول ۾ فنڪشن، ڪڏهن فيشن شو، ڪڏهن ڊرامون ته ڪڏهن ايڪٽريس ٿيڻ جي شوق ۾ فلمي صفحي جي زينت بنجندي رهي.

صاحب مون وارو عمر جو ڀڪو هو جو ٽين زال به گذاري ويس. همراه هو شوقين، ٻيو وري مٿان هئس ”هڏا من فضل ربي“ ڄام، چوري ڏٺائين ٺاهوڪي، سوچوئي موڪليائينس مائٽن کي. مائٽن ويچارن به سوچيو ته آسامي سڻهي آهي. اڄ نه منو ته سپاڻي ضرور مرنڊو. اڃا به ٻڃيو ته ڏيئي اسان واري پاڻهي ڏينهن پورا ڪري ڇڏينديس، بس پوءِ سمورو پنسو ڏوڪڙ، مال ملڪيت، ايندي اسان جي کاتي ۾، خوب ڪاٺي پي ڪنداسين موج. اهو سوچي، ڏيئي کي ڏٺائون مڃ. هو به ٿي ويٺي هئي. هڪدم کڻي ها ڪيائين.

ماڻهو انهيءَ جوڙيءَ تي حيران. هڪ ڏند ڪاٺي وڃي ڏانن کي لڳو هو، ٻي اڃا شباب ۾ پهريون قدم مس رکيو هو. هڪ هلڻ کان هلاڪ، ٻيءَ جو زمين تي پير نه پيو رکي. هڪ ڪاٺي پي اچي چڙهيو هو، ٻيءَ جي چوڙڻ مائٽن جا ڏينهن ني هاڻي آيا ها. بس پر ڪير چوي؟ رب جي جوڙ نرالي آهي. ڪٿي لنگ پيا ليلائن ۽ ڪٿي گراڻجا پيا کائڻ. هنوڙي بخت تنهنجي پڙ!

بيگم صاحب پهرين ڪجهه ڏهاڙا ته خير جا ماڻ مٿ ۾ گذاريا، پر پوءِ هوريان هوريان پر پرزا ڪوليائين. پهرين مڙس کي مڃ، پوءِ ڏوڪو، پوءِ چڙ پوءِ هلڪو ٿڌ، ان کان پوءِ مڪ، چڪ، ويلن. آهستي آهستي



ڳالهه ڳلدستي کان وڃي ڪونڊي ۽ تائين پهتي. صاحب مون وارو ڀلا پيرسن مڙس، ڳلاب جي گل جيان پليل، ڇا ڄاڻي انهن قهري ڏڪن منجهان. شروع شروع ۾ سور پي ويندو هو. پوءِ هلڪي دانهن: اڙي اباڙي! ان کان پوءِ هرڙاٽ: اڙي گهل ڙي. مري ويس! ان کان پوءِ خون ڙي خون! اوڙي پاڙي ۾ تماشو ٿي ويو. هر ڪو ڪن ڏيو بيٺو آهي ته ڪڏهن ٿو ڏڪڙ تي اٿو لڳي. هيڏانهن وٺ وٺان ٿي ناهي، هوڏانهن پاڙي ۾ هوڪرا پيا ناهن.

اهي سڀ ڳالهون مونکي، صاحب مون واري جي ڊرائيور ڳدو ۽ ٻٽايون. ڇي: يار، ڳالهه ئي نه ٻڌج. رنگ لڳا پيا اٿئي رنگ. اهي صاحب رڳو ڏسن جا ڏيل آهن، اندران کاڌا پيا اٿئي دهل جيان.

بيگم صاحبه کي ڀلا گهر ۾ ڪو ڪم ڪار هجي ته وندري پئي هجي نه؟ هر ڪم لاءِ به نه نوڪر موجود هجن، پاڻي ۽ جو ڳلاس به پلنگ تي ملي، ته پوءِ انسان بور نه ٿيندو ته ٻيو ڇا ٿيندو؟ اسان واري صاحب جي بيگم صاحبه به واندري ويهي ويهي بور ٿي پئي. سوچي سوچي ٿڪجي پئي آخر ڪيان ته ڇا ڪيان؟ گلا غيبت، هوٽلون ڪلب، سير سڀاٽا، سڀ ڪجهه آزمائي بيٺي، پر مزدو ڪونه آيس. آخر ڪار پنهنجي پريشاني ڪمشنر صاحب جي گهر واريءَ کي ٻٽايائين.

ڇيائين: سونو، يار پاڻ ته بيزار ٿي پيا آهيو بوريت کان. صلاح ڏي ته ڇا ڪجي.

ڪمشنر جي بيگم چيس: ليلي، هل ته فار ايسٽ جو چڪر هڻي اچون. هفتو به دل به بهلجي ويندي ۽ موٽندي شاپنگ به ڪندا اينداسين سينگاپور مان. ميگ پاڻهي اينر پورٽ تي ڪسٽم جو انتظام ڪندو. صاحب مون واري جي زال چيو: نه سونو ڏينر، شاپنگ ته پراڻو فيشن ٿي ويو آهي. ڪا به صلاح ڏي.

ڪمشنر صاحب جي بيگم ٿوري دير سوچڻ کان پوءِ چيو: ليلي جان، اڄ ته ڪو افينر ڪيون. ايڊوينچر جو ايڊوينچر. تفريح جي تفريح. صاحب مون واري جي زال منهن بنائيندي چيو: اڃان گهڻا ايڊوينچر ڪرائيندين؟ تنهنجي ڀاءُ کان پوءِ ته مون بنهه بس ڪري ڇڏي آهي. (NAUGHTY) ڪنهن جاءِ جو! ٻيو ته ٺهيو، ويندي ويندي منهنجي

هيئن جو هار به لاهي ويو. اونوا  
 ڪهڻي سوچ ويچار کان پوءِ ٻنهي ميمڙن خواتين اها صلاح بيهاري ته غريب،  
 ان پڙهيل، ڏٺيل ڳوٺاڻين عورتن جي فلاح ۽ بهبوديءَ لاءِ ڪا انجمن  
 ٺاهجي، جنهن ذريعي سندن اخلاقي ۽ مالي مدد ڪري، کين پنهنجي پيرن  
 تي بيٺن جهڙو ڪري سگهجي.

WHAT AN IDEA صاحب مون واري جي زال خوش ٿيندي چيو؛  
 ڪمشنر صاحب جي گهر واريءَ ورائيو؛ اسان سان هوندين ته اهي موجون  
 ڪندين.

جهڻ پٽ WOMEN'S WORLD (عورتن جي دنيا) نالي جماعت ٺهي  
 وئي.

ڪمشنر صاحب جي گهر واري ٿي صدر ۽ صاحب مون واري جي زال ٿي  
 سيڪريٽري. باقي عهدا ورهائجي ويا مختلف ڪامورن ڪڙن جي بيگن  
 وچ ۾.

هڪ ورڪنگ ڪميٽي به ٺاهي وئي، جنهن جون عهديدار ٿيون ٺيڪدارن  
 ۽ وڏن واپارين جون زالون. سندن مکيه ڪم هو ميٽنگون سڏائڻ، عورتن  
 ميڙن ۽ اهڙين گڏجاڻين ۾ ٿيندڙ ڊنر جا بل پرڻ.

چند ئي ڏينهن ۾ ”عورتن جي دنيا“ جو پهريون فنڪشن هڪ فائيو  
 اسٽار هوٽل ۾ ڪيو ويو. ٿر جي ڏڪايل ڏڪارين جي امداد لاءِ ڪرايل شو  
 ۾ شو گهٽ، شا وڌيڪ هو. بيگمات پنهنجن هيئن جواهرن جي دل کولي  
 نمائش ڪئي. ان هڪ رات ۾ ميڪ اپ جا من ڪتا هوندا، نوان وگا  
 هزارن جي تعداد ۾ سڀايا ويا هوندا، زري ڳوٺي جا ڍير استعمال ٿيا  
 هوندا. تڏهن وڃي ويچارن ٿرين جي سهائتا جو هيءُ رنگارنگ پروگرام  
 اسٽيج تائين پهتو.

صاحب مون واري جي زال هڪ لڪرايل تقرير وڌي عذاب سان پڙهي پوري  
 ڪئي ته خبر پيس ته اها تقرير نه هئي. ڪمشنر صاحب جي بيگم جي پاڻ  
 جو آخري خط هو، جو هو وڃڻ وقت سندس پرس ۾ رکي ويو هو.

ڪمشنر صاحب جي بيگم تقرير گهٽ، اعضا جي شاعري وڌيڪ ڪئي.

ويچارن ٿرين کي جيڪڏهن ٻيو ڪجهه به نه ملي ها، صرف بيمگر صاحب جي ان موقعي تي هڪ جهلڪ ڏسڻ لاءِ ملي ها ته جيڪر هو ٻيهر ڪڏهن به بدنصيب ٿري نه سڏائڻ ها.

ڊي سي صاحب جي بيمگر انگ اگهاڙين ٿري عورتن جي ڌڪ ۾ بيشمار لڙڪ لاڙيا. جڏهن هو پنهنجي جذباتي تقرير ختم ڪري چڪي، تڏهن هڪ سادي سروي ڪراڙي عورت اسٽيج تي چڙهي آئي ۽ پنهنجي چادر لاهي ڊي سي جي زال کي ڍڪايائين ۽ چيائين: امڙ پهرين پنهنجي ته ڳڻ ڪر، ٿرين ويچارن کي پاڻهي الله ڍڪيندو.

فنڪشن جي دوران صاحب مون واري جي زال ۽ ڪمشنر صاحب جي بيمگر وچير ناراضگي ٿي پئي، جيڪا پوءِ جهڳڙي ۽ آخر ۾ مارڌاڙ تي وڃي ختم ٿي.

ٿيو هينءَ جو ڪمشنر صاحب جي زال پنهنجي تقرير دوران بار بار پنهنجي هيرن جي سيٽ جي نمائش ڪرڻ لاءِ ساڙهيءَ جو ڀلو هاسيڪاري سرڪائي ٿي ڇڏيو. اها ڳالهه صاحب مون واري جي زال کي ڏاڍي ناگوار ٿي لڳي. اها ڳالهه مون کي صاحب مون واري جي ڊرائيور گدوءَ بعد ۾ تفصيل سان ٻڌائي. جڏهن صاحب مون واري جي زال جو تقرير جو وارو آيو ته هن وري پنهنجون هيرن سان جهنجهيل منڊيون ڏيکارڻ لاءِ هڪ هڪ آڱر جي جدا جدا نمائش ڪئي. هڪ دفعو آڱرين تي ڏهن تائين انگ ڳڻيائين. ٻئي دفعي هڪ هڪ آڱر سڌي ڪري، پنهنجي جماعت جي عهديدارن جو تعارف حاضرين سان ڪرايائين. اتفاق سان ڪمشنر صاحب جي گهر واريءَ جي واري تي ساڄي هٿ جي وچين آڱر ڪڇي وئي جنهن ۾ تمام وڏي منڊي هيري جي پيل هئي ۽ جنهن جي چوڌاري عمدي قسم جي روپي جڙيل هئا. ڪمشنر صاحب جي زال ان کي پنهنجي سخت بي عزتي تصور ڪيو ۽ هڪدم اسٽيج تي چڙهي آئي ۽ پرس مان سو سو روپين جي نوٽن جون ڏهه ٻارنهن ٿهينون ڪڍي حاضرين جي دلچسپيءَ ۽ پلاني ۽ عبرت لاءِ کين ڏيکاريون.

صاحب مون واري جي زال ظاهر آهي اهو سڀڪجهه برداشت ڪري نه

سگهي. هن هڪ دلسوز چيخ بلند ڪئي، ۽ چار لفظ قابل سنسر ادا ڪيا  
۽ پوءِ هڪ زودار چماٽ ڪمشنر صاحب جي بيگم کي ڳل تي وهائي  
ڪڍي.

بس پوءِ ته ويڙهاند شروع ٿي وئي.  
سڄي هال ۾ چيخون، ڪيڪون، هاءِ گهوڙا، وٽ پڪڙ ۽ مار ڌاڙ ٻريا  
ٿي وئي.  
تاشبين هن ڌڙن ۾ ورهائجي ويون. نمري بازي شروع ٿي وئي. سڄو هال  
جنسي جنگ جو ميدان بڻجي ويو.

ان هلاڙ بازيءَ دوران اهي ڏهه ٻارنهن غريب ٿري عورتون، جن کي  
فنڪشن ۾ ”ڪڙي نيم ڪي نيچي“ ڳائڻ لاءِ گهرايو ويو هو ۽ جن کي آخر  
ڪار فنڪشن جي پڄاڻيءَ تي امدادي رقم ملڻي هئي، سي حيران  
پريشان، هڪ ٻئي کي ڏسنديون رهيون.

روا ڇمپل ۽ پرس هوا ۾ اڏامندا رهيا. زخمين جا فرياد هوا ۾ گونجندا  
رهيا ۽ آخر ڪار ٻئي مکيه ڪردار، يعني صاحب مون واري جي زال ۽  
ڪمشنر صاحب جي بيگم وڙهي وڙهي جڏهن ڍانگو ٿي ڪريون، تڏهن  
غريب ٿريائين ڊوڙي وڃي کين سهارو ڏنو. ڪنهن رڻي سان زخم اگهين،  
ٻيءَ ڏنڌڻ پڳن، ٽين ۽ تريون مهتين، چوٿين ۽ پلنه سان هوا ڪين.

ترت ٻنهي اکيون ڪوليون. هڪ ٻئي ڏانهن شوڪي نهارياڻون ۽ ٻيهر چونڊا  
پٽن واريون ئي هيون جو غريب ٿري عورتن مان هڪ هٿ ٻڌي نماڻائي  
سان عرصن ڪيو: ائي امڙ، اوهين خاندان زانفون، اسين مسڪين مارو  
ماڻهو. اوهين لاڏ ڪوڏ سان پليل منڊمون، اسين اڀاڳيون ڏڪن ڏوجهرن جون  
هيراڪ. اوهين اسان لاءِ پاڻ ۾ تڪيون مٺيون ٿيو، اهو اسان کي منظور  
ناهي. اوهين خير ڪيو. اسان کي اڳتي به اهو ئي پاليندو جنهن اڳ گراه ٻئي  
ڏنو آهي.

ائين چئي هو پنهنجون ڦاٽل پوتيون مٿي تي رکي اٿيون ۽ ڪنڌ جهڪائي  
هال کان ٻاهر وڃڻ لڳيون.

اوچتو انهن مان هڪ چئي بيهي رهي. ڪجهه سوچي، صاحب مون واري

هي زال وٽ موٽي آئي. پنهنجي بند مٿ ڏانهس وڌائي هٿ ڪولبائين ۾  
سندس تريءَ تي رکيل هيري جي وڏي منڊي چمڪي اٿي، جنهن جي  
چوڌاري خوبصورت رڍيون جڙيل هيون.

صاحب مون واري جي زال وائڙي ٿي وئي. پڇيائين: اها ڪٿان آندي؟  
غريب ٿري عورت چيو: اوهان جي آهي مير صاحب، جهڳڙي ۾ ڪري پئي  
هئي. پنهنجي امانت سنڀاليو.  
انين چئي، منڊي بيگم صاحب جي هٿ ۾ ڏني هوءَ پنهنجين ٻين ساٿيائين  
سان گڏ ٻاهر هلي وئي.

اهو سڀ ڪجهه مونکي صاحب مون واري جي ڊرائيور گدوءَ ٻڌايو آهي.



## نيون سرحدون

سڄو ڏينهن خونريزي ٿيندي رهي. گوليون وسنديون رهيون. لاش جلندا رهيا. انساني جسم جا ٽڪرا اڏامندا رهيا. رڙيون، واڪا، چيخون، آهون، دانهون فضا ۾ گونجنديون رهيون. اڃا، گاڙها، گلابي جهنڊا ڦڙڪندا رهيا. خنجر چمڪندا رهيا. عورتون، ٻار، ٻيا پنهنجي زندگيءَ جي خيالات پٺڻ لاءِ پنهنجي خلقشهار جي بارگاه ۾ سجدا ڪري ٻاڏائيندا رهيا. آزادي، جمهوريت ۽ انسانيت پنهنجو ننگو جسم ڇپائڻ لاءِ گهٽي گهٽي، گهر گهر، ڪنڊ ڪنڊ ۾ لڪندي رهي، پڇندي رهي، ڇپندي رهي. هلاڪو، چنگيز ۽ راڻ جا ساٿاري انسانن جون ڇيڙون ڪپيندا رهيا، سندن جسمن ۾ سوراخ ڪري تيزاب اوتيندا رهيا، ٽپندڙ خنجرن سان پنهنجي جيت جا نعرا لڪندا رهيا.

اهو ڏينهن ڪهرام جو ڏينهن هو. حشر جو ڏينهن هو. ڪريلا جو ڏينهن هو. اهو ڏينهن شرافت ۽ انسانيت جي منهن تي دانگي ملي هليو ويو. امن، محبت ۽ پائيچاري جي بدن تي اوڍيل چادر کي هڪ ئي ست سان ڇڪي لاهي هليو ويو. مذهب، رواداري ۽ مروت جو منهن ڇيڙائي هليو ويو. اهو ڏينهن - اهو نه ڪتندڙ ڏينهن، جڏهن آخر ٿڪجي، هارجي، زخمن کان چور ٿي، اجهامي، اڏامي، وهامي ويو، تڏهن ان کان به وڌيڪ اذيتناڪ رات ڪر موڙي ٿي.

خوني ڪلاشنڪوفن جا منهن ٻيهر آڱ وسان لڳا. ٽي-ٽي، مانووزر ۽ ڦشر انساني جسمن کي پرڻ وانگر ٽڪڻ لڳا. ڪات، ڪهاڙا، نيزا، پالا، بيوس لڱڻ کي ڪٽي، وڍي، ڪتر ڪرڻ لڳا. باه پڙڪي اٿي.

گهٽين ۾، گهرن ۾، انساني اندرن ۾. باه پڙڪي اٿي. شرم، عزت، غيرت ۽ حياجي ايوانن ۾، باه پڙڪي اٿي.

تڏهن ان ويل، جڏهن مان پنهنجن ٻچن سان گڏ هڪ ڪنڊ ۾ لڪيو ڇپيو، ان ڏٺي خدا کي سندس ئي خلقي، ڏنل وائيل مخلوق جو مرثيو ٻڌائي رهيو هوس، تڏهن اوچتو منهنجي در کي زور سان ڪنهن جي لت لڳي.



منهنجي جوان ڌيءَ کان دانهن نڪري وئي. مونکي اها دانهن ڪنهن انسان جو آواز نه لڳي. ايئن لڳو جن ڪنهن هڪريءَ تي تڪبير وڌي وئي هجي. اها دانهن مونکي روح جي گهرائين تائين ڪنبائي وئي.

منهنجو جوان پٽ، جو منهنجي ٺي ڀر ۾ ڪروڊڙو ٿي ويٺل هو، تنهن زور سان منهنجي ڪلهي کي پڪڙيو. ايترو زور سان جو منهنجو ڪلهو ڏکڻ لڳو.

منهنجي زال رات ۾ رٿو ڏني، ڪونگا ڳوڙها ڳاڙهي رهي هئي، تنهن جا لڙڪ ٿڳي ويا. هن جون اکيون دروازي ۾ ڪبي ويون. مون ايترو ڊپ ۽ خوف ان کان اڳ ڪنهنجي به اکين ۾ نه ڏٺو هو.

درتي ٻيهر زور سان لت لڳي. اسان سڀ وسامي وياسين. شايد اها گهڙي اچي پهتي هئي، جنهن ويل جوڌا سرتريءَ تي رکي آخري وار ڪندا آهن، سهاڳڻيون ستيون ٿينديون آهن ۽ نياڻيون ڌرتيءَ ۾ دفن ٿيڻ جي دعا گهرنديون آهن. شايد اها گهڙي اچي وئي هئي، جنهن ويل سچ سامهون ٿيندو آهي ۽ آس، اميد ۽ تمنا جي ڪاري خاڪ ڪاڪ جي ڪنڌيءَ تي واريءَ جيان وسندي آهي.

ٽئين ڌڪي سان درجي ڪنڍي ٽٽي پئي ۽ هو اندر گهري آيو. هٿ ۾ بندوق، اکين ۾ وحشت ۽ جسر تي خون جا ڌبا. اها گهڙي اچي وئي آهي، اسان سوچيو، سوچ جي گهڙي، موت جي گهڙي، هارجي گهڙي.

تڏهن مونکي پنهنجي ڪلهي تي وڌندڙ بار گهٽيو معلوم ٿيو. ڏٺو، منهنجو پٽ، منهنجي ٺي پاسي ۾ اٿي کڙو ٿيو هو. هٿ ۾ بندوق، اکين ۾ عزم، ان وقت هو مونکي هماليه جيان اوچو ۽ اڏول محسوس ٿيو هو. ايڏو اوچو، جو مان پاڻ کي سندس پاڇي ۾ پليل ڄامڙو محسوس ڪرڻ لڳس. هن بندوق اڀي مس ڪئي هئي ته اجنبيءَ رڙ ڪري چيس: ترس.

تڏهن اسان پهريون ڀيرو محسوس ڪيو ته هو سخت زخمي هو. هن جو تنگون لرزي رهيون هيون. رات مان خون جي لار لڳاتار ٿي رهي هيس. هن ٻيهر ڏڪندڙ آواز ۾ چيو: ترسو.

ايئن چئي هن پنهنجو ڪاهو هٿ هوا ۾ اوچو ڪيو ۽ ساڄي هٿ واري بندوق زمين تي اڇلائي ڇڏي ۽ پاڻ در کي ٽيڪ ڏني، اکيون پوري، درد جي شدت کان ڪراهن ٻڙو.

منهنجي زال، ڏي ڪي اکين تي هٿ ڏئي، هڪدم ٻني ڪري ۾ هي رهي. مان اجنبي کي رحم پرين نظر سان ڏسندو ڏانهن وڌڻ لڳس ته منهنجي پٽ جو آواز ڪونجيو: ترس بابا، هن چيو، هن جي ويجهو نه ويجهو نه.

مان بيهي رهيس.

اهو آواز منهنجي پٽ جو ٿي نه ٿو سگهي، مون سوچيو، منهنجو پٽ ته معصوم آهي، سڃاڻيو آهي، ڪهل وارو آهي. چيو مانس، پٽ هو زخمي آهي.

بندوق سڌي جهليائين. مونڏانهن ڏسڻ کان سواءِ ٻي چيائين، هو نانگ آهي.

چيو: توکي ڇا ٿي ريو آهي ٻچا؟

ڪروڙ وڃان ڏند ڪرئيندي چيائين، ”تو ئي منهنجو نالو دودو رکيو هو نه بابا؟ اڄ مونکي دودو ٿيڻ ڏي!!“

ڌاريو آهستي آهستي ڍرڪندو زمين تي ويهي رهيو هو. سندس اکيون بند هيون ۽ وات مان خون جي لار جاري هيس. وڏي جاکوڙ کان پوءِ لرزندڙ چين سان چيائين: مونکي ٻچايو. خداڙا مونکي ٻچايو. پوليس منهنجي ڳولا ۾ آهي. مونکي ٻچايو. لڪايو. پناه ڏيو.

تڏهن خبر ناهي ڪين ۽ مونکي پنجاه سال اڳ جو منظر اکين اڳيان تري آيو مان ننڍڙو هوس ۽ پنهنجي ماءُ جي ڪچ ۾ ستل هوس ۽ ڀرسان منهنجو پيءُ ڪرسيءَ تي ويٺو ڪتاب پڙهي رهيو هو ۽ پوءِ اوچتو هڪ هراسيل، ڊنل ۽ زخمي ڇوڪرو گهر ۾ اندر گهڙي آيو هو ۽ چيو هئائين: مونکي ٻچايو. خداڙا مونکي ٻچايو. هو منهنجي ڳولا ۾ آهن. مونکي ٻچايو. پناه ڏيو.

۽ منهنجي پيءُ کيس چڱي ڇاتي سان لڳايو هو ۽ کيس ٻچايو هئائين ۽ کيس پنهنجي گهر ۾ پناه ڏني هئائين. پوءِ جڏهن هن جا زخمو ڇٽي ويا ۽ هو تندرست ٿي ويو، تڏهن هڪ ڏينهن منهنجي نانيءَ کي گهر ۾ اڪيلو ڏسي، سندس گلي تي چري ٿيري، سڄو گهر بهاري هليو ويو هو.

۽ اڄ هيءُ زخمي اجنبي به چئي رهيو هو مونکي ٻچايو. لڪايو. پناه ڏيو. پڇيو مانس: تون ڪير آهين؟

ٿڙيندي چيائين: ڏوهي آهيان. خوني آهيان. قاتل آهيان. تنهنجي چائنٺ  
 ٽپي آيو آهيان. ٻڌو اٿس تڏي آني جا خون به بخش ڪندا آهيو.  
 ڪجهه چوان ئي چوان، ان کان اڳ دودي ڏانهن ڪني اهي ڏينهن گذري ويا.  
 اڄ خون جو ٻللو خون آهي.

کيس ڪراٽڙي پائي چير: بابا، سيارو ٿي، اها اسان جي ريت آهي.  
 ڪجگوڙ ڪندي چيائين: مان باغي آهيان تنهنجي ريتن جو.  
 چير: اها اسان جي رسم آهي، روايت آهي.  
 چيائين: مري چڪيون تنهنجون رسمن ۽ روايتون بابا. منهن کي آواز نه  
 ڏي.  
 کيس گهري ڏٺو.

اجني جي اکين ۾ جوهر وجهي بيٺو هو. پلڪ به نه پني جهپڪايائين.  
 چيومانس: ”صدين کان اسان جي ثقافت به اها ئي آهي.  
 بندوق سڌي ئي رکيائين. ڳالهائين ته اينن جن پولار مان پشڪندو هجي.  
 چيائين: صدين کان اسان جو وجود ڪني تلاء جي بدبودار پاڻي ۽ جيان  
 مانو رهيو آهي ان کي تون ثقافت ٿو چوين بابا؟ اها بزدلي آهي.  
 اجني اڪيون کوليون. دودي ڏانهن ڏٺائين ته ڏکي ويو. هوريان ليلائيندي  
 چيائين: مونکي بخش ڪر نوجوانون. مون ان مڃي آهي.  
 مون چيو: هاڻ پنهجي ڪني تي پشيمان آهي. اسان کي کيس معاف  
 ڪرڻ گهرجي. ڏس بابا، هو سخت زخمي آهي. کيس سهاري جي ضرورت  
 آهي. انسانيت جي ناتي ئي سهي.

انسانيت جي پاڇي ۾ پناه وٺندڙ سورمي کان پڇ ته گهڻا گهر برباد ڪيا  
 اٿس؟ گهڻا ٻار يتيم ڪيا اٿس؟ گهڻيون ونيون وڌو ڪيون اٿائين؟  
 ڪيتريون عمتون لٽيون اٿائين؟ ڪيتريون ڇاتيون ڪپيون اٿائين؟ پڇ  
 بابا، پڇ پنهجي بهادر مهمان کان.  
 دودي جي اکين ۾ الا اوتجي آيا هئا.

مان اتي ئي بيٺو رهيس. هو به چار قدم اڳتي وڌي ويو ۽ ڏاڍي ٺهر سان،  
 گهري، ارهي آراز ۾ چيائين: اڄ مون ماضيءَ سان سمورا رشتا ٽوڙي  
 ڇڏيا آهن. اڄ مون نئين جڳ سان نئون رشتو جوڙيو آهي. برابري ۽  
 هڪجهڙائي جي بنيادن تي.

سوچيم: منهنجو پٽ چند ساعتن ۾ جوان ٿي ويو آهي.  
 هو چئي رهيو هو: مان شرمسار آهيان پنهجي ماضيءَ تي. پشيمان آهيان

انهن گذريل صدين تي جن صرف مهمان نواز، خدا ترس ۽ گيڊي پنڊا  
 ڪيا. پنهنجي ڏيهه ۾ اڄ کان پوءِ مان ريتن رسمن ۽ روايتن جو غلام نه،  
 خلقڻهار ٿيندس. اڄ کان پوءِ مان قانون کان تحفظ ۽ انصاف جي خيرات نه  
 گهرندس. کيس ٺوڪر هڻي، جاڳائي، پنهنجو حق طلبيندس.  
 اجني ڏکي ويو.

هن دودي مان نظرون ڪڍڻ بنا هوريان هوريان هٿ وڌائي بندوق ڪڻ  
 جي ڪوشش ڪئي. پر ان کان اڳ جو هو ان ۾ ڪامياب ٿئي، دودي  
 پنهنجو وزندار بوٽ سندس هٿ مٿان وهائي ڪڍيو. ايڏاڪ کان هن جي  
 چيخ نڪري وئي.

باهران، گهٽيءَ مان ڪلاشنڪوف جا ڪني برست گونجي اٿيا.  
 دودي وري ڳالهائڻ شرع ڪيو: اڄ جڏهن مون سمورا زنجير لاهي ڇڏيا  
 آهن، تڏهن هڪ آخري انصاف به ڪرڻ چاهيان ٿو.  
 اجني پنهنجا ٻني هٿ جوڙي، رحم ڀرين نگاهن سان، روڻهار ڪي آواز  
 ۾ چيو: نه- نه اينن نه ڪجانءِ. اينن هرگز نه ڪجانءِ. مان التجا ٿو  
 ڪيان.

بندوق جي زوردار بٽ سندس ڪنڌ هيٺو ڪري ڇڏيو. خون ٿوهارا ڪري  
 سندس لونڊڙيءَ مان وهڻ لڳو ۽ هو اڪيون بند ڪري ڍرڪي پيو.  
 مون هڪدم ڊوڙي دودي کي هٿ کان جهليو. ڪاوڙ ۾ ڏڪندي چيم:  
 هي ڇا ٿو ڪرين چوڪرا؟ هڪ زخمي، اڪيلي ۽ بي سهاري انسان تي  
 ظلم ڪندي توکي شرم نه ٿو اچي؟

هن مون ڏانهن زندگيءَ ۾ پهريون ڀيرو ڪرڙين نگاهن سان ڏٺو.  
 چيائين: هتي وڃ بابا. ان کان اڳ جو ادب جو سرحدون اورانگهي وڃان،  
 هن ڪمري مان هليو وڃ.

چيم: تون پنهنجي هوش ۾ نااهي، چوڪرا.  
 چيائين: اڄ ئي ته هوش ۾ آيو آهيان بابا.  
 هڪ ٻيو بٽ اجني جي منهن تي لڳو. هن پيري هن اڪيون به نه ڇنڀيون.  
 صرف منهن مان وهندڙ رت جي لار تيز ٿي ويس.  
 مون منهن ٿيري ڇڏيو.

هيٺ وري گولين جا آواز سڏڪي اٿيا ۽ ان کان پوءِ پوليس جي گاڏين جا  
 سائرن چڻي پاسي گرنجڻ لڳا.  
 سرهاٽ ۾ دودي کي چيم: چڱو نه ٿو ڪرين دودا. وحشيپڻي جي به ڪا



حد ٿيندي آهي.

ساڳي ئي انداز ۾ وراثيائين: مون پنهنجون حدون نئين سر جوڙيون آهن بابا.

چيم: قانون، انصاف ۽ اخلاق جي نظرن ۾ تون ڏوهاري آهين. تڙهي چيائين: قانون، انصاف ۽ اخلاق هن درندي کي ڏوهاري چو نه ٿا ٺهرائين؟ هن جي هٿ ۾ بندوق ڏني قانون، انصاف ۽ اخلاق اسان کان جان مال، عزت عصمت ۽ غيرت ته گهري سگهن ٿا، بچاءُ ۾ گولي هلائڻ جو حق نه ٿا ڏين. تنهنجي زال، ڌيءُ ۽ پٽ جي قرباني ته وٺي سگهن ٿا، کين تحفظ نه ٿا ڏني سگهن. ڪهڙي ڪم جو اهو قانون، جو زور آور جو زرخريد هجي؟ ڇا ڪندس ان انصاف کي، ساج کي. منهنجي ڳالهه ٻڌڻي پوندي. سچ کي سچ ۽ ڪوڙ کي ڪوڙ چوڻو پوندو بابا. مون هڪدم سندس وات تي پنهنجو هٿ زور سان رکي ڇڏيو. سوچيم: چريو ٿي پيو آهي شايد.

ٻاهر پوليس گاڏين جا سائرن وڄڻ لڳا.

چيم: هن کي ڇڏي ڏي دودا. اهوڪي رات هن کي جيلان ڏي. سپاڻي مان کيس ڪنهن اسپتال ۾ ڇڏي ايندس. مان وعدو ٿو ڪيان. منهنجي ڳالهه مڃ پٽ. اهوڪي رات- صرف اهوڪي رات هن کي ڇڏي ڏي. هن پوري طاقت سان منهنجا هٿ پنهنجي منهن تان ڌڪي پري ڪيا. هڪ نظر مون ڏانهن ڏنائين ۽ پوءِ بندوق ڪلهي تي لٽڪائي، اجني کي ڪالر کان پڪڙي، گهليندو در ڪا ٻاهر نڪري ويو. ڪجهه دير تائين زخمي جي ڪنجهن جو آواز ايندو رهيو، پوءِ اهو به بند ٿي ويو.

مان خوفزده نظرن سان کيس ڏسندو رهيس.

هو پٿر جي پڪي رستي تي، اڌ مني اجني کي گهليندو چوڪ ڏانهن وڌڻ لڳو، جتي پوليس جا ٽرڪ هئا. ايمبولينس جون گول ٿرندڙ ڳاڙهيون بتيون هيون ۽ جلندڙ گهرن جا دونهان هئا.

مان هن کي ڏسڻ لاءِ دريءَ ڏانهن پڳس. پر ان کان اڳ جو مان کيس سڏ ڪري سگهان، هو چوڪ تائين پهچي چڪو هو.

ارچتو پنهنجي گهرواريءَ کي پنهنجي پاسي ۾ بيٺل محسوس ڪيم.

هراسيل آواز ۾ پڇيائين: هي سڀ ڪجهه ڇا ٿي رهيو آهي.

هن ڏانهن ڏسڻ کان سواءِ ئي جواب ڏنم: دودو جوان ٿي ويو آهي!

## تندرست نرس، بیمار ڊاڪٽر

چوندا آهن ته راهوڃن ۾ رات، شل قادر ڪنهنڪي نه وجهي!  
مون راهوڃن ۾ رات ته نه گذاري آهي، پر حيدرآباد جي سول اسپتال ۾  
ڪجهه ڪهڙيون ضرور گذاريون آهن. جو ڏنر، جو ٻڌر، جو سٺر، جو  
حياتي ۽ پر لاءِ پواتو خواب بنجي ويو. هاڻي ته اوڻ اهوئي ٿيو ته، ”سول  
اسپتال ۾ رات، شل قادر ڪنهنڪي نه وجهي!“  
قصو هيئن ٿيو ته ڇاچو ڪوڙو خان، جنهن کي اڪثر ماڻهو ”ڪوڙو خان“  
پڙهندا آهن، سو ڪنهن ڪم سانگي ڳوٺان سهي سنڀري ڪراچي ۽ لاءِ  
اسهيو. ڪراڙو مڙس، گرمي ۽ جا ڏهاڙا، بسن جا جهاڪا ۽ جهوٽا، ڌاڙيلن  
جا دهمان، سنڌي-پناهگير جو جهيڙو. دل اڳي ئي هنس ڪمزور، مٿان  
جو هيڏيون ساريون پهڙن جيڏيون پريشانين، تن هڻي هڃائي رکيس.  
حيدرآباد ٻاهران لائين چينل تائين پهچندو ويو، ڍرڪندو ويو. وٺ وٺ ٿي  
رني. ڪنهن هٿ پير مهڻيس، ڪنهن ڏندن پڳس، ڪنهن پاڻي ۽ چڪو  
پياريس، ڪنهن پٽڪر لاهي سيراڻي ۽ رکيس، ڪنهن گهرجائو ڪيسي  
مان هٿون ڪڍي ورتس، ڪنهن واچ لاهي ڇڏيس. جيسين پهچون  
پهچون، تيسين ڇاچو ڪوڙو خان سڄ جو سندرو ٻڌيو، بي حال، هڪ  
ٻاڪڙي هوٽل جي بينچ تي ليٽيل مليو.

چيوسين: هاڻي ڇا ڪجي؟

چيائون: هتان ويجهو سرڪاري اسپتال آهي. اتي ڪٿي وڃوس.

چيوسين: اسان ته پاڻ پرديسي آهيون. رستن جي به ڄاڻ ڪانهي.

چيائون: ان اسپتال ۾ ويندائي پرديسي آهن، جن کي رستن جي ڄاڻ نه  
هوندي آهي. شهرين ته اهو رستو لنگهن ئي ڇڏي ڏنو آهي.

چيوسين: ڊاڪٽر ڪيئن آهن؟

چيائون: ڊاڪٽر به هڙني پرديسي آهن. رستن جي ڄاڻ انهن کي به  
ڪانهي. نه ته ڪڏهو ڪو پڇي ڄاڻ ڇڏائن ها.

سوزوڪي پاڙي ڪراني، ڇاچي ڪوڙي خان کي ڪشائي اسپتال پهتاسين.  
ڇا ڏسون ته پينگ لڳي پني آهي. سڄ پني ٿي واکا ڪري. نه ماڻهو، نه



ماڻهوءَ جي پوءِ هڪ نرس لنگهي ته ڏهن ٻارنهن ڊاڪٽرن جو ٽولو سندس پويان ائين لڳو آيو جيئن ”پتنگن ۾ ڪيو، مڙيا مٽي ۾.“ دل کي ڪجهه اطمینان ٿيو.

چيم: اڙي يار، هن ڪراڙي کي به ڏسندا وڃو.  
ڪنهن لفت تي ڪونه ڪرائي.

هڪ ڊاڪٽر، نرس جي اڳيان جهمر وجهندو وڃي. ائين، جيئن شاديءَ ۾ وڏيري جي اڳيان ڪرلائو. ٻيو سندس پاسي ۾ ڌمال هڻندو وڃي، ٽيون پٺ تي ڪري ليٽڙيون به پائيندو وڃي ۽ موقعو ملڻ تي قلابازيون ڪائي، جسماني ڪرتب به ڏيکاريندو وڃي. مطلب ته جنهن کان جيڪو ڪمال پئي پڳو، تنهن اهو پئي ڏيکاريو ۽ يڪ آواز ٿي ڪورس ۾ هيءُ ڪلام پئي ڳايو:

ڪينءَ ريجهايان توکي، ڪينءَ پرچاڀان؟  
ڪينءَ پرچاڀان؟ ڏس ڪوڏانءُ.

زور سان رڙ ڪري چيم: مريضن کي به ڪو ڏسندو؟  
چيائون: في الحال ته الله نبي ڏسندس جو اهو جل جلاله آهي. زندگي ۽ موت سندس نبي هٿن ۾ آهي. جڏهن اها نرس ڊيوٽيءَ تان فارغ ٿيندي ۽ ڊاڪٽر صاحبن جي سرتان عشق جو پوت لهندو، تڏهن ڪا شروعاتي ملڻي ته نصيبن وارو آهين، ورنه ڪجهه دير ته ويهي آگر چوپ.

چيم: پر ڪو وڏو ڊاڪٽر به ته هوندو هن اسپتال ۾؟

چيائون: تنهنجي خيال ۾ ڪا وڏي نرس نه هوندي ڇا هن اسپتال ۾؟  
ماڻ ڪري ويهي رهيس.

دل ۾ چيم ننڍين نرسن جي لاءِ الله سائينءَ ننڍن ڊاڪٽرن جي دل ۾ ايترو قرب ۽ پيار وڌو آهي جو اسپتال گهٽ، سرڪس وڌيڪ ٿو نظر اچي، ته پوءِ وڏي نرس لاءِ وڏي ڊاڪٽر جي اکير ته ڏسڻ وٽان هوندي.

ايتري ۾ چئني پاسي شور برپا ٿي ويو: ڊاڪٽر صاحب اچي ويو. ڊاڪٽر صاحب اچي ويو.

ڇا ڏسان ته ٻه چار همراھ اڳيان اڳيان چنگار ڪندا اچن. پنج اٺ چٽان گلن جي ورڪا ۾ رڌل آهن ۽ ڏهه ٻارنهن وري گلاب داني مان گلاب جو پاڻي چٽيندا اچن. وچ ۾ وڏو ڊاڪٽر ۽ وڏي نرس هجن. نرس جي لوڏ لکن

جهڙي. ڍاڪ ڪڏهن ساڄي ته ڪڏهن کاٻي. ڇيله رڳو، منهن تي من ڪن  
مبڪ اپ. ڪنهن تي فلڪ ني ڪانه پئي آئي. ڊاڪٽر صاحب جي ڪنڌ  
۾ ڪلي. سڀنيو رڃ ماڻهن مان ائين پيو اچي جن اجهو هيٺر سنڌ فتح  
ڪئي هجيس.

ڊوڙي وڃي اڳ جهليومانس. جوهر وجهي، منهن ۾ گهوري، غور سان  
ڏسي، سڃاڻي چيومانس: اڙي ڦٽو، تون؟  
هڪ چمچي پٺيءَ ۾ مڪ وهائي ڪڍي. چيائين: بيشرم، ڊاڪٽر فتح  
محمد خان چنه.

چير: پر هي ته ڦٽو آهي. ننڍي هوندي "اٽي ڏڪر" گڏجي ڪيڏندا هئاسين.  
چيائين: ڇپ نٿو ڪرين. ٻڌي نه وٺي ته ڏيکارئي نه اٿي ٽڪر.

ڊاڪٽر صاحب جو جلوس وڃي ديوان خاص ۾ پورو ٿيو.  
لڪي لڪي وڃي دري مان جهاتي پائي ڏنومانس. جاني پائي ڦٽو هو.  
هوريان چيومانس: ڦٽو.  
مونڏي ڪاوڙ ۾ نهاري چيائين: ڪڏه جا ڦر، مڙ ڪٿي. پٽڪو لهرائيندين  
ڇا؟

چير: چرچا ڇڏ. چاچي کي هلي ڏس.  
چيائين: اسپتال ۾ بسترو ئي خالي ڪونهي ته ڏسانس وري ڇا جي لاءِ؟  
ايلز ڪندي چيومانس: ڪجهه ته ڪر ڦٽو.  
هو اٿيو. گهوڙي بڄو منهنجي منهن تي زور مان گساني چيائين: ڪونه  
مڙندين ڪوبلا؟

مان ڇپ ٿي ويس.  
هو ٻاهر آيو، چيائين: اڄ ئي ته سر ۾ آئي هئي، سونه ڪونه سٺي. ٻڌاء،  
ڪٿي آهي پوڙهو؟

هٿ کان جهلي اچي چاچي ڪوڙي جي مٿان بيهاريو مانس. چاچي کي خوب  
ٺوڪي وڃائي ڏنائين. مٿي تي ٺونگا هنيائينس. پاسرين ۾ آڱريون  
ٺوڪيائينس. منهن تي رڻپوٽا پاتائينس. پوءِ چيائين: هن کي دل جو  
دورو پيو آهي.

چير: هاڻي ڇا ٿيندو؟  
هو ڪجهه دير خاموش رهيو. پوءِ هڪ پٽيوالي کي گهرائي ڪجهه هدايتون  
ڏنائين ۽ مونکي چيائين: مريمن کي اڄوڪي رات ٻني مريمن سان بيله

سمهڻو پوندرو، ڇو ته اسان وٽ پلنگ خالي ناهي. اميد الله ۾ ته صبح تائين  
 ٻيو مريض گذاري ويندو، ان کانپوءِ ڇاڇو ڪوڙو خان ۽ پلنگ. ٻيو عيش  
 ڪري.

چيم: ٻيو ڪجهه؟

چيائين: ٻيو هيءُ ته دوا، سني، کاڌ خوراڪ، سڀ توکي ٻاهران آڻڻا  
 پوندا. ٿي سگهي ته منهنجي ماني به تون ئي گهرائي وٺجانءِ.

چيم: ڪانس ته ڏسن ايندس نه؟

چيائين: حرامي، ڇنه ته پيٽ ۾ سور ئي اهو اٿئي.

چيم: نه ڦٽو. نور پٽاري. ڇرڇو ڪونه ٿو ڪيانءِ. ڇاڇي لاءِ نرس ضروري  
 آهي.

چيائين: جي اها ڳالهه آهي ته پوءِ اهو تون پاڻ نرس سان ٻولاءِ. ڪلاڪ جا  
 ڏهه رپيه وٺندئي، ڏينهن جا سو رپيه. رات جا اڍائي سنو. پاڻ مڪياري  
 آهن. جيترو کيسو ڌڪ جهلتي، اوتري سڌ ڪجانءِ.

چيم: جمادار وغيره.

چيائين: هر ڪنهن جا ريت الڳ الڳ آهن. اسان جو ڪم هو توکي پلنگ  
 ڏيارڻ، سو ملتي. هاڻي ڪتن تنهنجا پاڳ.

ديوان عام وارد، ڪنهن آن جي ڪدامر کان گهٽ ڪونه هو. ڊگها،  
 ويڪرا، وڏا ڪمرا، ٻنهي پاسي ڏهه ڏهه پلنگ. هر مال جي پڇاڙيءَ ۾  
 مسيت جي محراب جهڙي ڪنڊاڻي جاءِ، جنهن ۾ هڪ راڌاري پلنگ  
 رکيل. پلنگ به ڪي واڻين جي زماني جا ڇڏيل، ڪارا جهڙا ڪٽ. ڪٽ  
 چڙهيل. مٿان وري مٽيءَ جا من. هڪ پاسي مريضن جي رڙو رڙ، ٻئي  
 پاسي روڊ تان هلندڙ گاڏين جي هاءِ گهوڙا. انهن ٻنهي لڳو ڄڻ سانگهڙ جي  
 بس اسٽينڊ تي بيٺا آهيون.

رات جو ڇاڇي ڪوڙي وارو ساڻي مريض واقعي گذاري ويو. سمجهيوسين  
 دل بيهي ويس، پوءِ خبر پئي ته نرس کي ننڊ مان اٿاري پاڻي گهريائين ان  
 ڪاوڙ مان گهڻو ڏني ماري ڇڏيس. صبح مس ٿيو ته حال ۾ ڇوڀول مڇي  
 ويو. اکيون مٽي اٿيس ته ڇا ڏسان ته به ٿي مريض هڪ همراه کي سوگهو  
 جهليو بيٺا آهن ۽ موچڙي جو ڪڪو لايو بيٺا اٿس.  
 پچيم: ڇا آهي؟

چيانون: چور آهي. ننڊ ۾ اسان جا کيسا پيو ڪي. هائي پڪڙجي پيو آهي، سو ڪٿي ٿا ڇڏيونس.

پچيم: ڇاڪنڊونس؟

چيانون: ٻيو ته جو ڪيونس سو ڪيونس، پر گهٽ ۾ گهٽ هڪڙي سني ڪمپائونڊر کان ضرور هٿائينداسونس. پوءِ ڪٿي چنڊو ڇو نه ڪرڻو پوي.

چيم: اهو ڀلا ڇو؟

چيانون: ڪمپائونڊر جي هٿ ۾ خدا اها طاقت ڏني آهي جو پهرين ۽ نئي سنيءَ سان ماڻهوءَ جو مٿو ڪم ڪري ڇڏيندو آهي. وري ته چوري نه ڪندو.

اڃان ڪمپائونڊر اچي نٿي، ان کان اڳ نرس سهڪندي آئي. چيائين: ڊاڪٽر صاحب کي ڇو پڪڙيو بيٺا آهيو؟

چيوسين: هيءُ ته چور آهي.

چيائين: هوندو. پر ان سان گڏ ڊاڪٽر پڻ آهي. اسان ڪٿي هٿ ڪڍيا.

نرس منهنجي پاسي ۾ اچي بيٺي. چيائين: ڪڍ رات جا اڍائي سؤ رپيا.

پچيم: ڪهڙي رات؟

چيائين: گذريل رات.

چيم: آهستي ڳالهه.

آهستي چيائين: مان رات آئي هيس.

چيم: پر اسان ته ننڊ پيا هئاسين.

چيائين: ان ۾ منهنجو ڪهڙو ڏره؟ منهنجي ته رات ڪوئي ٿي نه؟ ميڪ اپ به بيڪار ويو.

چيم: ڇڱو ڇڱو ڇاچي کي ته ڏس اکيون کوليون اٿائين.

چيائين: باهه ڏي ڇاچي کي مان ته توکي ڏسڻ آئي آهيان !

ٿوري دير کان پوءِ اخبار وارو آيو. زور زور سان ڪلوقاڙي رڙڪندي هوڪو ڏنائين: ڪراچي ۾ بن جا ڌماڪا، حيدرآباد ۾ مار ڌاڙ، اچي

رني اڄ جي اخبار جنگ، امن، هلال پاڪستان.

چيومانس: آهستي رڙيون ڪر مريضن ستا پيا آهن.

چيائين: تون ته جاڳين ٿو. تون ئي ڪٿي وٺ اخبار.

چيم: هيءَ اسپتال آهي، مٽي هوڪي ڏيڻ جي اجازت ناهي.  
چيائين: اجازت وٺي آيو آهيان. وڏي ڊاڪٽر جي ئي ڏني ڇڏي اتر سڄي  
سال جي.

ڪئمٽرن وارو آيو. بوٽ پالش وارو آيو، شريت وارو، سوڊا ليمن وارو، ه  
قبر به لنگهي آيا. آخر ٻه آيو ٻولي جو تاشو ڏيکارڻ وارو.  
پچيم: ڇا ٿي رهيو آهي؟

چيائين: انڌو آهي ڇا؟ ٻوليءَ به نه ٿو سڃاڻي سگهين؟

چيم: پر هي ته دل جي مريض جو وارد آهي.

چيائين: ته انهن جي دل بهائڻ لاءِ ته آيو آهيان.

ايتري ۾ ٿو پوي ٻوليءَ، سو ڊوڙي پاني ڇاڇي ڪوڙي جي پلنگ تي چڙهي  
ويو. ست ڏني سندس هانن ۾ لڳل ڊرپ ڪڍي ڇڏيائين. سندس چشمو  
ڪشي پاڻ پاني ڇڏيائين، ٻچ ڪي دريءَ ۾ اٽڪائي، اونڌو ٿي ڇاڇي  
ڪوڙي کي ڏند ڏيکاري کلڻ لڳو.

دانهن ڪري فقير کي چيم: اڙي هن کي پري ڪر پٽيا.

فقير ورائيو: ڇو ابا؟ ڊاڪٽرن کان به ويو؟

سخت ڪاوڙ ۾ ڏڪندي ڇاڇي کي چيم: اٺ ڇاڇا ته هلن.

چيائين: ڪيڏانهن؟

چيم: جهنم ۾.

چيائين: ابا، ان کان هٽ ئي چڱا آهيون. تون هينءَ ڪر جو وڃي منهنجي  
کوٽ واري هني وڪڻي اچ.

پچيم: ڇو ڇاڇا؟

چيائين: اڍائي سو روپيه روز نرس کي ڏينداسين. ڪجهه ڪيل تاشا  
ڏينداسين. ڪجهه دوا درمل ڪرائينداسين.

چيم: تنهنجي دماغ تي اثر ٿي ويو آهي ڇاڇا.

دريءَ کان ٻاهر، سامهون نرسن جي هاسٽل ڏانهن آگر سان اشارو  
ڪندي، ٿڌو ساهه پري چيائين: دل وس ڀرناهي پٽ!



## آڌيءَ جو انصاف

چوندا آهن ته، ”دھل وڃي ۽ دوسو بيھي؟“  
سو مشاعري جي دعوت اچي ۽ مان ماڻ ڪري ويھي رھان؟  
چيائون ته مشاعرو به مشاعرن جھڙو ٿيندو. سڄيءَ سنڌ جا ناميارا شاعر  
ايندا. وڏا مقابلا ٿيندا. سر وارا سر سان وڙھندا، تال وارا تال سان  
وڙھندا ۽ سالر هٿن پيرن وارا جسامني ڪرتب ڏيکاري ميدان ماريندا.

مون هر ميدان ۾ پريڪٽس ڪئي هئي. سر ۽ تال سان گڏوگڏ جھمر جي  
پن معقول ريهرسل ڪئي هئي. لوهي پيٽيءَ ۾ ورھن کان سانڍيل  
بروڪيڊ جي چمڪندڙ مدري ڪڍي، استري ڪرائي، ڪليءَ ۾ ٽنگي  
رکي هئي. ساڄيءَ ڪرائي ۾ ٻڌڻ لاءِ ڳاڙهي رنگ جو ريشمي رومال پن  
بيامن سان گڏ سنڀالي رکيو هوم. پڪار مڪس جي شيشيءَ مان ٻوڙي  
ڪنن ۾ ٽنڻن لاءِ عطر جو پويو پن تيار هو. بس رڳو ٽانگي جي انتظار ۾  
ويٺو هوس جو اوچتو در تي ڪڙڪو ٿيو.

سوچيم: ٽانگو اچي ويو.  
رڙ ڪري چيم: ترس، اڃان ٿو.  
اڃا اٿيس ني مس ته هڪڙا به ٽي ڏنڊا ڏوٽا همراه اندر گهڙي آيا.  
واٽڙو ٿي پڇيم: ڪير آھيو؟  
هڪڙي دڙڪو ڏيندي چيو: بڪواس بند ڪر. ڇپ ڪري بيھ.  
مان ڇپ ٿي ويس.

هر هڙني مونکي ڪافي دير گهوريندا رهيا. منهنجا هٿ، پير، وار،  
اکيون، مطلب ته هر عضوو جاچي پرکي ڏنائون. منجهانن هڪ نامعقول ته  
منهنجي ڏاڙهيءَ کي هٿ ۾ قابو جهلي به ٽي ڏونڌاڙا به ڏنا. جڏهن  
مضبوطيءَ جو اطمينان ٿيس، تڏهن معافيءَ جو اعلان ڪيائين.  
جڏهن سموري جسامني تپاس ٿي گذري، تڏهن سندن اڳواڻ سڪو جو ساهه  
پرئيندي چيو: بلڪل اهوئي آهي. کڻي هلوس.  
مان ڏکي ريه. دانهن ڪري پڇيم: ڏاڙيل آھيو ڇا؟



چيانون: نه، پوليس وارا آميون.

چيم: ساڳي ڳالهه آهي.

سندن چڱي مڙس تارا ڦوٽاري چيو: ڇا چيني؟

ڪنبندي چيم: ڪجهه نه سائين پوليس وارا. بس هڪڙو پنهنجو ئي شعر

ياد اچي ويو اٿر. حڪم ٿي ته هٽايان.

ٻئي همراھ پٺي تي مڱ وهائيندي چيو: ڇپ. خبردار جو شعر ٻڌايو اٿئي.

ساهه ڪڍي ڇڏيندو مان. ڇپ چاپ اسان سان هليو هل.

چيم: پر مونکي ته مشاعري ۾ ويڻو آهي.

چيانين: ڏور پٺي تنهنجي مشاعري کي. اٺ، چال ڏيکار.

چيم: ڪيڏانهن هلان؟

چيانون: سوال نه پڇ ڏيڏر، زبان بند رک. هل اسان سان.

مون بيامن ڪٿن لاءِ هٿ وڌايو ته بد بختن هٿ تي ڏنڊي وهائي ڪڍي.

صدي پائن چاهيم ته هٿن مان ڪسي روشن دان مان ٻاهر اچائي ڇڏيانون.

لاچار ماٺ مٿ ۾ ساڻن گڏجي هلڻ ۾ عافيت سمجهيم.

هو مونکي گاڏي ۾ ويهاري مختلف رستن کان گهمائيندا ڦيرائيندا هڪ

شاندار بنگلي ۾ وٺي آيا. هڪ سهڻي ۽ سجايل ڪمري ۾ ڪجهه معزز

ماڻهو اڳ ئي موجود هئا. سندن چهري تي پريشاني ۽ انتظار جا چٽا

اهڃاڻ ٿي ڏنا. مونکي ايندو ڏسي سڀ حيرت، خوشي ۽ چوڻڪاري جي

ڪيفيت ۾ اٿي بيٺا. هڪ هڪ چئي مونکي چڱي طرح گهرو ڏنو. هٿ

لاڻي پڪ ڪئي. جن کي ٿورو گهڻو شڪ هو، تن منهنجا ڏند ڳڻي، نڪ

جي ماپ وٺي، قد ڪڇي، خاطري ۽ جو اظهار ڪيو.

مان واٽڙو ته آخر هي سڀ ڪجهه ڇا ٿي رهيو آهي.

آخرڪار جڏهن رهيو نه ٿيم تڏهن چيم: سرڪار، منهنجو مشاعرو ته ويو

لوڻ پاڻي ٿي. هاڻي به مهل ڪانه وٺي آهي، اوهان قدردان ٿا ڏسجو، اوهان

کي ئي ڪٿي پنهنجو تازه ترين غزل ٿو هٽايان. عرض ڪيو اٿر ته:

سڀني جا منهن لهي ويا.

هڪ چئي چيو: ڇاڙي نه هن. ويهي ره.

مان ڊچندي ڊچندي ويهي رهيس.

ان ئي همراھ چيو: جيڪي چوان ۽ ٿو سر غور سان ٻڌ. وچير نه

ڳالهائجان. جي ڪڙ ٻڙ ڪئي اٿئي ته جان جو خبر نه سمجهجان. ٻيڪ؟



چيائين: ٻيهر شعر جي ڳالهه ڪئي اٿئي ته گولي ني هڪڙي وهائيندو مانءُ.  
بل پاس ٿئي نه ٿئي، چڙهي اڳوڻي تي.

مان هيسجي ويس. چيم: مونکي ڇا ڪرڻو پوندو وڏيرا سائين؟  
چيائين: آئين نه سنئين پير تي؟ توکي ڪجهه به ڪرڻو نه پوندو. رئيس  
ليبي خان جو رڪارڊ آهي ته هن سڄي ڄمار ۾ اسيمبليءَ ۾ هڪ لفظ به  
نه ڳالهايو آهي. سندس پيءُ مرحوم رئيس انب خان به مرندي مري ويو،  
هڪ اکر به نه ڪڇيو هو.

چيم: پر پوءِ به ڪجهه ته ڪرڻو پوندو؟  
چيائين: جڏهن ووٽ ٿين، تڏهن صرف هٿ مٿي کڻجانءِ.  
چيم: ڪهڙو هٿ؟

چيائين: ڪو به هٿ.  
چيم: ڪاٻو هٿ به کڻي سگهان ٿو؟  
چيائين: جيڪو اچو منهن ڪرڻو اٿئي سو ڪجانءِ، پر هٿ ضرور مٿي  
کڻجانءِ.

اتي ٻيو هڪ ڀيرو اڳتي وڌي آيو. چيائين: تنهنجا هي ڪپڙا نه هلندا. رئيس  
ليسون خان وڏي گهيرواري سٿن پائيندو آهي. گوڏي کان هيٺ لڙڪندڙ  
پهراڻ پائيندو آهي ۽ مٿي تي ٿيڙهه پٽڪو رکندو آهي. رکي رکي ناس جي  
چپٽي ناسن ۾ وجهندو آهي، ڇڪون ڏيندو آهي ۽ اڪثر ڪونهرا هڻندو  
آهي. گيلريءَ ۾ ويٺل عورتن کي گهوريندو آهي، مچ مرونيندو آهي ۽  
ننڍڙي آئيني ۾ ناهاري ڏند کوٽيندو آهي. اهي سڀ ڳالهيون ميجالي ۾  
چڱيءَ طرح سمائي ڇڏ. ذرو به ڪوچرائي ڪئي اٿئي ته اسان کان وڌيڪ ڇڙو  
ٻيو ڪونه ٿيندو.

منهنجي ته جسر مان ساهه ئي ڇڏائي ويو. چيم: يا منهنجا مولا، ڪهڙي  
مصيبت ۾ رجهي ڇڏيني؟ هاڻي ته جيئن تينن ڪري جند ڇڏاءِ.

جند ڪانه ڇڏي. هنن سڄي رات مونکي ليڪچر ڏنا، ڪپڙا پهراڻي ڪمري  
۾ گهرايائون، ڏندن کوٽڻ، مچن مروڙڻ ۽ خواتين کي گهوڙن جي رهبرسل  
ڪرايائون. مونکي ماڻ ڪري ويهن لاءِ ايلز ڪيائون، دڙڪا ڏنائون،  
ڌمڪيون ڏنائون. جڏهن اطمينان نه ٿين ته منهنجي چپن کي ايلني سان

بند ڪرڻ جي صلاح بيهاريائون. اها ڪارگر نه سمجهيائون ته سٺي سان سڀن جو فيصلو ڪيائون. ان ۾ خطرو محسوس ڪيائون ته ٿڌو ساھ پري ماڻ ڪري ويهي رهيا. چيائون: جهڙي قدرتي ماڻ الله سائين ۽ اسان جي ميمبرن کي ڏني آهي، اهڙي هٿرادو طريقن سان ڪٿان ايندي؟ صدقي وڃن ٻه ٽن جي نالي تان، جهڙا آيا جڳ ۾، تهڙا ويا موٽي! ڇپ چاپ ايندا آهن، ڇپ چاپ هليا ويندا آهن. جيڪو ڪوڙ گهمسان ڪرڻو هوندو اٿن، ڳوٺ وڃي هارين نارين سان ڪندا آهن.

ايلز ڪندي چيم: وڏيرا، ماڻ ڪرڻ مونکان ڪونه ڇڏندي. مونکي اجازت ڏيو ته ڏاڍو چڱو.

چيائون: وٿين ته اسانکي به ڪونه ٿو، پر هڪ روٽ تي اچي ڳالهه بيٺي آهي. جيئرو جاڳندو ته اسان به ڪونه ڇڏينداسون ۽ مري پنين ته به هٿ مٿي ڪٽائي پوءِ پوري اينداسون ۽ چڱو، هاڻي سمجهه ته تون اجلاس ۾ ويٺو آهين. ڪٿي ويٺو آهين؟  
چيم: اجلاس ۾.

اوچتو ڳوريٽ منهنجي اڳت کي ست ڏيندي چيو: اڳت لڙڪاء. رنيس جو اڳت هميشه فوٽ کن هيٺ لڙڪندو رهندو آهي.  
مونکان چرڪ نڪري ويو. ٻئي هٿ سٿڻ ۾ قابو جهليندي چيم: اڳت ته پلي لڙڪي، پر وڏيرا تو ته ست ساڻ چئي به ٽڪر ڪري ڇڏيس. هاڻي ڇا ڪيان؟

گهٻرائجي چيائين: ڳنڍ ٻڌي ڇڏ، گڏهه!

چيم: اڳت کي؟

چيائين: ابتدائي کي بيوقوف!

مون انهن تي ڪيو.

ٿوري دير کان پوءِ ڪڪ ۾ ٺوٺ هڻي چيائين: ڪونهگراهن ڪوبلا. ماڻهن کي شڪ نه پئجي وڃي.

چيم: ان موقعي تي شعر نه ٻڌايان وڏيرا؟ وندريا پيا هوندا.

ڏند ڪرڻيندي چيائين: چوان ۽ ٿو ڪونهگراهن. سڀ ايئن ئي ڪندا آهن.

چيم: پر مان ته شاعر آهيان.

چيائين: تون ڪٿي جو پڇ آهين.

چيم ڪٿي تي هڪ شعر ياد آيو اٿم. عرصن ڪيو اٿم ته:

ڪٿاڙي ڪتا، ڪاٿي رهنين رات؟  
پرہ ڦٽي پريات، بکيو ٿو پونڪون ڪرين!

بني چنبا پنهنجي منهن ۾ هڻندي چيائين: اڙي بس ڪر ڙي بي غيرت.  
چيم: بس تي به هڪڙو شعر چيو اٿم. عرصن ڪيو اٿم ته:  
بس بس نه ڪر ڙي پورڙا، بس کان ڪٿي ڪر بس،  
جيڪا اٿئي من ۾، سا ڪٿي تون ڏس،  
دل جو دشمن ڏس، چڙهي بس جي بانيت تي!

بني آڱريون ڪنن ۾ وجهي ڇڏيائين. رڙ ڪري چيائين: مڙي وڃ مردان.  
هو پوءِ مونکي چتو نه ڪر.  
چيم: چتي تي به شعر حاضر آهي. عرصن ڪيو اٿم ته:  
چتو ڪوري چتو ٿيو، چتي ڪورين جي ذات،  
تون پڇي وڃ بد ذات، خبر کاڌن کي پوي!

گوربت چڙهيون هڻڻ لڳو. ڪجهه هٿي ڪيس سنڀالڻ لاءِ پڳا. ڪن پاڻي  
پياري، ڪن تريون مهٽيس، ڪن ڏنڊن پڳس. وڏي مشڪل کانپوءِ  
هوش ۾ آيو. اڃان اڌ اڪيون مس ڪوليون هنائين جو موتي نظر پنهنجي  
ريس. وڏو چرڙاٽ ڪري ٻيهر ڍرڪي پيو.

مان حيران ته هلي مون ته ڪجهه به ڪونه چيو، هيءُ هٿي ڪيو ٿو بيحال  
ٿئي؟

سوچيم ته ڪنهن طرح پڇي جان ڇڏايان، نه ته هي وڏيرا ته مونکي جيئرو  
ڪونه ڇڏيندا. اهو سوچي اڃا اٿيو ئي مس هونديس جو هڪ مچوءَ وڌيري  
ڍوڙ پاڻي ڪٿي چيلهه ۾ هڪاڙو. مان پڇڻ تي، هو روڪڻ تي. قسمن  
چيهون چيهون ٿي وئي، ڪنجي ڦاٽي پني، جتي گم ٿي وئي، پر سٿن مان  
هٿ ڪونه ڪڍي.

اڃان ان افراتفريءَ ۾ هناسين ته ٻاهران چوبل ٻڌڻ ۾ آيو. ڪنهن چيو:  
مبارڪان، مبارڪان! رئيس ليمون خان اچي ويو!  
جو جتي سرتي ڄمي ويو. ويرو ئي ڪونه گذري جو هڪ هٿي هو بهرو  
مون جهڙو، مون جهڙن حالن ۾ سهڪندو، رڙندو، رنپندو، سڏڪندو،



گوڏن ۾ گسڪندو اندر اچي پهتو. اڃان بيهوش ٿيڻ جي سانباهن ۾ مس هو جو اوچتو موتي نظر پئجي ويس. دانهن ڪري چيائين: هيءُ وري ڪير آندو اٿو هتي؟

ڪنهن جواب ڏنس ته: تون جو ڪم ٿي ويو هئين رئيس، ته آخرڪار تنهنجو روڻ ته پورو ڪرڻو هوندو؟ آهي نه صفا سوڌ پوڌ تو جهڙو؟

رئيس غمي ۾ ٿڙڪندي مونڪان پڇيو: اڙي گهر ته نه ويو آهين منهنجي؟ سادڪيءَ وڃان ڪنڌ ڌوڻي چيم: نه.

وري ساڳيءَ ڪاوڙ ۾ چيائين: ڪير آهين ڙي تون؟  
رئيس: شاعر آهيان. حڪمراني ته ڪلام عرصن ڪيان.

جن ڪنهن پيٽ ۾ سنو وهائي ڪڍيس. پاڪاريندي چيائين: اڙي گهوڙاڙي! انين نه ڪجانءِ! سڄي رات ڪٿي جي ٿرڻ شعر ٻڌايا آهن. ڏسڻ نٿو ته پڇي نڪتو آهيان بدمعاشن کان. لاه پئي ڇڏيا آهن نياڳن.

ڳالهه سمجهه ۾ اچي ويهه. مشاعري وارن جي هٿ چڙهي ويو هوندو رئيس، ۽ هنن کيس موکو ”متر“ مليراني سمجهي خوب ڪلام ٻڌايا هوندا. ٿي سگهي ٿو ته صدارت به ڪرائي هجن.

زمين سان مٿو ٽڪرائيندي چيائين: اڙي اهو ٺڳ ته ناهين جنهن جي جاءِ تي مون سڄي رات لوڙيو آهي؟

قميص جي ڦاٽل ٻانهن ڏيکاريندي چيو مانس: مون به ڪو سڄي رات سڄي تي ڪونه گذاري آهي رئيس.

پيرن مان گهٽيلو لاهي ڏڪندڙ هٿن سان مونڏانهن اڇلائيندي چيائين: اڙي پر هنن بدمعاشن مونکي شاعر ڪيئن سمجهيو؟

ڌڪ گسائيندي در ڏانهن پڳيس. گهٽي ۾ وڃڻ کان اڳ، اڌ بيڪڙيل در مان کيس مخاطب ٿي چيم: شڪر ڪر رئيس جو هنن توکي شاعر ئي سمجهيو، ايه پي اي نه سمجهيائون!



## بي ادب اديب

شاعر جذبات حضرت بلبل بيقرار کي ڏئي ڏينهن ٿي ويا هئا. نه همراه جو حال نه احوال، نه نياپو نه ٿڙو، نه خط، نه پٽ، ڪا خبر ئي ڪانه ته جيئرو به آهي يا منو. هونئن به اڄڪلهه اجرڪ ۽ ٽوپي واري جو حال ڪونهي. ڪا مهل نه ڪنهن جهڙي، چڙهي ويو ڪنهن "مشتعل نوجوان" يا، "حق پرست" جي ور ته گهڙي ئي اها ڪندس. يا ته ڪاٽي ۽ سان ڪهندس، يا ڪڍندس گولين سان، يا وري هاري مٿانئس ڪاسليٽ جو دٻو، ٽيلي ڏئي، بيهي تماشو ڏسندا سندس سڙڻ جو. پهريون ته ڏوهاري جهلڻا ڪونه، پر جي قسمت پلائي وڌن ۽ پيا پنهنجي غلطي سان پڪڙجي، ته به پنونا هي. پاڻهي عورتن جو جلوس وڃي ڇڏائي ايندن لاکپ مان. يا وري نالي پل جي بهاني خود ئي ٿاڻي وارا ايلاز منئون، آزيون نيزاريون ڪري، گهر پچائي ايندس ته ابا هيءُ همراه سوکھو ڪيو ۽ کيس ڀارت به ڪري ڇڏيو ته ٻيهر واردات کان پوءِ گهٽ ۾ گهٽ اسان کان ته به ٿي سو فوٽ پري ڪهي.

سو ڳالهه پئي هلي شاعر جذبات حضرت بلبل بيقرار جي. گهڻن ڏينهن کان سندس خير خيريت معلوم ڪونه ٿي سگهي هئي، ان ڪري سوچيم ته وڃي سندس حال احوال وٺي اچان. اهو سوچي وڃي سندس وٿاڻ تي پهتس. ڇا ڏسان ته يار اسان وارو حليو بدلايو اينن ويٺو آهي، جن مخلوق ئي ڪنهن پيءُ دنيا جي هجي. هڪ هٿ ۾ قلم، ٻئي ۾ ترار، جسر تي زره بڪتر، مٿي تي لوهي ٽوپ، ان منجهان پيشانيءَ تي لڙڪندڙ زنجيرن جي جھالر، ساڄي ڪلهي مان لڙڪندڙ رائفل، کاٻي مان ڪلاشنڪوف، چيلهه جي چوڌاري گولين جي پيٽي، ٿونڀين، گوڏن، پنين ۽ ٻانهن تي فولادي بچاءُ واريون ڍالون. سامهون ٿي وي پيو هلي، پاسي ۾ ريڊيو پيو وڃي. قلم سان ڪاغذ ڪارا به ڪندو وڃي، فون تي هدايتون به ڏيندو وڃي. رکي رکي هوائي فائر به پيو ڪري، مان اچي پريشان ٿيس ته يا الاهي، هي ڪهڙي مارجا آهي؟ يار هو هڪڙو، سوبه چريو ٿي پيو ڇا؟ کاڌي مان بتال ٿيو، ڪل ٿڙي ويس يا ڪا بهي ويڌن ٿي ويس؟

ريجهو وڃي ڇيومانس: پائو بلبل، خوش ته آهين نه؟  
 هٿ سان خاموش رهن جو اشارو ڪندي چيائين: دسترب نه ڪر.  
 چيم: يار، خير ته آهي؟ فلم ۾ ڪم مليو اٿئي ڇا؟  
 منهنجي ڪن ۾ رازداراڻو سرهاٽ ڪندي چيائين: قومي ڪم آهي، چريا،  
 قومي ڪم.

منهنجي سمجهه ۾ ڪجهه به نه آيو. سڌو وڃي ٿي وي بند ڪيم، ان  
 ڪانپوءِ اچي ريڊيو آف ڪيم. جڏهن هٿ سندس لوهي ٽوپ ڏانهن وڌايه  
 ته دانهن ڪري چيائين: اڙي، اڙي، هي ڇا ٿو ڪرين؟  
 مون کيس جواب ٺي ڪونه ڏنو. لوهي ٽوپ لاهي هڪ ڪنڊ ۾ ٿٽو ڪيو  
 مانس ۽ هٿ کان جهلي هني ڪمري ۾ وٺي وڃي ڪرسيءَ تي ويهاريو  
 مانس.

ٿورو ناراضگيءَ وچان چيائين: تون هي سڀ ڪجهه چڱو نٿو ڪرين. توکي  
 احساس ٺي ناهي ته مان ڌرتي ماءُ جي خاطر ڪيتري نه عظيم قرباني ڏني  
 رهيو آهيان.

چيم: مٿي تي گرمي چڙهي وئي هيني، لهندئي ته پاڻهي ٺيڪ ٿي ويندين.  
 چيائين: تون منهنجي خلوص جي توهين ڪري رهيو آهين. توکي خبر آهي  
 ته مان ڪير آهيان.

چيم: جي ها، خبر اٿم، تون شاعر جذبات حضرت بلبل بيقرار آهين

دانهن ڪري چيائين: ۽ اها به خبر اٿئي ته هڪ شاعر، هڪ ليکڪ،  
 هڪ اديب جا ڪهڙا فرمن هنن گهرجن؟ وطن جي بچاءَ ۽ بقا لاءِ کيس ڇا  
 ڇا ڪرڻ گهرجي؟

مان چپ چاپ کيس ڏسندو رهيس. سوچيم: مست جو مٿو ٿري ويو آهي.  
 پر هو چپ نه رهيو. زوردار آواز ۾ گرجندي چيائين: تو جهڙن ڪاهل،  
 ڪانئر ۽ بزدل اديبن صرف ڪاغذ ۽ قلم کي پنهنجو ايمان بنائي رکيو  
 آهي. ٿوري گهڻي ذهني عياشي ڪري، نالو ڪمائي، تيس مار خان ٿيو پيا  
 گهمو. توهان ئي پاڇوڪڙ اديب آهيو، جن جي ڪري سنڌڙي ماءُ تي هي  
 ڏکيا ڏينهن آيا آهن.

حيران ٿي پچيم: بلبل، توکي اهو سڀ ڪجهه ڪنهن پڙهايو آهي؟  
 چيائين: مون پاڻ پڙهيو آهي. عظيم دانشورن جي لکڻين ۾ پڙهيو اٿم.

پڇيم: ڇا ڇا پلاهيرو اٿئي بلبل بيقرار؟

ڇيائين: تون نه سمجهي سگهندين پتل. تون سرڪاري ڪامورو آهين. ليڪڪ ان ڪري آهين ته تنهنجو نالو ڇپجي. فوٽو ڇپجي. پبلستي ٿئي. ان جو فائدو وٺي تون پروموشن وٺين. سڀئي جاءِ تي بدلي ڪرائي سگهين. وزيرن اميرن سان گڏ فوٽو ڪڍائي سگهين. دعوتون اڏائي سگهين. اسان ڇريا ناهيون. سڀ سمجهون ٿا.

ڇيم: پوءِ به ڪجهه ٻڌاءِ ته سمهي. آخرڪار هيءُ هيڏي ساري تبديلي ڪينءُ آئي تنهنجي زندگيءَ ۾؟

ڇيائين: مون اهوئي ڪيو آهي جو ڪتاب لکن ٿا.

پڇيم: ڪتاب ڇا ٿا لکن؟

ڇيائين: ڪتاب لکن ٿا ته اديب جو فرض صرف ادب پيدا ڪرڻ ناهي بلڪه اهي هٿ ٺوڪيا ٿڳ اديب، جي صرف شعر، ڪهاڻي، ڊرامو وغيره لکي، مٿي هيٺان ٻانهن ڏئي سمهي ٿا رهن، سي قوم جا مجرم آهن. ڇيم: ته پوءِ هڪ اديب کي ڇا ڇا ڪرڻ گهرجي؟ ڇا ٿا لکن ڪتاب ان باري ۾؟

ڇيائين: ڪتاب ٿا لکن ته هڪ اديب کي نه صرف لکن گهرجي بلڪه ڇپائڻ ۽ ان کانپوءِ وڪڻڻ پڻ گهرجي. ان کانپوءِ پنهنجي لکڻين کي عام ڪرڻ لاءِ رستن تي نڪرڻ گهرجي. پٿر هڻڻ گهرجن ۽ پٿر کائڻ گهرجن. جيل وڃي، تحريڪون هلائڻ گهرجن، قربانيون ڏيڻ گهرجن. قوم منتظر آهي. ان کي نه صرف دڳ ڏيکارڻو آهي، پر سڀ کان پهريون ان راه تي پاڻ هلي ڏيکارڻو آهي.

ڇيم: جي اديب اهو سڀ ڪجهه ڪن، ته پوءِ سياستدان ڪهڙي فرض جي در آهن؟

ڇيائين: سياستدان ٻئي اهم محاذ تي جهاد ۾ رڌل آهن. پڇيم: ڪهڙو محاذ؟

ڇيائين: سياسي محاذ تي هڪ ٻئي جي ڏاڙهي پٽي رهيا آهن. جن کي ڏاڙهي ناهي، سي هڪ ٻئي جا نڪ لاهي رهيا آهن. جن کي نڪ ڪونهي، سي هڪ ٻئي جا لٽا لاهي رهيا آهن. پر ياد رک، اهو سڀ ڪجهه قوم جي پلانيءَ ۽ بيهود لاءِ ڪري رهيا آهن، ذاتي مفاد لاءِ نه.

ڇيم: بلبل بيقرار، ايئن ڇو نٿو ٿئي ته هر ڪو ماڻهو پنهنجو پنهنجو فرض ايمانداريءَ سان ادا ڪري؟ اديب ادب جي آبياري ڪري. سياستدان

سياست ڪري. ڪارڪن بنيادي ڪم ڪري.

چيائين: ڪتاب ايئن نٿا لکن.

پڇيم: ڪنهن لکيا آهن اهي ڪتاب؟

چيائين: سياستدانن.

پڇيم: ڇا ٿين گهرجي انهن ڪتابن موجب؟

چيائين: هر ڪم اديب کي ڪرڻو آهي. جيئن دنيا جي سمورن مشهور اديبن ڪيو. اهو ئي سبب آهي جو مون ان ٿيوريءَ تي عمل پڻ شروع ڪري ڏنو آهي. صبح صبح جو هڪ شعر لکيم. هاڻي زره بڪٽر پائي گهٽيءَ ۾ اهو ڪلام ڳائي ٻڌائيندس. هي ڏس، ڪيسي ۾ پٿر پڻ کنيا اٿم. ڪجهه دوڪانن جا شيشا پڇندس. پڪڙجي پيس ته جيل هليو ويندس، ٻچي ويس ته ٻيو شعر لکندس.

مونکي بلبل بيقرار جون ڳالهيون ڏاڍيون عجيب لڳيون. ڪجهه چوان ئي چوان، ان کان اڳ هو اٿيو ۽ ڪٻت مان هڪ ڪاغذ کڻي آيو.

پڇيم: ڇا آهي ان ڪاغذ ۾؟

چيائين: ايندڙ مهيني جو پروگرام آهي. منهنجي پروگرام موجب ايندڙ مهيني سمورا افسانا نگار بندر روڊ تي ٽائرن ڄاڻيندا، بسين کي ساڙيندا ۽ ٽرانسپورٽ جي هڙتال ڪرائيندا. انهن جي اڳواڻي آغا سليم ڪندو.

پڇيم: آغا سليم ڇو؟

چيائين: لالو پٺاڻ آهي. ٽرانسپورٽرن سان اهو ئي ٻچي سگهندو. ان ڪميٽيءَ ۾ امر جليل، علي بابا، حميد سندي، غلام نبي مغل ۽ ٻيا شامل آهن. ٻي ڪميٽي شاعرن جي آهي جنهنجي اڳواڻي شيخ اياز ڪندو ۽ ان ۾ تنوير عباسي، امداد حسيني، شمشيرالحيدري، تاجل بيوس ۽ ٻيا شامل آهن. استاد بخاري ڪجهه ڪجهه بيمار ٿو گذاري، ان ڪري هو مهسان فنڪار طور ڪم ڪندو. ان ڪميٽيءَ جو ڪم هوندو سول نافرماني ڪرڻ، جيل ڀرڻ ۽ بڪ هڙتال ڪرڻ. ٽين ڪميٽي ڊرامانگارن جي آهي. ان جي مهنداري عبدالقادر جوڻيجو ڪندو ۽ ان ۾ نورالهدى شاه، شوڪت شورو، منظور قريشي ۽ ٻيا شامل هوندا. انهن جو ڪم ناٽڪي ڪم ڪري ڏيکارڻ آهي. مثلاً گرفتارين جي اطلاع ملڻ تي چانهه ڪري بيهوش ٿي وڃن، هارٽ اٽيڪ جي ايڪٽنگ ڪرڻ، روئي روئي بيحال ٿي وڃن، ماڻهن جي همدردِي حاصل ڪرڻ لاءِ ڪپڙا ٽاڙي، پار ڪڍي،

چوڪن تي اوڇنگارون ڏني روئڻ وغيره.  
 چيم: ماشاء الله هوم ورڪ ته خوب ڪيو اٿئي.  
 چيائين: اڃا ڪٿي ڳالهه آهي؟ مون ته صحافين، محققن، دانشورن لاءِ به  
 پروگرام جوڙي ڇڏيا آهن. في الحال هڪ جهلڪ ڏيکاري ٿو ڇڏيان.  
 اينن چئي هو مونکي ٻئي ڪري ۾ وٺي ويو، جتي هڪ بي حد خوبصورت  
 ڪرسي، ملل جي ڪپڙي سان ڍڪي هئي.  
 پچيم: هي ڇا آهي؟

چيائين: ڪرسي آهي. جڏهن اسان اديبن جي هلچل گامياب ٿي ويندي ۽  
 گاميابي اسان جا قدم چمندي، تڏهن اسان هيءَ ڪرسي پنهنجي  
 سياستدانن جي خدمت ۾ پيش ڪنداسين ۽ پوءِ کين وڏي شان مان سان  
 ڪرسي تي ويهاري، سندن قدمن ۾ ويهي، سندن شان ۾ قميڊا  
 لڪنداسين.

چيم: ڪرسيءَ ملڻ کانپوءِ سياستدانن جو ڪم ڇا هوندو بلبل پاءُ؟  
 چيائين: حڪم هلائڻ، پلانٽ ۽ پرومٽون جاري ڪرڻ وغيره وغيره. ۽ ها،  
 اهو نه وسارجان ته تو جهڙن نڪم، لالچي ۽ پاڇوڪڙ اديبن جو پڇاڻو  
 پڻ اهي ئي ڪندا.

مان بلبل بيقرار جون اهي ڳالهيون ٻڌي ڏکي ويس. ڊوڙ پاڻي سندس  
 لوهي توپ کڻي پاڻ پاڻي ڇڏيه. هڪ هٿ ۾ قلم ۽ ٻئي ۾ پاڇي ڪپڻ  
 واري چري کڻي گهٽيءَ ۾ نڪري پيس.



## پنج پنهنجا

چار سنڌي هڪ دعوت ۾ آيل هئا ۽ ڪري جي ڪنڊ ۾ ڪرسين تي  
تقريبن لڀيا، زندگيءَ جي وڻندڙ مشغلن مان هڪ هن سان دل بهلائي  
رهيا هئا.

هڪ، جيڪو پاڏي جهڙو ٿلهو هو ۽ پخال جهڙي چمڙي جو جيڪيٽ پاتو  
هئائين، سو ڪو اعليٰ عملدار ٿي ڏٺو. کيس سونو ڏند پڻ پيل هو، جنهن  
جي نمائش ڪرڻ لاءِ هن هر هر ڏند ٽيڙي کڻڻ جي ڪوشش پئي ڪئي.  
ٻيو، سلوار قسمن پاتل وڏيرو هو. بوسڪيءَ جي جوڙي تي سيم جي جتي  
پاتي هئائين ۽ هن آڱرين ۾ پاتل هيرن جون جرڪندڙ منڊيون ڏيکارڻ  
کان، زبان کان وڌيڪ هٿن کان ڪم ٿي ورتائين. شڪل صورت مان  
لوڪڙ ٿي لڳو.

ٽيون سياستدان هو. وڏي مڇ، وڏو پنڪو، وڏي پانچي واري وڏي سلوار.  
گلي ۾ سوني زنجير، ٻانهن جي ڪرائيءَ ۾ سوني پونچي، گهگهو آواز، کل  
تي زور. هڪ هڪ تهڪ سلوموشن ۾ به به منت گهلبو هلي.  
چوٿون تعليمي ماهر. سوٽ، بوٽ ۽ ٽاءُ تائين نفاست سان ڪپڙا پهري.  
گالهائين مهل تحمل ۽ بردباريءَ جو بهترين مظاهرو، گلاس مان سرڪ  
پوڻ وقت تهذيب جا سڀني اصول سامهون ۽ ميزبان خاتون جي جسم کي  
لالچي نگاهن سان ڏسڻ وقت اخلاق جي سمورين حدن جو تحفظ. هن جي  
شڪل نورنيڙي جهڙي هئي ۽ هو هر هر زبان مڇڪائي هيٺانهن هوڏانهن  
نھاري رهيو هو.

لوڪڙ وڏيري ڪاڇو ڪاٺيندي پڇيو: ٻڌو اٿئون ته سرڪار ڪارخانا واپس  
پني ڪري.

پخال جهڙي عملدار ورائيو: واپس ڪري يا نه ڪري، تنهن سان تنهنجو  
ڇا؟ تو وارو ڪارخانو ته اڳ به پرائيويت سيڪٽر ۾ هو، ۽ آئنده به  
رهندو.

تعليمي نورنيڙي زبان مڇڪائيندي پڇيو: وڏيري جو به ڪو ڪارخانو آهي  
ڇا؟ مون ته اڳ ڪڏهن به اهڙي ڳالهه ڪونه ٻڌي.

مڇ سياستدان پنهنجو سلوموشن وارو تهڪ ورجائيندي چيو: هيرامنديءَ

جي ٿو ڳالهه ڪريس، تون به سمجهندو ڪر ماستر. اسان وڏيرن جا ته يار  
ڪارخانا به اهي اٿن ته انڊسٽريون به اهي ئي اٿن. جيڪا شيءِ اڳي ئي  
پرائيوٽ هجي، ان کي وڌيڪ پرائيوٽ ڪين ۽ ڪندا؟  
لوڪڙ ٿڪي ڪل ڪلندي چيو: ابا توهان سياستدانن جو ڪهڙو پروسو؟  
مسجدن کي سرڪاري تحويل ۾ به ته توهان ئي ورتو هو.

مڇ پڇيو: اهو وري ڪنهن هٽائين؟  
لوڪڙ چيو: ڇو؟ وسري ويني ڇا؟ منيا الحق مسجدن ۾ ملان پگهارن تي  
ڪونه رکيا هئا؟

مڇ سلوموشن مهڪ ڏنو، جن ڪٺل سنيءَ سان پراڻو رڪارڊ وٺو. چيائين:  
پگهار رڳو ملن کي ته ڪونه ملندي هئي پوتار. پگهار ته ٻين کي به ملندي  
هئي.

لوڪڙ ورائيو: ملندي هوندي. توهان سياسي ماڻهو آهيو، پهرين ته توهان  
کي ملندي هوندي.  
مڇ کي ڪاوڙ لڳي.

منهن ۾ گهنج وجهي چيائين: سڀني کي ملندي هئي. آفيسرن کي، وڏيرن  
کي، شاگردن کي، ملن مولوين کي، ماسترن کي.

پخال بيزاريءَ جو اظهار ڪندي چيو: ڇڏ سائين انهيءَ ڳالهه کي. نئين  
بادشاهه جي ڳالهه ڪيو. وڏيرا، ڌاڙيلن جو ڇا حال آهي؟

لوڪڙ ڪاڄن جي مٿ ٿڪيندي چيو: وڃائي ڇڏيو آهي حرامن. چئيءَ تي  
چئي پئي ٿي اچي. ملڪ ۾ امن امان آهي ڪونه. شهرن ۾ ايه. ڪيو. ايه  
باهه هاري ڏني آهي، ڳوٺن ۾ ڌاڙيلن جي مصيبت. وڃون ته وڃون  
ڪيڏانهن.

نورينڙي اکيون مچڪائيندي چيو: وڏيرا سائين، هلي ئي شينهن پڙهايا،  
ٿر هلي ڪون ڪارڻ آيا.

لوڪڙ کي ڏاڍي باهه لڳي. چيائين: منهن ڪارو چورن جو ته تو ڪيو آهي  
ماستر.

نورينڙي چيو: پروفيسر چنه.

لوڪڙ چيو: جيڪو به آهين، سڄي خرابي تنهنجي چورن جي آهي. نه لکن  
نه پڙهن. ڪلاشن هٿن ۾، وتن جيئي سنڌ جا نعرا هڻندا. ڪي وڃي لاکپ  
وسائين ۽ ڪي وڃيو ڌاڙا هڻن. ڪو پڇين ته پيشه توهان جي چوڻ سان  
سنڌ جيئندي، نه ته مري ويندي؟

پخال سونو ڏند ڏيکاريندي چيو: سنڌ ته هزارها سالن کان قائم آهي. هر ڀيرو چورن کي دماغ ۾ پنوني ويئي آهي. ڪم ڪار پجين ڪونه. ٻڌي پاڻ ۾ لپي ڪونه. محنت جي نالي کان وٺڻ وڃن. باقي جيئي سنڌ ڙي جيئي سنڌ. اسان سنڌي آهيون ڪونه، رڳو هنن بدمعاشن اچي ٺيڪو کنيو آهي سنڌ جو. مهاجرن کي ڪڍو، پنجابين کي ڪڍو، بنگالين کي ڪڍو، سڀني کي ڪڍو. مولا مينهن وساءِ ته ڪانٽر چئن ڪم کان! لوڪڙ ڪلندي چيو: ابا جنهن کي وٺيو تنهن کي ڪڍو، ٻيلي پنجابين کي نه ڪڍجو. اسان پارا مولائي يتيم ٿي ويندا.

مڇ سلوموشن تهڪ ڏنو: مهاجرن ۾ به سخي جام پيا آهن. هر ڀيرو ڏاڍائي ته نه ڪر وڌيڪا.

سڀني تهڪ ڏنو.

مڇ جو تهڪ دير تائين گونجندو رهيو.

نورينڙي زبان مڇڪائيندي چيو: ٻڌو اثر ته ٻي آءِ اي وارن نين اينرھوسٽيسن لاءِ اخبار ۾ اشتھار ڏنو آهي.

مڇ چرڪ ڀريو. پڇيائين: ڇو؟

نورينڙي مرڪندي چيو: اڳيون ته ٻڌي اڳهه سان سنڌي زميندار پرڻجي ويا!

مڇ ٿڪي ڪل ڪلندي چيو: اهو به ته قومي يڪجهتيءَ طرف هڪ مثبت قدم آهي. تنهنجي چورن ته رڳو شڪار ٿا هيا آهن. ٺاهڻ ته سڪيائي ڪونهن.

نورينڙي ورائيو: چورن جي ڳالهه نه ڪر. اهي نه پڙهن، نه لکن. رڳو نمري جو زيڪ.

پخال چيو: مون ته اڳي ئي چيو نه ته سڄي خرابيءَ جي جڙ اهي چورا آهن. سنڌ بچايوڙي سنڌ بچايو، جن ته سنڌ ڪيڏانهن پڳي ٿي وڃي. مري رياسون ڙي مري رياسون، جن ته بگهڙ ٿا کائڻ. سنڌين جو آهي اچو منهن. پاڻ کان ته پورهيو پچندن ڪونه، ڪو ٻيو اچي محنت ڪندو ته ان جي جان جي پويان پنڄي ويندا. هاڻي مهاجر قوم کي ئي کڻي وٺو. سندن ٻڌي ڏسو، سندن تعليم ڏسو، سندن محنت ڏسو. اسان ڪهڙيءَ ڳالهه ۾ سندن مقابلو ڪري سگهنداسين؟ چورن حيدرآباد ۾ ڦشي ڪئي ته هڻي ڪراچيءَ ۾ به ٿي سي سنڌي مارائي وڌائون. نه هٿيار، نه همت. پوءِ مون زور ايلازن تي ته ٻيلي اسان کي نه ماريو، اسان جتوئي آهيون، اسان

جوتيجا آهيون، اسان سيد آهيون، اسان کهڙا آهيون. اسان توهان جا پنهنجا آهيون.

مڇ چيو: اسيمبليءَ ۾ به اهو حال اٿن. پاڻ کي اکر به ڪونه اچين، اسان بهاري اسپيڪر چونڊيو ته ڪارڙ جي پيا. بابا، جي عقل اوڌر ٿا وٺن ته به توهان جي ڪارڙ!

نورينڙي چيو: چورن جو به اهو حال آهي. پاڻ پڙهن ڪونه، حيدرآباد يونيورسٽي جو اعلان ٻڌي آهي کان نڪري ويا. چي: هٿ وٺي ٿا لطيف آباد اسان کان وڃايو.

لوڪڙ چيو: اسان جي رتن مان اچي ڇيڻن جي ڌڻ، جي ٿا ڪيون شاديون ٻاهرين مان ته به ڳالهه ڪونه ٿي وڃن. گهوڙا گهوڙا پني ٿي پوي. پخال چيو: سنڌي چوندا ته ڪم ٿئي بنان پنسي. چار ڏوڪڙ وٺي جي ڪنهن ڌارني جو ڪم ڪيو سين ته غدار کان سواءِ نالو ئي ڪونه وٺندا. جن ته ٻيا مفت ۾ ڪم ڪندن.

ايتري ۾ چار فيشنل جوائنٽيون، هٿن ۾ جام، ڇهن مان سگريٽ جا دونهان اڏائينديون، چيلهه مٽڪائينديون ڏانهن وڌي آيون. مڇ گهٻرائيندي سرگوشيءَ ۾ چيو: مري وياسين. بيگمات پيون اچن. خدا خير ڪري.

مڇ جي زال سندس ڪرسيءَ جي ٻانهن تي ويهي رهي. گهاٽل سنڌيءَ ۾ چيائين: ڇا ڳال آهي ڊارلنگ؟ ڪيڙا ٿا مشورا ڪيو ويٺا چارني ساڙو؟ مڇ سلوموشن ۾ کلندي چيو: اسان کي موت ڪنيو آهي ڇا جو توهان جي خلاف ڳالهائينداسين؟

ٻيءَ لوڪڙ کي چنهندي پائيندي چيو: مٽيءَ جو فنون آيو آهي لاهور مان بديرا.

لوڪڙ سور کان ڪنجهندي چيو: نه توهان چنني پيئڻن جي ڪا خبر ٿي پوي، نه توهان جي مٽيءَ جي. چنه، ڪهڙو حڪم آهي تنهنجي مٽيءَ جو؟ جوش چيس: چوي ٿي ته پنجنين جو رشتو ٿي ويو آهي. اسان سڀني کي سڏايو اٿائين. ڪڏهن هلندين جاني؟

پخال نشي ۾ جهومندي پڇيو: ڪهڙو مرغو ڦاٿو آهي هن پيري؟

جوش تارا ٿوراري چيس: تون ڪڏائين هوش ۾ نان ايندين؟

پخال پنهنجا سمورا حواس يڪجا ڪندي پڇيو: پر ڪير آهي اسان جو

ٿيڻ وارو سنڌيو؟  
 جواب مليس: مٺي چوي ٿي ته ڪو انقلابي سنڌي اديب آهي، وڏو دولتمند  
 آهي.  
 سڀني جي منهن تي ڪهنج پئجي ٿا وڃن.  
 ڪجهه دير خاموشي.  
 مڇ وڏيءَ ٻيٽ سان گلاس خالي ڪري ٿو ۽ پوءِ گئل رڪارڊ تي پنهنجو  
 ڊگهو تهڪ وڄائي ٿو.  
 سڀ ڏانهن حيرت مان ڏسن ٿا.  
 مڇ چوي ٿو: چنبرو ته پنجنون ٿي شريڪ پاڻ به خيرون سان پنهنجون  
 نڪتو!



## لوسن جو نڪ

هاڻي ته اها ڳالهه عالم آشڪار ٿي چڪي آهي ته صاحب مون واري جو ڊرائيور گڏو منهنجو پڳ مٿ ڀار آهي. هن سان منهنجون ٻيڙهه دليون آهن. ساڳئي طرح هن جو به مون ۾ ساڻ آهي. ڪڏهن ڪڏهن سوچيندو آهيان ته ڪٿي ائين ته ناهي ته اسان ٻئي هڪ ٻئي لاءِ پيدا ڪيا ويا آهيون؟ دنيا وارن جي نظرن ۾ اسان ٻئي بي وقوف، احمق، ۽ چسا آهيون، پر اسان کي وري دنيا وارن ۾ اهي خاميون نظر اينديون آهن. اسان ٻئي مختلف موضوعن تي ڪلاڪن جا ڪلاڪ گفتگو ڪري دانشورن، اديبن، سياستدانن، ۽ فلاسفرن جا بخيا اڏيڻدا آهيون، نٿول ڪندا آهيون، ۽ دل کولي هنن جي احمقانهن روين تي ڪلندا آهيون. مونکي ذري برابر به تڪليف نٿي ته گڏو جو جيئن مهال ٿي پوندو آهي. چريا ڪريا آهيون، پر هڪ ٻئي جي زبان خوب سمجهندا آهيون.

ڪالهه هڪ عجيب ڳالهه ٿي گذري.  
گڏو سخت پريشانيءَ جي حالت ۾ مون وٽ آيو.  
پڇيم: ڇا ڳالهه آهي گڏو؟  
اداس لهجي ۾ چيائين: ڳالهه ئي نه پڇ مٿ ڀاءُ.  
چيم: خدا خير ڪري، ڪا اهڙي تهڙي ڳالهه ته ناهي؟  
چيائين: خدا خير ڪري، بلڪل اهڙي تهڙي ڳالهه آهي.  
پڇيم: هاءِ هاءِ! هي ڪهڙا ٿو بد سوڻ زبان مان ڪڍين گڏو؟  
چيائين: حقيقت بيان ڪري رهيو آهيان مٿ.

ايترو ٻڌڻ کان پوءِ پلا وڌيڪ ٻڌڻ جو مون ۾ تاب ڪٿي؟ چڪري ڪاڻي مورچا ٿي ڪرڻ وارو هوس جو اوچتو خيال آيو ته اهو ”مورچا“ ڇا ٿيندو آهي؟ سوچيم ته في الحال مورچا ٿيڻ جو پرگرام ملتوي ڪجي ٿو. مشهور سنڌي اديب شمشير الحيدريءَ کان مورچا جو مطلب معلوم ڪري، پوءِ مورچا ٿيڻ وڌيڪ مناسب ٿيندو.

مونکي ائين ٻڌڻ ۾ ڏسي گڏو پڇيو: ڇا ٿو سوچين مٿ؟  
ورائيم: بس ائين ئي ذهن ۾ ڪا علمي ۽ ادبي جنگ جاري هئي. تنهن ان

جو ڪو به الڪو نه ڪر. اسان ته وري به چريا آهيون، سياڻن سنڌين جي مٿي مان به ويڳ وڃي نٿو. هڪ ٻئي کي چئي لڳايون ڪري ڇڏيو اٿن. هڪ ڳالهه تي ته بيهن ئي نٿا. ديڳ ۾ پيا ٿا رجھن، ۾ هٿ پير هٿي نڪرڻ بجاءِ جهيڙو ان ڳالهه تي جوڻيو بيٺا آهن ته ديڳ پنهنجي يا پراني؟ ڪدو مونڏانهن گهريندي چيو: مٿر، جڏهن تون سياڻن جهيڙيون ڳالهيون ڪندو آهين، تڏهن مونکي تون کان ڊپ ٿيڻ لڳندو آهي. ٻانو، پاڻ چريا ئي چڱا آهيون. شاه سائين ڪونه چيو آهي ته: مون سان مون پرين، پوراني ۽ ڀڙپال ڪيا!

چيم: شاه سائين کي وڃو نه آڻ ڪدو. کيس خبر نه هئي ته ڪانئس پوءِ سندس ڌرتي تي اسان جهڙا ڪڏهن به پنڊا ٿيندا. نه ته سنڌ کي سڪار جي دعا نه ڏني ها.

چيائين: شاه سائين ته وڏا قهر ڪيا آهن. ڪر کي به دعا ڏني اٿائين. چيو ڪونه اٿائين ته: الا، ڪر جيئن! خبر ئي نه ٿي پوي ته الائي ته تههين لاءِ چيو اٿائين اهو بيت، الائي مصطفيٰ ڪر جي لاءِ؟

تڪڙ ۾ کيس چنڀيندي چيم: اڙي ماڻ ڪر ڪدو، اهي ڪر ان دور ۾ ڪونه هوندا هئا.

ڏاڍي سادگي سان وراڻيائين: ڪر ته هر دور ۾ هوندا آهن ڀاءُ مٿر.

مان ڪدو جي وات مان اهو گفتگو ٻڌي ڏکي ويس. سوچيم: عقل ۽ دانش جو جيڪو ديڳڙو مون چاڙهيو آهي، ان جو ڍڪڻ هيءُ مست ضرور لاهيندو ۽ سمورو ٻوڙ هاري ڇڏيندو. ان ڪري ڳالهه بدلائڻ لاءِ پڇيو مانس: ها، تون پنهنجي پريشانيءَ جي ڳالهه ڪر.

ڪدو ٿڌو ساھ ڀريو ۽ پوءِ چيائين: مان ڏاڍو پريشان آهيان. پڇيم: ڪنهنجي لاءِ؟

چيائين: پنهنجي سهري جي لاءِ.

پڇيم: ڇا ٿيو آهي تنهنجي سهري کي؟

چيائين: نڪ کان بيٺو آهي.

پڇيم: نڪ کان بيٺا ته هزارين بلڪ لکين انسان آهن.

چيائين: بروڙ ڀاءُ ۾ منهنجي سهري جو مسئلو ٻيو آهي.

پڇيم: ڪهڙو؟

چيائين: ٿوري عقلندي جي ڳالهه آهي. غور سان ٻڌڻي پوندي. ڏس، ٿاڙيلن پهريون جپاني اهو ڪيا، خبر اٿئي ڇو؟

پڇيم: ڇو؟

ڇيائين: ان لاءِ جو اهي نڪ کان بيٺا هئا. ان کان پوءِ چيني اغوا  
گيانون. پڇ ڇو؟

پڇيم: ڇو؟

ڇيائين: ان لاءِ جو اهي به نڪ کان بيٺا آهن.

چيم: اهو ته محض اتفاق آهي.

ڇيائين: نه اتفاق ناهي. ڌاڙيلن کي بي نڪا، ننڍڙي نڪ وارا يا نڪ کان  
بيٺا ماڻهو وڌيڪ پسند آهن. منهنجو سهرو به ان ڪري ئي پريشان آهي.  
ماني کانن ڇڏي ڏني اٿائين، گهر کان ٻاهر پير نٿو پائي، جي ڪنهن  
ضروري ڪم سان نڪرڻو به ٿو پويس ته رات جي اونداهيءَ ۾ نڪري ٿو  
۽ نڪ ڍڪي ٿو گهمي.

چيم: پر مون ته گيتن تي ننڍي نڪ وارن ۽ بينن کي ڏينهن ڏني جو  
ديده دليريءَ سان شهر ۾ گهمندي ٿرندي ڏٺو آهي.

ڇيائين: اهي اک جا پڪا هوندا. سچ پچين ته صاحب وڏي جي پاڙي ۾  
ڪي ڪوريا وارا رهندا آهن، مون تي نظر پوندي ئي در دريون بند ڪري  
ڇڏيندا آهن. روڊ تي بيٺل گهر ۾ گهٽ هڻندا آهن. گهر ۾ ويٺل ڇت تي  
چڙهي ويندا آهن. ڇت وارا اڳڻ ۾ ٽپو ڏيندا آهن. اڳڻ وارا ڪڏ ڪوٽي  
مٿان مٽي ورائي ڇڏيندا آهن.

مان سوچ ۾ پئجي ويس. دل ۾ چيم ته ٻيلي ڪٿي گدو سچ ته نٿو چوي؟  
گدو روڻهارڪي آواز ۾ چيو: مٿر، اسان کي ڪجهه ڪرڻ گهرجي. منهنجو  
هڪڙو ئي سهرو آهي. اهو به ڪڇي ويو ته پوءِ ڇا ٿيندو؟  
مان چپ رهيس.

گدو وري چيو: نڪ جو سوال ايڏو اهم ته ناهي مٿر. ماڻهن کي لوسن جا  
نڪ به ته ٿيندا آهن. تمام وڏن نڪن وارا به نڪ وڍائيندي دير نه ڪندا  
آهن. نڪ کي مڙلائيندا آهن. نڪ رڳڙيندا آهن. نڪ ۾ ناڪيلي  
وجهايندا آهن. منهنجو سهرو انهن کان ته چڱو آهي مٿر.

مان اٿي کڙو ٿيس. گدو جي ڪلهي تي هٿ رکي چيم: گدو، اهو سڀ ڪجهه  
روڪڻ لاءِ اسان کي ڌاڙيلن جي هٿ لاهڻي پوندي. سندن ڇهڙو ڏسڻو پوندو.  
سندن نڪ ڏسڻو پوندو!

## پيرن جا نشان

گيدوڙي پنهنجي واچ ۾ تائيم ڏٺو، پوءِ ريل جي سائيڪل پٽن ڏانهن  
ٺهاريائين. مائوسي ۽ وچان گندڙوئي پنهنجي منهن چيائين: ڏاڍي دير  
ڪري ڇڏيائين.

مون سندس دل رکڻ خاطر همدردي ڏيکاريندي چيو: ڄاڻ آهي. ليت  
هوندي.

هن کي اطمینان نه ٿيو. پهن تي بيهي، ريل جي پٽن کي دور دور تائين  
ڪهروري ڏٺائين. ڪجهه نظر نه آيس ته ٿڌو ساهه ڀري چيائين: وڃائي  
ڇڏيائين. ساڍي ڏهين جو تائيم، مٿان اچي پوڻا ٻارنهن ٿيا آهن رات جا.

مون کي الٽي ڇو گيدوڙي جي پریشاني ڏسي مزو پئي آيو. شرارت وچان  
مرڪندي چيو مانس: ماڻهو چوندا آهن ته: رب رسي ته مت ڪسي، پر مان  
چوندو آهيان ته زال رسي ته سڪا ڪسي. توسان به ساڳي ويدن آهي گيدوڙا.  
ڇڙي چيائين: لکاءِ دفعا چيو ٿيئان ۽ ٿيڙو ته مون کي گيدوڙو نه سڏيندو ڪر.  
ان نالي سان منهنجي شخصيت متاثر ٿي ٿئي.

اڃان چيو ٿيئندي چيو مانس: شخصيت ته تنهنجي ان ڏينهن تي متاثر ٿي  
هئي، جڏهن ته لاهور مان شادي ڪئي هئي.

وڌيڪ ڪاوڙ جي چيائين: لاهور مان شادي ڪرڻ ڪا ڪار آهي ڇا؟  
چيم: ته پوءِ گيدوڙو ڪهڙي ڪار آهي؟ غريبائو ميسو آهي. چنبرڻ جي  
خاصيت اٿس. شل نه ڪنهن کي چهتي!

چيائين: خچر، منهنجو نالو گل محمد آهي. سيٺ گل محمد. الحاج سيٺ  
گل محمد ايه. اين. اي. سجهي؟

ڪلندي چيو مانس: اهي دڙڪا وڃي پنهنجن هارين کي ڏي، گيدوڙا پيارا،  
پاڻ ته ننڍي هوندي جا يار آهيون.

هن خار مان مونڙانهن ڏٺو. ڏند پڪوڙي ڪا خراب ڪار ڏٺائين ۽ پوءِ وري  
ريل گاڏي ۽ جي تلاش ۾ پري پري تائين وڃي رهيو.

رئيس گل محمد گيدوڙو، جو پاڻ کي الحاج سيٺ گل محمد ايه اين اي  
چورائيندي فخر محسوس ڪندو آهي، منهنجو ننڍ پڻ جو دوست آهي.



پرانمريءَ کان گڏ پڙهيا آهيون. وڌيڪو ٻار هو، ان ڪري منترڪ به ڪونه ڪيائين. پش لوڪل باڊيز جو چيئرمين هو، مري وڃڻ کان پوءِ اها ڪرسي پٽ کي ورثي ۾ ڏني ويو. سنڌ ۾ ائين ئي ٿيندو رهندو آهي. سياست چند گهراڻن جي ذاتي ملڪيت طور پيءُ کان پٽ ڏانهن منتقل ٿيندي رهندي آهي، ٻئي ٻاري جيان، جين جڳهين جيان، قومن پکي جيان. وڌيڪو ٻار هو، شڪر آهي جو صرف چريو ئي نڪتو. هر ڪنهن کي پيو چنبڙندو هو. مونکي ته اهڙو چنبڙندو هو، جن چڙهي چڙهي. اٿن ويهن، ڳالهائڻ ٻولھائڻ، ڪاٺ پيئڻ حرام ڪري ڏنو هئائين. هي ڇا آهي؟ هو ڇا آهي؟ ائين ڇو آهي؟ ائين ڪڏهن ڪان آهي؟ مطلب ته ڪٿي-مڪ وانگر حياتي حرام ڪري ڏني هئائين. اهوئي سبب هو جو نالو ئي ڪٿي رکيو سونس ”گيدوڙو“. پهريون ڪاوڙيو، پوءِ ايلز ڪيائين ۽ آخر ۾ رشوتون ڏنائين، پر نالو پڪو ٿي ويو هو، لهي ڪونه سگهيو. هو اڄ به مون لاءِ گيدوڙو آهي، سڀاڻي به گيدوڙو ٿي رهندو.

ٻانهن کي سٺ آيه ته چرڪي پيس. چيم: ڪلهوڙي ڪڍي وڌي يار. خوشيءَ وچان پئيءَ تي مڪ وهائيندي چيائين: هو ڏس، ترين پني اچي. پچيم: ڪٿي آهي؟

چيائين: انڌو آهي ڇا؟ پريان روشني نظر ڪونه ٿي اچي؟ چيو مائس: ترين ۽ حقي ۾ وڏو فرق ٿيندو آهي ايه اين اي صاحب. ڏاڍو لهجي ٿيو. ڳالهه بدلائيندي چيائين: ڏاڍي ڪوشش ڪيم، هوائي جهاز ۾ سيٽ ئي نه مليس. سيشن ٿيڻ ڏي، تحريڪ استحقاق پيش ڪندس. مون سندس ڳالهه ٻڌي ان ٻڌي ڪري ڇڏي. چيم: وڌيڪا، مونکي هڪ ڳالهه ٻڌاء. پنهنجي سهڻي سيبتي ڏاڍي پوئيءَ زال هوندي، تولا هور مان شادي ڇو ڪئي؟

هن لاپرواهي مان وراڻيو: تون اهو سوال هڪ سو تيرنهن دفعا اڳ به ڪري چڪو آهي، ٿيو.

چيم: ها، پر تو مونکي هڪ دفعو به مناسب جواب نه ڏنو آهي. چڙهي چيائين: ڪهڙو ڪارومنه ڪيانءَ؟ اهو ساڳيو سوال ٻين کان چونڌو ڪرين؟ تنهنجا اڌ کان وڌيڪ عوامي نمائندا، اديب، شاعر، دانشور اهو گناه ڪري چڪا آهن. انهن کان پڇ جن جو سنڌ لاءِ هنيانءَ لوقائي، جيڪي قوم پرستيءَ جا جهنڊا کڻي روڊن تي نڪرن ٿا، جيڪي چون



کي پنهنجن ٿا، جيڪي ملڪ ۾ نفرت ۾ بغاوت جي باهه دڪائن ٿا. انهن کان پڇ ته هو ڌارين مان شاديون ڇو ٿا ڪن. مان چپ چاپ پٿر جي بينچ تي ويهي رهيس ۽ ان جاءِ کي ڏسن لڳس جتي ٿوري دير کان پوءِ لاهور مان شاليمار ايڪسپريس اچي هئي ۽ جنهن ۾ سوار وڏيري گل محمد ايه اين اي جي فلر ايڪٽريس زال پنهنجين ٻن پٽن سان گڏ وارد ٿي هئي.

پليٽ فارم خالي هو. صرف گولي هئا، جي پنهنجين مقرر ٿيل جاين تي پليٽي ماريو ويٺا هئا. کي نوٽن کيڏي رهيا هئا، کي ڪچهرين ۾ مڱن هئا، ڪجهه جاين تي چاڪ جا نشان لڳائي، ان جاٽل گولي چانهه جي اسٽال تي شيشي جي گلاس ۾ چانهه پي رهيا هئا، يا ڏاڪن هيٺان چادر تائي کونگهرا هڻي رهيا هئا.

هو به اچي منهنجي پرسن ويٺو. چيائين: ڏاڍي دير ٿي وئي آهي. مون پنهنجن نڀ خيالن ۾ ڪنڌ ڌوڻي چيو: واقعي ڏاڍي دير ٿي وئي آهي.

شڪي نگاهن سان مونڏانهن ڏسندي چيائين: سڀ لڄايون سجھانءِ ٿو، ٿيڙو.

مثل آواز ۾ چيم: جي سمجهين ها ته پوءِ ايڏي بيچيني سان هن ٽرين جو انتظار نه ڪرين ها، وڏيرا.

منهن ۾ ڪروڙ ڀرجي آيس. ڪڙڪو ڪندي چيائين: توجهڙن تعصبي ماڻهن ته ملڪ جو ٻيڙو ٻوڙي ڇڏيو آهي. هر ڳالهه ۾ وطن. هر ڳالهه ۾ سنڌ، هر ڳالهه ۾ شاهه لطيف. ٻيلي خدا جو خوف ڪيو. ملڪ مولا جو آهي. انسان به سڀ خدا جا خلقيل آهن. جي ڪنهن اردو ڳالهائي يا پنجابي ڳالهائي ته ڪهڙو بغداد ٿي ويو؟ سنڌ ڪا چورائين جي شيءِ آهي ڇا جو چورائجي ويندي، يا ڪڇي ويندي، يا ڪٽي پوندي؟ هرڀرو اچي چٽا ٿيا آهيو. اڙي پناهگير پنجابي کي بگهڙ ته ناهن جو ڪاٺي ويندا؟

مان منجهي پيس ته کيس ڪهڙو جواب ڏيان صرف ايترو چئي سگهيس: ڪڏهن سنڌ ڪناري پيرن هيٺان واري ڪسڪندي محسوس ڪئي اٿئي؟ هن سگريٽ ڊڪايو. وڏو ڪش هڻي منهن ٿيري ڇڏيائين.

مان آڏي رات جي ننڊا ڪڙي ۽ اونڊاهي ۽ ۾، ڪراچيءَ شهر جي ستل

روشنين کي ڏسڻ لڳس. سوچيم: ڪڏهن هيءُ شهر به منهنجو پنهنجو شهر هو، هتي منهنجي پنهنجي ٻولي ڳالهائي هئي. منهنجا پنهنجا ماڻهو رهندا هئا هنن ڳالن ۾، ماڙين ۾، محلن ۾. تڏهن ڪوبه اجرڪ تي ڪولي وسائڻ وارو ڪونه هو، گج جون چاتيون وڍڻ وارو ڪونه هو. سنڌي توييءَ جو ڪنڌ ڪورڻ وارو ڪونه هو. معصومن کي پنٽرول هاري ساڙڻ وارو ڪونه هو. ۽ هاڻي اهڙي شهر ڪشمور تائين ڦهلجڻ لڳو آهي. هر پير هيٺان واري ڪسڪن لڳي آهي. پنهنجي ٻوليءَ تي دريون بند ڪرڻ وارا، هاڻي پنهنجي وجود تي دروازا بند ڪرڻ لڳا آهن. ڪهڙا نه پورڙا آهن هن ڌرتيءَ جا ماڻهو!

تڏهن اوچتو هو سگريٽ اڇلائي ڪڙو ڦي بيٺو. منهنجي ٻانهن کي زور سان پاڻ ڏانهن ڇڪيندي چيائين: اجهو، ترين اچي وٺي. گاڏي واقعي اچي ويجهو پھتي هئي. اسٽيشن تي چرپر مچي وئي. ننڍا ڪڙن انسانن ۾ جن ٻيهر جان موٽي آئي هئي. ٽريل پڪڙيل ڪولي، پگڙيون ٻڌندا، اڪيون مھيندا، ڊوڙندا، ڊڪندا، پنهنجين پنهنجين والاريل جڳهي ڏانهن موٽڻ لڳا.

اسان جي بلڪل سامهون اوڪڙو ويٺل ڪولي اڃان اٿن وارو ئي مس هو جو هڪ ٿلهي ٿنڀري، وڏين مڇن واري ڪولي کيس ٿيلهو ڏيندي چيو: اڙي ار جهنگلي، هتي ڇو ويٺو آهين؟ هيءُ ته منهنجي جاءِ آهي. هيءُ چاڪ جو نشان نٿو ڏسين زمين تي؟

ڪمزور ڪولي پنهنجيءَ پوري طاقت سا سڌو سنئون اپو ڦي بيٺو، مڇوءَ جي اکين ۾ اڪيون ملائي چيائين: هيءُ منهنجي جاءِ آهي. منهنجو پيءُ به اتي ئي بيهندو هو ۽ ان جو پيءُ به اتي ئي بيهندو هو. چاڪ جو نشان ڏهي ويندو آهي چوڌري، ماڻهو جي پيرن جا نشان هميشه قائم رهندا آهن.

مون مڙي ڪيدوڙي ڏانهن نھاريو، جن چونڊو هجانس:، الحاج سيٺ گل محمد ايه اين اي، تنهنجي سمورن سوالن جو جواب اجهو اهو اٿئي!

## مار بکھڙ کي

ان رات مان خيروءَ جي هاڪڙي هوٽل تي ويٺو. ماسٽر چنڊر جا پراڻا رڪارڊ ٻڌي رهيو هوس. خيرو دلبر مڙس آهي. موڊ ۾ هوندو آهي ته ماسٽر چنڊر ۽ جيوڻي هانيءَ جا رڪارڊ زور زور سان وڄائيندو آهي، پر جي گهران جوءَ سان وڙهي ايندو آهي يا وري اوڏر وارا گهراڻاڪا ايندا ڏسندو آهي ته پوءِ انتقامي ڪارروائيءَ طور جلال چانڊني جي گيسٽ تي زور رکندو آهي. اينن ڪرڻ سان جن پريت کان هڪ طرف نجات ملندي اٿس ۽ ٻئي طرف کان دشمن دڙي کان به محفوظ رهندو آهي. چوندو آهي ته جنهن وٽ ڪلاشن نه هجي ته اهو جلال چانڊني جا گيسٽ هميشه پاڻ وٽ کيسي ۾ ساڻ رکي. چور، ڌاڙيل يا پوليس وارو پريان ايندو ڏسي ته صرف ٻٽن دهائي ڇڏي. ماڻهو ته ماڻهو، جناور به ٻڃي جان ڇڏائيندا.

هڪ پورهيوءَ زانفان کي غيبت جو حساب ٿي پيو. گهڻائي پير فقير پڇيائون، عامل ٻوڙيا آزمائون، حڪيم ۽ ڊاڪٽر ڏٺائون، پر چري ڪينءَ؟ چي: ويرون وير وڌ. مانيءَ جي حالت جيئن پوءِ ٿين رهي بگڙندي. آخرڪار هڪ ڏاهي هار منهي ته مونکي ڇڏيو ته مان ٿو ڄڻ جن کي منهن ڏيان. اندر گهري هڪ اک، هٿ ته ٻئي پيون ملن. سڀني متن مائنن ڪڍي هاڪار ڪئي. ڏاهي ڇا ڪيو جو ڪيندي ئي گيسٽ سونا خان بلوچ جي، ڪڍي ڪيائين ٽيپ رڪارڊ چالو. جن جون اچي مٽيون منجهيون. توبه، زاري، مٺون، ايلاز، گيسيءَ جو ٺڪاءُ. چي: خدا جي واسطي ٽيپ بند ڪر. منهنجو دم ٿو نڪري.

ڏاهو مڃي ڇا؟ جنين پوءِ ٿين وڃي آواز وڌائيندو. آخرڪار جن بيحال ٿي وڃي ڪريو. حضرت سليمان جو قسم ڪيائين ته هيءَ ماني ته ڇا، هن شهر مان به ڪونه لنگهندس. جي وري ڪٿي ڏسو ته جينري ساڙجور. تڏهن ڏاهي کي روح ۾ رحم پيو. ٽيپ بند ڪيائين. زانفان چڱي ڀلي ٿي وڃي پنهنجن وارثن حوالي ٿي.

اهو ڏوهيڙو ته مون هرڀرو وڃم ڏنو. دراصل ڳالهه ٻئي ڪيم ته مان ان رات خيروءَ جي هاڪڙا هوٽل تي ويٺو هوس. ڪن مان پين ڪڍي ڪڏهن

ڪڏهن شعر به پني جوڙيه ته ڪڏهن وري هٿ سان ميز تي طبلو وڄائي  
ماسٽر چندر سان سر به پني ملايه. ايتري ۾ ڇا ٿو ڏسان ته هڪڙا به  
همراه هونل ۾ گهڙي آيا اچن سان سلاميڪم ڪري سامهون واريءَ کي  
تي ويهي رهيا.

مان ٻه شاعر ماڻهو، سوهجان پنهنجي پورن ۾ ڪم. پتوني ڪونه پير ته  
ڪي آيا ني منهنجي لاءِ هئا. خبر تڏهن پني، جڏهن هنهي مان وڌيڪ ٿلهي  
مونکي مخاطب ٿي چيو: مٿس موکون آهن؟  
چيم: هائو. اهو آهيان.

سنهڙي پڇيو: شاعر آهين؟

چيم: صدقي وڃانءِ، بلڪل شاعر آهيان. عرصن ڪيو اٿم ته:  
پخال جهڙي ٿلهي مڙس اڌ ۾ روڪيندي چيو: عرصن پوءِ ڪجانءِ، پهريون  
اسان جي سوالن جا جواب ڏي.

حيران ٿي ويس. چيم: پوليس وارا آهيو ڇا؟  
پخال ڪاوڙ ۾ زور سان مڪ ٽيبل تي هڻندي چيو: ڇپ نٿو ڪري  
ويهن؟

چيم: ڇپ تي هڪ شعر ياد آيو اٿم. رڳو اهو ٻڌو، پوءِ سڄو ڏينهن ڇپ.

سنهڙي همراه سانڍي وانگر زبان مچڪائيندي چيو: اڄ تائين گهڻا شعر  
لکيا اٿئي؟

خوشيءَ وچان لونءِ لونءِ ٿري پير. ڪيئون هڻدين چيم: سائين هوتار،  
شعر ٿا پڇو؟ بيامن پڇو بيامن. ڳوڻ ڪن ديوانن جي ڪڏ ٿي وٺي آهي  
بختاور. اجهو هينئر به هڪڙو ڪلام پني جوڙيه جو توهان اچي ويا.  
عرصن ڪيو اٿم ته:.

مار بگهڙ ڪي، مار بگهڙ ڪي،

سانڍي زبان مچڪائيندي چيو: ترس، ترس، ترس. في الحال ترس.  
بگهڙ ڪي پوءِ مارجانءِ. پهريون اهو ٻڌاء ته ان ڳوڻ ڪن ڪلام جو اڄ تائين  
ڪو معارضو مليو اٿئي؟

گهڻي سوچ ويچار کان پوءِ چيم: پنجاه، سو روپيه ڪن ضرور مليا هوندا  
ڪنهن مشاعري ۾. ها، باقي ره واه ته لکن جي ٿي آهي.  
سانڍي چيو: وه واه سان پيٽ ته نه ڀريو نه مٿس سائين؟



دل ۾ سوچيم ته ٻيلي سانڊو چوي ته سچ ٿو. پر پوءِ به خبر ناهي ڇو چيو  
مانس: پيٽ ته برابر نه پريو سائين، پر روح ته خوش ٿيندو بختاور. هاڻي  
هيءُ ڪلام ئي کڻي ڏسو:

مار بگهڙ کي، مار بگهڙ کي،  
اٺ ڙي چورا، مار بگهڙ کي.

پخال خبر ناهي ڇو ڏاڍي جوش ۾ اچي ويو. ڏند ڪريئيندي چيائين: اسان  
پشهين جا نوڪر ناهيون جو تنهنجو ”بگهڙ ڙي بگهڙ“ ويهي ٻڌون. اسان  
ڪم وارا ماڻهو آهيون. ها يا نه پر جواب ڏي ته وڃون.  
تمجب ۾ پڇيم: ها يا نه؟ ڇاچي ها يا نه؟

پخال سانڊي کي اکين تي اکين ۾ ڪجهه چيو.  
سانڊي ٿوري دير پنهنجي زبان مڇڪائي ۽ پوءِ چيو: ڏس درويش، غريب  
ماڻهو ٿو ڏسجين. ڪو ڏندڙ ڏاڙي به ڪونه اٿئي. سڄي زندگي اجاڻي سڃاڻي  
شاعري ڪئي اٿئي.

مون وڇر کيس ٽوڪيندي چيو: اجاڻي سڃاڻي نه چنه، بختاور. عرصن  
ڪيو اٿر:

مار بگهڙ کي، مار بگهڙ کي،  
اٺ ڙي چورا، مار بگهڙ کي.

سانڊي پنهنجي ٻنهي ڪنن ۾ آڱريون وجهي ڇڏيون. منهن بچڙو ٿي  
ويس. اينن، جن پيٽ ۾ مروڙ پئي هجيس. چيائين: ٺيڪ آ، ٺيڪ آ.  
کڻي هينءُ ٿا چئون ته بغير معاوضي جي شاعري ڪئي اٿئي.  
مون چيو: معاوضو ته منهنجا سامعين مونکي داد جي صورت ۾ ڏيندا آهن.

پخال کان رهيو نه ٿيو. تارا ٿوتاري چيائين: اڙي پوري ڳالهه ته ٻڌ خچر.  
خواه خواه اچي لاڻو اٿئي.

مان ڊڄي ويس. صفا ماٺ ڪري ويهي رهيس.  
سانڊي وري پنهنجي ڪٿا شروع ڪئي: اسان سوچيو آهي ته تون سڄي  
زندگي گذار.

زبان سان ڪجهه ڪونه چيم. رڳو اکيون ٿيرائي، ڪنڌ کي ست ڏئي  
اشاري سان پڇيم: ڪينءُ.

سانڊي چيو: ٻڌايانءُ ٿو. ڏس، موگا مٿر، اڇڪلهه ملڪ ۾ جمهوريت



موتی آئي آهي. شينهن ٻڪري گڏ ٿا چرن. ترقي ۽ خوشحالي چوڻ طرف  
 ٿلهجي وٺي آهي. اسلامي شريعت نافذ ٿي وئي آهي. پاڻي ۽ جو مسئلو حل ٿي  
 ويو. سرڪاري ڪارخانا مالڪن کي موتي ملي رهيا آهن. مالي ورهاست  
 صوبن جي درميان خير خوبيءَ سان ٿي وئي. اها ته اڃان شروعات آهي،  
 باقي ستارا ته اڃان پٺتي پيا آهن. جمهوريت عوام کي خوشحال ڪندي  
 آهي ۽ عوام دشمنن جي پاڙ پٽيندي آهي.

مون کان رهيو نه ٿيو. هڪدم پنهنجو تازو شعر جهونگارڻ لڳيس:

مار بگهڙ کي، مار بگهڙ کي،  
 اٺ ڙي چورا، مار بگهڙ کي.

پخال هيٺ جهڪي بوٽ ۾ هٿ وڌو.

مون هڪدم ٻئي هٿ کڻي وات تي ڏنا.

سانڊي سلسلو جاري رکندي چيو: انهن ستارن کي مناسب مشهوري ڏيڻ  
 لاءِ جدا جدا ادارا اخبارن ۾ پنهنجي طرفان مبارڪباد جا پينامر شعر جي  
 صورت ۾ ڇپائي رهيا آهن. مثال طور تو پاڻيءَ جي ورهاست وارو اشتعار  
 پڙهيو هوندو.

ڪنڌ ڏوڻي هاڪار ڪيم.

ڇپائين: پر اها شاعري ڪڇي هئي. اسان کي صحيح شاعر وقت تي نه  
 مليو، ان ڪري ريلوي جي ڪانٽي واري کان اهو ڪلام لکايوسين. هاڻي  
 اسان جو خيال آهي ته اهو شعر ۽ ٻيا اهڙا شعر آئنده توکان لکرايون.  
 مون حيرت ۾ کيس ڏٺو.

هن هڪدم چيو: فڪر نه ڪر، توکي مناسب معاوضو ملندو. ڏس، هڪ  
 ستاري جي شان ۾ مبارڪباد جا اشتعار هر ضلعي ڪائونسل جو  
 چئيرمن، تعلقي جو چئيرمن، ميونسپالٽيءَ وارا، ٺيڪيدار، وڏيرا،  
 واپاري، يار دوست، بسن وارا، ٿانگي وارا، رکشا وارا، ڦلڻي وارا،  
 ڪني جي رس وارا، ڪير وارا، گوشت وارا— مطلب ته هر اهو ماڻهو جنهن  
 کي الله تعاليٰ ساهه کڻڻ جي توفيق عطا ڪئي آهي، سو پنهنجي عقيدت ۽  
 خوشيءَ جي اظهار لاءِ اخبارن ۾ شعروشاعريءَ جو اشتعار ڇپائي ٿو.  
 ماشاء الله اڄڪلهه ته ستارائي ستارا آهن. اشتعار ئي اشتعار ڇپجندا.  
 ڪالاباغ ڏيه ٺهندو، اشتعار ڇپندا. بهاري ايندا، اشتعار ڇپندا. ڌاڙيل

ماربو، اشتھار. پريس وارو ماربو، اشتھار. ڊگي چوري ٿي وئي، اشتھار. ڊگي موٽي ملي، اشتھار. مطلب ته اشتھار ئي اشتھار. ساڃي اشتھار، کاٻي اشتھار. اوڀر اشتھار، اولھ اشتھار. زمين اشتھار، آسمان اشتھار.

پخال ڏند ڪرڻيندي رڙڪئي: اڙي اڳتي وڌ. گهاري پنجني ويني ڇا؟  
سانڊي ٿڪي ڪل ڪلندي چيو: سمجهي وٺين نه؟

مون ورائيو: سمجهي ته ويس، پر—  
سانڊي پنهنجي ڪاميابيءَ تي گد گد ٿيندي چيو: پر ٻه ڪجهه ڪونه. اسان توکي امير ڏسڻ ٿا چاهيون. تو وٽ به بنگلو هوندو، ڪار هوندي، رنگين ٽي. وي هوندي، فرج هوندي. ۽ اهو سڀڪجهه تڏهن ٿيندو، جڏهن تون اسان کي، اسان جي مرضيءَ مطابق شعر لکي ڏيندو، تنهنجي هر شعر جي قيمت توکي نقد ڏني ويندي. ڇنه، ڇا خيال آهي؟  
مان ٽپيءَ ۾ پنجني ويس.

پخال ڪپڙا ڇنڊي اٿي کڙو ٿيو. کيسي مان پنجين سوين جا ٻه نوٽ ڪڍي مونڏانهن اڇلائيندي چيائين: خيال وري ڪهڙو آهي؟ اچي وٺ هيءُ ايڊوانس. رهڙي وٽ ڏهه ٻارنهن شعر آدم شماريءَ پيهر ڪرائڻ جي فائدي ۾. سپاڻي اچي کڻي وينداسين. هل شاه صاحب ته هلون.  
سانڊو به زبان مچڪائيندو اٿي بيٺو.

مان ٻني نوٽ هٿن ۾ جهلي کين غور سان ڏسندو رهيس.  
پخال چهڙ ڏيندي چيو: اڙي ٿورا اٿئي ڇا؟ مر نه، سپاڻي ٻيا به ملندي.  
هاڻي ته ڪل ڪوبلا هرڪا ڌر ڌار ڌار ڌوڪڙ ڏيندي. ڄاڻ ته شاهوڪار ٿين پولا.

آهستي آهستي نوٽن تان نگاهن هٽائيندي چيم: هڪ شعر ياد آيو اٿم.  
عرصن آهي ته—

پخال قهر آلود نظرن سان مونکي گهوريندي چيو: ڏوڙ ٻني تنهنجي عرصن کي. پٺيان ته ڪر ڪر نه ڪر، ڪروڙي. وڃ، وڃي ڪم کي لڳ.  
هو هلڻ لڳا.

مون ٻني نوٽ مروٽي سروي کڻي سندن قدمن ۾ ڦٽا ڪيا.  
هو ترسيا، جهڪي نوٽ کنيائون ۽ پوءِ ڪار ڪند ڪندا، بجا گهروڙيندا،

واڻ مينهن ڪندا هليا ويا.

مان ڇپ موني اچي ڪرسيءَ تي ويهي رهيس. چنڊر جو آواز اڃان به نعنا  
۾ گونجي رهيو هو:

مالڪ تون درد ڪٽيندين، ڪين ڇڏيندين،  
هر هنڌ هر حال ۾ رانول رهبر ٿيندين.

مان اڃان به سوچ ۾ ڪم هوس جو اوچتو خيروءَ اچي ڪلهي تي هٿ رکيو.  
چيائين: ڪير هئا؟

ورائيم: واپاري هئا.

پڇيائين: ڇو آيا هئا؟

چيم: آيا هئا منهنجا شعر خريد ڪرڻ.

چيائين: پوءِ، ڪيئي واپار؟

چيم: نه. پٽ به ڪي وڪڻبا آهن؟ ڪارا هجن، ڪوڄها هجن، آهن ته  
وري به اولاد نه؟

هو ڇپ ٿي ويو. شايد منهنجي ڳالهه نه سمجهيائين.

ڪجهه ويرو کان پوءِ چيومانس: شعر ٻڌايانءِ خيرو؟

خوشيءَ وچان ڪنڌ ڏوڻي چيائين: ها.

چيم: عرصن ڪيو اٿر ته:

مار بگهڙ ڪي، مار بگهڙ ڪي،

اٺ ڙي پورا، مار بگهڙ ڪي،

اٺ نڌوار، مار بگهڙ ڪي،

اٺ ڙي پورا، مار بگهڙ ڪي.

خيرو مونکي حيرت ۽ عقيدت وچان ڏسندو رهجي ويو.

مان اڻيس. سينو ٽوڪي، مڇ مروتِي، زور سان ڪنگهڪار ڪندو گهر  
ڏانهن روانو ٿيس.

## قصو چئن فقيرن جو

روھڙي کان ڪراچي ۽ ايندي، ريل جي گاڏي ۾ مونڪان سواءِ ٻيو ڪوبه مسافر ڪونه هو. صرف چار فقير هئا جي هڪ ٻئي کان بي نياز، چئني ڪنڊن ۾ چپ چاپ ويٺا گاڏي جي جهٽڪن تي جهومي رهيا هئا. مونکي پڪ آهي ته هو جتان جتان به ريل ۾ سوار ٿيا هوندا، ايئن ئي الڳ ٿلڳ، جدا جدا، بيگانا رهيا هوندا.

مون جڏهن پنهنجو سامان سڙو ٺاهي رکيو ۽ سيٽ تي ويهي سڪا جو ساه ڀريم، تڏهن منهنجو ڌيان هنن ڏانهن هڪدم ڇڪجي ويو. عجيب صورتحال هئي. چارئي ڪنڊون والاريل ۽ سي به فقيرن سان! ڪجهه وڌيڪ غور سان کين ڏٺو. هڪ پنجابي ٻئي ڏٺو، ڪاري گوڏ، مٿي تي نوڙي ۽ وانگر وٽيل پگڙي، هٿ ۾ حقو، جنهن مان رڪي رڪي گڙڪاٽ پني ڪڍيائين.

ٻيو، بغير ڪنهن شڪ ۽ شبهه جي ڪو پٺاڻ هو. سندس ڪپڙو لٿو، شڪل شبيهه، گفتگو جو انداز- سڀ کان وڌيڪ نسوار جي چپٽي، ڪلمر ڪلا ٻڌائي رهيا هئا ته همراهه ٻڌڻ جي ڏيهه جو رهواسي آهي.

ٽيون، سڪل سڙيل، تيتيهڙ جهڙو، ڪارو ۽ ڪوجهو، بنگالي وصفن وارو بهاري هو. مٿي تي ڪپڙي جي اڇي ٽوڙي، انگوڇي نما ڦاٽل گوڏ، پان سان ٿڌيل ڏڦي جهڙا ڇٻا ڏند ۽ منهن تي مظلوميت.

چوٿون سنئون سڌو سنڌي هو. ڏنڊو ڏوٽو جوان. مٿي تي آرسين واري ٽوپي. ڪلهي تي اجرڪ. گولڊ ليف جو هڪ سگريٽ ٽوڪي پورو مس پني ڪيائين ته وري ان مان ئي ٻيو پني ڊڪايائين. رڪي رڪي شوڪارا به پني ٻريائين.

دل سوچيم ته ڪراچي تائين پري جو سفر آهي. اڪيلي سر ڪاٽي نه ڪٽبو. ان ڪري ڇو نه هنن همراهن سان ڪچهري ڪندو هلا. محفل جي محفل، وندر جي وندر، ڏيڻو وٺڻو ڪجهه ڪونه پوندر، مورگو ورونهن ٿي پوندي.

اهو سوچي کين پاڻ ڏانهن سڏ ڪيم. پهرين ته اک جي پڇڙي سان به ڪونه ڏٺائون. پوءِ جو ٿرماس کولي ڇانهه اوتي هر هڪ کي پيئڻ جي اڇ

ڪبير، ته مڙي سڙي، مچو ٺاهي اچي اڳيان ويٺو.  
 چيو مانس: مان مهمان نواز سنڌي آهيان. واقف ان واقف هنن ڪو شرط  
 ناهي. جي آيا سي اڳيا واري ڪار آهي. منهنجا وڏا به ايئن ڪندا هئا. پاڻ  
 ته گذاري ويا، پر اهو هنر ورثي ۾ مونکي ڏني ويا. ويهو، مون سان گڏ  
 چانهه پيئو، بسڪوٽ کائو. مانيءَ جو وقت ٿيندو ته اها به منهنجي خرچ تي  
 ٿيندي. هي ڪا گهرج هجيو ته اها به ٻڌائجو. پاڻ گهر وڪڻي به گهرجائو  
 جي گهرج پوري ڪندا آهيون.

منهنجا اهي ڪامونءَ وارا ڪفتا ٻڌي، سنڌي فقير خوشيءَ وچان ڪنڌ ڌوڻيو  
 ۽ ”قادر قلندر مست“ جو زوردار نعرو هنيو. جي مان سندس وات تي بر  
 وقت هٿ ڏئي کيس ماڻ نه ڪرايان ها ته گمان غالب هو ته هو اٿي بيهي  
 ڌمال به هئي ها ۽ پنهنجي مسرت جي اظهار ۾ به ٿي قلابازيون پڻ ڪائي  
 ها.

پنجابي فقير پهريون ته حقي مان هڪ لنڊو ڪش هنيو، پوءِ ساڳئي انداز  
 سان ڦرڙاٽ ڪندي چانهه جو ڍڪ ڀريو ۽ پوءِ منهنجي پيرن کي زور  
 ڏيندي چيو: بديرا سائين، مولا خوش ڪندي. جهڙا سنڌي ٻڌا هئاسين،  
 تهڙا اکين سان ڏٺاسين.

پڇيم: سو ڪيئن؟

چيائين: منهنجي ملڪ ۾ توهان جي سخاوت ۽ رحمدلي مشهور آهي بديرا  
 سائين. اسان جي ڳوٺ جا سمورا فقير، ٽولا ناهي، آهستي آهستي سنڌ ۾  
 آيا ۽ ٿورن ڏينهن ۾ لکا پتي بنجي ويا بديرا سائين. اسان به انهيءَ آسري  
 تي گهران نڪتا آهيون.

پڇيم: ٻيو ڪير اٿي ساڻ؟

چيائين: زال آهي بديرا سائين، به جوان ڏينون آهن. هڪ اسٽيشن اڳ  
 ٻين گاڏن ۾ گڏائي ڪرڻ ويون آهن، اجهي آيون. تون ڏسندين ته دل  
 خوش ٿي ويندي منهنجا سائين.

چيم: سنڌ ۾ ڪهڙو ڪم ڪندو؟

چيائين: عورتون گهرن ۾ ڪم ڪنديون، مان ٻار سنڀاليندس. اسان جا  
 سمورا مرد ايئن ئي ڪندا آهن سائين. ٿورا پنسا گڏ ڪري سوزوڪي  
 وٺنداسين. ان مان به سوزوڪيون ڪنداسين، ٻن مان چار، چئن مان  
 اٺ، پوءِ ڪنهن سنڌي زميندار کان زمين خريدي آرام سان گذارو



ڪنداسين بديرا سائين. اسان جي ڳوٺ مان آيل سمورن فقيرن اينن ئي  
ڪيو آهي منهنجا سائين.

مون پٺاڻ فقير ڏانهن ڏٺو جو پشتو ۾ ڪو گيت به ڳائي رهيو هو ۽ نسوار  
جي دهليءَ جي وچ ۾ جڙيل آئيني ۾ پنهنجو منهن به ڏسي رهيو هو. پڇيو  
مانس: ڪٿان جو پٺاڻ آهين فقير؟  
ڪاوڙجي چيائين: مان افغان آهيان افغان. تو ڪڏهن افغان مجاهدين هئا  
آهن!

چيم: انهيءَ کان سواءِ ٻيو هتو ڇا اٿر.  
چيائين: اسان حریت پسند افغان مجاهدين فقير آهيون.  
چيم: هتي ڇا ڪرڻ آيو آهين؟  
چيائين: هتو اٿر ته ڪراچيءَ ۾ هٿيارن جي تمام گهڻي ڪهرج آهي. آرڊر  
بڪ ڪرڻ آيو آهيان.

پڇيم: ڇا ڇا ڏيئي سگهندين؟  
چيائين: ٻيو ته الله تعاليٰ توهان کي سڀ ڪجهه گهر ويٺي ڏياري موڪليو  
آهي، باقي خنجر کان ويندي راکيت لانچر تائين هيءُ فقير اوهان کي ڏئي  
سگهندو، سو به صرف اسلامي اخوت جي جذبي تحت.

پڇيم: ڪيترا فقير اسلامي اخوت جي جذبي تحت سنڌ ۾ آيا آهيو؟  
چيائين: مڙني لکڻ. ٻيا پنڌ ۾ آهن. اجهي آيا ڪي آيا.  
ڪجهه دير ترسي هوريان چيائين: هيروئن، ڪپني رئيس؟  
ڪهڙائي چيم: ڪهڙي هيروئن واندي اٿئي؟

چيائين: اها هيروئن نه، پائونڊر واري هيروئن. سيرڪن خريد ڪري ڇڏ،  
گروڙ پتي بنجي ويندين. ڏهه سير آندي اٿر. ڏهن ڏينهن کان پوءِ منهنجو  
دفينس ۾ بنگلو ڏسندين.

چيم: سڀ بنگلا توهان کي ويندو ته پوءِ اسان ڪيڏانهن وينداسين؟  
چيائين: توهان ته اڳي ئي ڊيگا چاريندا آهيو رئيس. توهان کي ڪهڙو فرق  
پوندو؟

مونکي افغان فقير جي گفتگو نه وئي، ان ڪري بهاري فقير کان پڇيم:  
تون هٽاءِ، ڪٿان آيو آهين؟  
زارو قطار روئيندي چيائين: اهو هڪ تمام وڏو درد پريو داستان آهي

سانين.

چيم: پوءِ به ٻڌاءَ ته سهي.

چيائين: پاڪستان ٺهڻ کان اڳ اسان بهار ۾ رهندا هئاسين. اوهان پاڪستان ٺاهي، سبز باغ ڏيکاري اسان کي مشرقي پاڪستان ۾ وٺي آيو. اتي اسان توهان جي چوڻ تي بنگالين جا لاهه پتي ڇڏيا. سندن جهن ٻچو ناس ڪري ڇڏيو سين. بنگلاديش ٺهيو ته توهان اسان کي ڇڏي پهچي ويا. پر خدا ڪنهن کي به اڪيلو ڇڏيندو ناهي. اسان جا مٿ مائٽ، عزيز دوست، سڀ هت آهن. اسانکي ٿورا ٿورا ڪري هت گهرائڻ جو بندوبست ڪيو ويو آهي. اسان هر روز ٽي چار سون جي ٽولين ۾ سرحد ٽپي پنجاب، ۽ پنجاب کان پوءِ ڪراچي پهچندا آهيون. فقير بنجي داخل ٿيندا آهيون ۽ ٿورن ئي ڏينهن ۾ پلاٽ ۽ پرمٽون وٺي ڪاروبار ڪندا آهيون. هاڻي ڪراچي ۽ تي اسان جو قبضو آهي. فقير مان صرف اوستائين آهيان جيستائين ڪراچي ڇاڙهي تائين نه پهتو آهيان. ان کان پوءِ ڇا جي فقيري ڇا جي ڳالهه؟

چيم: ٻيو به ڪو هنر ڇاڻين؟

چيائين: موت جا هڪ هزار هڪ طريقا ايندا اٿر. چوڻ ته هڪ توتي به آزمائي ڏيکارين.

ڊپ ۾ هڻي هٿ ٻڌي چيومانس: في الحال ته معافي ڏي يار. اڳي پوءِ پڙ ته تنهنجي ئي پوڻو آهي. پر ٿوري مهلت ڏي.

چيائين: تنهنجي مرضي سانين، نه ته هڪ نئين ٽرڪ آندي اٿر. منزل ۾ گرمٽ سان سوراخ ڪرڻ جي.

مون جلدي سان سنڌي فقير ڏي ڏٺو جو اڃا به شوڪارا پري رهيو هو.

چيم: ڪير مڙس آهيان جوان؟

چيائين: ٻڌايائين ڇا ستمگر، غمزدہ آ داستان منهنجو.

چيم: ڪجهه ته ٻڌاء.

چيائين: وڏيري نور حسن خان جو اڪيلو پٽ آهيان.

چيم: نور حسن خان ته تمام مشهور زميندار آهي.

چيائين: ها، ابي ڪراچي ۽ ٻه پڙهن لاه موڪليو هوم. وڏيرڪو ٻار، پنسو ڄام. ڳڻتي نه ڦڪر. ڪڏهن ماڊل گرل پيسون اچن، ڪڏهن فلم ايڪٽريسون. ڪڏهن ڊانسر ته ڪڏهن مجري واريون. پنسو کڻي ته ڊڪ

پاني وڃي ابي کان وٺي اچون. وري ساڳيا لاتون ساڳيا ڇڳهه. جوٺا شراب ۽  
گائو بجانو ته سنڌي وڏيري جو ڏاج آهي. اهي ڪن نه هجن ته وڏيرو ڪير  
سنڌاني؟

پڇيم: پوءِ؟

ڇيائين: ابي جا به ساڳيا حال. جڏهن ڏوڪڙ وٺڻ ڳوٺ وڃان ته هر دفعي  
نئين سریت سان ڏسيو اچانس. ڪڏهن لاهور جي ته ڪڏهن گجرات جي.  
ڌاڙيل به ويو ڌاريندو. هيڏانهن منهنجي پٽ، هوڏانهن ابي جا پنهنجا  
شق، چوندا آهن ته ڪاڏي ڪو به ڪٿيو وڃن. زمينداري ڪهڙي شيءِ  
آهي؟

پڇيم: هاڻي به ڳوٺان پيو اچين؟

ڇيائين: ها، ڪنگال ٿي ويو هوس. چيم ته وڃي ابي کان ڪجهه پئسا وٺي  
اچان.

پڇيم: پوءِ مليني ڪجهه ڏوڪڙ؟

ڇيائين: نه. ابو ڳوٺ ۾ ڪونه هو.

چيم: ڪيڏانهن ويو هو؟

ڇيائين: پر واري ڳوٺ ۾ پنن ويو هو!

## پِل چڪ

رئيس هو سڄي رات جو جاڳيل، سو ڪچي ۽ منجهند تائين پيو هو بستري ۾ ڙھ لڳو. رات ڦاٽو پيو هجيس ۽ ڪونگهري جو ٺڪاءُ پيو لڳيس. ننڍي وڏيريءَ به ٿي ڦيرا ڪيا. نموني سان ڀر ۾ اچي ليٽيس پڻ. ريڊيو وڄايائين. پروگرام پورو ٿيو ته ڪيسٽ ڇاڙهيائين. ڪجهه نه وريس ته غسلخاني ۾ وڃي خوب وهنجي سهنجي گل ٿي ٻاهر نڪتي. ڳوڙهي نيري رنگ جو جوڙو پائي، مٿان ميڪ اپ جو ته ڇاڙهي، تيز خوني رنگ جي لپ اسٽڪ لڳايائين. ڪپٽ مان ”پوائزن“ جو پرفيوم ڪڍي پهريون ڪنن جي ڀاڙين کي، پوءِ ڳچيءَ جي پاسن کي، ان کان پوءِ ٿورو ڪپڙن جي مٿان چٽڪاريائين. خوشبو سڄي ڪمري کي وٺي وئي.

رئيس پاسو ورايو.

ننڍي وڏيري پنهنجي ڪاميابي تي پنهنجي منهن مرڪي. پلنگ جي ڀرسان پيل ڪرسيءَ تي ويهي، پنهنجا آلا وار رئيس جي منهن تي ڦهلائي، سندس سيني تي ڪنڌ رکي لپٽي پئي. رئيس جو ڪونگهرو بند ٿيو. اڪيون ڪولي ننڍي وڏيريءَ ڏي ڏٺائين ۽ پوءِ اتان ئي پئي پئي، سندس وارن ۾ آڱريون وجهي چيائين: نيٺ اٿارٽي نه ننڊ مان؟

ننڍي وڏيريءَ پنهنجا خوني چپ رئيس جي اچي ڏاڙهيءَ کان وٺي سندس اکين تائين گسائيندي آخر ڪار وڃي سندس پيشانيءَ تي دنگ ڪيو. وڏي نخري سان ڇهڪندي چيائين: ۽ تو جو سڄي رات جاڳايو مونکي؟ رئيس کي ڳالهه سمجهه ۾ ئي نه آئي. چيائين: رات ته مان آيس ئي ڪچي اسر جو گهر. توکي وري ڪٿان جاڳايو؟

ننڍي وڏيريءَ اڃا به رئيس جي ويجهو ٿيندي سرهاٽ ۾ چيو: انتظار ته ڪرائيني نه؟ وڏيون تياريون ڪرايون هيئي مونکان. هڪ هڪ منٽ ڪري ڪٿي. سڄي رات جو نه آئين ته مان به ماڻڙي ڪري سهي رهيس.

رئيس ڳالهه سمجهي کلي ڏنو. پيار مان مٿس هٿ ڦيريندي چيائين: هائو

ٻيلي. اها خطا ٿي وئي. ان لاءِ معافي. سزا جيڪا چوندين ۽ سا منظور.  
ننڍي وڏيريءَ لاءِ سان چيو: هون! وڏو آيو آهي سزا وارو. ڪوڙو ڪنهن  
جاءِ جو.

رئيس وهاڻي کي ٽيڪ ڏئي آهلي پيو. ننڍي وڏيريءَ جو منهن پنهنجن هٿن  
۾ وٺي، عاجزيءَ وچان چيائين: محبوب سائين، ايئن مهڻن سان ته نه  
مار. حڪم ڪري ته ڏس نه. هڪڙو اٿئي رنگ بادامي جهڙو، مٿان ٿي  
پائين گهرا نيرا ڪپڙا. ان جي مٿان وري هي ست سو سينگار. مونکي ته  
ٻيلي منو ڪن.

ننڍي وڏيري جا هاڻي رئيس جي دل جو دھڪو ٻڌي پئي سگهي، تنهن  
پنهنجو جرڪندڙ هٿ سندس ڪارن ڪٺ جهڙن چپن تي ڪشي رکيو.  
سندس مچ کي هلڪو ڌونٿاڙو ڏيندي چيائين: نه جاني. اهڙا لفظ ته زبان  
مان نه ڪڍ. منهنجي ته دل ٿي رسامي.

رئيس کي اوچتو ئي اوچتو اچي ڪنگهه چٽي. ڪراڙو مڙس، مٿان وري هيءُ  
چٽي ڪنگهه. ڪنگهي ڪنگهي تاراني ساوا ٿي ويس. همراه رڻي پيو رڻي. واپڻ  
مان گگ پئي ڳڙيس. وهاڻي ۾ منهن ڏئي اچي ڪنجهن ويٺو.

ننڍي وڏيري ڊوڙ پائي پاڻي ڪشي آئي. ڪجهه پياريائين، ڪجهه چنڊا  
هنيائينس، باقيءَ سان منهن ڌوئاريندي ٽوال سان صاف ڪيائينس.  
جڏهن ساهه بحال ٿيس، تڏهن چيائين: يار، اسان جا حال اهي اٿئي.  
رات ته ڪشي ايس پي صاحب ۽ اي سي صاحب سان گڏ گذري، پر جي ڪشي  
سوڀر پرو اچجي ها، ته به تنهنجي ميار ته وري به اسان تي قائم رهي ها.  
هنه ڙي پيريءَ جي ڏهه سال اڳ ملين ها ته پاڙي وارا ڪوڪريا ٻڌن ها  
ڪوڪريا. هاڻي وٽون ٿا منهن ڳوليندا.

هو اٿيو. آئيني ۾ پنهنجو گهنجيل منهن ڏٺائين. ڦشيءَ سان پهريون وار ۽  
پوءِ ڏاڙهي سنواريائين ۽ پوءِ ننڍي وڏيريءَ ڏي ڏسندي چيائين: دل نه  
لاھ نازان، توسان ڪيل وعدو پاڙيو. اڄ ڪجهه آسرو آهي. جي ٿو ڌڪ  
ٺاهو ڪو لڳي پوي ته پوءِ سڀاڻي ئي هلي شهر تنهنجو قومن لاهبو. هي ڏاڙهي  
آ.

ٿورو چريو مس ته وري اچي ڪنگهه ورائيس. ڪنگهي ڪنگهي مٿي کي هٿ ڏئي  
ويهي رهيو. سهڪندي چيائين: ابل! ٻيلي نازان، ڪنگهه پوريون ڪري  
چڏيون. اڄ ڊاڪٽر کي گهرائو پنجن ويو.



ڏنڊن پاڻي ڪري، ڇانهه جو ڍڪ مس ڀريو هٿائين جو ڪمدار جو نياپو پهتس ته اوطاق ۾ انتظار ۾ آهيان. نياپو ملندو ويس ۽ جتي ۽ ۾ پير وجهندو ويو. ننڍي ۽ وڏيري ۽ ٻانهن کان جهلي نيزاري ۽ سان چيس: ۽ ڪره نيرن جا ته ڪايو رڃ.

ڇيائين: اڳو پوءِ منجهند جي ماني موڪلي ڏجاءِ اوطاق ۾. ڪمدار آيو آهي. ننڍي وڏيري ۽ منهن بچڙو ڪندي چيو: ان مٺي ڪمدار کي به هاڻي اچڻو هو.

رئيس مڇ مروتيندي، ٿورو مرڪندي چيو: وڏيري، انهن جي مهياي ته ڪانون ٿا. ڪمدار نه هجن ته جيڪر وڏيرا ڪتر ٿين. چڱو مڙي مان هاڻي هلان ٿو. رات آهي تات. پيا ڳن ڏينداسين.

اوطاق ۾ ڪمدار حال احوال ڏيڻ لاءِ اتاولو ويٺو هو. رئيس کي ڏسندي ئي وڏي واڪي ڇيائين: بسم الله بسم الله. صدقي. صدقي انهيءَ ٿور تان. ڀلو ڙي رئيس ڀلو تنهنجا هلن. جوانن کي به شه آ.

رئيس ڪمدار سان هٿ ڏئي مليو. کيس ڀر ۾ وهاريائين. پوءِ آهستيءَ سان مام ۾ پڇيائين: جوسا، ڪر احوال شڪارين جا؟ ڪمدار زوردار نمره هڻي چيو: زنده باد، جيڏانهن پير تيڏانهن خير پوتار. جوسو هجي ڪمدار ۽ سوڀ نه ٿئي؟ ايئن ته ڪتابن ۾ ئي لکيل ڪونهي. رئيس وري به هوريان پڇيو: ڪتاب ڇا ٿا لکن؟

ڪمدار ورائيو: ڪتاب ٿا لکن ته رات تپيدار وريام جي گهر کي ڪاٺ لڳو. الهه تلهه ڪجي ويس. جوءِ جا زيور هئيس لک ڪن جا، اهي ويس. ڪو روڪڙو هئس ويهه پنجويهه هزار روپين جو، اهو ويس. ڪو ڪپڙو لٿو. مطلب ته ٺوڙهو ڪڪڙ ڪري بيهاري ويس شڪاري.

رئيس جي منهن تي مرڪ اچي وئي. پڇيائين: ٻي ته خير خبريت ٿي نه؟ ڪو ڏڪيو ٿيو ته ڪونه؟

ڪمدار چيو: نه منهنجا سائين. مجال آ جو ڪنهن کي رهڙ به آئي هجي. بس رڳو پش پوڙهي. هوڙهيائي ڪئي. ٿوري گهڻي ان کي ٿاڻائي ڪري ويا.

رئيس گهرائجي چيو: اڙي آڏاري ته نه رکيائون مڙهي کي؟ ڪمدار کلندي چيو: نه پوتار، مري ٿو جو چتو ٿيو آ. ڪانو جي هڏي ڪاڌل

اٿس. سو پورو ڪري پوءِ مرنڌو.

رئيس ڪجهه دير ماٺ ڪري ويهي رهيو. آخر ڪار ٿڌو سامهه پري چيائين: ٻيلي ڪمدار، اهو پوڙهو منهنجو ننڍي هوندي جو يار اٿئي. خيال رکجانس.

ڪمدار هڪدم ورائيو: پوتار سائين، توهان ته ڪمال ٿا ڪيو. جي ياريون نباحن ويناسين ته پوءِ ٻيلي پاڻ به کٽيو ڪاڌو. ٿورو مٿي وارو گهوڙاڻو لڳو اٿس، ٻيو مڙني خبر آهي. ڪراڙو آهي جج، هڪڙي شڪاريءَ کي ڪڍي اهڙو سوگهو هڪ وڏائين جو چڙهي نٿو. اهو ته شڪر ڪري جو گهوڙاڻي ۾ جان چڙهي ويس، نه ته ابا شيروءَ وهايو هوس ذري گهٽ ڪلاشن.

رئيس بيزار ٿي هٿ جي اشاري سان کيس بس ڪرائيندي چيو: چڱو چڱو هاڻي ٺهيو. عملدارن جو حصو انهن کي شام تائين پهچائي ڏجانءِ. ايس پي صاحب رات شڪايت پني ڪئي ته وڪيل واري اغوا جا ڏوڪڙ اڃا تائين کيس ڪونه مليا آهن.

ڪمدار ٻئي هٿ ٻڌي رئيس کي چيو: ابا، تون بابو آهين پر ٻيلي پنهنجي بس اٿس. پنج لک پورا ڳڻي تريءَ تي مون رکيآمانس. هڪ رات پرني هارائي دف ڪري بيٺو ته منهنجا بابا گهران ڪڍي ته مان ڪونه ڏيندو مانس. مان پاڻ مسڪين ماڻهو جيئرا نانگ ٿو جهليان، تڏهن ٿو وڃي ڪو ڳهو مانيءَ جو نصيب ٿين. وٿيس ته وهنوار رکي، نه وٿيس ته اڙ هو رستو پيو اٿس نانگي شاه وارو.

رئيس کيس ٿڌو ڪرڻ جي خيال کان سندس ڪلهي تي هٿ رکندي چيو: بس فقير بس. تون ته ڪو صفا پٺير ٿڪيو ٿو وٿين. هاڻي ڇڏ انهيءَ ڳالهه کي. جانوءَ جو احوال ڪر.

جانوءَ جو نالو ٻڌي ڪمدار ڪجهه مڙني جهڪو ٿيو. چيائين: جانوءَ ڏانهن به خبر نٿي پانءِ پوتار. اڃا تائين ڪا خبر خبر ڪونه آئي آهي. بس اجهو آيو ڪي آيو.

رئيس چيو: ڪم ته پڪو ڪيو اٿئي نه؟

ڪمدار ورائيو: ريني جا سورهن آنا رئيس. اس ۾ ته وار اڃا ڪونه ڪيا اٿم.

رئيس پڇيو: پوءِ به پراني جوءُ آهي ڪٿي ٿي نه پوي ڪا خرابي.

ڪمدار جي لهجي ۾ هاڻي اهو اعتماد نه رهيو هو. دل کي ڏي ڏيندي

چيائين: نه پوتار، جانو آهي جن. جهڙي تهڙي جي ته هٿ ۾ ايندو ئي  
 ڪونه. همرام به ساڻس سيبتا موڪليا اٿس. آهي ڇا؟ رڳو ماڻهو ڪشي اچڻو  
 آهي. پنهنجي حد ۾ پهتو ته پوءِ وڃي ماءُ کي سلام ڏئي. سڀني آسامي آهي  
 پوتار سائين. پنجاه لک کان گهٽ ڏني ته لاهي لٽر پورا ڏهه ڪشي هٿجاءِ  
 منهنجي ڪپاڙي ۾.

رئيس جي منهن جو پاڻي موٽي آيو. چيائين: هائو يار. اسان به ڪي وعدا  
 ڪري ويا آهيون حويلي ۾. چار ڏوڪڙ ڏياريندين ته پت رهجي ايندي.  
 پر هاڻي ته منجهند اچي ٿي آهي، اڃا تائين ڇو نه موٽيا.  
 ڪمدار پير جي نهن سان زمين ڪوٽيندي وارڻيو: آهي ته اون مونکي به  
 گهڻي، پر رک مولا تي پوتار. اجهي ڄاڻ آيا. چورا آهن بلاڙا. ڪنهن کي وٺ  
 ٿورو ئي ٿا ڏين؟ ڀلي ته پٺيان لشڪر لائي ڇڏين. واڇوڙي وانگر منتن ۾  
 وڃي وڻان تي پچندا. تون فڪر ئي نه ڪر بابا سائين.

رئيس دري ۽ کان ٻاهر ڏٺو. دور دور تائين ڇهڇ سايون هنيون ٿلهيل  
 هيون. انهن کانپوءِ هئا گهاٽا کجگاهه ٻيلا. هڪ ئي رستو هو اطلاق کان  
 ٻاهر وڃڻ جو ۽ اهو سمورو رستو ويران هو. ڪابه چرپر، ڪوبه تحرڪ،  
 ڪابه زندگي ڪونه هئي ان رستي تي. ماڻ هئي. بهراڙي ۽ جي تتي ۽ واري  
 ماڻ.

دل ۾ سوچيائين: ڪا ڳالهه مڙني ضرور ٿي آهي، نه ته هيتري دير جو آخر  
 ڪهڙو سبب ٿي سگهي ٿو؟ پڪڙجي ته نه پيا؟ خير، ان کي منهن ڏئي  
 وٺنداسين. هي ڪمدار وري ڪهڙي ڪم ايندا؟ پر جي ويڙهاند ۾ مري پيا  
 ته پوءِ؟

ڪمدار جن ته سندس دل جي ماجرا حرف بحرف پڙهي ورتي. آٿت ڏيندي  
 چيائين: رئيس، تو جهڙو شينهن مڙس به دل لوڙهي ويهي ته پوءِ اسان ڀلا  
 لڏيون ٻيو ڇا ڪيون؟

رئيس ٻاهرين ڏاڏر ٻڌندي چيو: نه نه ڪمدار، اها ڳالهه ناھي. مونکي ڪا  
 ٻي ڳڻتي آهي.

ڪمدار مرڪندي چيو: سائين سڀ ڳڻتيون لهي وينديون بابا. ٿورو صبر ته  
 ڪر منهنجا سائين.

تڏهن ان وقت ٻاهران چوڀول ٻڌڻ ۾ آيو.

رئيس دري ۽ مان ٻاهر ڏٺو. سامهون رستي تان پوليس جي گاڏي ڏوڙ اڏائيندي پئي آئي ۽ پٺيانس هٿار ماڻهن جا نمرا هڻندا، سينو ڪٽيندا روئيندا، رڙندا، ٻاڪاريندا، ڊوڙندا پئي آيا.

رئيس جي منهن جو پٺو ئي لهي ويو. کيس پنهنجي دل سڀني ۾ بيهندي محسوس ٿي.

ڪمدار کان رڙ نڪري وئي. دانهن ڪري چيائين: يا حسين! قهر ٿي ويو.

ٻئي چٽا گهٻراهٽ ۾ اڃا اڻيا ئي مس هئا ته رئيس جو خاص نوڪر نورو سهڪندو اندر آيو. سڏڪندي چيائين: پوتار سائين، بغداد ٿي ويو. پوليس لاشا ڪٿي آئي آهي.

رئيس مثل آواز ۾ چيو: ڪير ڪير آهن نورا؟

نوري ٻئي هٿ منهن تي وهائيندي اوچنگار ڏئي چيو: پوتار سائين، ماسات الهه رکني جا پٽ آهن. ڪراچي ۾ پڙهندا هئا. ظالمن چرا هڻي ماري وڌن.

ٿوري دير ته رئيس حيرت وچان حوالي نگاهن سان ڪمدار کي تڪيندو رهيو. پوءِ ٿڌو شرڪارو ڀري صوفي تي ٿان ٿي ڪريو. مرڻينگ آواز ۾ نوري کي چيائين: ڪٿي جا ٿرا! منهنجو ته ساھ ئي سڪائي ڇڏيو هيني.

## بلبل، ترک ۽ جمہوریت

تازو جمہوریت تي ڪراچي ۽ ھر ھڪ سيمينار ڪرايو ويو. وڏن وڏن اڪابرن تقريرون ڪيون ۽ پنهنجي راءِ جو اظهار ڪيو. ھر ڪنهن جمہوريت کي پنهنجي نقطي نظر کان ڏٺو، ڇاڇيو ۽ بيان ڪيو. انين، جيئن ستن نابينن هاڻي ۽ ڪي ھٿوراڙيون ڏني، ڇھي، ٺوڪي وڃائي ڏنو ھو ۽ پوءِ ڪنھن چيو ته هاڻي ٿينجي جھڙو آھي، ٻئي چيو ته نه، هاڻي پخال جھڙو آھي، ٽئين چيو ته هاڻي پھاڙ جھڙو آھي، وغيره وغيره ويچارا نابين ھئا. ڪين خبرئي نه پئي ته هاڻي ۽ جا ڏند ڏيکارڻ جا ھڪڙا ھوندا آھن ۽ کانئن جا ٻيا ھوندا آھن.

جمہوريت تي تي ماھرن جي راءِ ٻڌي مونکي سخت مايوسي ٿي. ماھر ته آخرڪار ماھر ئي آھن. ضروري ناھي ته سندن ھر راءِ عام ماڻھوءَ جي سمجھ ۾ اچي. اھو به ضروري ناھي ته سندن ھر راءِ خود سندن سمجھ ۾ به اچي. ان ڪري لاچار ٿي فيصلو ڪيو ويو ته عام راءِ ورتي وڃي، ان کي ٽيپ ڪيو وڃي ۽ پوءِ ھوبھو ائين ئي، بنان سينسر ڪرڻ جي، ان کي توھان تائين پھچايو وڃي. ھيٺ اھي انٽرويو آھن، جيڪي مختلف طبقن جي ماڻھن کان ورتا ويا آھن.

### ملڪ زرتاج خان ٽرانسپورٽر

سوال: ارھان جو جمہوريت بابت ڪھڙو خيال آھي؟

جواب: نيڪ خيال آھي.

سوال: ڪجهه وضاحت ڪيو.

جواب: ڏسو صاحب، جمہوريت جيڪا آھي، سا ھڪ ترڪ مثال آھي. ارھان ڊيزل صحيح وجھندا ۽ وقت تي وجھندا ته ترڪ به نيڪ ھلندي، پر جي ڊيزل ئي نه پوندي ته پوءِ ترڪ ڪيئن ھلندي صاحب؟

سوال: جمہوريت جا ڪجهه مسئلا بيان ڪيو.

جواب: صاحب، جمہوريت جو ڪوئي مسئلو ناھي صاحب. ترڪ جو چالان تڏھن ٿيندو آھي صاحب جڏھن ٽريفڪ جي سپاھيءَ کي ”ڊاج“ ڪري



ويڃو آهي. "ڊاج" سمجھو ٿا نه صاحب؟  
 سوال: "ڊاج" جو جمهوريت سان ڪهڙو واسطو؟  
 جواب: سپاهي ۽ سان ته آهي نه صاحب؟ سپاهي ۽ کي "ڊاج" ڪير  
 ته.....

سوال: ٺيڪ آهي، ٺيڪ آهي. مان سمجهي ويس. ٻيلا اهو ٻڌايو ته  
 جمهوريت اسان جهڙن ملڪن ۾ ڪامياب ڇو نه ٿيندي آهي؟  
 جواب: اهو ڪوبه مشڪل سوال ناهي صاحب. ترڪ جو ئي مثالي وٺو  
 نه صاحب. ترڪ اسان جي ملڪ ۾ ڪهڙي دير هلي نه سگهندي آهي  
 صاحب. سندس "لائيف" تمام ٿوري ٿئي ٿي. "لائيف" سمجھو ٿا نه  
 صاحب؟ ته مون عرصن پني ڪيو صاحب ته ترڪ جي لائيف اسان جي  
 ملڪ ۾ مختصر ٿئي ٿي. ڇو؟ ان لاءِ صاحب ته هڪ ته ترڪ کي اڪثر  
 "ڪلينر" هلائيندا آهن. "ڪلينر" سمجھو ٿا نه صاحب؟ ٻيو ته اسان جي  
 ملڪ ۾ رستا سڌا ناهن. ڪڏون ڪوٺا آهن، جهاڪا آهن، ڪچا رستا آهن  
 صاحب. ٽيون ته اسان جي ملڪ ۾ ترڪ کي ساڙي ڇڏڻ جو رواج عام  
 آهي. ڪٿي ڪو ايڪسيڊنٽ ٿيو ناهي، باهه ڏني ناهي. جڏهن ترڪ ئي  
 سڙي وئي صاحب، ته پوءِ باقي ڇا چيو؟  
 سوال: جمهوريت جو انهن ڳالهين سان ڪهڙو تعلق؟  
 جواب: ڪمال آهي صاحب. چوان ته ٿو ته جمهوريت ترڪ جي موافق آهي.  
 اسان کي به "ڊاج" ٿا ڪيو. "ڊاج" سمجھو ٿا نه صاحب؟

### شاعر جذبات حضرت بلبل بيقرار

سوال: جمهوريت ڇا آهي؟  
 جواب: بلبل آهي.  
 سوال: مان اوهان جي لاءِ نه جمهوريت لاءِ پڇي رهيو آهيان.  
 جواب: عرصن ڪيم ته بلبل آهي.  
 سوال: بلبلو يا بلبل؟  
 جواب: سبحان الله؟ ڇا تخيل جي پرواز آهي!  
 سوال: بهرحال، اوهان پنهنجو بيان جاري رکو.  
 جواب: عرصن ڪيم ته بلبل آهي.  
 سوال: اهو ڪيئن؟

جواب: اهو ھينء ته ملڪ ۾ جمهوريت ايندي آھي ته ببل ڳائيندي آھي.  
نه ته اسان ڳائيندا آھيون.

سوال: عام تاثر اھو آھي ته شاعر ٻنھي پاسي ڪمائيندا آھن. جمهوريت  
ھجي نه ھجي، ھو ھر حال ۾ راضي.

جواب: اھو تاثر درست ناھي ته اسان ٻنھي پاسي ڪمائيندا آھيون ۽ نه  
وري ھر حال ۾ راضي ھوندا آھيون.

سوال: چوڻ ٿا ته گذريل دور ۾ اوهان غزل جي بجاءِ نعتون ۽ قصيدا لکڻ  
شروع ڪيا ھئا؟

جواب: ها، لکيا ته مون سھرا پڻ آھن پر داد وڌيرا وٺي ويا.

سوال: اوهان انقلابي شاعري به ڪئي آھي؟

جواب: في پوري ملندي ته مرثيو به لکي ڏينداسين.

سوال: توهان جمهوريت کي ببل سڏيو ھو. اھو ٻڌايو ته ڀلا ان مناسبت  
سان ”گل“ ڪير آھي؟

جواب: گينڊو.

سوال: مون گل پڇيو ھو.

جواب: مون به گل ئي ٻڌايو آھي.

سوال: چڱو ڀلا ھاڻي اجازت؟

جواب: ايترو جلدي؟ چڱو ڀلا في ته ڏيندا وڃو پنج سئو روپيه.

سوال: پنج سئو روپيه ڇا جا؟

جواب: وقت ڏاڍو قيمتي آھي سائين. ايتري ۾ مان جمهوريت جي شان ۾  
ھزار ڏيڍ جا قطعا لکي وٺان ها!

### ڊاڪٽر مولا مدد ڊي ڊي ٿي- بي سي

سوال: ڊاڪٽر صاحب اسلام عليڪر.

جواب: وعليڪر اسلام. وات ڪول.

سوال: جي مان بيمار ناھيان.

جواب: ته پوءِ ھت ڇو آيو آھين؟

سوال: جمهوريت جي سلسلي ۾.

جواب: جمهوريت جو به علاج آھي اسان وٽ.

سوال: اوهان غلط سمجھيو، مان دراصل جمهوريت متعلق اوهان جي راءِ

وٺڻ آيو آهيان.

جواب: جمهوريت يا آمريت سان ڪهڙو ٿو فرق پوي؟

سوال: ڪجهه ته فرق هوندو.

جواب: اسان لاءِ ته ساڳي ڳالهه آهي. آمريت ايندي آهي، ان جي خلاف جلسا جلوس ٿيندا آهن. مٿا ڦاٽندا آهن. علاج اسان ئي ڪندا آهيون. جمهوريت ايندي آهي. ان جي خلاف جلسا جلوس ٿيندا آهن. لائي چارج ٿيندو آهي. مٿا ڦاٽندا آهن. علاج وري به اسان ئي ڪندا آهيون. ڪمائي هڪ جيتري آهي.

سوال: عوام تي جمهوريت جو ڪهڙو اثر پوندو آهي؟

جواب: عجيب سوال آهي. پاڻي پوليس وارو ساڳيو آهي. سندس لٽ ساڳي آهي. عوام جو مٿو ساڳو آهي. ڌڪ ته هڪ جيترو ئي لڳندو يا گهٽ وڌ لڳندو؟

سوال: اوهان کي ٻنهي مان ڇا پسند آهي؟

جواب: پوليس.

سوال: نه. منهنجو مطلب آهي آمريت يا جمهوريت؟

جواب: پهرين آمريت پوءِ جمهوريت. وري آمريت پوءِ جمهوريت. وري آمريت پوءِ جمهوريت.

سوال: ائين ڇو؟

جواب: اسان جو روزگار لڳو رهندو. خير خوبي، امن امان هوندو ته اسان ڇا ڪاٺينداسين؟

رئيس زور آور خان. حال گريڊ ۲۲- او ايس ڊي.

سوال: رئيس ۲۲ گريڊ جون مبارڪان.

جواب: خير مبارڪان، ڀلي ڪري آيا، جي ڪري آيا. ويهه ويهه.

سوال: ڪجهه پنهنجي متعلق ٻڌايو.

جواب: ڇا ٻڌايان؟

سوال: تعليمي لياقت؟

جواب: اهو نه پڇو باقي سڀڪجهه پڇو.

سوال: عمر؟

جواب: اهو نه پڇو، باقي سڀڪجهه پڇو.

سوال: تجربو؟

جواب: اهو نه پڇو، باقي سڀڪجه پڇو.

سوال: اهليت؟

جواب: اهو نه پڇو، باقي سڀڪجه پڇو.

سوال: باقي ڇا پڇان؟

جواب: سڀڪجه پڇو.

سوال: جمهوريت متعلق اوهان جي ڪهڙي راءِ آهي؟

جواب: سائين ڪا ڳالهه آهي؟ جمهوريت ٽين ڪڙڪائي ڇڏيا آهن.

سوال: ڪنهن جا؟

جواب: انهن ٽرڙن ٽوٽ عملدارن جا ٻيو ڪنهن جا؟ وٺيو به ٿي ڊگريون، ڪيو به ٿي امتحان ٽرا پاس، وٺندا هئا الوليون ڪندا. کين ڪهڙي خبر ته اصل ذهن ته ٻئي هنڌ لڪا پيا آهن. هاڻي ڪن خبر ته گهڻين ويهين سنو آهي؟

سوال: ماشا الله ماشا الله. اوهان ته ڪافي ستارا ڪيا هوندا؟

جواب: ها (کنگهندي) چوڻ؟ (کنگهندي) بلڪل بلڪل. ستارا به ڪيا. (کنگهندي) في الحال ته ڪم پيا سڪون. (کنگهندي) ڪنگه ٿي پئي آهي.

سوال: جيستائين ڪم سڪي وڌندا، تيسين توهان جو مدر به پورو ٿي ويندو.

جواب: سو پل ته پورو ٿئي پر ٽين ته ڪڙڪي ويا نه؟

سوال: عوام جا؟

جواب: نه نه. انهن ٽرڙن ٽوٽ عملدارن جا. (ٿورو ترسي) چڱو پلا هاڻي يا علي مدد. منهنجي ٽيوشن جو ٽائيم ٿي ويو آهي.

سوال: ڪنهن کان ٽيوشن وٺندا آهيو توهان؟

جواب: انهن ٽرڙن ٽوٽ..... (سوچي) اخباري نمائندو ته ناهين؟

# اگهاڙا انسان

سڄي دنيا ۾ اگهاڙن ماڻهن جا گلب (Nude club) آهن، جن ۾ ميمبر، رنين مردين، ڪپڙا لٽا لاهي، الف اگهاڙا ٿي اندر ويندا آهن. اتي گلب ۾ هڪ ڌار دنيا آباد آهي، جنهن ۾ راند روند جو سامان به آهي، هوٽل، سنڀيلا، ٽينيٽر به آهن. شاپنگ لاءِ هر قسم جا دوڪان به آهن، آرام ۽ ساهي پئڻ لاءِ سمنڊ جا ساحل به آهن. مطلب ته ٻاهرين دنيا جهڙي هڪ ئي دنيا ان چار ديوارين ۾ آباد آهي. فرق صرف اهو آهي ته ٻاهر اسان پاڻ کي لباس ۾ ڍڪي ٿا رکن، گلب ۾ داخل ٿيڻ جو شرط نٿو آهي هر قسم جي لباس کان آزادي. مکيه گيت جي لائيءَ ۾ پنهنجو ميمبر شپ ڪارڊ ڏيکارڻو پوندو. ان کان پوءِ ڪپڙن لاهڻ وارين ننڍڙين ڪونڙين مان هڪ جو نمبر ملندو. ميمبر يا ان جا ساٿي پنهنجي پنهنجي مليل نمبر واريءَ ڪونڙيءَ ۾ وڃي پنهنجا سمورا ڪپڙا لٽا لاهي، گلب ۾ اندر داخل ٿي ويندا. پوءِ جهڙا منن تهڙا علي خان. هر ڪو هڪ ٻئي جهڙو. ماءُ، پٽ، پيءُ، ڌيءُ، نهن، سس، مطلب ته برابريءَ جو اعليٰ مظاهرو نظر ايندو. ڪي ڪرڪيٽ پيا کيڏندا، ڪي هٿ هٿ ۾ ڏئي پيسا پيا ڪندا، ڪي ريسٽورينٽ ۾ چانهه يا ڪافي پيا پيئندا ۽ ڪي وري ٻارن ٻچن سميت پڪنگ پيا ملهائيندا.

سنٽرلينڊ جي هڪ اهڙي ئي گلب ۾ مون هڪ سک کي ڏٺو، جيڪو اردگرد جي ماحول کان بي خبر، هڪ بريف ڪيس ڳوڏن تي رکي، ان مٿان ڪاغذ تي ڪافي دير کان ڪجهه لکي رهيو هو. مونکي پاڻ ڏانهن ڏسندو ڏسي ڪجهه شڪي ٿيو. ٽيٽ پنجاڻيءَ ۾ چيائين: ڳوٺ خط ٿو لکان. گورپڇن جي ماءُ کي لکيو اٿر ته ”اگهاڙا ته اسان به آهيون پر هي ته مڻا اگهاڙا آهن.“

اين چئي هو کليل لڳو.

مونکي خبر ناهي ته هن جيڪي چيو سو مذاق ۾ چيائين يا ساڳيا، پر هن جي ڳالهه منهنجي دل ۾ ڪپي وئي. اگهاڙا ته اسان به آهيون. مون ڪني دفعا ڳوٺاڻين غريب عورتن کي، پنهنجي قاتل ڪپڙن مان تقريبن ننگو ٿيندو ڏٺو آهي. مسڪينن جي ٻارن کي اوهان اڪثر بغير ڪپڙن جي ننگو



ڊورندو ڏٺو هوندو. بنگال ۽ سري لنڪا جي محنت ڪش نوجوان چوگرين کي صرف مليل جي سنهڙي ساڙهي اوڍيل هوندي آهي. کين انگي خريد جا نه ڏوڪڙ هوندا آهن ۽ نه ئي وري ڪڏهن هنن اهڙو تصور ئي ڪيو هوندو.

ان جي برعڪس يورپ جي ماڻهن لاءِ شايد غربت اگهاڙي بنجن جو سبب نه هجي. هو پاڻ کي (Naturlistes) چوان ٿا ۽ سندن فلاسافي آهي ته: هڪ دفعو توهان پنهنجي جسم تان ڪپڙن جو هوجه لٽو ته پوءِ سمجهيو ته توهان پنهنجي ڪردار مان اڳرائي ۽ اره زوراني وارو عنصر وڌي، ٽڪي، ڪڍي، ڦٽي ڪري ڇڏيو. ان بعد توهان قدرت جي حقيقتن سان سڪون ۽ آرام واري زندگي گهاري سگهندا.

فرانس جي هڪ اهڙي ئي ڪلب ۾ گذريل ٽيهن سالن کان اگهاڙا ماڻهو تمام گهڻي پابنديءَ سان پنهنجي عقيدتي موجب ننڍي حياتي گهاريندا پئي رهيا آهن، پر هاڻ منتظمين کي اها شڪايت پيدا ٿي آهي ته ماڻهن ۾ اگهاڙي رهن جي فلاسافي هاڻي اها نه رهي آهي. هو صرف هتي سج جو تر وٺڻ لاءِ اچن ٿا ۽ بس. هڪڙي ڪلب جي سربراه ته ائين به چيو آهي ته: هاڻي ته غضب ٿي ويو آهي. ماڻهن ته ٿورا ٿورا ڪپڙا پائڻ به شروع ڪري ڇڏيا آهن. انهن ”باغين“ ۾ نوجوان نسل پيش پيش آهي. هو هر ان شيءِ کان بغاوت ڪن ٿا جنهن کي سندن وڏا پسند ڪن ٿا. پندرهن سالن جي هڪ خوبصورت چوگرِيءَ چيو ته: مان ڪچو پائڻ ان ڪري پسند ٿي ڪيان جو ائين ڪرڻ سان چوڪرا مون ڏانهن ڌيان ڏين ٿا. اگهاڙي هجان ته مون ۾ ۽ ٻين چوگرين ۾ ڪهڙو تفاوت!

اسان جي ملڪ ۾ به اگهاڙا جامر ملندا. انهن جا به ڪلب آهن، ٽولا آهن، گروه آهن. پر هو پاڻ ڏانهن ڌيان نه ڇڪائڻ لاءِ ڪپڙا اوڍن ٿا. لوڪ لڳا کان لباس ڍڪين ٿا. اهي ننڍا ماڻهو هن سماج جو اهم حصو آهن. اسان جي معاشري جا مکيه ڪردار آهن. لکها، ڪروڙها ماڻهن جي عزت، غيرت ۽ زندگيءَ جا ٺيڪيدار آهن. سندن ضمير منافقيءَ جي ڪٽ هاڻا، کاڌل، چوسيل ۽ کوڪلا آهن. سندن ڪردار رنڊيءَ جي ڪوئي تان ميڙيل ٿڳڙين جيئن غليظ ۽ ڪراحت آميز آهي. انهن اگهاڙن جي ڪلبن جو ڪو جائزو وٺي ۽ دنيا کي ٻڌائي ته يورپ جي (Naturalistes) جي پويان ڪو فلسفو

تہ آهي، اسان جي نانگن جو نہ ڪو دين آهي ۽ نہ ايمان، نہ عقيدو، نہ اعتقاد.

اگهاڙن جي ان دنيا ۾ سڀ کان اڳرا، سڀ کان ڳڙت ۽ سڀ کان گهڻا اسان جا سياستڪار آهن. پنجنجي آڱريون برابر ناهن. سڀ انسان هڪجهڙا به ناهن. پر عام ماڻهن جي نظرن ۾ سندن ڪرندڙ ساڪ ڪي ڏسي، آسانيءَ سان چئي سگهجي ٿو ته جيڪڏهن ڪو ٽولو يا گروه نا پسنديدگيءَ جي حد تائين پستي جي غارن ۾ ڪري چڪو آهي ته اهو آهي سياسي ماڻهن جو ٽولو. آسانيءَ سان وڪامندڙ ۽ آسانيءَ سان دستياب ٿيندڙ هي پيشه ور ماڻهو صرف ۽ صرف پنهنجي چرب زبانيءَ ۽ بيخبريءَ جو ڪٽيو ڪاٺين ٿا. جتان گهڻو مليو، وڌيڪ سڻيو ٽڪر مليو. ڪو پلاٽ مليو، يا پرمٽ ملي، يا ڪيش ملي، اوڏانهن اينن پچندا جو ڪوڏ به هٿ ڪانه ايندن. ماڻهو پل پيا مرن، گولين جا وسڪارا لڳا پيا هجن، ڳوٺن جا ڳوٺ تباه ٿيندا هجن، لاشن مٿان لاش ڳوٺ پيا موٽن، پر هي همراہ پنهنجي نشي پتي ۾ ئي پورا. زور آور آڏو بزدل ۽ ڪمزور سامهون قهار. ملڪ، وطن ۽ دڪي انسانيت واسطي ڪوڙا ڳوڙها وهائيندڙ هي نانگا، دراصل ڪنهن جا به ناهن. ٿورڙ جوڙ سندن دستور آهي ۽ دولت ميڙڻ سندن منشور آهي. ووٽ ورتي کان پوءِ وري ملاقات يا نصيب. پندرهن سالن جي ان خوبصورت فرينچ چوڪريءَ چواڻي واسڪوٽي به ان لاءِ ٿا پائين ته جيئن ڏسڻ وارا توجه سان ڏسن ۽ عوام جو همدرد سمجهن. سنڌ جي نالي ۾ انهن ئي همراهن گهٽ ۾ گهٽ پنجاه کن جماعتون ٺاهي ورتيون آهن. هر هڪ جماعت ڏينهن ۾ ڏهه ڏهه پيرا، ڏهه ڏهه ڳوڙها ڳاڙي سنڌي ۽ سنڌواسين جي حال تي روني ٿي، هاڪاري ٿي، سڌڪا پري ٿي، پر جڏهن کين صرف ۽ صرف هڪ نقطي تي، يعني ”سنڌ بچايو“ جي اصولي سڌ تي گڏ ٿيڻ جي دعوت ڏجي ٿي ته هر ڪو ننڳو پنهنجي سر جهنگ منهن ڪري وٺي ٿو پڇي. پنهنجي ڏيڍ سر جي مسجد کي بچائڻ وقت کين نه مارڻ جو مرمر ٿو ماري ۽ نه جهانگينڙن جي جهوري ٿي کائي.

اگهاڙن جو ٻيو ٽولو آهي سنڌ جو زميندار. هو ڪلهه به ننگا هئا، اڄ به آهن ۽ سپاڻي به رهندا. هنن ڪڏهن به پنهنجي اوگهڙ ڍڪڻ جي ڪوشش ئي نه ڪئي آهي. دراصل کين ان ڳالهه جي نه ڳڻتي آهي نه فڪر. هنن جو اهو

اصل آهي ته: ٻچڙا ته اهڙو ئي آهيون، جو ڪرڻو آهي سر ڪري وٺون. چور ۽ ڌاڙيل ڌارڻ، کين پناه ڏين ۽ سندن آندل مال مان حصو پتي وٺن ۽ کين ڪوبه شرم، ڪوبه حياءُ، ڪابه ڪراحت نه ٿي اچي. هو ان ڳالهه کان قطعي غافل آهن ته سندن دشمن، سندن پيرن هيٺان زمين سرڪائي رهيا آهن. هنن کي پنسو گهرجي ۽ اهو پنسو به اهڙي وسيلي سان گهرجي جتي گهٽ ۽ گهٽ مزاحمت ٿئي. هنن کي ان ڪري گهر جا ڪڪڙ مارڻ سولا لڳندا آهن. قومي ڪارڪنن کي ڪشائي، ڪانٽن ڳريون رقمون طلب ڪرڻ، هارين نارين تي هلان ڪري، سندن ميڙي چونڊي ٿري وڃن ۽ رستي ويندي مسافرن جي مال تي هٿ صاف ڪرڻ هنن جا خاص مشغلا آهن. سنڌي ڇو ته ننڍڪا آهن، ان ڪري انهن جي باري ۾ نه ڪانٽن ڪو پڇا ڳاڇا ڪندو ۽ نه وري ڪو کين زوربار ئي ڪندو. لاکي جهڙا لنگ هنن بزدلن جي بک جو بک ٿي ويا. ڊاڪٽر سليمان شيخ جهڙا مٿيادار مڙس سندن ڪروڙ جو خاص نشانو آهن. هڪ طرف سنڌي ماڻهو ڌارين جي ظلم ۽ غضب کي وڏي مشڪل سان منهن ڏئي رهيا آهن ته ٻئي طرف هي اگهاڙا سندن زندگي ڳوٺن ۽ واهن ۾ تاراج ڪري رهيا آهن.

نانگن جو ٽيون ڪلب سنڌ جو ڪامورو آهي. ڪنڌ ۾ ڪليءَ وارو ڪامورو. بدفصيلتو ۽ بدافعالو ڪامورو. لويي، لالچي ۽ حرصي ڪامورو. بداعمال ۽ بدڪردار ڪامورو. بي پرواه ۽ لاڀرواه ڪامورو. اهي اگهاڙا صرف پنهنجي لاءِ جيئندا آهن. کين قومي مسئلن سان ڪابه دلچسپي ناهي. هنن جو دين ايمان پنسو آهي يا مٿان جو ڌڙڪو. جتي به اهي ٻئي يا انهن مان ڪابه هڪ شيءِ موجود هوندي، اتي ٻئي جي لاش کي به بي مانو ڪندي ڪونه ڪيٻائيندا. چورن ڌاڙيلن کي تحفظ به سندن ئي دم سان آهي. ڪوڙا ڊوميسائيل به اهي ٿا جاري ڪن. پلاتن جو، زمينن جو، ويندي ڳوٺن جو وڪرو به اهي ئي ڪامورا ڀڳڙن مٿ تي ويٺا ڪن. شهرن جا شهر رنن جي سودي ۾ ڏئي ڇڏيائون. سنڌ به اتي بيٺي آهي.

اگهاڙن جو چوٿون ڪلب پيرن ۽ ميرن جو آهي، پنجون ٽوٽي ڪارڪنن جو، ڇهون غنڊن شاگردن جو، ستون بي ايمان ۽ مڪار اديبن، صحافين ۽ دانشورن جو، اٺون بي حس عام ماڻهو جو. سوين ڪلب آهن هن ملڪ ۾ ڪپڙا پاتل اگهاڙن جا. جن کي ظاهري اک ڏسي نه ٿي سگهي، ظاهري

ڪن ٻڌي نه ٿا سگهن ۽ عام ذهن سوچي نه ٿو سگهي. اهڙن اکهارن جي  
وچ ۾ مان پاڻ کي ان سڪ وانگر ٿو پائيان جو بريف ڪيس ڳوڏن تي رکي،  
ان مٿان ڪاغذ تي ڳوٺ خط لکي رهيو هجي ۽ چئي رهيو هجي: ڳوٺ خط  
ٿو لکان. گورنمينٽ جي ماءُ کي لکيو اٿر ته اکهارا ته اسان به آهيون پر هي ته  
مٺا اکهارا آهن!

## نوان خواب

صاحب مون واري جو ڊرائيور، گدو، هونءَ ته ڪجهه ڪجهه چرپٽ ضرور آهي، پر ڪڏهن ڪڏهن سمجهه ۽ عقل جي ڳالهه به ڪري ويندو آهي. اهڙي سبب آهي جو مان پنهنجا منجهيل ذاتي مسئلا اڪثر هن کان حل ڪرائيندو آهيان. هو پنهنجي محدود ذهني صلاحيتن جي چار کي اهڙيءَ ريت ڦهلائيندو آهي، جيئن ڪورينٽو پنهنجي گذران لاءِ تندن اٿندو آهي. ۽ پوءِ ويچار جي گهري سمونڊ ۾ گم ٿي، سڄي موتيءَ جي ڪا نه ڪا سسي، ڳولي ڦولي، آڻي آڏو رکندو اٿر. مان هن جي انهن ئي ادائن تي فدا آهيان.

هڪ ڏينهن چيومانس: گدو.

چيائين: جيءُ.

چيم: هڪ مسئلو آهي.

چيائين: ڪهڙو؟

چيم: عجيب مسئلو آهي گدو، ٻڌندي ته مون تي ڪلندين.

چيائين: هر ڪزنه. نور پٽاري. تون ٻڌاء ته سهي.

چيم: ڳالهه ئي ڪجهه اهڙي آهي گدو.

چيائين: پوءِ ته ضرور ٻڌاء.

چيم: مان هر روز هڪ خواب ٿو ڏسان گدو.

چيائين: ساڳيو ئي خواب؟

چيم: مان ڏسندو آهيان ته مان هڪ وڻ آهيان.

چيائين: ڪهڙو وڻ؟

چيم: سرنهن جو. گهاٽو، سائو، ڦهليل وڻ، جنهن ۾ خواب سورت،

خوشبودار پيلا گل آهن. جنهن جي چانو ٿڌي ۽ وڻندڙ آهي. جنهن جي

ڌارن تي پينگهن ٻڌل آهن ۽ شاخن تي رنگبرنگي پکي ويٺا آهن.

گهر ڪهريءَ سوچ ۾ ٻڏي ويو.

هن مونکي گهري ڏٺو ۽ پوءِ چيائين: مان به هڪ خواب ڏسندو آهيان.

پچيم: هر روز؟



چيائين: هر روز، ساڳئي وقت، ساڳيو ئي خواب.

چيم: ڪهڙو؟

چيائين: مان ڏسندو آهيان ته مان هڪري آهيان.

پچيم: هڪري؟

چيائين: ها، هڪري.

ٿوري دير رکي چيائين: تون ضرور دل ۾ کلندو هوندين، مان ڪجهه ڪجهه چريو آهيان نه؟

چيم: نه ڪڍو. تون هرو ڀرو ايڏو چريو ته ناهين. پر هڪري؟

چيائين: اهاڻي ته عجيب ڳالهه آهي. منهنجي سڄي عمر اهاڻي تنهن رهي آهي ته جيڪر مان گهوڙو هجان ها، پر هڪري ته مون ڪڏهن سوچي به نه هني.

چيم: هڪري به سٺو جانور آهي ڪڍو.

چيائين: ها، سٺو جانور آهي. پر خواب ۾ ساڻس سلوڪ سٺو نٿو ڪيو وڃي.

پچيم: ڪيئن؟

چيائين: هر روز ساڳيائي ڪاسائي مونکي ڪهي ڇڏيندا آهن. مان تڙپندو آهيان، ٿڌڪندو آهيان، رڙندو آهيان، ڇڙهيون هڻندو آهيان، پر هنن کي ذرو به ڪهل نه ايندي آهي. ڪوبه ڪهڪڙ نه ايندو آهي. هر ڌوڪيندا مون ڏانهن ايندا آهن. سندن هڻن ۾ تڪا ۽ ڊگها ڪاٺ هوندا آهن، جي هو منهنجي جسر ۾ ٽنهي ڇڏيندا آهن ۽ مان مري ويندو آهيان.

مان چپ چاپ هن کي ڏسندو رهيس.

هن وري چيو: ائين ڇو ٿيندو آهي؟ آخر ائين ڇو ٿيندو آهي؟ مان مرڻ نٿو چاهيان. مان هڪري ٿي مرڻ نٿو چاهيان. مان ڪاساين جي ڪاتين سان ڪسڻ نٿو چاهيان. مان ته ساون، ڪشادن، ان ڪٽ ميدانن ۾ آزاد ڊوڙڻ ٿو چاهيان. هڪ پلي، ٻي خوف، زور آور گهوڙي جيان ٽاپ ٽاپ ڪندو، هڻڪندو، سهڪندو.

چيم: شاه سائينءَ جو بيت ناد اٿئي؟

چيائين: ها، ياد اٿم. گهوڙن ۽ گهوٽن، جيئن ٿورا ڏينهن.

چيم: پڄاڻي ته ٻنهي جي ساڳي آهي.

چيائين: ها.

چيم: پوء ڇو ٿو ڊجين؟ ڪهڙو تفاوت آهي ٻنهي ۾؟

چيائين: وڏو تفاوت آهي ٻنهي جي وچ ۾. آزاديءَ جي آخري ڊوڙ ۽ غلاميءَ جي پوئين دانھن جيترو فرق آهي.

چيم: گدو، اڄ ته ڏاڍيون گھريون ڳالهيون پيو ڪرين. سچ پچين ته جيڪر سياڻا به منجهي پون آهي ڳالهيون ٻڌي.

چيائين: اهو ته تون ٿو چوين. ماڻهن لاءِ ته مان اهوئي احمق گدو آهيان.

چيم: ٻڌاءِ اڳتي ڇا ڏسندو آھين خواب ۾؟

چيائين: اهو پوءِ ٻڌائيندو مان، پھرين تون ٻڌاءِ.

چيم: منهنجو خواب ته مختصر آهي. مان سرنھن جو گھاتو، سانو، ويڪرو

وڻ آهيان، جنھن جي ڌارن تي پينگھون ٻڌل آهن ۽ تارين تي رنگبرنگي

پکي ويٺل آهن. ۽ پوءِ هڪ ڏينھن ڪي مسافر منهنجي ڇانو ۾ ويهي ٿڪ

پجن ٿا ۽ پگھر سڪائن ٿا.

چيائين: ۽ پوءِ اهي نِي ماڻهو ڪھاڙن سان تنهنجا ڌار ڪپين ٿا. ايئن نه؟

چيم: ها، پر توکي ڪيئن خبر پئي گدو؟

هن ٻڌو ان ٻڌو ڪري ڇڏيو ۽ چونڊو رهيو: پکي ڊپ ۾ اڏامي وڃن ٿا ۽

پينگھون ٿي وڃن ٿيون؟

چيم: ها، ها گدو.

چيائين: ۽ پوءِ هڪ هڪ شاخ ڌارو ڌار ڪئي وڃي ٿي ۽ تنهنجي خوشبو،

ڇانو ۽ سرھان لڻجي وڃي ٿي؟

حيران ٿي چيم: ها بلڪل ائين ئي آهي. هو مون کي ٿوڙي ٿوڙي ڇانگي

ڇڏين ٿا.

چيائين: ۽ پوءِ تون ويران ٿي وڃين ٿو ۽ هو تهڪ ڏيندا، کلندا نچندا هليا

ٿا وڃن.

چيم: ڪمال آهي گدو، پر اهو سڀ ڪجهه توکي ڪهڙي ريت معلوم ٿيو؟

هو ڪافي دير ڇپ رهيو. سوچيندو رهيو. شايد ساڳيون خواب ٻيهر

ورجائي رهيو هو.

۽ پوءِ ٻنل اکين سان مونڏانهن ڏٺائين ۽ آهستي آهستي لرزندڙ چپن سان

چيائين: اسان ٻنهي جا خواب ساڳيا ئي آهن مٿر. تنهنجي اجڙيل، سڪل،

ڇانگيل ٿڙ جي پاڙ ۾، هو مونکي ئي پوري ويندا آهن ڀانو! اسان ٻنهي جا

خواب ساڳيان ۾ آهن.

پهر ماڻ ڇانئجي وئي.

اسان ٻنهي مان ڪنهن به نه ڳالهائون.

اٺين لڳو جن صديون گذري ويون آهن.

تڏهن مان اٿي بيهيس. گدوءَ کي زور سان پنهنجي پاڪر ۾ پري. سريٽ

۾ چير: اڄ کان پوءِ پنهنجا خواب مختلف هوندا گذر. اڄ کان پوءِ مان

ڪڏهن کان انگار ڪري ڇڏيندس ۽ تون ڪس کان باغي ٿي بيهجان.

اسان پنهنجا لڳ لوهي ڪنڊاسين ۽ هنن جا ڪاٽ ڪهاڙا ڪند ٿي ويندا.

اڄ کان پوءِ اسان جا خواب مختلف هوندا گذر. اڄ کان پوءِ اسان جا خواب

پراڻا نه هوندا.



صاحب خان "سوره" ميراڻي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ





## ستر ڙي ستر

اخبار جي خبر آهي ته چين ۾ هڪ عورت جي موت تي دهل دمار وڄايا  
 ريا، ناچ گانا ٿيا، چرچا گهبا ۽ ڪلن جا هوڪرا پنڃي ويا. پس منظر ان  
 سڄي قصي جو اهو ٻڌايو ويو ته چين ۾ پراڻي چوڻي آهي ته: ڪو به شخص  
 ستر سالن کان مٿي جي نٿو سگهي. ستر سالن جي ڄمار کان وڌيڪ عمر  
 زندهه رهڻ وارن لاءِ چيني ڏک نه، بلڪ خوشيءَ جو اظهار ڪندا آهن.  
 سندن ڪفن دفن تي شاديءَ جو گهمان ٿيندو آهي. هڪڙا مسخريون  
 ڪندا پيا مردن کي غسل ڪرائيندا، پيا جهمر به وجهندا ويندا ۽ قبر به  
 کوٽيندا ويندا، تيان گهر آيل مهمانن، مٿن مائتن ۽ پاڙيسرين کي ڪل  
 مسخري جا ٽوٽڪا ٻڌائي، ڪلني ڪلني ڪيو ڪندا ويندا.  
 جڏهن مردو قبر ۾ لهندو، تڏهن ته تهڪن جي اصل بارش ٿي ويندي.

هڪڙو چوندو: نڪ ته ڏسوس، جهڙي گجرا!  
 ٻيو چوندو: وار ته صفا جهڙي سوتلي!  
 ٽيون چوندو: ڏند ڏٺا اٿوس؟ ڪوڪا آهن ڪوڪا!  
 مرحوم جي زال چوندي: جيئري ته پاڙي اوڙي جون زانفانون تپائي ڏنيون  
 هنائين، هاڻي ته حورن ۾ ٽاڪوڙو هوندو!  
 پٽ چوندو: بابو زندگيءَ ۾ ته ڪنجوس هوسو هو، دوزخ ۾ ته ٿانبا به  
 بچائي رکندو!  
 هڪڙو پاڙيوارو چوندو: ويچاري جي شڪل چورن جهڙي هوندي هئي، پر  
 نڪتو ڌاڙيل!  
 ٻيو پاڙيوارو چوندو: هن کي ڏسي ته منهنجا ٻار ٿي وي بند ڪري ڇڏيندا  
 هئا. چوندا هئا مفت ۾ جيئرو ڄاڳندو ڪارٽون پاڙي ۾ موجود آهي ته پوءِ  
 بجلي ڇو ڪپايون!

هر لفظ تي ڪل، هر جملي تي تهڪ. سوگوار سڀ ڪل ۾ ٻٽا پيا آهن.  
 محلي ۾ جشن متو پيو آهي.  
 ڪو واٽهڙو پڇي ٿو: ابا، ڪنهنجي شادي آهي ڇا؟  
 جواب مليس ٿو: نه ڇاڇا.  
 وري پڇي ٿو: پلا ڪا خوشي آهي ڇا؟  
 وري جواب مليس ٿو: نه ڇاڇا. فلاڻو چون ڇان چين مري ويو آهي. ان جو  
 جشن آهي.

واٽهڙو ڏند ٽيڙي کلي ٿو ۽ چوي ٿو: مري ويو! لڏڙي جو اولاد، آخرڪار  
 مري ويو! مون ته سمجهيو هو ته پيءُ وانگر اهو به قيامت جا تڏا ويڙهيندو.



ڇڳو پلا، هيءُ منهنجي هڙ ته جهل ته مان وڃي اندر ڪي به ٿي تهڪ ڏئي  
اڃان. حرامخور منهنجو گهاٽو يار هو!

چين جون اهي خوشگوار روايتون ڏسي دل ٿي چوي ته جيڪر پنهنجي  
ملڪ ۾ به اهڙي قسم جو ڪو رواج پنهنجي ته ڪيڏو نه سٺو. هونءُ ته کلي  
ڪونه ٿا سگهون، من ڪنهنجي مرڻ تي ٿي ڪلون. همراہ ستر سالن کان  
چڙهيو ناهي، لسٽ ۾ نالو آيو ناهي. اخبارن ۾ اعلان ٿي وڃي ته فلاڻو پٽ  
فلاڻي جو، وينل ڳوٺ فلاڻو، الله جي فضل ۽ ڪرم سان هاڻي ستر سالن  
جو ٿي ويو آهي. هر عام ۽ خاص کي اطلاع ٿو ڏجي ته سندس مرڻو وڌي  
ڌام ڌوم سان ملهائيو ويندو. ايندڙ اعلان جو انتظار فرمائيندا.

ايندڙ اعلان ان صاحب يا صاحب جي لاڏاڻي تي ڪجهه هن ريت ٿيندو:  
خوشخبري! سڀني عزيزن، دوستن ۽ واقفڪارن کي اهو ٻڌي مسرت  
ٿيندي ته اسان جو ڏاڏو جناب فلاڻو خان ولد فلاڻو خان، گذريل رات خير  
خوبيءَ سان هن جهان فانيءَ مان لاڏاڻو ڪري ويو. مبارڪ! صد مبارڪ!  
ڪانڌين جو ميڙ سڀاڻي ڏهين بجي صبح جو سندس گهر تي ٿيندو، جنهن  
۾ ملڪ جا مشهور ڳائڻا وڃائڻا ۽ چرچائي شريڪ ٿيندا. ڪفن دفن  
ڪانپوءِ هڪ ويرائي پروگرام پڻ ترتيب ڏنو ويندو. اوهان کي گذارش آهي  
ته گهڻي تعداد ۾ شرڪت ڪري اسان جي خوشين ۾ اضافو ڪندا.

اهڙي انتظام جي هن قوم کي سخت ضرورت پڻ آهي. اهي فلم اسٽار جي  
جهور پوڙهي هنن جي باوجود، پنهنجي پوئين ڏوهين جي عمر جيترين  
ڇوڪرين سان هيرو جو ڪردار ڪرڻ لاءِ بضد آهن، اهي وڏيرا جي ڏند  
کائي ڏانن کي لڳا آهن، پر شادي ارڙهن سالن جي ڪڙمياڻيءَ سان ڪرڻ  
لاءِ گڱ ڳاڙيندا وتن ٿا ۽ اهي سياستدان جي نه ٻڌن، نه ڳالهائڻ، نه  
سمجهڻ، نه اٿن نه ويهن، پر شوق قوم جي خدمت ڪرڻ جو، سي هاڻي  
اک پٽن، هوشيار ٿين. اجهو ٿورنن نظام اچي. ستر سالن کان مٿي وارا  
سمورا ڪامورا، دانشور، صحافي، ڊاڪٽر، وڪيل، واپاري -- مطلب ته  
سڀ عورتون توڙي مرد، پنهنجي پنهنجي وصيت لکي ڇڏن ته سندن رحلت  
تي ڪهڙو مسخرو گهرائجي، ڪهڙيءَ ڊانس پارٽيءَ کي مدعو ڪجي يا  
ڪهڙي ڳائڻي کي اڳواٽ بڪ ڪري ڇڏجي.

اسان جي ملڪ ۾ ڪراڙن توڙي ڪراڙين ايڏو ته آزار مچايو آهي جو اها  
خبر ٻڌڻ کانپوءِ عام ماڻهو سندن گذاري وڃڻ جو انتظار به مشڪل  
ڪندا. هاڻي کان ٽي روز شام جو بيهندو باجا ۽ پوليون وڃائيندا سندن



درتي ڦيرا پائيندا نظر ايندا. نهرون ڪراڙين سسن جي پويان پنڊي هاري  
ڏينديون. وڏي واڳي چونديون ته: ترس ٻلا، باقي هڪڙو سال. ٿي پورن  
ستر سالن جي، پوءِ ڏس ته ڪيئن نه ٿي تنهنجي قبر تي زليخا ۽ ڪتيجان  
کان لاڏا ڳارايان.

ڪنجوس دعا گهرندا ته: يا منهنجا مولا، ابي جي حياتي چند ڪلاڪ ني  
سهي، ستر سالن کان ڪنهن به صورت ۾ گهٽ ڪجانءِ، نه ته خواه  
مخواه دهلارين جا پنسا ڳچيءَ ۾ پنڄي ويندا.

سياسي ورڪر ڳچيءَ ۾ ڳارو پائي، روئي روئي، پٺ تي ليٽريون پائي  
چوندا: الله سائين، جيڪي ڏنا اٿئي تن کي ته ساجهر نٿي ڪن، پر آئينده  
لاءِ صدقي مٺي مرسل جي، ستر کان هڪ پهر به مٺي نه ڪجان. هڪڙن  
اڳي ني رنڌي رکيو آهي، ٻيا جيڪا ڪپ ڪتندا سا جڳ ڏئي آهي. سنڌي  
اڳواڻ ستر چڙهيو ته جهڙوڪر جڳ اڙيو، سون جو سودر ڪوڏين جي مله  
ڪري اچي گهر کان نڪرندا ۽ مٿان هوڏاها ته جي اسان نه هجون ها ته  
سپاڻي جو سچ ني سنڌ تي ڪونه اڀري ها!

بهرحال، جيڪڏهن چين وارن جي چوڻ تي اسان به ستر سالن وارو  
سلسلو جاري ڪري ڏنو ته پوءِ جيڪي تماشا ٿيندا، تن متعلق سوچي هاڻي  
ني لڳ ٿا ڪانڊارجن.

مثال طور توهان آفيس ۾ ويٺا آهيو، به ٽي ٺاهوڪا جوان توهان سان ملن  
اچن ٿا. توهان حال احوال پڇون ٿا.  
هوچون ٿا: سائين خبرن خيرا، توهان جي مشهور ڪيهه ”مهمان“ جو بينر  
گهرجي.

توهان پڇو ٿا: ڪا تقريب آهي؟  
هو چون ٿا: جي ها، فلاڻو عوامي اڳواڻ مرڻ ڪنڌيءَ تي پيو آهي. ڪا مهل  
نه ڪنهن جهڙي، جي اوچتو لاڏاڻو ٿو ڪري ته ان لاءِ اڳواڻ بندوبست ڪرڻ  
ته ضروري آهي نه؟ اسان هن پيري قبرستان ۾ مزاحيه مشاعرو ڪرائڻ جو  
سوچي ڇڏيو آهي. اوهان جو بينر سڀ کان اوچيءَ قبر جي مٿان هڻنداسين  
ته جيئن سڀني حاضرين ڏسي سگهن. اسان جي آمدني به ٿيندي ۽ توهان  
جي مشهوري به ٿي ويندي.

توهان صبح جو پنهنجي آفيس اچو ٿا. اڃان ڪرسيءَ تي مس ويهو ٿا ته  
توهان جو پٽيوالو جهمر هڻندو. زور زور سان ڳائيندو ڪري ۾ داخل ٿو  
ٿئي، ”اي هوا مان ڇو نه ڪلان.“

توهان حيران ٿي کيس ڏسو ٿا ۽ پڇو ٿا: رمڻ! هيءُ ڪهڙي بدتميزي آهي؟  
 رمڻ نچڻ بند نٿو ڪري. جهسر جاري رکندي سر ۾ جواب ٿو ڏئي:  
 خوشي آهي منهنجا بابا، خوشي. رات اهو گذاري ويو. اسي سالن جو هو.  
 ”اي هوا مان ڇو نه نچان،“ الله سائين اهڙيون خوشيون توهان کي به  
 نصيب ڪندو. آمين!

توهان پنهنجي گهر ۾ ويٺا آهيو. اوچتو در تي ڪڙڪو ٿئي ٿو. توهان ٻاهر  
 نڪري ڏسو ٿا ته ٻاهر توهان جو ڪراڙو صاحب بيٺو آهي. سونوڪيءَ ۾  
 مٺائيءَ جا دٻا سٿيا پيا آهن ۽ هو انهن مان هڪ دٻو ڪڍي توهان کي  
 ڏئي ٿو ۽ چوي ٿو: مبارڪ هجيو مسٽر فلاڻا خان. هيءُ مٺائي قبول ڪيو.

توهان ششدر ٿي پڇو ٿا: سر، هيءُ خوشي ڪهڙي سلسلي ۾ آهي؟  
 هو چوي ٿو: منهنجي زال رات گذاري وئي. ستر سال ۽ ڪجهه ڪلاڪ  
 عمر هئس.

توهان پڇو ٿا: بيمار هئي؟  
 هو سيٽي وڃائيندي چوي ٿو: نه مون کيس زهر ڏئي هلائي ڇڏيو. اچي،  
 هيءُ وٺ ان خوشيءَ ۾ ٻيو دٻو.

توهان پڇو ٿا: ٻي شادي ڪرڻ جو ڪڏهن ارادو آهي سر؟  
 هو وراڻي ٿو: اها ته رات ئي ڪري ڇڏيه. پوڙهيءَ جي مرڻ کان ٽيڪ ڏيڍ  
 ڪلاڪ پوءِ! (اڪ هڻندي) پر هن پيري زال جوان پرڻيو آهيان!  
 توهان بيسا ختم چئو ٿا: پوءِ ته هن پيري مٺائي هوءَ ئي ورهائيندي!



## وائون ويه شيون

منهنجو ڳوٺاڻو دوست، علي گل سبزوئي ڏاڍو سادو ماڻهو آهي. غريب، مفلس ۽ مسڪين-پر گهڻگهرو ۽ وفادار. سڌ تي سر جو سودو ڪرڻ وارو مانجهي مڙس. هڪل تي هڪيو تڪيو حاضر. قرب آڏو ڪٺل، ڏاڍ آڏو ڏونگر، جيئن اڏول، جهڙو ڏهيسر.

اهڙي جوڌي سان مون پنهنجي حياتيءَ جا ڪني سال گڏ گذاريا. تقدير جي وير مونکي ويرانيءَ وستيءَ ۾ اڇلائي ڇڏيو. ان ويراني راهن ۾ ڪي خوشبودار وڻندڙ گل ٿڙندا ڏٺم. منهنجو دوست به انهن مان هڪ هو. جدا ٿيڻ جو وقت آيو ته مڙس مين جيان رجي پيو. اکيون وڏ ڦڙي جيئن وسي پيس. اصل هنيانءُ ني ڦسي پيس.

سڌ ڪا پريندي چيائين: سائين مونکي به ساڻ وٺيو هل. دل پري بيٺي هنم، چيو مانس: گل، ٻڌو ڪين اٿئي ته شاه سائين چئي ويو آهي ته پن ٻوڙين پاتال ۾، پهن تارين تون! خدا گهريو ته وري ملنداسين. دل نه لاه، شينهن جهڙو مڙس آهين. پنهنجا ٻروچ ائين روئندو ڏسئي ته جيڪر ٺٺولين ۾ ني ماري وجهي.

مٿي ڪي هٿ ڏني پٽ تي ويهي رهيو. چيائين: پر سائين، منهنجي دل نٿي مڃي. هنيانو ۾ هٿ ٿا پون.

مون ورائيس: چريا، ڪو دنيا ٿورو ني ٿو ڇڏي وڃان؟ ڪراچي هيءَ رکي آهي. انڌن ملتان لڌو هو توکان ڪراچي ڪانه ٿيندي؟ جڏهن سگ لڳئي، ٽڪيٽ وٺي گاڏيءَ ۾ چڙهي پنجانءِ.

ڪجهه مڙني سرهاني ٿيس. پر وري نا اميديءَ جو ڪڪر منهن تي مڙي آيس. چيائين: پر سائين توهان کي ڪينءَ ڳولي لهان؟

مون چيو: سولي ڳالهه آهي. اسٽيشن تي لهي، ڪنهن رکشا واري کي چنجانءِ ته توکي طارق روڊ وٺي ايندو اتي پهتڻ ته پوءِ پنڌ پري ناهي. چيائين: پر سائين، اهو طارق روڊ ڪينءَ لهان.

مون چيو: ڏس مولائي، ڪراچي وڏو شهر آهي. ان ۾ هر هڪ ڳليءَ جا نالا تختين تي لکيل آهن. اهي نالا ملڪ جي مشهور هستين يا اسانجي تاريخ جي اهم شخصيتن جا کنيا ويا آهن. (مڙن) لياقت آباد، ناظم آباد، گلشن اقبال، شبلي نعماني روڊ، مير تقی میر روڊ، حسن نظامي روڊ، اردو بازار، وغيره وغيره. اهو ان ڪري ته جيئن اسانکي پنهنجي ماضيءَ سان واقفيت ٿئي ۽ پنهنجي سورهين ۽ سورمن جا ڪارناما، سندن نالي جيان هميشه ڳانڍا رهجن.

هن ڪنڌ لوڏي ها ڪار ڪئي.



مون چيو: نه رڳو ايترو پر انگريزن ۽ هندن جي نالن کي ختم ڪري انهن جي جاين تي پنهنجن مسلمانن جا نالا رکيا ويا آهن. جيئن ته رام باغ کي ٿوري ئي ڦير ڦار سان مسلمان بنائي ”آرام باغ“ ڪيو ويو آهي. اهڙي طرح ايلفيءَ کي ”زبي“ ڪيو ويو.

پڇيائين: زبيءَ وري ڪير آهي؟

چيم: آهي نه، هني. منهنجا موگا دوست علي گل سبزوئي. زيب النساء هڪ منزل شهزادي هني ۽ هاڻي کيس آيو ويو پيار وڃان ”زبي“ چونڊو آهي. زبي اسانجي تاريخ جو هڪڙو خوبصورت چمڪندڙ ستارو آهي.

ڏٺو ته هروڃ کي ڪجهه مڙني چڙ لڳي.

پر سائين زانفانن جا نالا به ڪڏهن رستن تي رکبا آهن؟ رستن تي گڏه گهوڙا پيا ڪن ڪچرو ڪن.

مان منجهي پيس. ڳالهه بدلائڻ لاءِ چيم: چريو آهين، تنهنجي شهر ۾ ڏس پاڇي مارڪيٽ جو نالو شاه عبدالطيف مارڪيٽ آهي يا نه؟

پڇيائين: هائو سائين.

ان ۾ نالي رکڻ وارن جو ڪهڙو ڌرم؟ اها ته شاه عبدالطيف جي غلطي هئي ته هن ڪڏهن به پاڇي نه وڪي.

پر، سائين.

لائبرريءَ جو نالو اقبال لائبرري آهي يا نه؟ هائو.

پر قبضو ان پڙهيلن جو اٿس. ڪڏهن اخبار يا رسالو پڙهندو ڏٺو ائين؟ سدائين پيا نوٽن يا چوڙ راندا ڪن. ائين آهي يا نه؟ ها سائين.

اهڙيءَ ريت منهنجا موگا علي گل سبزوئي، هاڻيءَ جا ڏند ڏيکارڻ جا هڪڙا هوندا آهن ۽ کانن جا ٻيا. هو چپ ٿي ويو.

گهڻي دير خاموشي رهي. آخر مون ئي ڳالهائين: ڏس درويش، تون ان پڙهيل آهين. پڙهيل هجين ها ته منهنجي ڳالهه ضرور سمجھن ها. فاتح قوم هميشه جيتيل قوم جي هر نشان کي مٽائي ڇڏيندي آهي. پر خير، توکي پنهنجي جاءِ جو ڏس ڏيان. جناح روڊ تان جمشيد روڊ ۽ پوءِ جگر مراد آبادي روڊ ٿئي ٿي.

پڇيائين: اهو جگر مراد آبادي وري ڪٿان جو بادشاهه هو؟

چيم: تغزل جو بادشاهه هو. سڄي عمر پاڪستان کان نفرت ڪندو رهيو. ايندو هو ڪڏهن ڪڏهن، غزل ڳائي، ڌوڪڙ ميڙي، ڀارت موٽي ويندو هو. بادشاهه جو ٿيو. سندس پوئين سندس ياد ۾ رستي جو نالو رکي ڇڏيو.

هو حيرت مان مونکي ڏسندو رهيو.  
مون چيو: جگر مراد آبادي روڊ لتاڙي اڳتي ايندين ته قاضي نذرا لاسلام  
روڊ ايندو.

اهو قاضي نڪاح پڙهائيندو آهي ڇا؟  
مونکي کل اچي وئي: نه چرياڻ، هيءُ بنگالي ٻوليءَ جو بادشاهه آهي. هي به  
سڄي عمر پاڪستان کان باغي رهيو. ڀارت ۾ ئي رهيو پر سندس رعايا  
کيس هر مهيني پاڪستان مان پينشن موڪليندي رهي. هيءُ روڊ به  
سندس يادگار آهي بادشاهه جو ٿيو. هو چپ رهيو.  
پوءِ ڪشمير روڊ ايندو ۽ ان کان پوءِ خالد بن وليد روڊ، خوشحال خان  
خٿڪ روڊ، سر سيد روڊ، مولانا حالي روڊ، اقبال روڊ،  
اهي سڀ کير آهن؟

اهي سڀ پنهنجي وقت جا بادشاهه هئا، علي گل سبزوئي، سورهيه ۽ سورما  
هئا.

اهي سڀ مري ويا. مٿن کي آواز نه ڏي.  
شاه پٿاني، سچل سرمست، بيدل، بيگم، سامي، دلپت، جيوڻي،  
چندر، ڪنور، اهي سڀ ڪٿي آهن؟  
مان ڏوهارين جيان چپ.

اياز، نياز، امر، امداد، گدائي، شمشير، سليمان، تنوير ڪٿي آهن؟  
مان خاموش. اڪيون پرڄي آيم.

هوشو، هيومن، دريا خان، بختاور، دودو، تماچي، ڪٿي آهن؟  
ساه سڏ ڪو بنگلي اڀريو، ڏڪندڙ ڇپ لڪائڻ لاءِ منهن ڦري ڇڏيو.  
لڙندڙ آواز ۾ چيو: علي گل سبزوئي، منهنجا سادا سودا، اڀوجه دوست،  
تو کي ڪينءَ سمجهايان؟ وقت اسان کي لتاڙي ڪڏهو ڪو دڙا ڏانهن  
دور نڪري ويو آهي. پٿانيءَ وڃي پٽ شاهه ۾ پناهه ورتي آهي. جتي  
سندس روح تي راتا هو هڻڻ لاءِ هر سال ادبي ڪانفرنسون ٿينديون آهن ۽  
مانگر مچ ڳوڙهن جا درياءَ رهائيندا آهن.

هن ڳالهه نه مڃي. چيائين: پر مورڙني جي شهر ۾ مورڙني جوئي نانءُ  
نشان ڪونهي؟ وڏڙا ڳالهه ڪندا آهن ته هوشو شيديءَ اڪيلي سر انگريزن  
جي فوج جو مقابلو ڪيو هو. ان جو به ڪو يادگار ناهي؟ دودو ۽ دريا  
خان به ڪونه ٿا ڳانجن. ڇا اهي سنڌ جا سڄڻ ناهن؟  
اها ڳالهه ناهي علي گل سبزوئي.  
ته ڇا ڳالهه آهي سائين؟

منهنجي وڏ وڏ مان وه وسي پيو. ذهن جي ڪڙڙاڻ درد بشجي زبان تي اٿلي  
آئي. لڙڪ لاڙيندي چيو: اسان اهي رستا وڃائي ويٺا آهيون، منهنجا  
دوست. اسان اهي رستا وڃائي ويٺا آهيون!



## ترڪڻي ڏاڪڻ

جنهن وقت منهنجي ڪراڙي صاحب، پنهنجي جوان زال کان، بورچيخاني ۾ مار پئي کاڌي، نيڪ ان وقت سندس ڊرائيور گدوءَ، دريءَ ٻاهران ريڊيو تي ڪامينٽري پئي ٻڌي.

پاڪستان ۽ ڀارت جي وچ ۾ زور دار ميچ پئي هلي. پاڪستان کي راند کڻڻ لاءِ ويهه رنسون کپنديون هيون ۽ بال وڃي بچيا هئا ڪل ڏهه. جنهن وقت ڪپيل ديو عمران خان کي بولنگ ڪرڻ لاءِ ڊوڙيو، ان وقت بيگم صاحب پنهنجي ڪراڙي مڙس (يعني منهنجي صاحب) کي مارڻ لاءِ ويلن هٿ ۾ کڻي دروازي ڏانهن لوهه پاتي.

هيڏانهن عمران خان بال کي زوردار اسٽروڪ هڻي چار رنز بنايون، هوڏانهن صاحب مون واري جي ڏون تي ويلن جو ٽهڪو ٿيو. رانيٽ ڪري صاحب ٻاهر پهڳو پر پير ٿڙي ويس، منهن وڃي اٿي جي ڪنسترسان لڳس. ڪنسترو اوندو ٿي پيو ۽ صاحب پيوٽ بنجي راويلا ڪندو، روتندو، پٽيندو، پيرن جا پلانڊ ڏيندو، لبلڙا ڪندو ٻاننگ ٿيل هيٺان لڪي ويو.

گدوءَ ريڊيو بند ڪري ڪن دريءَ سان لڳائي مزيد صورتحال معلوم ڪرڻ جي ڪوشش ڪئي، پر سڀ بيسود. سوچيائين، شايد صاحب بي هوش ٿي ويو آهي، يا وري گذاري ويو آهي، يا اڃا به ٿي سگهي ٿو ته پت ٿي پجي ويو آهي.

گدو اڃا اهوئي سوچي رهيو هو ته اوچتو ويلن جو زور دار ٽهڪو ٻڌائين ۽ ان سان گڏوگڏ صاحب جو هرڙاٽ فضا ۾ بلند ٿيو.

گدوءَ جلدي سان ريڊيو کوليو. عمران خان چڪو لڳائي چڪو هو. اهڙن موقعن تي ڊرائيورن، نوڪرن چاڪرن ۽ بورچين کي پنهنجن استادن کان هڪ خاص تربيت مليل هوندي آهي ته جڏهن به گهرجي مالڪن کي رڙهندو ڏسو ته هڪدم ڪن لاٿار کان ڪم وٺو ۽ ان کان پوءِ نظر بچائي ڪسڪي وڃو. ڇو ته عين ممڪن آهي ته گهر جا پاڻي پاڻ ۾ ٺهي وڃن ۽ سمورو نزلو توهان تي ڪري.

گدوءَ پڻ استاد مٿر جو اهو مقولو ياد ڪيو ۽ دريءَ کان هٽي پاسو وٺي وڃي باغ ۾ ويهي رهيو. بورچيخاني مان طرح طرح جا آواز ايندا رهيا. وٺ پڪڙ، مار ڌاڙ، پٺ پاراتا گونجندا رهيا، پر گدوءَ پنهنجا ڪن بند رکيا.

ڳپل دير کانپوءِ جڏهن صاحب مون وارو ٺهي جڙي، سوٽ بوٽ پائي، ٽاءِ شاء لڳائي، منڊڪائيندو اچي گاڏيءَ ۾ چڙهيو ته گدوءَ گهروري سندس نڪ تي لڳل تازي پلستر کي ڏٺو. ڪن جي پاڙيءَ تي چڪ جي نشان کي ڏٺو ۽ ڪنڌ تي ٻڌل پٽيءَ کي ڏٺو.



صاحب مون واري پهرين ڪارڙ ۾ گدوءَ کي رهڻ پئبندِي چيو: اڙي ڇا ٿو ڏسين ڙي ڪرلا؟  
پوءِ لکي ڪل ڪلندي چيو: ڏاڪڻ ٿان ٿورو پير ترڪي ڇڏيو.

گدوءَ گاڏي اسٽارٽ ڪئي ته صاحب وري غصي ۾ ڪڙڪاڻ ڪندي  
چيس: اڄ وري يونيفارم ميري پائي آيو آهين؟ ٻيهر ائين ڪيو اٿئي ته  
ڊسٽس ڪري ڇڏيندو مان.

گدوءَ هٿ آڏو ڇڏي نمائانيءَ سان چيو: صاحب، دراصل منهنجي ڪهر  
واري پيڪين وٺي آهي، ان ڪري يونيفارم ميري نٿي رهجي وئي. اڄ  
ايندي ته ڏوٽاريندو مانس.

صاحب کي ڄڻ چڻنگون وٺي ويون. ڇهڙ ڏيندي چيائين: هڪ ته توهان  
ماڻهو زالن کان ڏاڍو ٿا ڊڄو. ساھ ٿو نڪريو. مجال آ جو ڪٿي زال تي  
ڪنٽرول رکو. اڙي مڙد ٿيو مڙد.

گدوءَ حيرت مان صاحب ڏي ڏٺو.

صاحب ٿورو ٿورو شڪي ٿيو. پهرين نڪ تي لڳل پلستر کي ساڄي هٿ  
جي ڏسڻي آگر سان آهستيءَ سان ڇهين. سور کان چرڪ نڪري  
ريس. پوءِ ڪن جي پاڙيءَ کي هٿ لٽائين. انين جيئن ڪوڙيا ڳائڻ کان اڳ  
پير مرشد ۽ استاد جو نالو وٺڻ وقت ڪندا آهن. پاڙيءَ ۾ ڏندن جي  
نشانن کي جا چيائين. گردن ڇهيو ڪري ڏنائين. سور جي ست اڀريس ته  
وري اچي گدوءَ تي بگڙيو.

چيائين: پيڪين وٺي آهي! هونه! اڙي پادر ڪن پادر. اهڙو ٻوٽ وارو  
هٿينس جو منهن تي ڇاڇي پويس. وري نه نالو وٺي پيڪين جو. منهنجي  
بيگر کي ڏٺو اٿئي؟ وٺي آهي گڏهن پيڪين؟ ساھ نه ڪڍي ڇڏيائينس.  
ڪهر ۾ گهڙندو آهيان ته ڄڻ راکاس گهمي ويو. انون نه؟

گدو ويچارو منجهي پيو ته ڇا چوي. ڇپ ڇاپ گاڏي بنگلي کان ٻاهر  
ڪڍيائين. کيس عمران خان جو چڪو ياد آيو ۽ ان سان گڏ اوترو ئي زوردار ويل جو آواز.  
هجوم جو شور ۽ صاحب مون واري جون ڪيڪون.

هن آئيني مان پستي ڏٺو. صاحب مون وارو پنهنجي زخمي تنگ کي آهستي  
آهستي زور ڏئي رهيو هو ۽ زور سان گڏوگڏ عجيب عجيب شڪليون ٺاهي  
رهيو هو. اوچتو سندس نظر وڃي گدوءَ تي پئي. غضبناڪ آواز ۾  
چيائين: اڙي ڇا ٿو ڏسين ڙي گڏهه؟ سڌيءَ طرح گاڏي هلا ته ڪرين نه  
ڪو حادثو وائڙا ڪنهن جاءِ جا.

تنگ ۾ سور جي ٿاٺ اڀريس ته بيساخته دانهن نڪري ويس. رڙ ڪري  
چيائين: ابل! وڃائي ڇڏيائين. گدوءَ ڏي ڏسي ڳالهه مٽائيندي چيائين:  
ترڪي ڏاڪڻ جو اجهو اهو نقصان آهي، پير ٽڙيو ناهي، ماڻهن ڪريو ناهي. ڇورا، ڪلين  
ٿو ڇا؟ اٺ جا ٿر تنهنجو دماغ ڏاڍو خراب ٿي ويو آهي. منهنجي خبر ڪانهي ڇا؟ ٺڪ مان  
ور ڪڍي ڇڏيندو مان.

گدوءَ ڪٿي ڇپ هڻي.



گاڏي هن تلوارن کان ڦيرائي ڊفينس ۾ اندر داخل ٿيو. کيس رئيس لونگ خان جو بنگلو ائين ياد هو جو اکين کي پٽي هڏي به گاڏي هلائي ته جيڪر بنا ڏسن جي وڃي سڌو گيت تي بيهي رهي. صاحب مون واري جي لونگ خان سان پراڻي ياري آهي.

جڏهن کان صاحب مون وارو پروموشن وٺي آيو آهي، تڏهن کان لونگ خان جي بيگهي مڇي وٺي آهي. نه رڳو پاڻ پرمٽون ۽ ٺيڪا پيو کڻي، پر هن هن جو به ڪم ڪار ڪرايو ويٺو آهي. صاحب مون واري کي خرجي پاڻي گهر وٺي ملي ويندو آهي. ڪڏهن نئين ڪار، ڪڏهن بيگم صاحب لاءِ هيرن جو سيٽ، ڪڏهن لنڊن جو چڪر.

رئيس پاڻ به جلالي ماڻهو آهي. ڳوٺ جو چڱو مڙس آهي. وڏو ڪرنگ زميندار آهي. ٻه شاديون اڳ ۾ ٿي ڪيل هيس، تازي هڪ شادي لاهور جي هڪ فلم ايڪٽريس سان ڪري آيو آهي. وڏو شوقين مڙس آهي. دهمان اهڙو جو مجال آهي ڪنهنجي جو ساڻس نظرون ملائي سگهي. مٿي تي ڪلف وارو وڏو طرو، شهر وڏا ۽ ڇهنبائي، اکيون ڳاڙهيون جهڙيون رت، هن ڙي رئيس تنهنجي لاءِ!

رئيس لونگ خان جي نوڪرن صاحب مون واري جي گاڏي ايندي ڏٺي ته ڊڪ پائي وڃي گيت کوليائين. هين تڙ ٽڪڙ ۾ وڃي رئيس کي خبر ڪئي. گدوءَ گاڏي ڪاهي آئي بنگلي جي پورچ ۾ بيهاري مس ته رئيس به لڪڻ جي سهاري منڊڪائيندي اچي گاڏي ۾ جوڙ ڪوليو.

گدوءَ جي حيرت جي حد نه رهي جڏهن ڏٺائين ته رئيس لونگ خان جي ساڄي هانن کي پلستر ٻڌل هو، تنگ ضريل هئي ۽ مٿي تي پٽي ٻڌل هئي.

صاحب مون وارو چنگهندو گاڏي مان لٿو. هني پاڪر پائي مليا ته سور کان دانهن نڪري وين.

صاحب مون واري پڇيو: رئيس، توکي وري ڇا ٿيو؟

رئيس وراڻيو: ڪهڙو ٿو حال پڇين صاحب. صبح ڏاکڻ تان ترڪي پيس. تون پنهنجي ڪم خبر؟

صاحب مون واري گدوءَ ڏي ڏٺو. ٿورو ڪنگهيائين ۽ پوءِ چيائين: مان به ڏاکڻ تان ترڪي پيو آهيان رئيس. ڪينءَ گدو؟

تڏهن گدوءَ کي اوچتو الائي ڇا ٿي ويو.

چريانپ جا دورا هن تي اڳ به پوندا رهيا آهن. پراچ ته حد ڪري ڇڏيائين. نه ڪيائين هر نه تم، رڙ ڪري چيائين: ته پوءِ سائين اهڙيون ترڪيون ڏاکڻين ڌاريو ڇو ٿا؟

## لاتري

لاتريءَ تي بندش پيل آهي، پوءِ به لاتري هلي پئي. ڪنهن نه ڪنهن رنگ ۾، ڪنهن نه ڪنهن ڍنگ ۾، ڪنهن نه ڪنهن روپ ۾. منهنجي سٺ سالن جي ڪراڙي صاحب جي پاڳن ۾ ويهن سالن جي ننڍي نيتي، سدا ملوڪ زال لاتريءَ ۾ نڪري آئي. اها جدا ڳالهه آهي ته صاحب مون وارو ڪافي مالدار آهي ۽ سندس ننڍي نيتي سدا ملوڪ زال هڪ ئي حد غريب مالهيءَ جي ڌيءَ آهي. انشاءِ الله ٿوري ئي عرصي ۾ صاحب مون وارو مالهي ٿي ويندو ۽ سندس گهر واري پنهنجي ستن پائرن سميت لڪا پتي ٿي پنهنجي اباڻي ڳوٺ توبائيڪسنگهه هلي ويندي. تمت بالخير.

وڏيري ڏکاڻي خان جي پٽ واڳڻ خان جي لاتريءَ ۾ وزارت نڪري آئي. ٿيو هيئن جو واڳڻ خان پيءُ جي چلم لاءِ ٽانڊو ڪڻ پاڙي واري مڪان ۾ ويو ۽ جڏهن موٽيو ته وزير ٿي موٽيو. هاڻي هو پنهنجو ٽوپي ٽانڊو ٻين کان ڪرائيندو آهي. دراصل سندس والده ماجده سان به ساڳيو ئي واقعو ٿيو. ڳوٺ جي ڪڙمياڻي هئي، وڏيري ڏکاڻي خان جي حويليءَ ۾ ٽانڊو ڪڻ ويٺي، موٽي ته بورچياڻي بڻجي چڪي هئي!

منهنجي هڪ فنڪار دوست جي لاتريءَ ۾ ۲۲ گريڊ نڪتو آهي. منهنجو اهو فنڪار دوست ڳالهين جا ڳوٺ اڏيندو آهي. ڪوڙ کي سچ ۽ سچ کي ڪوڙ ثابت ڪرڻ لاءِ دليل جوڙيندو آهي. وقت سان گڏ هلندو آهي ۽ هر روز نئين اپريل سچ کي سلامي ڏيندو آهي. اصول جو چنڊو وصول ڪندو آهي ۽ پي اصوليءَ جي پٽ پويان لڪي ڪائيندو آهي. جڏهن ڪان لاتري نڪتي اٿس، تڏهن ڪان پير پٽيءَ تي ڪونهيس. پنهنجي پرائي کي ڪاٺي ماريو اٿائين. ان ڪري ئي مون تيرنهن سيون اڳواٽ پيٽ ۾ هڻائي ڇڏيون آهن. ڪا مهل نه ڪنهن جهڙي، متان ضرورت پئجي وڃي.

منهنجي لاتريءَ ۾ ڏهه لک روپيه نڪتا. اها خبر مونکي ڏاڍي دير سان پئي. ٿيو هيئن جو مان رات جو هڪ روپي جا چولا ۽ ڊبل روٽي ڪاٺي، مٿان پاڻي جو وڏو وٽو پي، لت ڪوڙي سهي پيو هئس. اڌ رات ڌاري، در تي ڪڙ ڪو ٿيو. وڃي کولي ڏٺو ته ڇا ڏسان ته شاعر جذبات حضرت بلبل بيقرار بيٺو آهي.

چيم: صبح جو اچجانءِ، هاڻي ننڊ پيو آهيان.  
چيائين: ترس بابا، تنهنجي لاءِ خوشخبري آندي اٿر.

چيم: مان چڱي طرح سڃاڻان ٿو تنهنجي خوش خبري ۽ ڪي، پڪ نٿي  
پڪ تازو ترين ڪلام ٻڌائڻ آيو هوندين.

چيائين: نه، نور پٿاري.

چيم: پوءِ قرصن گهرڻ آيو هوندين.

چيائين: هر گز نه.

چيم: جوءُ مار ڏني اٿئي؟

چيائين: نه.

چيم: سس مهمان ٿي آئي هوندي.

چيائين: ماڻ ڪرين ته ٻڌايان ۽ نه.

چيم: ماڻ ڪير.

ڪيسي مان اخبار ڪڍي منهنجي سامهون رکندي چيائين: هيءُ ڏس،  
لاٽريءَ ۾ تنهنجا ڏهه لک روپيه نڪتا آهن.

چيم: مشڪريون ٿو ڪرين ڇا؟

چيائين: پاڻ پڙهي ڏس. هيءُ تنهنجو نالو. هيءُ ڏهه لک روپيه.

ڏنر واقعي ائين ئي هو.

چيم: بلبل بيقرار، هيءُ ڇاڻي رهيو آهي؟

چيائين: ڀلو ٿي رهيو آهي ڀانو.

ڀلو واقعي ٿيو. خبر باهه وانگر پڪڙجي ويئي. انهي ڪٿان پنجاهه سو دوست  
پندا ٿي ويا. ٻه ٽي سو قريب ترين مائٽ اچي وارد ٿيا. ٻه ٽي ننڍپڻ جون  
محبوبائون، چارينج وسري ويل ٻار، ڏهن کن سالا ۽ ساليون، مطلب ته  
ڪن ۾ ڪيل ٿي ويا. ڪوهٽن سان ماني پيو ڪارائي، ڪو زور پيو ڏني،  
ڪو ڪپڙا پيو استري ڪري. زال به ٽن سالن کان پوءِ منهن ڏوٺي اچي ڀر  
۾ ويئي. انگل پيا ٿين. ناز، نخرا، ادائون، دليريون. رشتي ڪرائڻ وارين  
جي به ڏم ٿي ويئي. فوٽن جا البم ڪنڀو بيٺون آهن، چي: هيءُ وڻ. چڱي  
اٿئي، اينر هوسٽيس آهي. ٻيهر لاٽريءَ جي ضرورت نٿي نه پوندي. چڱو  
پلا، اها نه ته هيءُ ڏس، هيءُ ماڊل گهرل آهي، فلمن ۾ به ڪم ڪندي  
آهي. ٽي وي ۽ ريڊيو ته سندس ڪابه هٿ جو گيل آهي. هن سان شادي  
ڪر. ڪڏهن ڪوسو واءُ نه لڳندي. چڱو پلا باهه ڏي پنهني ڪي. تون هيئن  
ڪر جو منهنجي گهر هلي ڏس. منهنجون ڪڪيون به ته ويٺيون آهن!

ايتري ۾ در کڙ ڪيو.

چيم: ڪير؟

چيائون: انڪم ٽئڪس وارا.

چيم: مون ڪنگلي وٽ ڇا رکيو آهي؟



چيائون: اڃا ڪلهه ئي ته ڏهه لک روپيه نڪتا اٿئي.  
چيم: مليا ته ٺاهن.

چيائون: ملي ويندا، تون اسان جو حصو پتي ڇڏاءِ.  
چيم: انعام نڪري منهنجو، حصو پتي توهان جو اهو ڪهڙو انصاف آهي؟  
چيائون: انصاف جو شوق اٿئي ته نوشيروان عادل جي زماني ۾ ڄمڻ ها.  
اسان سپاڻي وري اينداسين. جو اسان جي حصو اسان کي نه مليو ته پوءِ  
خبر اٿئي.  
هو هليا ويا.

پوليس وارا آيا.  
چيائون: ڪٿان آندا اٿئي ايترا ڏوڪڙ؟ سگهرا آهن؟ ڌاڙيل آهن؟ چور  
آهن؟ ايه اين اي آهن؟ ڪير آهن؟  
چيم: لاتري نڪتي آهي.

چيائون: پڻهن جي به لاتري نڪتي هئي. اٿي ڙي ٿاڻي تي هلي بيان ڏي.  
چيم: پر منهنجو ڏوهه؟  
چيائون: تنهنجو ڇا خيال آهي ته اهي ايترا سارا تنهنجا بابا جيڪي  
لاڪپن ۾ بند آهن، تن سڀني ڏوهه ڪيو هوندو؟ اٿي ته لايانءِ نه لٽر.  
ٻيو پوليس وارو ويجهو آيو. چيائين: بابا وٺو ورهائ. سڪ پاءِ.  
چيم: پر ڏوڪڙ ته اڃا مليا ٺاهن.

چيائين: ملي ويندئي. اسان کي خرچي ڪراءِ پوءِ پلي ويٺو مڄان مان.  
دهلاڙي آيا. ڳائي رجائي گهور وٺي هليا ويا.  
چندي وارا آيا. چنڊو وٺي رمنڊا رهيا.  
فسادي ٽولي وارا آيا. چيائون: ڪلاشنڪوف وٺا آهن. اسان جي پندرنهن  
پرسينٽ ڪميشن ٻاهر ڪڍ.  
چيم: منهنجو ڪنهن به ٽولي شان تعلق ناهي.  
چيائون: ته پوءِ ٿي ويندئي. شهيدن سان!

رات جو ڌاڙيل آيا.  
چيائون: هل اسان سان.  
چيم: ڪيڏانهن؟  
چيائون: اهو نه پڇ، اٿ، تڪو ٿي.  
زال مون واري چيو: پر ادا، هن جو ڏوهه ڪهڙو آهي؟  
چيائون: ڏهه لک روپيه لاتري جا نڪتا اٿس. ڏهه لک ڏيئي ڇڏائي وڃجوس.  
زال چيو: باهه ڏني ساڙيانس. جهڙو سڄو اڳ هنو، اهڙو هاڻي ٿيندو ته منو  
منهنجي ڪهڙي ڪم جو!  
رشتن واري مانيءَ چيو: ادا، سوگهو جهلجوس. وڏو بي حيا اٿو. هن عمر ۾

چار پنسا ڇا مليس، مڙس هليو هو شادي ڪرڻ ڪهو ڪنهن جاءِ جو.  
دهلرين چيو: ڏاڙيل سائين، مولا گنج ڏنيو. حڪم ٿئي ته وڃايو توهان  
جي نالي جو دس.

پوليس واري ڪڙاڪ سان ڏاڙيلن کي سلام ڪندي چيو: پوتار اسان جو  
حمو ته نه وسارجو، پاڻ ۾ پائر آهيون. تازا پنڌا ٿيل مٺ مائٽ، ڇاڇا  
ماما، سالا ساليون، سڀ کن ۾ رهي ٿي ويا. رگو وڃي بچيو شاعر جذبات  
حضرت بلبل بي قراره

چيومانس: بلبل بي قرار.

چيائين: جيءُ.

چيم: ڇا خيال آهي ڀاءُ؟

چيائين: لاٿريءَ جي ٽڪيٽ ئي ڏاڙيل صاحبن کي ڏيني ڇڏا. اسان  
اهڙائي چڱا آهيون.

اتي ڏاڙيلن جو سردار اڳتي وڌي آيو. لاٿري جي ٽڪيٽ ڪسي پنهنجي  
کيسي ۾ وڌائين. سائين کي هلڻ جو اشارو ڏيندي مونکي چيائين: ٻڌڙي  
مورڪ، وري به پنهنجا سنڌي ڀاءُ آهيون. اسان نه ٿريونءِ ها ته ٻيو ڪو  
ٿري وڃي ها، اسان سڀيا ته تون به سڳيو. هاڻي الهه واهي، دعا  
ڪجانءِ.

ڏاڙيل ويا هليا. بلبل بيقرار ۽ مان ماڻ مٿ ۾ هڪ ٻئي کي ڏسندا رهيا  
سين، ڪجهه دير کان پوءِ بلبل چيو: ڏهن لکن جي وڃڻ جو ڌڪ اٿئي؟  
چيم: نه.

چيائين: پوءِ ڇپ ڇو آهيون؟

چيم: سوچيان ٿو ڪهڙن ڪهڙن ڏاڙيلن کي دعا ڪيان؟ سنڌ ته سڄي  
ڏاڙيلن جي قبضي ۾ آهي!

## منهنجو پنهنجو خون

ان ڏينهن مان ڏاڍو مشغول هوس.

صبح کان ئي ماڻهن جي ٻيڙ، ننڍيون وڏيون ميٽنگون، ان کان پوءِ بورڊ جي سالياني ميٽنگ، ميٽنگ دوران ورڪنگ لنچ، غير ملڪي وفد سان ملاقات، ساڻن گڏ شام جي چانهه ۽ پوءِ ڪنهن هٽل ۾ رات جي ماني، صحيح معنيٰ ۾ مٿي ڪنهن جي به فرصت ڪونه هئي. ٻه ٽي دفعا گهران ضروري فون آيو پر چوائي ڇڏيه ته مان واندو ناهيان. فارغ ٿيندس ته پاڻهي ڳالهائيندس. جڏهن تڪڙ هوندي آهي ته غلطي وچان غلطي ٿيندي ويندي آهي. ڪجهه ضروري ڪاغذ ڪونه ٿي کڏا. وڏي جاکوڙ کان پوءِ اهي مليا ته پتو پيو ته واسطيدار فائيل ته لوهي الماري ۾ بند آهن ۽ الماريءَ جي چامي رکندڙ ڪلارڪ موڪل تي ڳوٺ ويل آهي. گهڻي وٺ پڪڙ ڪانپوءِ تالو پهڳو ويو ته خبر پئي ته اها غلط الماري هئي. اصل الماري ته وچان ئي ڪا بهي آهي. انهي پریشاني ۾ بيٺا هئاسين جو پٽيوالي هڪ ڪارڊ آڻي آڏو رکيم. چيائين: هيءُ صاحب توهان سان ملڻ ٿو چاهي. مان ته اڳي ئي بيٺو هوس تنهن ڪري سو ڪارڊ ڏانهن اک کڻي به ڪونه ڏٺو. پٽيوالي کي رهڙ ڏيندي چيم: بس هاڻي اها ڪٿر رهجي وئي هئي، سا به تو پوري ڪري ڇڏي. اڙي چوينس نٿو ته هتي ساهه کڻڻ جي به فرصت ناهي. پٽيوالو جهڙ ڪاٺي موٽي وڃڻ لڳو. ٻه ٽي قدم کڻي بيهي رهيو.

رڙ ڪري چيم: وري ڇا ٿيني؟

هڪندي چيائين: سائين، توهان ڪارڊ ته ڏنو ئي ڪونه.

مونکي ڪارڊ ته ڏاڍي آئي، پر پوءِ به ڪارڊ کڻي نالو پڙهيم. ڪا دير ته ڪارڊ کي ڏسندو ئي رهيس.

سوچيم: ڪهڙي مجبوري شاهه صاحب کي مونڏانهن وٺي آئي آهي؟ ڪو ته لاچار اٿس جو صبح سوڀري پنڌ پيو آهي.

واندڪائي ته بنهه ڪونه هئي، پر خبر ناهي ڇو دل چيم ته شاهه صاحب کي ائين موٽائي ڇڏڻ مناسب ناهي. مونکي ساڻس ملڻ گهرجي. ٿوري دير لاءِ ئي سهي. ٿي سگهي ٿو ته ائين ڪرڻ سان منهنجي انا کي تسڪين پهچندي هجي. يا ٿي سگهي ٿو ته منهنجي اندر ۾ لڪل حاسد انسان جون انتقامي اميدون پوريون ٿينديون هجن، يا ائين به ٿي سگهي ٿو ته مون کيس پنهنجي لاءِ سان مرموب ڪرڻ ٿي گهريو. ڇا به هجي، مون فيصلو ڪيو ته ڪم کڻي ڪيترو به گهڻو هجي، مصروفيتون ٿوري دير لاءِ مهمل ڪري سگهجن ٿيون. ڇو ته ايندڙ ملاقات منهنجي لاءِ بي حد اهم هئي.

بي حد اهم ملاقات ته منهنجي ساڻس اڳ به ٿي چڪي هئي. اڄ کان ويهه سال اڳ اها منهنجي لاءِ زندگيءَ جي اهم ترين ملاقات هئي. منهنجي مستقبل جو پهريون ڏاڪو هو. منهنجي خوابن جي تعبير هئي اها ملاقات. پر ان ملاقات ۾ هن نه رڳو مونکي مايوس ڪيو هو، بلڪه منهنجي سھائن

خوابن کي ڇڙوڇڙ ڪري، منهنجي آڻاڻن ۽ اميدون جو گلو گهٽي ڇڏيو هئائين. مونڪا ڀلا اها ملاقات ڪيئن ٿي وڃي سگهي؟ ڪيئن ٿو ڀلائي سگهان ان ڏينهن کي؟ ان ڏينهن طبيعت نيڪ نه هئي. صبح کان وٺي بستري مان چريو به ڪونه هوس، ۽ نه ئي وري ڪو ارادو ئي هوم اٿڻ جو. دل ۾ پڪو پڪو پڇاڻي ڇڏيو هوم ته اڄ جا سمورا پروگرام ملتوي. نه سنگت نه ساٿ، نه يار نه دوستار ۽ نه وري گهر جو ڪم ڪار. ڪجهه به نه ڪيو. سڄو ڏينهن آرام ئي ڪيو. سڀ کان وڏي عياشي اها جو ڏاڙهي به نه لاهي.

اخبار آئي ته اها به بستري ۾ ئي پڙهيم. ناشتو به بستري ۾ ٿيو. زال به ٽي ڦيرا ڏنا ته وڃي پاڇي پتي وٺي اچ. پر ان کي به ڪٿو جواب ڏنم. ٽي ويءَ تي ڪرڪيٽ ميچ پئي هلي، لنچ تائين اها ڏسي پوري ڪيم ته در تي ٽپالي هڪ رجسٽر خط ڏئي هليو ويو. کولي پڙهيم ته حيران ٿي ويس، پبلڪ سروس ڪميشن جي طرفان انٽرويو جو سڏ هو. تعجب جي ڳالهه اها هئي ته انٽرويو ان ئي صبح جو نائين بجي ٿيو هو.

سوچيم: ضرور ڪاپل ٿي آهي. ايئن ڀلا ڪيئن ٿيندو ته انٽرويو ته صبح جو هجي ۽ ليٽر ملي منجهند جو؟

ڇڱيءَ طرح پڙهي ڏنم. ڪٿي به ڪا پل ڪونه ڏسڻ ۾ آيو.

سوچيم: متان خط ڪي ٽپال ۾ دير ٿي هجي.

تاريخ پڙهيم. ڪلهوڙي تاريخ ۾ خط رجسٽر ٿيل هو.

ايئن ڪيئن ٿو ٿي سگهي؟ سوچيم: ڪو به رجسٽر خط هڪ ڏينهن ۾ ته پهچي سگهي ٿو، ان کان اڳ ڀلا ڪيئن پهچندو؟

ڳڻتيءَ ۾ پنجوي ويس. مقابلي جي امتحان لاءِ ڪيتري نه محنت ڪئي هئي. ڪيتريون نه اميدون جوڙيون هئي. ڪيترا خواب!

پهريون ته يقين ئي ڪونه پئي آيو، پر جڏهن پنهنجي اکين سان اخبار ۾ پڙهيم تڏهن پڪ ٿيم ته مون لکت وارو امتحان پاس ڪري ورتو آهي. هاڻي صرف انٽرويو ۽ پوءِ هڪ ٽين، ڪامياب، خوشگوار زندگيءَ جي ابتدا.

پر هيءُ خط جو رجسٽر ٽپال ذريعي مونکي اجهو هينئر ٽپالي ڏني ويو آهي، تنهن منهنجي هر آس تي پاڻي ٿيري ڇڏيو آهي.

بخار جي باوجود اٿي ڪڙو ٿيس. گهڙيال ۾ ٽائيم ڏنم. منجهند جو ڏيڍ ٿيو هو.

سوچيم: ختم ٿي ويو. ڪيل ختم ٿي ويو. هر ڪيل ختم ٿي ويو.

پر پوءِ به خبر ناهي ڇو، ڪهڙي آس تي، خط هٿ ۾ جهلي، مان گهر کان ٻاهر نڪري آيس. بخار ۾ سڙندي چيم: ايئن نه ٿيندو. مان کين ايئن ڪرڻ نه ڏيندس. مان کين هرگز هرگز ايئن ڪرڻ نه ڏيندس.

رڪشا مان لهي آفيس اندر پهتس ته پتو پير ته انٽرويو ختم ٿي چڪا آهن ۽ ميمبر گهر وڃڻ جون تياريون ڪري رهيا آهن. سيڪريٽريءَ کي خط ڏيکاريندي چيم: هيءُ منهنجو انٽرويو ليٽر آهي.



هن هڪ نظر منهنجي حلني ڏي ڏٺو، پوءِ خط ڏانهن ڏٺائين.

چيم: هيئنر مليو اٿر. اڌ ڪلاڪ اڳ.

چيائين: پر توکي ته صبح پهچڻو هو.

چيم: جنهن گهڙي ۽ ليٽر مليو، ان ئي گهڙي ۽ پهتو آهيان.

چيائين: ايترو ته ختم ٿي ويا.

چيم: ان ۾ منهنجو ڪهڙو ڏوهه.

چيائين: ته پوءِ ٽپال وارن جي لاپرواهي هوندي.

چيم: نه، ايئن ناهي. خط روانو ٿي ڪلهه ڪيو ويو آهي. اهو ته ٽپال کاتي جو معجزو چنبو جو هني ڏهاڙي تي پهچائي ڏنو اٿن.

چيائين: مونکي افسوس آهي. مان ڪجهه نٿو ڪري سگهان.

چيم: توهان بورڊ کان پڇي ته ڏسو.

هو بيدلي ۽ سان اٿيو. خط هٿ ۾ کڻي اندر هليو ويو. ڪجهه دير بعد جڏهن موٽيو ته پري کان ئي خط مون ڏانهن لٿو ڪندي چيائين: چيئر مين انڪار ڪري ڇڏيو.

چيم: پر انڪار جي ڪا قانوني حيثيت هوندي.

چيائين: مونکي ڪا به خبر ناهي. تون هاڻي وڃي سگهين ٿو.

مان خط هٿ ۾ کڻي جيئن ئي ٻاهر نڪري رهيو هوس ته بورڊ روم مان ٽهڪڙن جا آواز ٻڌي پئي رهيس. نا انصافيءَ جا ڍڍ مونکي سرير جي سرحد تائين گهائي رهيا هئا. خبر ناهي ڪهڙي جذبي جي اوجھي غلبي مونکي بورڊ روم جي اندر ڌڪي ڇڏيو.

سڀ ميمبر چپ ٿي ويا.

منهنجا برا حال، وڌيل ڌاڙهي، پيرن ۾ پيل چمپل، بخار کان ڊڪنڊڙ اکيون ڏسي، هو هڪ هني ڏي ڏسڻ لڳا.

چيئر مين جي ڪرسيءَ تي شاھ صاحب ويٺو هو. مون خط سندس سامهون ٽيبل تي رکيو ۽ چيو: شاھ صاحب، عدل ۽ انصاف جي ڪرسيءَ تي ويهي، خدائي وصفن جو احترام نه ڪرڻ پالڻهار خلاف بغاوت جو اعلان آهي.

هو چپ رهيو.

چيم: مان غريب جو ٻار آهيان. خوشحاليءَ جا خواب ڏسڻ جو گناهه ڪپو اٿر. ان جي ايڏي وڏي سزا ته نه ڏينم.

چيائين: قانون قانون آهي. اسان مجبور آهيون. ايترو پورا ٿي ويا.

چيم: ٽئين ڏينهن حيدرآباد ۾ ايترو آهڻ. مونکي اتي موقعو ڏيو.

چيائين: نا مڪن، خوامخواه پنهنجو وقت نه وڃاء. هليو وڃ.

چيم: مان خيرات نه، بلڪه حق گهرڻ آيو آهيان.

تي ويو. غصي ۾ چيائين: تون ته ڪو خطرناڪ ماڻهو ٿو ڏسجين. نڪر هتان نه ته هٿائيندو مان ۽ لاکپ ۾.

چيم: ڏوهه منهنجو ناهي شاھ صاحب، قصور توهان جو آهي. پنهنجي ڪوتاهي کي لڪائڻ لاءِ مون سان ڦاڏائي ته نه ڪيو. مان سنڌي آهيان. توهان جو پنهنجو آهيان.

چيائين: مون سنڌين جو ليڪو ته نه ڪٺيو آهي.

چيم: تڏهن به سائين رت دانگيءَ تي به ورنڊو آهي.

چيائين: اسان جو وقت نه وڃاء. لنچ کي اڳي ئي دير ٿي وئي آهي.  
هوائي. سائس گڏ سمورا ميمبر پڻ آيا ۽ ٻاهر هليا ويا.  
مان اڪيلي ڪمري ۾ خط هٿ ۾ جهلي بيٺو رهيس.

ان ڳالهه کي ويه سال گذري ويا.

مون پنهنجي محنت سان ٻيهر، ٻئي ڪميشن مان مقابلي جو امتحان پاس ڪري ورتو.  
شاھ صاحب رٽائر ٿي ويو ۽ گھر نامي ۽ جي غار مان اڄ مون وٽ موٽي آيو  
آهي. مون سوچيو: مونکي سائس ملڻ گهرجي.

پٽيوالو جڏهن شاھ صاحب کي اندر وٺي آيو ته ڏٺو ته هو ڪافي ڪراڙ ٿي ويو هو. مون سان  
هٿ ملائي هو ٻيهر رهيو، ويهن لاءِ چيومانس ته جهجهڪندي ڪرسيءَ تي ويهي رهيو.  
چير: حڪم ٿئي شاھ سائين.

التجا واري انداز ۾ چيائين: هڪ عرصن کڻي آيو آهيان.  
چير: حڪم ٿئي.

کيسي مان هڪ خط ڪڍي مونکي ڏنائين. چيائين: منهنجو پوٽو آهي. لکت  
جو امتحان پاس ڪيو اٿائين. اڄ توهان وٽ بورڊ ۾ انٽرويو آهن پر هن کي  
خط اجهو هينئر مليو آهي. پنهنجا سنڌي آهيون. اميد ساري توهان ڏي  
آيو آهيان. مهرباني ڪري کيس ايندڙ هفتي تائين مهلت ڏيو. لاهور واري  
انٽرويو ۾ اجازت ڏيوس ته سندس زندگي سٺل ٿي پوندي.

مون گهري شاھ صاحب کي ڏٺو. هن جي منهن جا گهنج وڌيڪ گهرائي ويا هئا.

سندس هٿ ڏکي رهيا ها ۽ هو سراپا التجا بنيل هو.

چيومانس: مونکي سڃاڻو ٿا شاھ صاحب؟

چيائين: توهان کي ڀلا ڪير نه سڃاڻندو سائين.

چير: ياد اٿو ويه سال اڳ، هڪ اهڙي ئي موقعي تي مان توهان جي آڏو  
اها ساڳي التجا کڻي آيو هوس.

هو چپ چاپ ڪنڊ هيٺ ڪري زمين کي گهريندو رهيو.

اوچتو هن جي اکين مان ڳوڙها وهي نڪتا.

مان چونڊو ويس: توهان ماڻهو جڏهن ڪرسي تي هوندا آهيو، تڏهن سڀ  
رشتا، سڀ نانا پلاني، درندا بنجي ويندا آهيو، ۽ جڏهن ڪرسيءَ تان لهي  
ويندا آهيو، تڏهن توهان کي سنڌ ۽ سنڌيت جي محبت ماري وجهندي آهي.

هو سڏڪي پيو. چيائين: غلطي برابر منهنجي هئي. مان معافي ٿو گهران.

مان اٿي بيٺس. هٿ وڌائي چيومانس: مون اڄ تائين ڪنهن به بزرگ جي  
بي عزتي نه ڪئي آهي. پر توکي نڪري وڃڻ لاءِ چوندي مونکي منهنجو  
ضمير ملامت نه ڪندو. تون وڃي سگهين ٿو.

هو اٿيو. ڪنڊ جهڪائي در ڏانهن وڌيو. تڏهن خبر ناهي ڇو مون زور سان

ٽپيل تي مڪ وهائي ڪڍي. نئل شيشي جا ذرا منهنجي هٿ ۾ پيهي ويا ۽ خون وهي هليو.

هو ٻيهر رهيو. پر مون ڏانهن ڏٺو به ڪونه. هٿ مان ڳرندڙ خون کي  
مخاطب ٿي چير: شاھ صاحب، اهو خط هتي ڇڏي وڃو. توهان جو ڪم ٿي ويندو.

## مردن جو مامرو

صاحب مون واري جي ڊرائيور گدوءَ جڏهن کان اخبار ۾ خبر پڙهي آهي تڏهن کان پريشان آهي. سڀ کان پهريون ته سهڪندو مون وٽ آيو. چيائين: مٿيءَ هيءَ خبر ٻڌي اٿئي؟

پڇيم: ڪهڙي؟

چيائين: مردن واري.

چيم: ڪهڙن مردن واري؟

چيائين: بي شرم مردن واري.

ڏاڍو وانڙو ٿيس. ڳالهه سمجهه ۾ نٿي نه اچيم. هونءَ گدوءَ جي ڳالهه چڱي پلي ماڻهوءَ کي ڪلاڪ اڌ ته سمجهه ۾ ايندي نٿي ناهي. جيڪڏهن ٿوري گهڻي سمجهه ۾ اچي به ويندي آهي ته ان جا نتيجا بيحد خطرناڪ نڪرندا آهن، چو ته سمجهه سمجهه جو ٿير آهي. جو ڪجهه گدوءَ جي سمجهه ۾ ويٺل آهي، اهو ٻئي جي سمجهه ۾ بلڪل اهڙي جو اهڙو اچي وڃي، سا ان ٿيڻي آهي.

پڇيو مانس: ڪهڙا بي شرم مرد؟

چيائين: اهي نٿي جيڪي بي حيا آهن.

چيم: ڪهڙا بي حيا مرد؟

هڪدم چيائين: ڊچا، گيدي، بزدل، ڪانتر، ڪميٽا، بي غيرت مرد.

هاڻي ڳالهه مڙني ڪجهه سمجهه ۾ اچڻ لڳي هئي. ڪجهه سوچي چيو مانس: گدو، سنڌ جي ڌاڙيلن جي ڳالهه ته نٿو ڪرين؟ ڪنڌ ڌوڻي چيائين: نه.

چيو مانس: سنڌ جي وڏيري جي ڳالهه ته ناهي؟

چيائين: هرگز نه.

چيم: سنڌ جي پير، مير، وزير جو ته ذڪر ناهي؟

چيائين: نه، نه، نه.

چيم: ته پوءِ پڪ نٿي پڪ سنڌ جي سياستدان جي ڳالهه هوندي.

هو ڪوڙ دير مون کي ڏسندو رهيو ۽ آخرڪار ڪلندي چيائين: چريو ته مان آهيان، عقل تنهنجو ڪسجي ويو آهي.

چيو مانس: يار، تو ته منجهائي ماريو آهي. چوين ٿو ته ڳالهه مردن جي آهي. مرد به اهڙا جي بي شرم، بي حيا، بي غيرت، ڊچا، بزدل، گيدي، ڪانتر ۽ ڪميٽا آهن.

چيائين: ها، انين ته آهي.  
مٿو ڪنهندي چيم: وڏيو به ناهي، پير، مير، وزير به ناهي، سياستدان به ناهي.  
چيائين: نه.

چيم: اهو ڪين ٿو ٿي سگهي؟ تون ڪوڙ ٿو ڳالهائين.  
ٻئي هٿ اکين تي رکي چيائين: نور پتاري، ڪوڙ ڪونه ٿو ڳالهائين. ابي جو قسم آ.  
چيم: ڏوڙ پني پٽهين ڪي.

چيائين: شهيدن سان چرچا نه ڪر.  
چيم: پٽهين وري ڪڏهن کان شهيد ٿيو؟ ڪڏهن ڪوھ ۾ ٿيو ڏين وارا به شهيد ٿيا؟  
چيائين: امان جي آزار کان ڪوھ ۾ ٿيو ڏنو هنائين، ۽ ڪنهن جي آزار کان جان ڏين وارا شهيد هوندا آهن، ۽ شهيدن سان چرچا ڪرڻ گناهه آهي.  
مون سخت ڪاوڙ ۾ فيصلو ڏيندي چيو: ڇا به هجي، گهٽ ۾ گهٽ تون هرگز هرگز چريو ناهين.  
هو روڻهار ڪوٺي ويو. ڏکويل آواز ۾ چيائين: مونکي تومان اها اميد نه هئي، مٿر.

مونکي مٿس ڏاڍو رحم آيو. کيس پاڪر پائيندي چيم: مون ته مذاق پني ڪيو. تون ته ٺٺ چريو آهين. ۽ تنهنجو پيءُ به شهيد هيو.  
هو گد گد ٿي ويو. خوشي ٿيندي چيائين: جيڪڏهن جهاز ۾ سڙي ويل شهيد سڏائي سگهن ٿا ته پوءِ ٿڌي پاڻي ۾ ٻڏي مثل ته واقعي شهيد ٿيا نه؟  
ان کان سواءِ بابو ته مظلوم به هئو. ڪوھ ۾ ٿيو نه ڏني ها ته امان سامه ڪڍي ڇڏيس ها. خبر اٿئي، هڪ دفعي تارون ۽ ٽي ٽڪڙي تپائي رکي هنائينس. ٻئي دفعي مٿي تي مٿ پڳو هنائينس. ٽئين دفعي ڪن ۾ وڇون وجهي ڇڏيو هنائينس.

چيم: تنهنجا نانا هندوستان مان آيا هئا ڇا؟  
چيائين: ڇا مطلب؟

چيم: مطلب اهو ته کيس ته دهشتگرد هئڻ گهرجي ها.  
چيائين: پاڙي وارن جو به اهو ئي رايو آهي. خبر اٿئي، هڪ ڀيري پاڙي جي چوڪيدار جو ڪن ڪي ڪوٺي تي اچي ڇڏيو هنائين.  
پڇيم: پوءِ ڇا ٿيو؟

چيائين: ٿيندو وري ڇا؟ ڪن ڪي ڪان ۽ ڪٿي ويو.  
مونکي ٿورو ٿورو گڏوڏ جي ماءُ کان ڊپ ٿيڻ لڳو هو.  
هن وري چيو: هي خبر اٿئي ڇا ٿيو؟  
هيئي آواز ۾ چيم: ڇا ٿيو؟

چيائين: پاڙي جي هڪ مانيءَ سان جهيڙو ٿي پيس، ان کي ننڊ ۾ مٿي ۾ ڪوڪو ٺوڪي ڇڏيائين.

ڊڄندي پڇيم: پوءِ ڪين ۽ نڪتو اهو ڪوڪو؟

چيائين: ڪوڪو؟ ڪوڪو ته اڃا تائين اتي لڳو پيو آهي. البت مانيءَ کي وڌي پوري ڇڏيائون.

هاڻي منهنجي دل ڪچي ٿيڻ لڳي هئي. ڳالهه بدلائڻ لاءِ چيومانس: ها



سڄي، توهڻو اخبار واري ڳالهه پني ڪئي. بي غيرت، بي شرم ۽ گيدي مردن جي.  
چيائين: ها، اجهو هن اخبار ۾ آيو آهي ته ڀارت ۾ زالن جي ڏاڍاين کان  
بيزار مردن هڪ جماعت ٺاهي آهي ۽ ان جماعت حڪومت کان مطالبو  
ڪيو آهي ته کين پنهنجن زالن جي ظلمن کان بچايو وڃي.

مونکي ڏاڍي حيرت ٿي ان خبر تي. چيم: ٻيو ڇا لکيل آهي اخبار ۾؟  
چيائين: لکيل آهي ته ان جماعت چيو آهي ته هندوستان ۾ سو کان  
وڌيڪ مردن کي سندن زالن باهه ڏئي ساڙي ماريو آهي. ڪيترن کي  
ٽونڊو، منڊو، ڪاٿو ۽ انڌو ڪري ڇڏيو اٿن. باقي سمورا مار موچڙي ۾  
آهن ۽ سندن حياتي سخت خطري ۾ آهي، ان ڪري حڪومت کي  
گهرجي ته کين جان جو تحفظ فراهم ڪري.

اسان ٻئي ڪافي دير تائين چپ ٿي وياسين.  
آخرڪار گڏوڻ چيو: خبر اٿئي مٿر، صاحب پاڻ واري سان به ساڳي ريتن آهي.  
چيم: جاني؟

چيائين: اٽون نه ته؟ ابا، زال اٿس ننڍي، پاڻ آهي سندس پيءُ جيڏو  
پوءِ ته سڄو ڏينهن آهي پادرن ۾. ڪلهه به چمچو ڏون وارو وهائي ڪڍيو  
هنائينس. رت ائين پيو وهيس جو ڪتا نه چٽين.  
چيم: ڪتا ته هونءِ به رت چٽي چٽي بيزار ٿي پيا آهن.  
پڇيائين: ڪنهنجو؟

چيم: سنڌين جو.

چيائين: ڏس، مونکي منجهاءِ نه. نچريو برابر آهيان پر چپ ٺاهيان. مون  
ڳالهه پني ڪئي صاحب پاڻ واري جي.

چيم: مون به پنهنجي صاحب جي ڳالهه پني ڪئي. ها، پوءِ ڇا ٿيو؟  
چيائين: ٿيندو وري ڇا؟ صاحب پاڻ وارو ڏندڻجي ويو. بيگم صاحبه کيس  
اتي ئي ڇڏي، پاڻ پارٽيءَ ۾ هلي وئي. موٽي اتي ته به صاحب ائين ئي  
ڏندڻيو پيو هو. بيگم صاحبه سير تي هلي وئي. اتان موٽي ته به صاحب  
ڏندڻيو پيو هو. بيگم صاحبه ڏنر تي هلي وئي. رات جو دير سان گهر موٽي  
ته به صاحب ڏندڻيو پيو هو. ان تي کيس ڏاڍي ڪاوڙ لڳي. چيائين، ڇا مصيبت آهي؟  
جڏهن ڏس تڏهن ڏندڻيو پيو آهي. مني کي سڪ سان سهڻ به نٿو اچي.  
چيم: پوءِ ڇا ٿيو گڏو؟

چيائين: بيگم صاحبه رات جو دير تائين وي سڀي آر تي فلم ڏٺي، ۽ پوءِ سهي پني.  
پڇيم: ۽ صاحب پاڻ واري جو ڇا ٿيو؟

چيائين: اڃا تائين ڏندڻيو پيو آهي.

مونکي ڏاڍو ڏک ٿيو. چيم: گڏو، اهڙين عورتن کي ته جيئري ئي جهنم  
رسيد ڪرڻ گهرجي.

چيائين: نه. اهڙن بزدل مردن کي سنگسار ڪرائڻ گهرجي. اهي مردن جي  
نالي تي بدنما داغ آهن. سماج جي وجود تي ناسور آهن. پاڙي ڪنهن جاءِ  
جا، جوئن جا ڪلا کائڻ پاڻ، نالو بدنما مرد ذات جو.

چيم: تون ٺيڪ ٿو چوڻ ڳڏو پاءُ. ڪمزوري اسان جي پنهنجي آهي. چوندا ناهن ته: سوتتي هجي سان، ته ڳڏو گوهي نه ڪري. هجي ڪا اسان ۾ مرداني هشت ته مجال آهي زال جي جو ائين وٽن ٽهري ڪارناما ڪنديون.

ڳڏو کي منهنجي ڳالهه وٺي وٺي. چيائين: جي تون مون سان ساٿ ڏين مٿر، ته پوءِ مان هڪ مهه هلايان جنهن موجب ڪوبه مرد، عورت جي غلامي نه ڪندو ۽ جي ڪندو ته پوءِ ان کي ٿالهي ۽ پاڇي مان ڪڍيو ويندو.

چيم: ۽ سندس مٿو ڪوڙيو ويندو. چيائين: ۽ کيس ڪاري ڳڏو ٿي چاڙهي، سندس سرگس ڪڍيو ويندو. چيم: ۽ کيس پراڻن موچڙن جا هار وڌا ويندا. چيائين: ۽ گهٽي جي ٻارن کي هٿڪڙي ته کيس پٿر هڻن. چيم: ڪوبه مرد زال جي مار نه ڪائيندو، سندس ڪپڙا نه ڌوئيندو، سندس سنڊل پالش نه ڪندو ۽ کيس زور به نه ڏيندو. چيائين: نه وري لپ اسٽڪ، لالي ۽ پائوڊر وٺي ڏيندو.

مان چپ ٿي ويس. ٿورو هٻڪي چيم: يار ڳڏو، اهو آخري شرط لپ اسٽڪ، لالي ۽ پائوڊر وارو ڪڍي ڇڏ. پڇيائين: ڇو؟

چيم: ان لاءِ ته مان اجهو هيٺئر ئي بازار پئي ويس نوران لاءِ ميڪ اپ جو سامان وٺڻ لاءِ. چيائين: ته پوءِ نه وٺ. انڪار ڪري ڇڏ. انقلاب ائين ئي ايندو آهي. قربانين ڏيڻ سان.

چيم: توکي خبر ناهي ڳڏو. مڙي وڃ. چيائين: مونکي سڀ خبر آهي تون بزدل آهين. جوءُ کان ڊڄين ٿو. چيم: مون جهڙي جٺ هجتي ته جيڪر تون به ڊڄين. هي ڏس رات وار پٺيا اٿائين. هيءُ ٻانهن ۾ چڪ وڌو اٿائين. هيءُ ڪڙ ۾ مڪ هنئين اٿائين. منهنجي اکين ۾ ڳوڙها تري آيا. پر هن ظالم کي ڌرو به ڪهل نه آئي. توک هڻندي چيائين: مار مڇو! راه جو مڙس هليو آهي دنيا جي مردن کي ستارڻ! اڙي منهنجي زال اهڙي هجي ته بندوڻن مان ڪڍانس. زبان هلائي ته زبان ڪڍي ڇڏيانس. هٿ هلائي ته هٿ ڪڍي ڇڏيانس. آگر سڌي ڪري ته آگر پڇي ڇڏيانس. هونءِ! وڏو آيو آهي خلق کي ستارڻ وارو. ائين چئي اٿن لڳو ته دانهن نڪري ويس.

چيم: ڇا ٿيو ڳڏو؟ چنگهندي چيائين: اٿي ئي نٿو سگهان، مٿر. سور وڃائي ڇڏيو آهي. پچيم: ڇا جو سور اٿي؟ نظرون ٻچائيندي چيائين: نياڳيءَ رات سوتتي وهائي ڪڍي هني ڳوڏي ۾!

## پهريون انعام

شاعر جذبات حضرت بلبل بيقرار واقمي بي حد جذباتي ماڻهو آهي. صبح  
مون سان ملن آيو ته بي انتها جذباتي پني ڏنو. خوشيءَ وچان ڏند بند نٿي نه پيا ٿينس.

پڇيم: ڇا ڳالهه آهي بلبل بيقرار؟

چيائين: خوشخبري آهي.

پڇيم: ڪهڙي خوشخبري آهي؟

چيائين: نهايت ئي اهم خوشخبري آهي.

چيم: ٻڌاء ڪئي.

چيائين: پهريون مٺائي ڪاراء.

چيم: اصل ايڏي وڏي خوشخبري آهي ڇا؟

چيائين: ها.

چيم: هاڻي سمجهيم. سائين قانم علي شاه بادشاه جي وڃڻ جي؟

چيائين: نه.

چيم: رحيم بخش جماليءَ جي رويوش ٿيڻ جي؟

چيائين: نه.

چيم: الطاف حسين تي تازي ترين قاتلاني حملي جي سازش جي؟

چيائين: نه. نه. نه. موڳا.

چيم: ته پوءِ پڪ ئي پڪ ڪنهن بيمار اديب کي سرڪار نامدار دوا درمل  
لاءِ پنج هزار روپيه ڏنا هوندا.

چيائين: اها به نااهي.

چيم: ڪو اشارو ڏي.

چيائين: انعام.

چيم: پرائيز بانڊ ۾ وزارت نڪتي اٿئي ڇا!

چيائين: پهريون انعام.

چيم: مون کان زور آهي. تون ٻڌاء.

چيائين: مون کي خبر هئي ته تنهنجو ميجالو مختصر آهي. سياڻو ۽ سمجهو

هجين ها ته اڄ ڪو معتبر آفيسر ٿيو ويٺو هجين ها. ان پڙهيلن جي جي  
حضور نه ڪرين ها.

هٿ ادب جا ٻڌي کيس التجا واري انداز ۾ چيم: پاڻو شاعر جذبات،

منهنجا گناهه بي حساب آهن. ارڳن اپار اٿم. حد درجي جو چسو،

بيوقوف، بلڪ گڏهه آهيان. ان ڪري پنهنجي نالائقي جي سزا پنهنجي

جينري تي پيو لوڙيان. تون مهربان آهين، سمجهو ۽ سياڻو آهين. سو مون

تي مهر ڪر. جيڪا به چڱي خبر اٿئي، بنا دير ٻڌاء. مون ۾ وڌيڪ

سسپنس سهن جي طاقت ڪانهي. سنڌ سرڪار جي الفريڊ هچڪاڪ

واري خطرناڪ سسپنس مان نڪتي اڃا به چار ڏهاڙا مس ٿيا آهن. ان  
 ني مٿو ڪچو ڪري ڇڏيو آهي.  
 پنهنجي ڪنڊي ڏند جي نمائش ڪندي، ڪلندي چيائين: جي تنهنجو اهو حال ٿيو آهي ته پوءِ  
 ان ڊرامي جي اصل گردان جو ڪهڙو حشر ٿيو هوندو؟  
 چيم: ٻڌو اٿم ته اهي ڏينهن ۾ ٽي ڀيرا بادام روغن جي مالش ٿا ڪرائين.  
 چيائين: اهو ته ٿيو انهن جو حال جي ڳڻتن ڏٺي ڇڙهي پيا ۽ جيڪي رهجي ويا؟  
 چيم: چون ٿا ته انهن ڪهرن تي ڪارا جهنڊا چاڙهيا آهن ۽ چاليهه ڏينهن  
 سوڳ ملهائيندا پر هيلي خوشخبري ته ٻڌاء.

هو بالر ٿي ڪوچ تي ويهي رهيو. واسڪوٽي جي ڪيسي مان هڪ ته ٿيل  
 سنڌي اخبار ڪڍي سامهون رکيائين. چشمو نڪ تي رکي، اخبار پڙهندي  
 چيائين: خوشخبري هي آهي ته لاهور ۾ ٿيل چوٽائي مال واري ميل ۾  
 سنڌ جي هڪ ڳاڙهي ڍڳي کي گولڊ ميڊل، ڪاموري هڪريءَ کي پهريون  
 انعام ۽ ڳاڙهي ڪنون کي ٻيو انعام مليو.

چيم: اها وري ڪهڙي خوشخبري آهي؟ چوٽائي مال کي انعام ملڻ تي ايڏو  
 جذباتي ٿيڻ جي ڪهڙي ڳالهه آهي؟

چيائين: سنڌ جو ماڻهو نه سهي، جانور نه سهي، انعام ته ڪٿي آيو نه؟

چيم: ڇا ٿو چوڻ چاهين بلبل بيقرار؟

چيائين: روز ٿو ڪرڪيٽ جي ڪاميٽري ٻڌين. پاڪستان جي چاليهن  
 سالن جي تاريخ ۾ ڪو هڪڙو سنڌي رانديگر پيدا ٿيو؟ سدائين ٻين لاءِ  
 تارڙيون وڃائي وڃائي هٿ تي ڪسي ويا اٿئي.

چيم: حنيف ۾ محمد؟

چيائين: هونءِ! هو ليکي نه ليکي، اسان لال جي ليکي. چڱو پٺلا، ڪو  
 هاڪي ۽ جو رانديگر؟

چيم: نه.

چيائين: اسڪواش؟

چيم: نه.

چيائين: ٽينس؟

چيم: نه.

چيائين: باڪسنگ؟

چيم: نه.

چيائين: سوئمنگ؟ شاٽ پٽ؟ هيسر ٿرو؟ جيويلن ٿرو؟ پول والٽ؟ لانگ

جمپ؟ هاءِ جمپ؟ ايٿليڪٽس؟ مصوري؟ سنگ تراشي؟

چيم: نه. نه. نه. نه.

چيائين: سائنس؟ ٽيڪنالاجي؟ ڪمپيوٽر؟ ايتامڪ ٽيڪنالاجي؟ سرجري؟



ايجاد؟ ريسرچ؟

مان مٽي کي هٿ ڏئي ويهي رهيس. جواب سمجهيم ته ڏيانس. هو اٿي منهنجي ٻيو ڀر اچي ويٺو. منهنجي ڪلهي تي هٿ رکي هوريان چيائين: پاڻ، ڪاوڙ نه ڪجانءِ. سنڌ ۽ سنڌيت جا نمرا هٿن جدا ڳالهه آهي، سچائيءَ کي منهن ڏيڻ بهي ڳالهه آهي. عرصي کان اسڪول ۽ ڪاليج بند پيا آهن. شاگرد نه پڙهن، نه لکن. چاقو چري ڪشي وڃي ڪاهي ڪري پاس ٿين. استادن جي ٽڪو عزت لڳي پئي آهي. ڪو ڪچي ته ڏسي. جهنڊو هٿ ۾، الهه ڙي واهي. نه راند سان دلچسپي، نه اذب سان، نه سائنس سان شوق، نه فن سان لڳاءُ. آهي ڪو اسان ۾ جو هوائي جهاز اڏائي سگهي؟ ريل جي انجن هلائي سگهي؟ ڪمپيوٽر مرمت ڪري سگهي؟

بلبل بيقرار کي ايڏو جزباتي مون اڳ ڪڏهن به ڪونه ڏٺو هو کيس هن حالت ۾ ڏسي منهنجا ته لاه نڪري ويا.

چيومانس: ٿڌو ٿي ڀار. هروڀرو چوڻو ڪاوڙ ڪرين؟

هو اٿي بيهي رهيو. منهنجي ڪمري جي پٺ تي لڳل هرڻ جي سڱن ڏانهن ڏسندي چيائين: اسان جي نوجوانن کان ته هي جانور چڱا، جي سنڌ جو نالو ڪنهن نه ڪنهن طرح ته روشن ڪيو ويٺا آهن.

چيم: بلبل بيقرار سنڌين کي موقعوئي ڪڏهن مليو آهي؟ هو ته ويچارا هميشه احساس محروميءَ جو شڪار رهيا آهن.

باه وٺي ويس. ڏڪندي چيائين: چورين، ڌاڙن ۽ ڦرن ڪرڻ جو موقعو ملين ٿو؟ اسڪول، ڪاليج ۽ يونيورسٽيون بند ڪرائڻ جو موقعو ملين ٿو؟ اشرافن کي اغوا ڪرڻ جو موقعو ملين ٿو؟ باقي پڙهن جو، مقابلي ڪرڻ جو ۽ انعام کٽڻ جو موقعو ڪونه ٿو ملين.

هو هليو ويو. مان چپ ٿي ويس. ڳالهه ته واقعي سچي ڪئي هئائين. جواب هجي ته ڏيانس. ٻيو ڪجهه ته ڪونه ڪيم، باقي اهو سو ڪيم جو پنهنجي پٺ کي سان ڪري بازار مان وڃي کيس ڪجهه ڪتاب، ڪرڪيٽ جي بيٽ ۽ ٽينس جي ريڪيٽ وٺي ڏنم.

هن چيو: پر بابا، تعليمي ادارا ته بند آهن.

چيومانس: جيستائين اهي ڪلن، تيسين تنهنجو گهرني تنهنجو تعليمي ادارو آهي. اسان هر گهر کي اسڪول، ٽريننگ سينٽر ۽ مقابلو گهر بنائينداسين پٺ. اسان هر ميدان ۾ مقابلو ڪنداسين، انعام ڪنداسين ۽ پاڻ ملهائينداسين. اسان وڙهي ڄاڻون. منهن ڏئي ڄاڻون. مڙس ٿي مقابلو ڪري ڄاڻون. اسان ميدان چڻڻ وارا مڙس ٿي ٺاهيون پٺ. هٿن، هڪلن ۽ ٻيلي سارڻ اسان جو مرڪ آهي. ۽ ان ۾ فرق وجهڻ وارن کي اسان ڪڏهن ڪونه بخشينداسين.

## پاڙي ناه پروڙ

سنڌي ۽ ٻي چوڻي آهي ته سو ڏني پاڙو ڇڏجي ۽ سو ڏني پاڙو وٺجي. اها چوڻي هزارين نه ته سوين سال پراڻي ضرور هوندي. ان زماني ۾ پاڙي جو رواج به ڪونه هوندو. پراڻي زمين تي زوريءَ دخل ڪرڻ جي رسم به نه هوندي. دلائل ذريعي جائداد وغيره خريد ڪرڻ جو سلسلو پڻ ڪونه هوندو. ان هوندي به سياڻن کي ڪا ته مصيبت سڃاڻي هوندي، جنهن کي ذهن ۾ رکي هنن اها چوڻي جوڙي هوندي.

اڄ جي ڳالهه هي آهي. اڄ ته اٿن ويهن، ڳالهائڻ ٻولھائڻ، بلڪ چپ رهن تي به پنسا ٿا خرچ ڪرڻا پون. سو نه، هزار، هزار نه، لک، لک نه، ڪروڙ. جنهن کي جيتري ڪٿي ڪٿي. اخبار ۾ پڙهيم ته يورپ ۾ خواتين سنهڙي ۽ سهڻي ٿين لاءِ ٻيا ته جيڪي جتن ڪن ٿيون سي ڪن ٿيون، پرهائي لکين روپيه هڙان ڏني، پنهنجي هڙان پڇري جون سڀ کان هيٺيون به ٽاڪيون، آپريشن ذريعي ڪڍائي ٿيون ڇڏن. انهن ڪرڻ سان سندن چيلهه سنهي ٿئي ٿي ۽ هلڻ وقت نانگن جيان وٺ ڪانڻ ۾ آساني ٿي ٿين. خير، اهي ته پنسي وارن جا انگل آهن. پر هزارين نه ته سوين سال اڳ، جڏهن اهو پهڪو جڙيو هوندو، تڏهن سو روپيه به موجوده لکين روپين جي برابر هوندا. ۽ جيڪڏهن ڪوبه شخص ايتري رقم ڏني پاڙو وٺڻ يا پاڙو ڇڏڻ جي عياشي ڪندو هوندو ته ضرور ڪنهن آزار کان، لاچار کان يا آچار کان ڪندو هوندو. توهان پڇندا ته اهو آچار وري ڪٿان آيو؟ سو سائين عرصن آهي ته اهو آچار به انهن ئي چوڻين ۽ پهڪن مان پندا ٿيو. ٻڌو ڪونه اٿو ته لاچار کي آچار ڪونهي! مونکي خبر ناهي ته اتي آچار جي ڇا معنيٰ آهي، پر ايتري ڄاڻ سو ضرور اٿم ته آچار ڪٽڙو ٿيندو آهي. مانيءَ سان گڏ ڪاٺيو آهي. ڪي ماڻهو مانيءَ هوندي به آچار جدا ڪاٺيندا آهن ۽ لڪي لڪي ڪاٺيندا آهن، ۽ اهو به ته آچار کي ڏسي يا ان متعلق سوچي وات پاڻي پاڻي ٿي ويندو آهي.

مون پاڙو آچار کان ورتو هو ۽ لاچار کان ڇڏيه. پاڙي وٺڻ جا تفصيل منهنجي گهريلو زندگيءَ، سماجي زندگيءَ ۽ خود منهنجي پنهنجي مختصر زندگيءَ لاءِ هاجيڪار ثابت ٿي سگهن ٿا، ان ڪري ان پهلوءَ جو ذڪر ڪرڻ مناسب نٿو سمجهان. ها البت پاڙي ڇڏڻ ۾ ٻين بي اصولي سببن سان گڏوگڏ ڪي اصولي سبب پڻ هئا. اهي بنان ڪٿي ٻڌائي سگهجن ٿا. مثلاً منهنجي بلڪل ڀر واري گهر ڏٺي ڪي حيواني زندگي بي حد عزيز هئي. هن پنهنجي گهر ۾ ڪتن، ٻلن، ڳڻن

مينهن، ڪانون ۽ ڪبوترن کان علاوه نور، نانگ، سانڊا، رڇ، باندرو، پولوا، گوريلا مطلب ته هر طرح جي جهنگلي مخلوق کي پنهنجي گهر ۾ مناسب نمائندگي ڏني هئي. اها جدا ڳالهه آهي ته شاديءَ کان پوءِ سندس گهرواريءَ کي ڏسي، رڇ ۽ گوريلاو ٻئي خوف ۽ هراس وڃان ڪيڪراٽ ڪندا، جهنگ منهن ڪري جو وٺي پڳا ته وري ٻيهر نه موٽيا. حالانڪ گهر ڏٺيءَ ريڊيو ۽ ٽي. ويءَ تي اعلان ڪرايا ۽ اخبارن ۾ اشتهار ڇپايا ته اوهان گهر موٽي اچو اوهان کي ڪجهه به نه چيو ويندو، ۽ اهو به ته انهن ٻنهي جانورن کي واپس آڻيندڙ جي خدمت ۾ پنجاهه هزارن جو حقير نذرانو پڻ پيش ڪيو ويندو، پر چون ٿا ته انهن ٻنهي جانورن پنهنجي مالڪ کي چوائي موڪليو ته سائين، اهي پنجاهه هزار روپيه الله سائين توکي بخشي ڏني، اسان کي پنهنجي جان پياري آهي، ان ڪري اسانکي پنهنجي حال تي ڇڏي ڏي.

گهر ڏٺي ته گهر ڏٺي، گهر ڏيائي به ڪا گهٽ ڪونه نڪتي. پاڻ سان گڏ جون، ليڪن، ٽنڊڻن ۽ ڪرڙين جو لشڪر ڪنڀون آڻي. آواز ۾ بلا جو جادو. هت ڳالهائي ته ڪوئيٽا وارا پيا ٻڌن. چال ۾ قهر جي لڇڪ، قدم قدم تي ميٽرو ڦٽائيندي هلي. اکين ۾ غضب جي ڪشش، منهن مونڏي، ڏسي توکي. اچن سان رنڌڻي ۾ رولو وجهي ڏنائين. ويچارا جيت، جانور، پکي پڪڻ، ماٺ ٿي ويا. ساھ مٿ ۾ اچي وين، جهڙو نانگ سنگهي ويو هجين. ويچاري نانگ جو برو حشر هجي، به ٿي دفعا پاڻ کي ڏنگ هڻي خودڪشيءَ جي به ڪوشش ڪيائين، پر پنهنجو زهر ڪٿي ٿو اثر ڪري. لاچار آسرو پلي، مالڪ جي پراڻي پادر ۾ ويڙهجي سيڙهجي سمهي رهيو. ڳٺن ۽ مينهن ڪجهه ڏينهن بانڪاٽ طور ڪير ڏين کان انڪار ڪيو، پر لاچار ڪين به هار مڃڻي پئي. ڪي جانور احتجاج طور ويڙي واري ديوار تي پناهه وٺڻ لاءِ منهنجي گهر ۾ پڻ گهڙي پيا. منهنجي سوننگ پول ۾ پاڙي واري جو لڏڙو ترڻ لڳو. منهنجي ڊرائنگ روم جي صوفي تي لنگور پلتي ماري ويهي رهيو ۽ منهنجي غسلخاني ۾ ڊگهيءَ چنهنڊ وارا ٻگهه، تارا پتي هر ايندي ويندي کي گهورڻ لڳا.

فون ڪري پاڙي واري کي شڪايت ڪيم ته: سائين هيءُ ڪهڙو ظلم آهي؟

پڇيائين: ڇو، ڇا ٿيئي؟

چيم: تنهنجو راڻي باغ منهنجي گهر منتقل ٿي آيو آهي.

پڇيائين: اها شڪايت ته مونکي ڪرڻ گهرجي.

پڇيم: ڪهڙي شڪايت؟

چيائين: اهائي ته تون منهنجا قيمتي جانور، لوڀ لالچ ڏني، هيرائي ڌتاري، پنهنجي گهر اغوا ڪري ويو آهين.  
چيم: اهو الزام آهي. ڀلا ڪو سياڻو ۽ سمجهو شخص ڪڏهن پراوا جانور به اغوا ڪندو آهي ڇا؟

چيائين: ته تون ڇا ٿو سمجهين، ملڪ ۾ جيڪي به اغوا جون وارداتون ٿين پيون، انهن ۾ سمورا انسان ئي ڪن ٿا؟  
چيم: منهنجو علم محدود آهي پاڙي وارا، مونکي سڪ، سانت ۽ آرام گهرجي. تنهنجي هڪريءَ هيڪاٽ ڪري منهنجي ننڊ ڦٽائي ڇڏي آهي. تنهنجي ڪاٺ ڪٺي منهنجي اباڻي پلنگ جو پيڙو ٻوڙي ڇڏيو آهي. تنهنجي گايي، منهنجي لائبرريءَ جا سمورا ڪتاب ڇٻاڙي ڇڏيا آهن. موتي رحم ڪر پاڙي وارا. موتي رحم ڪر.

چيائين: مان ڇا ڪيان؟ تون ديوار اوچي ڪرائي ڇڏ. چيم: ان مان ڪو فائدو ڪونه ٿيندو. پکي ديوار جي مٿان اڏري ايندا، ۽ جيت جڻيا ديوار جي هيٺان زمين ڪوٽي هليا ايندا.  
چيائين: ته پوءِ ڀلا مان ڇا ٿو ڪري سگهان؟  
چيم: مسئلي جو اصل بنياد ڳول پاڙي وارا.  
چيائين: چنين ته مسئلي جي اصل بنياد کي ئي توڏانهن موڪلي ڏيان.

ڏکي ويس. رڙ ڪري چيم: نه نه، خدا را ائين نه ڪجانءِ. مونکي هي سڀ منظور آهن. ڀلي ته هڪري هيڪاٽ ڪري، سندس رانپاٽن ۾ هڪ عجيب سوز آهي. ڀلي ته لڏڙو منهنجي سونمنگ پول ۾ تري، هن جي شڪل ٿوري ٿوري مونسان ملي ٿي. ۽ ڀلي ته گايي منهنجا سمورا ڪتاب ڇٻاڙي ڇڏي، آخر ته تواريخ ۽ جاگرافيءَ جا ڪتاب هئا. تواريخ ۽ جاگرافي ڪڏهن به هڪ جهڙا نه رهيا آهن، پيا بدلجن بدلجن، ٻيهر ملي ويندا. ههڙي گايي ته ٻيهر ڪونه ملندي.

ان ڏينهن مون پورا هڪ لک روپيه پگڙيءَ جا ڏني اهو پاڙو مٿائي ڇڏيو. سوچيان ٿو، سنڌي پهڪا به هاڻي نه صرف پراڻا، بلڪ قديم ٿي ويا آهن. ڇو نه کين حالتن موجب مٿانجي سٿانجي؟ مثال طور هينءَ چوڻ ۾ ڪهڙو هرج آهي:  
لک ڏني پاڙو ڇڏجي، لک ڏني پاڙو وٺجي!



## دانشوري

سنڌي نثر توڙي نظر تي عالمي ادب جو اولڙو ايترو ته ڪهاڻو ۽ ڪهرو پيو آهي جو ڪيترين ئي پرڏيهي صنفون اسان جي ادب جو اهم ۽ اثنت حصو بنجي پيون آهن. مثلاً شاعريءَ ۾ سائيت، ٽرائيل، هائيڪو، بليڪ ورس وغيره. افساني ۾، ڪهاڻي، فينٽيسي، Stream of Consciousness وغيره وغيره.

هاڻي اڄوڻي اڇتو هڪ ٻي صنف ادب ۾ اچي پر گهٽ ٿي آهي. خبر ناهي ان کي ڪهڙي ڪاٽي ۾ وجهجي، پر اهميت جي لحاظ کان اها صنف پهرين جاءِ والاري ٿي. ان تي طبع آزمائي ڪرڻ کان سواءِ ڪوبه اديب، اديب نثر سڏائي سگهي. نالوان صنف جو آهي ”دانشوري“. توهان حيران ٿيندا ته اها دانشوري رري ادب جو ڪهڙو قسم آهي. پر اها حقيقت آهي ته ”دانشوريءَ“ کان سواءِ نه ڪو شاعر سڏائي سگهي ٿو، نه ڪو ڪهاڻيڪار، نه ناول نگار ۽ نه وري ناٽڪ نويس. دانش مان نڪتل ان لفظ جو مذكر ”دانشور“ ۽ مونث ”دانشوري“ آهي. جهڙيءَ طرح انوري، اصغري، اختري، جنوري، فيبروري وغيره.

اهڙي ئي هڪ ”دانشوري“، جهوزير پر اڳي کان اڳري، ڳالهائڻ جي بلاڙي، نازن ۽ غمزن ۾ ماهر، ساڙ حسد ۽ مسهائپ جو زنده مثال، مونکي اڪثر ملندي رهندي آهي. هن کي اهو وهم ويهي ويو آهي ته سڄ صبح جو سویر، صرف هن لاءِ ئي ٿو اڀري، ۽ شام جو پڻ هن جي ئي خاطر لهي ٿو. جيڪڏهن هو اڄ کان چاليهه سال اڳ، ٻن وڇڙيل وطن جي ڪهاڻي نه لکي ها ته اڄ جيڪر ملڪ ٺريو پيو هجي ها، پر اها اسان جي بد بختي چئجي جو ”دانشوري“ صاحب نه صرف اهو افسانو لکيو، بلڪ ان کي چپارائي به ڏيکاريو. اهو ڏينهن ۽ اهو ڏينهن، سنڌي ادب تي سندس ان ڪٽ احسانن جو بار وڃي ٿو وڌندو.

ڪجهه ڏينهن اڳ جڏهن مائي دانشوري مونکي هڪ تقريب ۾ ملي، تڏهن هڪ اديب دوست کيس ڏسي، مونکي پاسيرو وٺي وڃي چيو: ارمان نه ڪر دوست! ڪن ملڪن تي قدرتي آپدانون اينديون آهن، جهڙوڪ تازو ايران ۾ زلزلو آيو، بنگلا ديش ۾ ٻوڏ آئي، هندوستان ۾ وبا ٿلهي، جپان ۾ جبل ٽانڊا آهن، آفريڪا ۾ ماڳڙ آئي. اسان جي قسمت ۾ ”دانشوري“ لکيل هئي، سا آئي. ان کي قدرت جو ڏمر سمجهي، صبر ۽ شڪر سان ويهي سه ۽ شاه سائينءَ جي اها ست هر وقت پيو ورجاء ته:

ماندي ٿي نه مارئي، تنهنجو اله پي آهي!

چيومانس: الله تعاليٰ ڪارساز آهي. هن جي ڪرم مان اميد لاهن ڪفر آهي. ڪڏهن ته مظلوم اديبن جي به ٻڌندو. دانشوري ڪن سرلا ڪري اسان جي ڪننگو ٻڌي رهي هئي. هڪدم ڪڙڪو ڪندي چيائين: ٻڌانءِ ني ٻڌان چورا، گلانون ٿو ڪرين؟ چيم: نه آيا منهنجي مجال آ.

چيائين: ته پوءِ ڇا پر آهيوڙي سنڌي اديب مظلوم؟ توهان مظلوم ته ٺهيو، اديب ئي ناهيو. اديب ته پري رهيا، توهان سنڌي به ناهيو. سنڌي ته اڃان به ڪاشيءَ آهن، توهان ته انسان به ناهيو. اڙي انسان ته وري به انسان آهي، توهان ته ماڻهون به ڪونهيو. ماڻهو ته وري به ..... مون ٻني هٿ ٻڌي درد ناڪ آواز ۾ دانهن ڪئي: پناه!

چيائين: بس، اتي ئي بان ڪيئي؟ اڃان ٻڌ ته ٻڌايانءِ. سنڌيءَ ۾ به چار اکر آهن ۽ اديب ۾ به چار اکر آهن. انسان ۾ به پنج اکر آهن ته ماڻهونءَ ۾ به پنج اکر آهن. سنڌيءَ ۾ به س آهي ته انسان ۾ به س آهي. انسان ۾ به ن آهي ته ماڻهونءَ ۾ به ن آهي. مظلوم ۾ پنج اکر آهن پر اديب ۾ چار اکر آهن. ان مان ثابت ٿيو ته مظلوم ڪڏهن به اديب ٿي نٿو سگهي ۽ اديب ڪڏهن به مظلوم ٿي نٿو سگهي. انسان ماڻهو نٿو ٿي سگهي ۽ ماڻهو انسان نٿو ٿي سگهي.

مون ڳالهه بدلائڻ لاءِ چيو: اڄڪلهه ڪجهه لکي رهيا آهيو؟ چيائين: جيستائين منهنجي هر دلچسپ افساني ”هن وطن جي ڪهاڻي“ جي ٽڪر جو ڪو افسانو نٿو لکجي، تيستائين منهنجو ٻيهر قلم ڪٿن اڃايو آهي.

چيم: ان کي ته چاليهه سال ٿي ويا. چيائين: شاه صاحب کي جو اڏائي سو سال ٿي ويا آهن؟ چيم: پر تڏهن به جي افسانو نه ته ٻيو ڪجهه ئي ڪئي لکو. چيائين: ٽيهه سال اڳ پنهنجي مختصر آتم ڪهاڻي لکي هئس. ”ڪني ۽ ٻليءَ جي آکاڻي“ جي نالي سان ان مان ڀيٽ نه ڀريو اٿو ڇا؟ چيم: ڪني ۽ ٻلي جي آکاڻي ته واقعي لاجواب تخليق هئي. ملڪ جي ڪنڊ ڪڙڇ ۾ ان کي ساراهيو ويو هو. پر اها ته خبر پننجي ئي نه سگهي ته آخرڪار ويچاري ڪني جو چاٿيو؟

چيائين: ٻليءَ ڪني سان شادي ڪري ڇڏي. چيم: اها ته ويچاري ڪني سان زيادتي چئبي. تارا قوتداري چيائين: ڇا ٿو چوين؟ ڇڪائي برباد، گناهه لازم. ڪني جي زندگي سنورجي وئي. هنءَ جو وٽيو ٿي هر ٻليءَ کان ٻن ۾ لڪندڙ، سو

هڪ ٻليءَ جي حفاظت ۾ زندگيءَ جا باقي ڏينهن نهايت آرام سان گذاري رهيو آهي.

چيم: ويچاري جي شخصي آزادي ته وٺي نه؟  
کلي چيائين: ويچاري ڪٿي جي ڪهڙي شخصي آزادي ٿيندي آهي؟  
دل ۾ سوچيم: دانشوريءَ سان گڏ رهي، ويچارو ڪونو به دانشور ٿي پيو هوندو.

دانشوريءَ کي ٻين کي صلاح مشورا ڏيڻ ۽ مٿن ٽوڪ ۽ نٽول ڪرڻ ۾ ايه. اي جي اعزازي ڊگري مليل آهي. هڪ ڏينهن مونکي چيائين: اهو سوٽ پاتو اٿئي؟ ان کان ته گوڏ هڏين ها ته چڱو. مونکي ڏس، اچي ٿي ڪا لباس ۾ غلطي نظر؟

چيم: توهان ته عورت آهيو.  
چيائين: کليل ڪينءَ ٿو؟ هيڏو سارو ڪٿي ٿو وات ٿاڙين. مونکي ڏس، مان صرف مرڪندي آهيان. وات بند ڇڏ ٿورا کليل.

چيم: توهان کي ڏند ٽاريا آهن، دل کولي کڻ سان ڪري پوڻ جو امڪان هوندو.

ڏاڍي ڪاوڙ لڳس، چيائين: جهڙو بيهودو انسان آهيان، اهڙو گهٽيا شاعر آهيان ۽ ان کان به وڌيڪ واهيات ٻيو سڀڪجهه آهيان.  
چيم: وري به شڪر آهي جو ڪنو ناهيان.

بجو گهرڙي مونکي منهن ۾ ڏنائين. چيائين: چاليهه سال قلم گهرڙيندي گذريا اٿئي. منهنجي ”هن طوطن جي ڪهاڻي“ جهڙي ڪهاڻي لکي سگهيو آهيان ڪڏهن؟  
چيم: ها لکي هنر.

حيران ٿي چيائين: ڇا، ڇا، ڇا؟ لکي هيني؟ ڪڏهن؟  
چيم: ڪٿي سال اڳ.  
چيائين: پوءِ ڇا ٿيو؟

ٿورو ڀر ڀرو وڃي چيو مانس: هني طوطا شرم کان ڍڪڻيءَ ۾ ڍڪ پري هڏي منا.

## سنڌي طوطا

ننڍا هوندا هناسين. شام جو روز ٺهي جڙي ايلڻي جي سِير تي نڪرندا هناسين. سعيد منزل کان صدر ڪو پنڌني ڪونه لڳندو هو. پريدي اسٽريٽ مٿ تي صدر سامهون. ايلڻي جي چڙهني کان پوءِ ٿيندو هو شوڪيسن جو معائنو. گهڻو ڪري بيهندا هناسين يا ته بوٽن جي دوڪانن تي، يا وري ريڊي ميڊ ڪپڙن جي دوڪان تي. عمر نِي اهڙي هئي. شام جي چانهه زيلن ۾، پام گرو ۾، يا وري ايلڻي جي مهڙ ۾، گهڙيالن ۽ وڇن جي دوڪان مٿان، کليل ڇت تي، هڪ غريبائي هوٽل ۾. گهڻو گهڻو شوق ٿيندو هو ته رات جي ماني به ٻاهر ڪانهي هئي. ان لاءِ به اسان جا وڻان ٺهيل هئا. ڪيڻي جارج، فاروق هوٽل يا پائٽير. ان سموريءَ فضول خرچيءَ تي ٽن چئن روپين کان وڌيڪ خرچ ڪونه ايندو هو. ايلڻيءَ ۽ بوري بازار جو هڪ هڪ دوڪاندار اسان کي سڃاڻندو هو، هڪ هڪ غنڊو اسان کان واقف هو ۽ هر هڪ واندر اسان جو ڄاڻو هو. ڏينهن جي دير پنڄي ويندي هئي ته سهڻي خيريت معلوم ڪندا هئا.

سعيد منزل جي بلڪل سامهون، فوٽ پاٽ تي هڪ ڦار ڪيڻ وارو ويهندو هو. پٽ تي لفافا ٿلهليل هوندا هئس. مناسب خرچي ملڻ تي طوطي کي پڇري مان ڪڍندو هو، ۽ طوطو ڪونه ڪو لفافو پنهنجي چنهنب ۾ کڻي آڻي کيس هٿ ۾ ڏيندو هو ۽ پوءِ پاڻ ماڻڙي ڪري ٻيهر پڇري ۾ رجي ويهي رهندو هو. هڪ ڏينهن طوطو پڇري ٻاهر نِي ٿري رهيو هو، مالڪ پنهنجي غم ۾ غطان هو ۽ مٿي وٺ تي آزاد طوطن جا ڪٽڪ زور زور سان آواز ڪري رهيا هئا ۽ لامارا پائي رهيا هئا. ائين پني لڳو جن پنهنجي ساٿيءَ کي پاڻ سان اڏامي هلڻ لاءِ آماده ڪري رهيا هجن.

مون چيو: آخر هيءُ طوطو اڏامي ڇو نٿو وڃي؟  
امر جليل ڪلندي چيو: اهو سنڌي آهي. اڏامي ڪيڏانهن ويندو؟

ان رات دير سان گهر موٽندي راءِ ڊبليو. سي. اي جي هاسٽل ٻاهران فوٽ پاٽ تي ڦٽ ٿيل پوسٽ باڪس کي پاڪر پائي اسان ٻئي چٽان سنڌي طوطي کي ياد ڪري زور زور سان ايترو ته ڪليا هناسين جو پاڙي وارا اسان کي چريو سمجهي، ڇاڇا (جليل جي مرحوم والد) کي گهران سنڌي آيا. ڪل هجي جو بند نِي نه ٿئي. ڪلي ڪلي اکين مان ڳوڙها وهي هليا، تڏهن اوچتو اسان کي محسوس ٿيو ته اها خوشيءَ واري ڪل نه هئي. ڊڪ، تڪليف ۽ خود ترسيءَ واري پيڙا هئي، جا لڪائن خاطر تهڪڻ جو سهارو ورتو هئوسين. اڄ به سڄي سنڌ ان خود ترسيءَ (Self pity) واري احساس تحت بظاهر ته پني ٿي ڪلي ۽ خوشيون ملهائي، پر اندران سڄي



کاڌي پني آهي. سنڌي طوطو لوٽ پاٽ تي گنڌ جهڪايو ويٺو آهي. کيس احساس نٿو ٿئي ته پڇري جو در کليل آهي ۽ سندس سالي کليل نزا ۾ جهومي، ڳائي، لامارا ڏئي کيس پاڻ ڏانهن سڏي رهيا آهن. خودداري ۽ خود شناسي وڃائڻ وارن جو اهڙو حال ٿيندو آهي. ٿين به گهرجي، جي قهر اسان پاڻ سان ڪيا آهن، جي ظلم، ستم ۽ ويل اسان پنهنجي هٿن سان پنهنجي وجود تي رسايا آهن، تن جو صلو ڪٿي نه ڪٿي ته ملڻو اٿئون.

نه اٿئون ٻڌي، نه تعليم، نه لياقت، نه قيادت. نه ڪنهن کي سهڻو، نه پاڻ چرون، نه پني کي چڻ ڏيون. چوريهه ڪلاڪ طنز، ٽرڪ ۽ گلا خوري. ڪهڙي چڱي مڙس جي پٽڪي نه لائي اٿئون؟ آهي ڪو اديب، ڪو دانشور، ڪو سياستدان، ڪو سماج سڌارڪ، ڪو رڌيرو، ڪو عملدار جيڪو اسان جي طعنن، نفرتن ۽ الزامن کان آجور رهيو هجي؟ ڪنهن کي سکساڻ ڪم ڪرڻ ڏنو اٿئون؟ باقي رڌو رڌو ته سنڌ بچايوڙي سنڌ بچايو. سنڌ ڌوڙ تي بچندي؟ به چٽان پيار ۽ محبت سان گڏ ويهي چانهه جو ڪوپ نٿا پي سگهون. به چٽان هڪ تقطي تي متفق ٿي ڪم نٿا ڪري سگهون. هر ڪنهن جي ڊيگڙي جدا چڙهي پني آهي. سنڌ بچايوڙي سنڌ بچايو.

وڏيون آسون اميدون هيون ورلڊ سنڌي ڪانفرنس جي ٽن ڏينهن واري ڪنوينشن ۾. چيوسين کي ڪم جون ڳالهيون ٿينديون. موجوده معاملن تي غور ويچار ٿيندو. سنڌ ۽ سنڌواسين جي مسئلن جو حل سوچيو ويندو. عالم فاضل، اديب دانشور، سياستدان ۽ سماج سڌارڪ گڏ ٿيندا. دنيا ڏسندي ته هنن جو به ڪو ڌڻي سائين آهي. نڌڪا ڪونهن. اڃان ساهه اٿن. مٿا ٺاهن.

پر ٿيو ڇا؟ يار سڀني جي ٽوپي لاهي وڃي پار پيا. جن جي آڌر به جهليو ويٺا هئاسين، تن آڌو به وانڪاڻي پياسين. ڳالهه اها ناهي ته فنڪشن فائيو اسٽار هوٽل ۾ چوٿيو؟ ڪنهن پارڪ يا ميدان ۾ چو نه ٿيو؟ ڳالهه اها آهي ته تتيجو ڪهڙو نڪتو. سڀ مسئلا حل ٿي ويا؟ ڪوبه هڪ مسئلو حل ٿيو؟ يا مورگو مسئلا وڌي ويا؟ ماڻهن جي دل شڪني ٿي. نفسياتي طور شڪست خورده ٿي نڪتاسين. ٻيهر اهڙي ڪوشش ڪرڻ ۾ چڱو مڇاڙو وقت لڳي ويندو.

اسان وٽ وقت نٿو ٺاهي. وقت اسان کي تمام گهڻو پئتي ڇڏي ويو آهي. هر ڏينهن، جو گذري ٿو سو

اسان کي اقليت ڏانهن ڏکيندو وڃي ٿو. هر سڄ، جو لهي ٿو سو اسان ۾ وڌيڪ نفاق وجهندو لهي ٿو. افسوس وري به ان ڳالهه جو آهي ته بجاءِ احساس ڪرڻ جي، اسان غير ذميداريءَ جو ڪلم ڪلا مظاهرو ڪندي به نٿا ڪيڀايون. اهو نٿا سوچيون ته هر ماڻهو پنهنجي وٽ ۽ وس آهر سنڌ ۽ سنڌواسين جي خدمت ڪري رهيو آهي. هر ڪو پنهنجيءَ ۾ ۾ جدوجهد ڪري رهيو آهي. گهٽتائي آهي ته صرف انهن ڪوششن کي Direction ڏين جي. سندن رخ سڌي ڪرڻ جي. کين يڪجا ڪرڻ جي.

پر اسان جا نادان دوست پنهنجي جوش ۾، سادگيءَ ۾ يا خلوص وچان هڪ ٻئي جا ترا ڪڍڻ ۾ رڌل آهن. ڪو ڪنهن کي نثر بخشي. هر ڪو ائين ٿو پائين ته ڪريان جيڪي ڪجهه ٿو، سو مان. باقي سڀ آهن رڪاڻل ۽ غدار.

مون کي ڪنهن چيو: فلاڻي همراھ توکي فلاڻيءَ اخبار ۾ خوب لتاڙيو. توکي وڪاڻل ڪامورو سڏيائين. توکي خود پسند چيائين. توکي غدار ۽ بي عمل سڏيائين. توتي ذاتي حملا ۽ جلهون ڪيائين. توکيس ٺاهوڪو جواب ڏيڻ بدران مورگو ڪالم لکڻ تي بند ڪري ڇڏيو.

کيس چيم: مان ان شخص کي سڃاڻان. هو بيحد خلوص وارو، سچو ۽ درد مند سنڌي آهي. حالتون هن جي مرضيءَ مطابق ناهن، ان ڪري مايوس (Desperate) آهي. مان کيس ڪنهن به قسم جو جواب ڏئي سندس همت ڪڍي نثر ڪرڻ چاهيان. ۽ اهو به ممڪن آهي ته ائين ڪرڻ سان اسان ۾ اڳواٽ موجود ويڇن ۾ هڪ وڌيڪ ويڇي جو واڌارو ٿئي. هن جو ئي پٽ گهاٽو. پڪ اٿس ته هن جيڪي ڪجهه لکيو آهي، سو حسد ۽ ساڙ وچان نه، پر خود رحمي وچان (Self pity) لکيو اٿس.

ٻئي دوست هڪ تازي اخبار ڏيکاريندي چيو: هيءُ ڏس تنهنجي ڪتابن جي مهورت تي تبصرو ٿيو آهي. اعتراف آهي ته اهي فنڪشن فائيو اسٽار هوٽلن ۾ ڇو ٿيا.

چيم: ان يار کان اڃان هڪ مهورت وسري ويو آهي جيڪو هاليدي ان ۾ ٿيو هو. جنهن جي صدارت سائين غلام مصطفيٰ شاهه ڪئي هئي ۽ خاص مهمان مخدوم محمد زمان طالب الموليٰ جن هئا. منهنجي ايندڙ ڪتاب جو مهورت به اهڙي ئي ڪنهن هوٽل ۾ ئي ٿيندو. اهي فنڪشن مان ڪونه ڪرائيندو آهيان، منهنجا پبلشر ڪرائيندا آهن. ان هوندي به جيڪڏهن منهنجو اهو يار مون کي خاطري ڏئي ته منهنجي ائين نه ڪرڻ سان سنڌ جا سمورا مسئلا حل ٿي ويندا، بهارين جي لوڏ رڪجي ويندي،

ڪالا باغ ڏيه نه ٺهندو، سنڌين کي نوڪريون ملنديون، شهرن ۾ سنڌين جو معاشي توڙي طبقي قتل بند ٿي ويندو، مختلف سوچ رکندڙ سنڌي اڳواڻ هڪ ٿي ويندا وغيره وغيره، ته پوءِ مهورت ته ڇا، ڪتاب ڇپائڻ يا مورکو لکڻ تان ئي هٿ ڪڍي ڇڏيندس. باقي رهي منهنجي ذاتي خلوص جي ڳالهه، سو ان جو احساس اهي ئي ڪري سگهندا جن کي خبر هوندي ته مان ڪهڙين حالتن هيٺ ڇا لکي رهيو آهيان. يا مون جهڙا ٻيا دوست ڪيترو وڏو جو ڪم سر تي ڪڍي پوءِ قلم هٿ ۾ ٿا کڻن.

منهنجي سنڌ جي سڀني ننڍن توڙي وڏن ليکڪارن ۽ دانشورن کي هٿ ٻڌي وينتي آهي ته ڀاءُ، هيءُ وقت وڏن ڪيڻ جو ناھي. ٿوريون گهڻيون خطانون سڀني کان ٿينديون هونديون، انهن کي درگذر ڪيو. خدا جي واسطي، سنڌ جي واسطي، امڙ جي واسطي اختلاف گهٽايو. بيڪار ڳالهين تي پاڻ ۾ وڌيڪ نفاق پيدا نه ڪيو. هڪ ٻئي جي عزت ڪيو. هڪ ٻئي سان محبت ڪيو. معمولي تضاد ۽ تڪرار نظر انداز ڪيو. گڏ ٿيو. يڪجا ٿيو. يڪ زبان ٿيو. ڪرا ۽ ڪوٽا گولي ڌار ڪيو. اهائي وطن جي خدمت ٿيندي. اهائي توهان جي سنڌ لاءِ عظيم قرباني ٿيندي.

نئين سال جي موقعي تي اسان جو اهو عزم پنهنجي وطن واسين لاءِ سال جي پهرين سوکڙي ٿيندي ۽ ٿي سگهي ٿو ته اينن ڪرڻ سان فوٽ پاٽ تي ويٺل وانڙي طوطي کي به غيرت اچي وڃي!

## ڪالم ڪيئن لکجي

مون اخبارن ۾ ڪالم لکڻ ڪهڙي ريت شروع ڪيو، اهو هڪ جدا، ڏکونيندڙ ۽ درد ناڪ داستان آهي. جن ٻڌو تن به رنو، جن نه ٻڌو تن به رنو. ٻچي آهي ويا جيڪي انهن ڪاسارين کان ئي پري آهن. اڪثر ماڻهو مونکان پڇندا آهن ته: اوهان پنهنجي ڪالمي زندگيءَ جو آغاز ڪهڙي طرح ڪيو؟

منهنجي اکين ۾ لڙڪ تري ايندا آهن، ڇپ ٿوڪڻ لڳندا آهن ۽ آواز بند ٿي ويندو آهي. ڪن اکين ڏٺي شاهدن جو چوڻ آهي ته منهنجون اکيون پڻ پٿرائجي وينديون آهن. پر منهنجا ڪجهه قريبي دوست ان راءِ جا نه آهن. هنن جو چوڻ آهي ته منهنجون اکيون ته شروع کان ئي پٿرايل آهن. بهرحال، اهو پڻ هڪ الڳ، ڏکونيندڙ ۽ درد ناڪ داستان آهي. زندگي رهي ته ان جو به تفصيلي ذڪر ڪيو، پر پهريون ڪالمي زندگيءَ جي متعلق تمام مختصر معلومات.

دراصل مون پبلڪ جي بيحد اصرار تي اهو بارگراڻ پنهنجي ڪمزور ۽ ناتوان ڪلمن تي ڪٽڻ قبول ڪيو. ٿيو هينءَ جو مونکي ننڍي هوندي کان ئي قدرت هڪ عظيم انسان ٿيڻ وارين تمام خوبين سان نوازيو هو. مثلاً پرائمري ڪلاس ۾ پڙهندي، مان ٻارن جي ٻاريءَ ۾ چرچا پوڳ لکندو هوس، گجهارتون پڇندو هوس، معما پڙهندو هوس ۽ قلمي دوستيءَ لاءِ خط لکندو هوس. وڏو ٿيس ته ريڊيو تي فرمائشي پروگرام لاءِ خط لکندو هوس. ٿورو وڏو ٿيس ته رستن تي، پتين تي، بسن تي، مطلب ته جتي به وجهه ملندو هوم، اتي قوم جي نالي پنهنجو ناقص پيغام لکڻ شروع ڪري ڏنم. اهو نيڪيءَ جو ڪم ڪندي غلط فهميءَ وچان ڪئي پيرا جان ناتوان کي گجهيون ۾ ظاهري ضربون پڻ رسيد ٿيون. پر شوق جنون جي حد تائين ۽ جنون ديوانگيءَ جي سرحد تائين پڇي ويو. بس اتان ئي منهنجي ڪالم نويسي جي شروعات ٿي. هڪ گهر ڏئيءَ پنهنجي ديوار تي لکيل تحرير ڏسي پهريون ته پنهنجو منهن پٽيو، پوءِ منهنجا چونڊا پٽيا ۽ آخر ۾ سڏڪندي چيائين: ههڙو قهر ئي ڪرڻو اٿئي ته ڪنهن اخبار جا پنا ڇو نٿو ڪارا ڪرين؟

مونکي ان سڄڻ جي پرسوز آواز ۾ لڪل پرخلوص صلاح بيحد وڻي. اهڙيءَ طرح ٻئي پيري، جڏهن مان هڪ بس جي پويان پنهنجي تقرير مڪمل ڪري، اطمینان قلب حاصل ڪرڻ لاءِ ان کي ٻيهر پڙهي رهيو هوس، تڏهن ان بس جي ملعون ڪنڊيڪٽر لکي لکي اوچتو بس جو هيٺل



منهنجي پٺيءَ تي وهائي ڪڍيو ۽ نهايت ئي ناموزون ۽ نا مناسب زبان استعمال ڪندي چيائين: اڙي اهڙو نواب جو پٽ آهين ته وڃي اخبار ۾ خبرون ڇپاء. خالي پلي غريب جي گاڏيءَ جو منهن ڪارو ته نه ڪر.

اهو ٻڌي منهنجي دل ۾ جن ڌڪ لڳو. سوچيم: ٻيلي چوي سچ ٿو. مان ته واقعي ڪو احمق آهيان. خدا جي عطا ڪيل هيڏي ساري بي پناهه ذات درن ۽ ديوارن تي پيو ٿو ضايع ڪيان. نه نه، مان ائين هرگز نه ڪندس. مان ذات ڌڻي آهيان. فنڪار آهيان، ڪلاڪار آهيان، آرٽسٽ آهيان. ان ڪري پنهنجي ڪلا جو صحيح استعمال ڪرڻ منهنجو فرض آهي.

بس، گهڙي ئي اها ڪيم. ڳولي ٿولي هڪڙو پراڻو يار هٿ ڪيم، جو هڪ روزاني اخبار ۾ ڪمپازيٽر هو. کيس اينلاز منٽ ڪيم. پنهنجي شوق جو اظهار ڪيم. پنهنجي ذات جي پرچار ڪيم. هٿ جوڙيه. پيرين پيس. چيم: وارو ڪر محمد رمضان، ويل اها اٿئي. اڄ موقعو وڃائين ته يا عمر هٿ هڻندين. ههڙو وڻجاءُ وري نه ملندئي.

محمد رمضان ڳوٺاڻي به آهي، قرضاني به آهي، زال جي طرفان مائٽي به اٿس، ڳالهه مڃي ويو. ايڊيٽر کي چيائين ته اهو ڪم ڪنهن به طرح ٿيڻ گهرجي. هو به ڪو ٿو ويٺو هو. وه راه ٿي وئي. ڪالمر لکڻ جي حامي پرڄي وئي. پهريون ئي ڪالمر تماڪ جي اڳهه تي لکيم. سوچيو هوم ته ٻيو ته نه گهٽ ۾ گهٽ موالِي ته خوش ٿيندا ۽ منهنجي فائدي ۾ خطن جا انبار لڳي ويندا. پر ائين ٿيو ڪونه. نه خط نه پٽ. نه فون نه نياپو. سوچيم: اليڪشن جو زمانو آهي. هر ڪو پنهنجي نفسا نفسيءَ ۾ هوندو. ڇو نه مان ئي ڪٿي پڇي وٺان.

اهو سوچي هڪ قومي اڳواڻ کي فون ڪيم. چيم: سائين اوهان جو فلاڻي ڪالمر متعلق ڇا خيال آهي.

چيائين: ڪهڙو ڪالمر؟

چيم: تماڪ جي اڳهه وارو ڪالمر.

چيائين: ڪهڙيءَ اخبار ۾ ڇپيو هو؟

چيم: فلاڻيءَ اخبار ۾.

چيائين: ڪٿان نڪرندي آهي اها اخبار؟

چيم: هتان نڪرندي آهي اها اخبار.

چيائين: مونکي ته خبر ناهي.

چيم: توهان ته قومي ليڊر آهيو.

چيائين: قومي ليڊر کي ٻيو ڪم ڪونهي ڇا؟

ٻني اڳواڻ کي فون ڪيو.  
 چيائين: رڄ بابا وڃي ڪو ٻيو ڪم ڪار ڪر. اڃا پوءِ ڇوڻو وقت وڃائين.  
 ڪنهن کي وقت رکيو آهي اهڙا بيڪار ڪالمر پڙهن جو.  
 دل ۾ چيم ته ههڙا اهرجهه اڳواڻ ملڪ ۽ قوم جي ڪهڙي خدمت ڪري  
 سگهندا؟ مونکي سنئون سڌو عوام کان پڇڻ گهرجي.

هڪ راهگير کان پڇيم: يار منهنجي ڪالمر بابت ڪهڙي راءِ اٿئي؟  
 ساڙ ۾ چيائين: ڪالمر بابت ته راءِ پوءِ ڏيندس، پهرين پنهنجي متعلق  
 ٻڌي وٺ ته تون هڪ ئي حد يهودو ماڻهو آهين.  
 حيران ٿي چيم: اهو وري ڇو؟  
 وڌيڪ غصي ۾ چيائين: ان ڪري جو تون منهنجي پير تي چڙهيو بيٺو  
 آهين.

ٻني ماشهو ڪان پڇيم. هن چيو: تون ٻيهر ديوارن تي نمرا لکن شروع  
 ڪري ڏي. ڪالمر لکن تنهنجي وس جي ڳالهه ناهي.  
 ٽئين کان پڇيم، هن چيو: مونکي تنهنجي حال تي رحم ٿو اچي. تون  
 ڪنهن سٺي ڊاڪٽر کان علاج ڇو نٿو ڪرائين؟  
 سوچيم: جي ايڊيٽر کي اهڙي قسم جا رايو ملندا رهيا، ته پوءِ ته منهنجي  
 چڻي ٿي ويندي.

ان ڪري اکر بدلائي پنهنجي تعريف ۾ سو ڪن خط ايڊيٽر جي معرفت  
 اخبار کي ڏياري موڪليم، جن ۾ منهنجي انداز بيان، تخيل ۽ موضوعن  
 جي وڏي واکاڻ ڪيل هئي. ڪجهه عرصو ائين ڪندو رهيس. آخرڪار  
 هڪ ڏينهن ايڊيٽر گهرايه. سندس آڏو خطن جا بئنڊل رکيل هئا. مونکي  
 ڏسي مرڪيو. چيائين: هي سڀ خط توهان جي ڪالمر جي تعريف ۾ مليا  
 اٿر.

مون حيرت جو اظهار ڪندي چيو: واقعي؟  
 چيائين: جي ها. هي سڀ توهان جي محنت جو ئي نتيجو آهن. مان توهان  
 کي دلي مبارڪباد ڏيان ٿو. پر گڏوگڏ هڪ صلاح به ڏيندس. اها هيءَ ته  
 آئينده جيڪي به خط موڪليو، اهي پنهنجي نالي واري ليٽر پيڊ تي نه  
 موڪليو ته بهتر!

## گاڊ فادر

(God father) جو محاورو سنڌي ادب ۾ نئون سهي، پر اهڙي قسم جي ڪردار جو تصور تمام گهڻو قديم آهي. ”پوتار“ ان لاءِ بلڪل نهڪي ايندڙ لفظ نه آهي، پوءِ به گهڻي ڀاڱي ان شخصيت جي منفي پهلوءَ کي هڪدم اچل ڏئي ظاهر ڪري ٿو. ان لفظ منجهان هڪ اهڙي شخص جو تصور اڀري ٿو، جيڪو ٻين ڏوهارين کي نه صرف تائيندو هجي، بلڪ انهن کي تحفظ پڻ فراهم ڪندو هجي. انهن جي پرگهور لهندو هجي، ڏکيءَ ويل ڪم ايندو هجي ۽ سهنجيءَ ويل کانئن پنهنجي غرضن جا ڪم وٺندو هجي. مغربي لفظ ۽ ڪردار هروڀرو شيطاني آهي. ”گاڊ فادر“ هر ڪرستان جو رسمي طور نامزد ڪيل ”مجازي پيءُ“ ٿيندو آهي، جيڪو سندس ڄمڻ کان پوءِ اعلاني طور مقرر ڪيو ويندو آهي ۽ باقي زندگي قائم ۽ دائر رهندو آهي. اها ضرورت شروعات ۾ ان ڪري پيش آئي هئي ته جيڪي ماڻهو وڏي ڄمار ۾ عيسائي مذهب ۾ داخل ٿيندا هئا، تن کي شڪ ۽ شبهه جي نظرن سان ڏٺو ويندو هو. انهن تي نظر رکڻ خاطر ۽ پڻ انهن کي مذهبي تربيت ۽ تعليم ڏيڻ خاطر، هر هڪ نئين ڪرستان سان هڪ هڪ نگهبان مقرر ڪيو ويندو هو. ان کي (God Father)، يا عورت جي صورت ۾ (God Mother)، يا پنهني جي حالت ۾ (God parents) سڏيو ويندو هو. ان کانپوءِ رسم پننجي رني ته هر عيسائي ٻار جي ڄڻيءَ وقت، سندس گاڊ فادر جو اعلان ڪيو وڃي. اڄ اها رسم پنهنجي مذهبي اهميت وڃائي ويئي آهي، پر سماجي ۽ روايتي اهميت اڄ به اوتري ئي اٿس. ان کان پوءِ مغرب منجهان ئي، هڪ ناول وسيلي، ان ڪردار کي ظاهري طور سنجيدو، مهمان نواز، سخي، غريب پرور پر اندروني طور تي ظالم، رهن، لويي ۽ زور آور انسان جو روپ ڏئي، ادب ۽ فن جي دنيا ۾ هڪ نئون موڙ آندو. نتيجي طور نه رڳو يورپ ۽ آمريڪا ۾، بلڪ مشرقي دنيا ۾ پڻ هر هنڌ، هر زبان ۾، هر معاشرتي ۾، اهڙا ڪردار تخليق ڪيا ويا، جيڪي مٿين ڪردارن سان نهڪي ٿي آيا. خود اسان جي ٽي وي ڊرامن، فلمن ۽ افسانن ۾ گاڊ فادر جو اولڙو عام جامر ملندو. سچ پچو ته جيئن مان شروع ۾ چئي آيو آهيان، ”پوتار“ جو تصور هو بهو مغربي ”گاڊ فادر“ سان پڇڙي ٿو اچي. اهوئي ٻاهريون شريفانو ڏيکاءُ، راج جو چڱو مڙس، چيڙي، نبيري ڪرڻ وارو، سار سنڀال لهن وارو. ابو امڙ، چپر چانو، آٿت اجهو. اندر ۾ ڪات. نياڻيءَ سياڻيءَ ۾ اک. چور بدمعاش جو رکوالو. شل نه ڪنهن سان چپ پوي. ڏاڍي آڏو گونگي ڪانءِ. بي پهچ لاءِ راکاس برڙ ٻاڪاس. گارين جا ڌوڙيا. دهمانن جا ڌڙڪا. اهڙا ماڻهو وري به چڱا. پر منهن ۾ ملان، اندر ۾ ابليس اڃان ڪي هيا. ٻاهريون

ڏيک ويڪ، هلي چلي، ڳالهه ٻولهه اهڙي عزت ۽ شرافت واري، جو دل چوري نه جيڪر پير ڏوٽي پيئجن. اندر گولي ڏسون ته ڪاريهن جا ڪٽڪ ڪنڊلي ماريو وينا هوندا.

اهي ته ٿيا روايتي ڳوٺاڻا ”گاڊ فادر“. اڄڪلهه ته هر هنڌ، هر طبقي ۾، هر ميدان ۾ اهي ڪردار ڪاهي پيا آهن. آفيسن ۾، سياست ۾، واپار ۾، تعليم ۾، مذهب ۾، مطلب ته هر طرف مڪاريءَ جي بازار گرم آهي. پاڙيتا دلال، جن جي مٿ ۾ ڪني ڪارائتا ڪارٽا ملندا، سي حڪم تي هڪيا تڪيا حاضر ملندا.

عام شڪايت آهي ته نوجوان بيروزگار آهن. اعليٰ تعليم وٺڻ کان پوءِ به سالن جا سال نوڪريءَ لاءِ ٿاها کائيندا ٿا وٽن پر نوڪري ڪو نه ٿي ملين. چئنيون چپاٽيون، سفارشون، سڀ ڪجهه ڪرائجي ٿي، پر ڪم ڪو نه ٿو ٿئي. ويچارا چوڪرا ڌڪا جهلي جهلي، مايوس ٿي يا ته سماج تي هوجاهه بنجي ويهي ٿا رهن، يا وري مورکو سماج جوئي بار هلڪو ڪري ٿا رکن. ائين ناهي ته نوڪريون ڪو نه آهن، يا ملن ٿي نٿيون. نوڪريون ملن ٿيون ۽ جام ٿيون ملن. هڪ هڪ ماڻهو، ٽي ٽي آرڊر ڪيسي ۾ کنيون ٿو گهسي. ڪسٽمز جو، ايڪسائيز جو، پوليس جو. پڇائيندو ٿو وٽي ته ڪمائي وڌيڪ ڪٿي آهي؟

چون ٿا ته پروموشن نٿا ملن، غلط ٿا چون. جن کي ملڻا آهن، تن کي به ٻه، ٽي ٽي ڏاڪا مٿي، هڪ ئي ڌڪ ۾ مليو ٿا وڃن. ۱۸ گريڊ جا عملدار ۲۱ گريڊ تي قبضو ڪيو وينا آهن. ويچارا حقدار وٽن ٿا ٻاڻون کائيندا. لنگ پيا ليلائين، ڪرا گنجا پيا کانين. سڀ ڪجهه ٿي سگهي ٿو، هر شيءِ ممڪن آهي. نوڪري به ملي سگهي ٿي، پروموشن به ٿي سگهي ٿو، مرضيءَ مطابق بدلي سڌلي به ممڪن آهي. پر ان جي لاءِ هڪ عدد زوردار قسم جو ”گاڊ فادر“ هنڻ لازمي آهي. ان کانسواءِ ڪجهه به ڪو نه ٿيندو. توهان پلي ته قابل هجو، لائق فائز هجو، تجربڪار هجو، ذات ڌڻي هجو. سڀ ڪجهه هجو، پر جي ڪو ”پوتار“ سان نه اٿو ته سمجهو ته ڪجهه به ناهيو.

ڪي بختاور اهڙا آهن، جن جا پيٽر ۽ پائر سندن گاڊ فادر به آهن. ٻين جا پيشويا، سالا، چاچا، ماما، ان پڌ تي پهتل آهن. جن وٽ اهي ناهن پر الله جي مهرباني سان ”گاڊ فادر“ پاڙي تي حاصل ڪرڻ جا اهل آهن، سي به چوريهه ئي ڪلاڪ ڪامياب آهن. کين نڪي لهر، نڪو لوڏو. ڪم انهن جو ئي ٿيندو. ناممڪن کي ممڪن بنائڻ ڪو مشڪل ڪم ناهي، صرف صحيح ماڻهوءَ تي وڃي آڱر رکجي.

اسان جي سنڌي سماج ۾، منهنجو پنهنجو تجربو آهي ته لياقت نالي ڪا شيءِ آهي ئي ڪونه. جي اٿو ڪو سورس (Source)، ته پوءِ ته گهران ٻاهر



چڻ جي به گهرج ناهي. هڪ ڇڏ، پنج آرڊر ناهي جوڙي اچي جهوليءَ ۾ اڇلندا. پر جي نه، ته پوءِ پائو پلي پيا پاڻي ڀريو، ڇلا گڏيو ۽ هاڏايو. ڪجهه ڪونه ورنڊو. سنڌي ”گاڊ فادر“ پهرين ڏسندو پنهنجو مفاد، پوءِ عزازت ۽ رشتيداري، ان کان پوءِ دن روڳڙي، نشا پتا وغيره وغيره. خلوص وارا ڪي تمام ٿورا، آڱرين تي ڳڻن جيترا، اتي ۾ لوڻ برابر. پر پوءِ اهڙن درويشن کي مون وانگر ڪير ٿو پڇي؟ سيد، پير، امير، ڌڻي پوڙيءَ ڏين ۾ اهڙا ته پڙ ٿي ويا آهن، جو پائڻو ته بس ڪم ٿيو پيو آهي، دير نٿي اسان ۾ آهي. خبر تڏهن پوندي جڏهن هلي هلي جتي ته جتي، همراهه جا گوڏا به ڪسي ويندا. يارن کي پنهنجي پيٽ سور کان فرصت ملي ته ٻين جي به ڳڻ ڪن نه؟ رات وڃي سڄي سرور ۾. ڏينهن جو اڌ وڃي خمار ۾. باقي بچيا به پهر، سي تيل ٿليل، ٿڻي ٿوڪاري ۾. ڪل پيران داخير. ٻاهران وڏا قومي هيرا، ڪشي جو بيان ڏين ته مون پارا هزارين احمق روڊن تي جهمريون هڻي پيا ساڻا ٿين. صدقي صدقي، ابا سنڌ بچائيندو ته اهو، ٻئي جي جاءِ آ؟. هل ڙي يار تنهنجي همت! بلي بلي! فلاڻو بيان به ان ڏنو. فلاڻو بيان به ان ڏنو. قوم جو درد آهي ته بس ان ليڊر جي دل ۾. ماني نٿي ڪا نه ٿي وٺيس.

وري جهمر، وري هنيوچي. جيني جيني - فلاڻو جيني. سدا جيني - فلاڻو جيني. زنده باد زنده باد. فلاڻو خان زنده باد. سنڌ جو رهبر. فلاڻو ليڊر. انڌي پوندي ۾ خوش، اسان رڳو اڳيان پويان ٿرڻ ۾ پورا ته من ڪا نظر پنڄي وڃين. هوڏانهن جن نه ڪن، ادي کي عشق انڌو ڪيو.

صبح جو به ڪلاڪ در ٻاهران ويهي ويهي ٿڪاسين. نه سوال نه جواب. نه جيءُ، نه ٿوٽ. بيلي هيءُ واھ جوڻ ٿي. راڄن کي چوندا وتون. ته پير فلاڻو خان اسان جو پڳ مٿ يار آهي. عالمن، اديبن لاءِ ته اصل قربان قربان ويندو آهي. پر هت ته قصوني اور آهي. لاچار ٿي نوڪر کان پڇيوسين ته: پانوڪر خبر آهي ڪو ملاقات جو آسرو؟

چيائين: سائين، وڃي منجهند جي ماني ٽڪر کائي اچو. وزير صاحب اڃا ننڊ پيو آهي.

ماني کائي موٽي آياسين.

ٻه ڪلاڪ ٻيو انتظار ٿيو.

نوڪر چيو: وزير صاحب هاڻي غسلخاني ۾ آهي. توهان شام جي چانهه پي پوءِ اچو.

چانهه ڪنهن کي ٿي وئي به ٿي ٿيرا هيڏانهن هوڏانهن جا ڏني موٽي آياسين. نوڪر چيو: وزير صاحب ڊنر تي ٿو وڃي. توهان وري سڀاڻي اچجو.

چيوسين: رات جو ڇو نه اچون؟  
چيائين: توهان ته سدا اچو، پر وزير صاحب به اچي نه؟

به ٽي مهينا ائين صبح شام ڪندي گذري ويا.  
هڪ ڏهاڙي اوچتو ئي اوچتو وزير صاحب راه وڃندي ور چڙهي ويو. دريو  
ٿي وئي. هڪو هڪو ٿي چيائين: اڙي يار تون؟ تون ته هيلي مونکي هر  
وقت ياد آهين. اچين ڇو نه ٿو ملن؟  
هٿايو مانس ته روز ملن ايندو آهيان.  
ڏک جو اظهار ڪندي چيائين: ڪمال آ. مونکي ڇورا ٻڌائين ئي ڪونه ٿا.  
اڄ ٿو وڃي ڌمال ڪيان.  
چيم: منهنجو ڪم؟

چيائين: اهو ته بس ٿيو پيو آهي. مون فلاڻي کي به چيو آهي. فلاڻي کي به  
چيو آهي. رڳو هيءُ ڏکيو مهينو گذري وڃي، پوءِ آرڊر گهر وٺي ملندي.

هن مهينن کانپوءِ وري ملاقات ٿئي ٿي.  
چوي ٿو: ڏٺي يار اڄ ئي توکي پني ياد ڪيم. تنهنجو نالو ويو.  
پچيم: ڪيڏانهن ويو؟  
چوي ٿو: ياد ته مونکي به پوريءَ طرح ڪونه ٿو اچي. پر ويو ضرور.  
پچيم: ڀلا سائين نالو ياد به اٿو؟  
چوي ٿو: اڙي يار تنهنجو نالو به ڪو وسرڻ جو آهي ڇا؟ اسان کي ته توتي  
ناز آهي.  
چيم: ناز ته مونکي به پنهنجي پاڻ تي ڏاڍو هو، پر هاڻي مڙني شڪ ٿو  
پوي.

چوي ٿو: تون فڪرني نه ڪر. تنهنجو ڪم ٿيو پيو آهي.  
چيم: پر فلاڻي ماڻهوءَ ته مونکان به پوءِ توهان کي ڪم چيو هو. سندس  
ڪم به تمام ڏکيو هو. بلڪ ناممڪن هو.  
چوي ٿو: ها، ان جي سفارش زور هني.  
دل ۾ چوان ٿو: رن ٺاهوڪي اٿس.  
هو پاسو ڇڏائيندي چئي ٿو: تون دل نه لاه. ڪم تنهنجو ٿي ويندو. رڳو  
هيءُ مهينو ترس.  
دل ۾ چوان ٿو: پوتار منهنجا، منهنجو ته جو ٿيو هوندو سو ٿيندو، پر  
مهيني کانپوءِ تنهنجو ڇا ٿيندو؟

## ويريون ۽ وڃا

۲۵ مارچ تي پنهنجن جو اٽڪل ساڍي ٽين بجي، جڏهن پي آءِ اي جي نوڪر فلائيٽ PK853، موهن جي دڙي هوائي اڏي تي پاڻ کي ڪشي زور سان ڦٽو ڪيو، تڏهن مون سوچيو: مان دنيا جي قديم ترين تهذيب جي سرزمين تي پهچي چڪو آهيان. اها سرزمين، جنهن سڄي دنيا کي هڪ دفعو نه، ڪنهن دفعا پنهنجي منفرد حيثيت سبب پاڻ ڏانهن متوجہ ٿيڻ تي مجبور ڪيو آهي. قديم ترين سڀيتا موهن جو دڙو ۽ جديد ترين سوچ ذوالفقار علي ڀٽي جي وچ ۾ هن مٽيءَ ڪوڙئين لال ۽ مٺيا جڳ کي آچيا آهن. ڪنهي ڏاها، سورما ۽ سرويچ هن ڌرتي جي ڏور ۾ دفن آهن. ڪنهي ڏاتار، ذات ڌڻي ۽ ڏاها هن پونءِ جي پٽن ۾ ابدي ننڊ سمهي رهيا آهن. دريا جي ڌارا پنهنجو رخ ڦيرائي وئي آهي، پر لهن تي لڙهندڙ هزارها سال پراڻا رسيلا گيت اڄ به هتان جي هوائن ۾ سموهيل ۽ سمايل آهن. اڄ مان ان زمين تي قدم رکي رهيو آهيان، جتان جو گيان، گمان جون حدون اورانگهي سچ ۽ ساڀيا جي سرحدن ۾ پيهي، جڳ ۾ جاڳرتا جو ڪارڻ بڻيو هو.

جهاز مان لهي مون هڪ نظر انهن ڪنڊرن کي ڏٺو جن ۾ اسان جو ماضي ڇپيل هو. جي هزارها سال اڳ جيان اڄ به اڏول ۽ ارڏا، اوچي ڳاٽ پنهنجي برتريءَ جي علامت بنيا بيٺا آهن. هن جي ذري ذري ۾ اسان جي تاريخ دفن آهي ۽ جي اسان جي ماضي، حال ۽ مستقبل جا امين آهن.

مان شهر ان وقت پهتس جڏهن ڪنهن ٻئي هنڌ ”سنڌ ۾ امن امان جي صورتحال تي مذاڪرو ٿي رهيو هو. اهو افسوس زنگيءَ ۾ رهندڙ ته لاڙڪاڻي ۾ موجود هوندي به مان ان موقعي جو فائدو وٺي سنڌ جي عظيم ترين همعصر ڏاهي، سويي گيانچنداڻي کي ٻڌي نه سگهيس.

سو هو سنڌ جي سوچ ۽ ساڃهه آهي. بيداريءَ جي باب جو پهريون حرف آهي. نئين سنڌي ادب، دانش ۽ علم جو سرچڻهار آهي. اهو نبل، ڪمزور ۽ بي هٿيار سپاهي آهي، جنهن خالي هٿين، پنهنجي خلوص، سچائي ۽ سڱ جي زور تي لکين دليون جيتيون آهن. شل خدا علم جي هن روشن مينار کي هن زمين تي گهڻي کان گهڻي عرصي تائين قائم رکي.

ماڻهن ٻڌايه ته هن بيمار هوندي به تمام سهڻي نموني سان سنڌ ۾ امن امان جي مسئلي جو جائزو ورتو. بعد ۾ مونکي ماڻهن سان ان عنوان تي ڳالهائڻ جو تفصيلي موقعو مليو. انهن ۾ غريب هاري، مزدور ۽ ورڪر به هئا ته ڪامورا، زميندار ۽ سياستدان به هئا. پڙهيل لکيل شاگرد،

پروفيسر، وڪيل ۽ ڊاڪٽر به هئا ۽ ان پڙهيل بگي وارا، هوٽل جا پيرا ۽ تناري کڻڻ وارا محنت ڪش پڻ شامل هئا. عام تاثر اهو ئي هئو ته ضلعي ۾ ڌاڙا، ڦريون ۽ چوريون، پاڻاريندار وڏيرا زميندار ٿا ڪرائن ۽ انهن تي پوليس جي معمولي سپاهي ڪان وٺي اعليٰ عملدارن جي چپر چانو آهي.

هڪ ٽانگي واري چيو: بابا سائين، گهڙيون ٿو ڳالهائون پڇين بختاور! پوتار اڳ به زورآور هوندا هئا هاڻي به زورآور آهن. ڌاڙيل به اهي ڌارين، پنگ وٺي ڇڏائين به اهي. اسان مسڪين هيڏانهن به موچڙي ۾، هوڏانهن به موچڙي ۾، وڃون سو وڃون ڪيڏانهن؟  
چيم: پوليس وارن جي ڪيو خبر؟

چيائين: بختاور سائين، ڪچان ته ڪافر ٿيان، ماڻ ڪيان ته مشرڪ. ننڍڙو ماڻهو آهيان، پر جي منهنجي ڳالهه ڪوئي مڃي ته ملڪ مان سڀ ڏولائي لهي وڃن. سڄي خراپي آهي ئي ان خاڪي ورديءَ ۾. رئيس به انهن جو يار، وڏيرو به انهن جو سلامي ته چور بدمعاش به انهن جو ساٿاري.

هڪڙو وڏيرو ملير، ننڍڙو قد، وڃون ۽ چاپ مڇ، پاسي تي پريل پهرائ. ڳالهه ڳالهه تي مڇ پيو مروٽي.

چيومانس: وڏيرا، هي ماڻهو ڇاڻا چون؟

ڪلندي چيائين: ماڻهو ٿا ڏوڙ پائين. چور ڌاڙيل ته رڪن ئي بالا عملدار خود ٿا. پڇيم: پوليس جا عملدار؟

هڪ هڪو ٿي هڪدم چيائين: نه نه. پوليس وارا ته بلڪل برجستا عملدار آهن.

پڇيم: ته پوءِ ڪهڙا عملدار؟

چيائين: ٻيا ضلعي جا عملدار.

چيم: مثلاً؟

چيائين: مثلاً ڪمشنر صاحب خود.

چيم: ڪمشنر ڇو؟ ايس پي ڇو نه؟ ڊي آءِ جي ڇو نه؟

چيائين: ڪمشنر هروڃ آهي.

چيم: هو به پنجابي آهن.

چيائين: اسان پنهنجي اکين سان ڌاڙيلن کي ڪمشنر سان گڏ گاڏي ۾ گهمندي ڏٺو آهي.

مان ڏاڍو حيران ٿيس. ننڍي قد وارو ماڻهو، جنهن کي پاسي تي پريل پهرائ پيل آهي ۽ جنهن جون مڇون وڃون ۽ جهڙيون آهن، سو ڪنهنڪي ٿو بيوقوف بنائي؟ پاڻ کي يا عام ماڻهن کي؟



ڇيومانس: وڏيرا، سريتون ڌاريندو آهين؟  
 مڇ مرون تي، ڏند ٽيڙي چيائين: هانو.  
 چيم: گهڻيون ڌاريون اٿئي اڄ تائين؟  
 چيائين: پيئي آ؟  
 چيم: انهن مان گهڻيون گاڏي ۽ ڀر ڇاڙهي گهايون اٿئي شهر وڃ ڀر؟  
 هو ڇپ ٿي ويو.

هتي وڏيري چيو: هرڇ زور وٺي ويا آهن. هتي ٽي قرن ني سنڌين کي  
 ٿا. اڄ تائين هڪ به هرڇ ڪونه ڦريو آهي.  
 ڇيومانس: رنيس، ڌاڙيل ته سيد کي به ڪونه ڦريندا آهن. پوءِ ان جو  
 ڪهڙو سبب آهي.  
 چيائين: ڪمال ٿو ڪرين صاحب. سادات جي بي حرمتي ڪين ڪندا؟  
 چيم: الله، رسول ۽ قرآن جي حڪمن جي انحرافي ڪرڻ وارن کي سيدن  
 جو ڪهڙو ڪهڪڙو ايندو؟ جي تنهنجي چواڻي هرڇ هرڇ کي پناهه ٿو ڏئي  
 ته پوءِ سيد جو ساڻا ريدار به سيد ني هنن گهرجي!  
 جواب ڪونه ڏنائين. مٿن ٿرڪي اٿي هليو ويو.

رات جو نويڪلو ٿي مون ان ڪنپير مسئلي تي ويهي غور ڪيو. سنڌي  
 زميندار، وڏيرو ۽ جاگيردار بنيادي طور ايمان کان پاڻا ريدار پڻ رهيو  
 آهي. اهو جدا بحث آهي ته ڌاڙيل ڌاڙڻ، کين پناهه ڏيڻ يا سندن ڪٽيو  
 کائڻ، هڪ زميندار جي مجبوري آهي يا شوق آهي. پر اها حقيقت آهي ته  
 مجموعي طور سنڌي پوتار جو رول ان ڏس ۾ هميشه مذمت وارو رهيو  
 آهي. هيئي کي هيسائڻ ۽ سرڪش کي دٻائڻ لاءِ ڌاڙيل جو هٿيار سنڌ ۾  
 عام جام استعمال ٿيندو پئي رهيو آهي.

ماضيءَ ۾ ڌاڙيلن جا به ڪجهه اصول هوندا هئا. سندن اکين ۾ به شرم ۽  
 حيا جو پاڻي هوندو هو. نياڻيءَ سياڻيءَ جو تنگ ماري نڌو هون. قرآن مجيد  
 ۽ پيرن جي پلاند تان ٽري ويندا هئا. پنهنجي پرائي جي تميز هوندي هئن.  
 هاڻي ائين نه رهيو آهي. ڊچن ٿا ته صرف ڏاڍي ۽ زور آور کان. پوليس جا  
 پنهنجا پاليل آهن، ان ڪري مٿن ته مڇ ني ڪونه ٿا چنڊين. وڏيرن جا  
 وهاريل آهن، انهن جي ني اشاري تي هلن ٿا. وڏيرن توڙي پوليس جي  
 پاڻا ريدارن ۽ ساڻا ريدارن جي پچ تي لت ايندي ته آني وٺي کي ڌاڙهن لاءِ  
 ڊوڙندا. ڪو برجستو، ايماندار ۽ دلير عملدار جيڪڏهن ڏوهاري زميندار  
 تي وڃي آڱر رکندو ته اها قدرتي ڳالهه آهي ته اهوئي زميندار ان عملدار جو  
 جيئن حرام ڪري ڇڏيندو. جو الزام ڀڄندس، سو مٿس ڏريندو. جو  
 ڏوهه گناهه سري سگهندس، سو سندس سر تي هڻندو. ان جا هل، خود

فرمن ۽ ڏوهاري ذهني رکندڙ وڏيري کي ڪهڙي ڪل ته هو پنهنجي لالچ، خودسري ۽ انا خاطر قوم کي ٻڌو ڇيهو رسائي رهيو آهي. هڪ طرف ته هو سنڌ ۾ صدين کان پائون جيان رهندڙ سنڌين ۽ بلوچن جي رڃ ۾ ويڇو وجهي، کين ڌار ڪري، سندن گڏيل طاقت کي ورهائي رهيو آهي، اهڙي ريت سنڌ دشمن پرمار قوتن جي همت افزائي ڪري رهيو آهي. ٻئي طرف فرمن شناس، باهت ۽ ايماندار سنڌي ڪامورن تي داغ لڳائي، سندن راه ۾ ڪنڊا پوکي رهيو آهي. سنڌي ۽ بلوچ سنڌ ۾ مثالي ڪردار ادا ڪندي، جنهن ميٺ محبت سان گڏ رهي رهيا آهن، ان جو اندازو ان مان لڳائي سگهجي ٿو ته سنڌي قومي تحريڪن ۾ سنڌين کان وڌيڪ بلوچ اڳڀرائي ۽ اتاهان نظر ايندا. سنڌي ادب، صحافت توڙي فنڪاريءَ ۾ اسان جا اهي پائر اسان سان ڪلهو ڪلهي ۾ ملائي جدوجهد ڪري رهيا آهن. اهڙن گهڻگهرن ۽ هڏ ڏوڪين کي، چند مفاد پرست نالائقن جي ڦهليل افواهن ڪري اسان پنهنجي قومي زندگيءَ مان خارج ڪري، صرف پاڻ کي اڪيلو ۽ اٻالو ته ڪري سگهون ٿا، سندن ڪوبه نقصان ڪري نه سگهنداسين.

هيءَ وقت دوستن پنڊا ڪرڻ جو آهي، دشمنيون وڌائڻ جو هرگز ناهي. جمهوريت جو نازڪ سلو پيار ۽ محبت جي فضا ۾ ئي اسري سگهندو، نفاق ۽ ناچاڪائيءَ جي اس ۾ ڪو مانجڻي ويندو. اهڙيءَ ريت سنڌي سرڪاري ڪامورا اول ته آهن ئي آڱرين تي کڻڻ جيترا، انهن مان به چند اهڙا ملندا جن کي پنهنجي ملڪ ۽ ماڻهن جو درد هجي. هاڻي انهن تي به اجايا الزام هڻي کين بد دل ڪري ڇڏينداسين ته پوءِ آسمان مان فرشتا ته اچي اسان جي خدمت ڪونه ڪندا. ڪراچيءَ جا پناهگير ۽ نواز شريف جا گورناني اسان سان جيڪي پال پلائيندا، سي به ڏٺا پيا آهن. هونءَ به اهو تصور ئي ڇٽڪو آهي ته ڪوبه آفيسر احتساب جي چنبي کان آزاد ٿي سگهي ٿو. بلڪ حقيقت ته اها آهي ته جيڏو وڏو عملدار، اوڏي وڏي سندس جوابداري. هو نه رڳو انتظامي طور پنهنجي بالا اختيار تي وارن ڏانهن جوابده آهي، بلڪ مختلف سرڪاري ايجنسين جي پڻ نظرن ۾ هوندو آهي. جيڪڏهن وڏيرو يا جاگيردار به ڪڏو ڪم ڇڏي ڇڏي ٿي مجبور آهي ته پوءِ پڙهيل ڳڙهيل، سياڻو ۽ سڌريل آفيسر کين ڪلر ڪلا ڏوهاريءَ جي پشت پناهي ڪندو؟ اها سوچ سراسر جاهلاڻي، احمقائي ۽ گورنائي آهي. اها سوچ خطرناڪ پڻ ثابت ٿي سگهي ٿي. ان ڪري عام ماڻهن، دانشورن ۽ خاص طور شاگردن کي اهڙي منافقائي سوچ تي ڪهري نظر رکڻ گهرجي.

## بجيت، بهشت ۽ فني خرابي

هيءَ بجيت جي ٻني صبح جي ڳالهه آهي. اسر ويل بينسريءَ جي مٿر آواز تي اک کلي پير. ڇا ڏسان ته ٻاهر، دريءَ ٻاهران، پيل جي وٺ تي رنگبرنگي، خوبصورت پکي جهجهائي رهيا آهن. ٿورو پرڀرو نهر جي ڪناري هڪ شينهن ۽ هڪ هڪري پاڻ ۾ چرچو ڀوڳ، مسخري ۽ چخن به پيا ڪن ۽ رکي رکي پاڻي به پيا پين. وٺ کي ٽيڪ ڏيو هڪ ڳوٺاڻو، اکيون پوري، سڪ ۽ چين جي بينسري وڃائي رهيو هو. بينسريءَ جي جادوئي آواز تي جهنگل جا سمورا جانور پنهنجو ڪم ڪار ڇڏي، ڊوڙندا اچي ڳوٺاڻي جي چوگرد گهيرو ٺاهي گڏ ٿيا هئا ۽ موسيقيءَ مان لطف اندوز ٿي جهومي رهيا هئا، ڳائي رهيا هئا، موج ۽ مستي ملهائي رهيا هئا.

مان حيران هوس ته هيءُ ڇا ٿي رهيو آهي. اڳ ته اهڙو ڪرشمو ڪڏهن به نظر نه آيو هو. آخر هيءَ ڪهڙي تبديلي آئي آهي؟ ڪو معجزو ٿيو آهي، ڪو سامري جادوگر آيو آهي، ڪا جادوءَ جي لٿ ڦري وئي آهي؟ هيڏي خوشي، هيڏي خاموشي، هيڏو سڪون ۽ اطمينان ته مون ورهين کان نه ڏٺو هو. آخر هيءَ ڪهڙي ماجرا آهي؟

ايتري ۾ شاعر جذبات حضرت بلبل بيقرار کير سان ڀريل هڪ بالٽي کڻي گهر ۾ ڌوڪيندو اندر گهڙي آيو. بالٽيءَ مان چلڪندڙ کير سندس پاڇا پساني ڇڏيا هئا، بالٽيءَ جي وزن کيس ڪجهه قدر ڪپو ڪري ڇڏيو هو، پر ڪنهن دلي خوشيءَ سندس اکين ۾ انوکي چمڪ آڻي ڇڏي هئي. هو بالٽي گهليندو وارنڊي تائين آيو ۽ پوءِ ڪٿي وانگر سهڪندو، پٺ کي ٽيڪ ڏئي زمين تي ويهي رهيو.

منهنجي حيرت وڌي وئي.

پڇيم: بلبل بيقرار، هيءُ کير ڪٿان آندو اٿئي؟

بلبل بيقرار ڪافي دير سهڪندو رهيو. پوءِ بالٽيءَ مان کير جي لپ ڀري ٽڙي آلي ڪيائين، هڪ ڀري هٿ منهن ڏوتائين ۽ پوءِ ڏند ٽيڙي چيائين: اڙي گڏه، تنهنجي در ٻاهران کير جي نهر پني ٿي وهي ۽ توکي خبرني ڪانهي؟

تعجب ۾ چيم: نهر؟ کير جي نهر؟ بلبل بيقرار نشو پتو ته ڪونه ڪيو اٿئي؟ هو کليو. کلي کلي ڪيو ٿي پيو. ڪڪين کي هٿ ڏئي ڪلندي چيائين: يار، تون ته ڪوصفا ڀوڪ بصر آهين. توکي خبر ئي ڪانهي ته رڳو کير جي ئي نه، ماڪيءَ جي به نهر تنهنجي در ٻاهران پني ٿي وهي.

مونکي شاعر جذبات حضرت بلبل بيقرار جي ذهني صحت تي شڪ نه اڳ  
 ٿي هو، سندس ڳالهين ٻڌي پڪ ٿي ويه ته همراه جو گود ڪو اسڪرو  
 واقعي ڏلو ٿي ويو آهي. اڃان ڪجهه چوان ٿي چوان ته ايتري ۾ صاحب  
 مون واري جو ڊرائيور گدو، رڙيون ۽ رانها ڪندو، منهن مٿو پٽيندو  
 اندر گاهي آيو.

رڙڪري چيم: اڙي گدو، خير ته اٿئي؟ ڇو ٿو هاڪارين؟  
 وار پٽيندي چيائين: ماڪيءَ جي مکين کائي ماريو آهي. اڙي گهوڙا ڙي،  
 مونکي ٻڌايو.

غور سان ڏٺو سين ته واقعي گدو جي منهن ۾ مٿي تي هزارن جي تعدد ۾  
 ماڪيءَ جي مکين يلفار ڪري ڏني هئي. هو هنو جو ويچارو کين پچائڻ لاءِ  
 خود پنهنجو ئي منهن مٿو پٽي، پاڻ کي وڌيڪ زخمي ڪري رهيو هو.

هڪدم دونهن دڪاني مکين کي پڇايو ويو. گدو کي محفوظ جڳهه تي  
 ويهاريو ويو. چانهه جو ڪوپ هٿ ۾ ڏيندي چيومانس: ڪٿان آندئي  
 ايتريون ساريون مکيون؟

رويندي چيائين: توسان ملڻ پئي آيس. در ٻاهران ماڪيءَ جي نهر وهندي  
 ڏٺم. سوچيم، ٽپي هڻندو وڃان. بس مکيون ورائي ويه.

چيم: توهان چريا آهيو، يا منهنجو مٿو خراب ٿيو آهي؟  
 چيائون: مٿو تنهنجو ئي خراب ٿو ٿي پيارا مٿر. لڳي ٿو ته تو ڪالهه وزير  
 خزانو جي بجيٽ تقرير ٻڌي ئي ناهي. ورنه اهڙيون بي خبريءَ جون ڳالهيون  
 مرڪز نه ڪرين ها.

چيم: برابر، تقرير ٻڌڻ وسري وئي هئم. مون ان وقت وي سي آر تي فلم  
 "شري چار سو ويس" ويٺي ڏٺي.

چيائون: ان ۾ بجيٽ تقرير ڪا نه هئي ڇا؟

چيم: مشڪري ڇڏيو. اڳتي ڳالهه ڪيو.

چيائون: تقرير ۾ اهو سڀڪجهه چيائون جو تون هاڻي اکين سان ڏسي  
 رهيو آهين.

چيم: صبح ساڻ سوير غريب ڳوٺاڻي کي سڪ ۽ چين جي بينسري وڃائيندي  
 ته مون به ڏٺو هو. ۽ شينهن ۽ هڪريءَ کي هڪ ئي گهاٽ تي پاڻي  
 پيئندي به ڏٺو هو. ۽ رنگبرنگي پکين کي وڻن تي مٿيون لائون لوندِي  
 به ڏٺو هو.

شاعر جزبات کي سخت غصو اچي ويو. ڊڙڪو ڏيندي چيائين: اڃان اچو  
 منهن ڪٿي ڇا؟ ايترو ڪجهه ڏسڻ ۽ ٻڌڻ کان پوءِ به يقين نٿو اچي ته  
 بجيٽ ۾ چيل هڪ هڪ لفظ سچو نڪتو.

گدو چانهه جي ڪوپ مان سرڙاٽ ڪندي چيو: ۽ ها، ڏي. سي صاحب



جي آفيس ٻاهران ڏاڙيلن جي هڪ ميل ڊگهي قطار پڻ بيٺي آهي. هو پنهنجا هٿيار جمع ڪرائيندا ٿا وڃن. ڳوڙها ڳاڙيندا، توبه تائب ٿيندا، غريب غريبي جا هٿ ۽ پير چمندا، معافي وٺندا، پنهنجو پاڻ کي قانون جي حوالي ڪندا ٿا وڃن.

مون حيرت وچان چيو: سچ ٿو چوين گدو؟  
گدو ڪوپ مان ٻيو سرڙاٽ ڪڍندي چيو: نور پٺاري. ابا، ذات ڏاڙيل اچي ڪٺو ٿيو آهي. روئي روئي ڪٿي رڇ پريا اٿن. کيسيءَ جو ٺڪاءُ پيو ٿو پوي. ڇن ٿا ته اسان کي معافي نه ڪهرجي. اسان سڀني کي ٿاهيءَ تي ڇاڙهيو.

چير: پر گدو، ايڏي تبديلي ڪينءَ آئي اوچتوئي اوچتو؟  
چيائين: ليڊر ليڊر ۾ فرق ٿيندو آهي مٿر. ڪن اڳواڻن جي دهشت وڌڻ وڌڻ جوڌن جا ڇهه چئي ڇڏيندي آهي.

بلبل چيو: اهو ته ڪجهه ناهي، مون پنهنجن گنهگار اکين سان ڏاڙيلن کي مسجد ۾ ليٽڙيون پائيندي ڏٺو آهي. توبه زاري ڪري وٺي جو ٿا اوچنگارون ڏين ته هٿن وارن جو هانءُ ٿو ڪنبي. ڏاڙيل ته ڏاڙيل ۾ پوليس وارا به سڀ جا سڀ ورديون لاهي حج تي سنڀريا آهن.

چير: واه ڙي واه! اڄ ته معجزو ٿي ويو.  
بلبل چيو: اڃان هٿ. رشوتخور ڪامورا صرف گوڏ ۽ گنجيءَ ۾ گهرن کان ٻاهر نڪري آيا آهن. هنن پنهنجي سموري موڙي خيراتي ادارن کي دان ڏئي ڇڏي آهي. بنگلا، ماڙيون ۽ موٽرون يتيم خانن حوالي ٿي ويا آهن ۽ هڪ کان وڌيڪ شوق مان پرڻيل زالون.

چير: ماڻ ڪر ڙي بلبل بيقرار، ڪٿي شريعت بل نه لاه ڪڍي ڇڏي.  
بلبل ورائيو: اڙي آهي شريعت بل ۽ بجيت جون گڏيل برڪتون ته آهن جو اڄ شينهن هڪري گڏ ٿيا آهن ۽ کير ۽ ماڪيءَ جو نهرون گهٽين ۾ پيون وڃن ۽ چور ڏاڙيل توبه تائب ٿي مسجدن جا ٽنڊا ويڙهي رهيا آهن ۽ راشي عملدار نيڪ نمازي ٿي پيا آهن.

گدو وچ ۾ چيو: ۽ پوليس وارا وردي لاهي حج تي سنڀريا آهن ۽ غريب غريو سڪ چين جي بنسري وڃائي رهيو آهي ۽ پکي پکن خوشيءَ وچان جهومي ڳائي وڃائي رهيا آهن. ان کان وڌيڪ ڪو ٻيو ڪهڙو ڇا؟  
مان سوچ ۾ پئجي ويس. آسمان ڏانهن ڏٺو ته منجهانس نور وسندو نظر آيو.

دل ۾ چير: مارا راتورات ڪيڏي نه تبديلي اچي وئي آهي ملڪ ۾!

اوچتوئي اوچتو بينسريءَ جو آلاپ بند ٿي ويو.  
پکي پکن فرڪو ڏئي اڏامي ويا.

آسان مان ساڙيندو سج ليٽا ڀائو لڳو .  
 ڪنهن ٻاهران روڪڻي نه نهيون بند ٿي ويون . ڪٿر جاري ٿي ويا . سبز  
 باغ ۽ ڪاراباغ هڪ ٿي ويا .  
 پڇير: ڇا ٿيو؟  
 چيائون: ڌاڙيلن ڏي . سيءُ کي امرا ڪري ورتو آهي . پوليس وارن ٻيهر  
 ورهين پائي ڇڏيون آهن ۽ ڪامورا چٽا ٿي پيا آهن .  
 پڇير: پر ٿوري دير اڳ ته هر شيءِ مرضيءَ مطابق هلي رهي هئي .  
 چيائون: هاڻي به هر شيءِ مرضيءَ مطابق هلي رهي آهي . پر مرضي ڌاڙيلن  
 جي ٿي هلي .  
 پڇير: پر ڇو؟  
 چيائون: ڪافي خراپي ٿي ڏسجي .  
 پڇير: ڇا ڀر؟  
 چيائون: بجيٽ ڀر!




صاحب خان "سوره" ميراڻي

Cell No: 0344 - 3919786

Cell No: 0300 - 3404488

ايڊمن: فيس بوڪ پيج ۽

واٽس ايپ گروپ

Soorih Sindhi Adab



## مينهن وساڙا مرڻا ناهن

هڪ ڏينهن پنهنجي پٽ کان پڇيم: مينهن وساڙو ڏٺو اٿئي؟  
 پڇيائين: اهو ڇا ٿيندو آهي؟  
 چيم: هڪ جيت ٿيندو آهي، جيڪو مينهونگيءَ جي موسم ۾ نڪرندو آهي.  
 چيائين: ڪيڏو وڏو ٿيندو آهي؟  
 چيم: ننڍڙو ٿيندو آهي، پشم جهڙو نرم، خون جهڙو سرخ ۽ سنڌيءَ جهڙو مائٺو.  
 چيائين: ڪٿي ملندو آهي؟  
 چيم: ميدانن ۾، بيابانن ۾، رڻ پٽن ۾.  
 چيائين: ڪراچيءَ ۾؟  
 کيس جواب ڪونه ڏنم. ياد آيو آهي ڏينهن جڏهن مان سندس عمر جو هوندو هوس.

اسان جي گهر پرسان عيدگاه هوندو هو. وڏو، ڪشادو، اڪيلو، اهاڪو. چند ٻيهر جا وڻ، جن جون سڱريون ميڙي کائيندا هئاسين ۽ ڪونٽر پٽي ڪتابن تي هڻندا هئاسين. نمازين جي سهوليت لاءِ، سرن سان ٺهيل صفن جون قطارون، جن تي عيد جي ڏهاڙي، چوني جي پوڄي ڪري ويندا هئا. ميدان جي چوڌاري پڪين سرن جي چار فوٽي ديوار. اها ديوار ٽپي اسان عيدگاه ۾ سٺ ڪٽ راند ڪندا هئاسين، وڻن ۾ پينگھون ٻڌي لڏندا هئاسين ۾ طوطا جهليندا هئاسين.

اونھاري ۾ جڏهن بارش اوھيرا ڪري وسندي هئي ۽ عيدگاه ڏوٻجي صاف ٿي ويندو هو، تڏهن منجهانئس اسان کي ٻه شيون ملنديون هيون: ماڻهن يا فقيرن کان ڪريل تنگر پنسا پايون. ۽ نرم، ڳاڙها، موکا مينهن وساڙا. هڪ کيسي ۾ پنسا ۽ ٻئي ۾ مينهن وساڙا جمع ڪري، انهن لڳندو هو جن دنيا جي دولت ملي وئي هجي. وڏي فخر سان کيسي ۾ هٿ وجهي، کڻي جو ٻاهر ڪڍندا هئاسين ته اڳرين تي چنبريل مينهن وساڙا انهن لڳندا هئا جن رت جا ٽپا چمڪندا هجن.

اهي ڏينهن اهي شينهن. وقت بدلجي ويا. نه اهي ماڻهو رهيا، نه اهي حالتون رهيون ۽ نه وري اسان ئي اهي رهيا آهيون. عيدگاه جي چوڌاري دوکان ۽ هوٽل ٺهي ويا آهن. اها ديوار ئي نه رهي جيڪا ٽپي انداز وڃي هون. رستي تي موٽرن ۽ ترڪن جو شور وڌي ويو آهي. اها خاموشي ۽ نويڪلاني خواب ٿي وئي، جنهن جي پاڇن ۾ ماضيءَ جون يادون پليبيون

هيون. مينهن وساڙن کي ڏئي ڏينهن ٿي ريا. تڏهن اوچتو ڪراچي يونيورسٽيءَ جو هڪ واقعو ياد ٿو اچيم.

مان انگريزي ڊپارٽمينٽ ۾ پڙهندو هوس. انهن ڏينهن ۾ انگلش ڊپارٽمينٽ ۾ تمام ٿورن ۽ چونڊ شاگردن کي داخلا ملندي هئي، ۽ انهن ۾ اڪثريت مٿين ۽ سوسائٽيءَ جي چوڪرن ۽ چوڪرين جي هوندي هئي. مون جهڙا مسڪين کي ايڪڙ بيڪڙ نظر ايندا هئا ۽ سي به پنهنجن ڪامپليڪسن ۾ مبتلا، ڪانه ڪا ڪنڊ وٺيو، لکيو پيا لکندا هئا. وڏو گهراڻا چوڪرا، گاڏين تي چڙهي، اوچا ڪپڙا پهرِي، فيشني چورين سان هٿ هٿ ۾ ڏئي وٽندا هئا ملڪ پيليندا. ڪڏهن ناچ ته ڪڏهن گانو ته ڪڏهن پڪنگ ته ڪڏهن پارٽي. هر وقت ته ته، ته ته. انگريزي ته سندن گهر جي غلام، پنسي ڏوڪڙ جي پرواه ڪونه. آزادي اهڙي جو کلم ڪلا هڪ ٻئي جي چيلين ۾ هٿ وجهي، راجن جي سامهون الڳ ڪندا ورتن ته ڪو جهل ڀل وارو ڪونه. موڪلن ۾ اسان پارو بچهريءَ تائين ويو ته به لک ڪٿيائين. هو ڳالهين ڪن سنيزلينڊ، فرانس ۽ آمريڪا جون. اسان هڪ سوٽ ۾ ڇهه سال گذاري ڇڏيون، هو ڇهين ڏينهن نئون سوٽ سڀايو بيٺا هجن.

اهڙي ماحول ۾ هڪ شاگرد تي نظر پيم جو سڀني کان مختلف، الڳ ٿلڳ ۽ جدا لڳر، نالو هوس سعيد. شام جو ڪٿي پرائيوٽ نوڪري ڪندو هو ۽ ڏينهن جو يونيورسٽي پڙهڻ ايندو هو. سياري اونھاري اهاڻي خاڪي پتلون ۽ پيلي رنگ جي ڌارين واري قميص. اڳتي هلي خبر پيم ته هفتي ۾ هڪ ڏينهن انهن ٻنهي لٽن کي پاڻ ڏوٽندو آهي ۽ باقي ڏينهن استري ڪري پائيندو آهي.

ڪلاس ۾ ڏاڍو گهٽ ڳالهائيندو هو. اول ته سائس ڪو شاگرد پيش ڪڏ ڪري ڳالهائيندو ئي ڪونه هو، پر جي ڪنهن کڻي ڪو سوال پڇيس به ته ان جو مختصر جواب ڏئي، بيزاري وڃان منهن ٽيري ڇڏيندو هو. مون کيس هر وقت لکندي ڏٺو. ڪلاس ۾، ورائڊي ۾، لائبرريءَ ۾، مطلب ته جتي به هوندو، ويٺو لکندو. پوءِ ڪنهن ٻڌايو ته بي حد غريب آهي. ڪتابن خريدين جي طاقت ڪانهيس ان ڪري سمورا درسي ڪتاب لائبرريءَ مان اوڌر تي وٺي، پنهنجي هٿن سان نقل ڪري رکندو ويندو آهي.

مونکي ڏاڍو تعجب ٿيو. شيڪسپيئر جو هڪ ڊرامو ئي ڪاپي ڪرڻ لاءِ شينهن جو جگر گهرجي، هتي ته سوين اهڙا ڪتاب گهريل هئا، جي قدم قدم تي مطالعي لاءِ ضروري هئا. سعيد پنهنجي غربت سبب اهو ٻهڙ جهڙو ڪم پنهنجي سر تي وسايو هو. اسان پنهنجي تماشن ۾ پورا هوندا هئاسين، هو پيو لکندو هو.



ڏاڍيون چڱيون موچارين چوڪريون گڏ پڙهنديون هيون، جن مان پوءِ وڃي ڪن ته فن ۽ شويزنيس ۾ ڪافي نالو ڪمايو، ڪيترائي رومانوي داستان وجود ۾ آيا، ڪي شاديون ته ٿڌي تي ئي ٿي ويون. ڪي تعديون به ٿيون، پر اسان واري همراھ نه ڏينهن ڏٺو نه رات، لڳو رهيو پنهنجيءَ محنت کي.

پوءِ اوچتوئي اوچتو هو غائب ٿي ويو. ڊپارٽمينٽ ۾ اچڻ تي ڇڏي ڏنائين. سچ پچو ته اسان مان ڪنهن کي به هن جي ڪمي محسوس نٿي ڪونه ٿي. بلڪ ڪيترن ڏينهن تائين ته ڪنهن کي خبر نٿي ڪونه هئي ته هو ڪو غير حاضر به رهن لڳو آهي. پلو ٿئي هڪ بنگالي پٽيوالي جو جيڪو سندس پاڙي ۾ رهندو هو، جنهن اچي احوال ڪيو ته سعيد جي ماءُ گذاري وئي آهي. مائي عرصي کان بيمار هئي. ڊاڪٽرن آپريشن ڪرائڻ جي صلاح ڏنس. ڌوڪو ڪٿان اچڻ؟ پورو علاج نه ٿيڻ ڪري ويڃاري ڪراڙي مري وئي.

اها خبر ان ڏينهن پني، جنهن ڏينهن ڊپارٽمينٽ ۾ وڏو شغل رٿيل هو. چرچي نٿي چرچي ۾ چوڪرين کي ڪلاسي چوڪرن مان پنهنجي پنهنجي پسند جي نوجوان کي ور مالها پهراڻي هئي ۽ جواب ۾ هر هڪ ”گهٽ“ کي پنهنجي ”ڪنوار“ جي ڪانه ڪا هڪ خواهش پوري ڪرڻي هئي. مونکي پسند ڪرڻ واري ”نازنين“ جو وزن گهٽ ۾ گهٽ ٻه من ته ضرور هو ۽ سندس خواهش هئي ته مان کيس فرمانبردار انگريز شوهر جيان هنج ۾ ڪشي سندس ڪمري تائين پهچايان. مون اهو عظيم ڪارنامو تقريبن اڌ پنڌ تائين ته بي حد خوش اسلوبي سان سرانجام ڏنو، پر ان کان پوءِ الائي ڪهڙيءَ طرح هوءَ جيليءَ جي ڍير جيان منهنجي هٿن مان ترڪي وڃي فرش تي ڪري. زمين تي ڇا ڪري، جن هنڌاڻي جيان ٿسي پني. کل مان ڌل ٿي وئي. رڃ رڙو، هاءِ گهوڙا، پنڪو سنڪو شروع ٿي ويو. نازنين جا ٿيڻي هڏا ٽن چئن يحد اهر جاين تان فريڪچر ٿي پيا. اهو حال ڏسي دل ۾ چير ته: سنڌي، جيڪو ٻوڙهارو هيني سو هارين، هاڻي پڇ.

اهو سوچي، لڪندو پڇندو پني ويس جو بنگالي پٽيوالي سان ڏاڪڻين تي ٽڪر ٿي ويو. اتي، انهن حالتن ۾ هن مونکي سعيد جي ماءُ جي وفات جي خبر ٻڌائي. توهان سمجهي سگهون ٿا ته ان وٽ پڪڙ واري ماحول ۾ ويڃاري سعيد جي ماءُ جو موت ڪهڙي اهميت رکندو هوندو. ڳالهه تهڪن هوڪرن، رڙين ۽ واکن ۾ ڪم ٿي وئي.

ان کان پوءِ جلدئي سرديءَ جي موڪل ٿي. موتي آياسين ته هر ڪو پنهنجي پنهنجي هاليديز متعلق ٻڌائڻ لڳو، هڪ تمام وڏي ڪارخانيدار جي ڌيءَ روم ۾ اولمپڪس ڏسڻ وئي هئي. وڏي

مزي سان اتان جا قصا ٻڌائي رهي هئي، ۽ اسان سڀ ڏاڍي ڌيان سان ٻڌي رهيا هئاسين.

خبر ناھي سمعيد گھڙي وقت اتي آيو ۽ ڪيترو وقت روم جي رنگينين متعلق ٻڌندو رهيو هو. اسان کي خبر تڏهن پئي جڏهن هن جي اوجھي گرجدار رڙ گونجي اٿي: بند ڪر اها بڪواس. اسان سڀ وانڙا ٿي وياسين.

هو اڳتي وڌيو. پينٽ جي ڪيسي مان پنهنجو لرزندڙ هٿ ٻاهر ڪڍندي چيائين: توکي خبر آهي، مون ننڍي ڄمار کان ڪيڏي پيار سان پنهنجي ڪيسي ۾ مينهن وساڙا لڪائي رکيا هئا؟ اسان هڪ ٻئي جو منهن تڪڻ لڳاسين. هو چوندو رهيو: ڪاڏي ويا اهي سڀ جا سڀ؟ اسان چپ، جهڙي پٽ.

هن چيو: توهان جي جاءِ تي منهنجي ڪيسي ۾ شيشي جا ٽڪر وجهي ڇڏيا آهن. هيءُ ڏس. هيءُ ڏس، منهنجون آڱريون زخمي ٿي پيون آهن. هيءُ ڏس، انهن مان خون ٿو وهي. هيءُ ڏس. اسان سندس ڏڪندڙ هٿ ڏانهن ڏٺو. سندس آڱرين تي ڪو به خون لڳل ڪونه هو.

چيائين: مان اهي سمورا شيشا تنهنجي دامن ۾ وجهي ڇڏيندس. توکي لهر لھان ڪري ڇڏيندس.

اينن چئي هو حملو ڪرڻ لاءِ اڳتي وڌيو. اسان کيس پڪڙي، دسي، قابو ۾ آندو ته سهي، پر پوءِ به هو چيخندو رهيو. ڊاڪٽرن کيس نفسياتي مريضن ڄاڻايو. ان کان پوءِ ڪيڏانهن ويو، ڪا خبر ناھي.

مان تعليم پوري ڪري نوڪريءَ ۾ گھڙيس. مارشلانن ته پڙهائي دوران ئي لڳڻ شروع ٿي ويون هيون. جمهوريت، بنيادي حق، عدل ۽ انصاف، شرافت ۽ اخلاق جا تختا ٿي ويا. زور آور، دادا گير غنڊو، بي غيرت ۽ خوشامدي، مڇ مروت ۽ گھمڻ لڳو. شريف، غيرتمند، ايماندار ۽ مخلص ڪنڌ جهڪائي هڪ ڪنڊ ۾ پاسيرو ٿي ويهي رهيو. ڏاڍي جي لٽ کي به مٿا، جيڏانهن ڳوڙ، اتي ڪٿي. ملڪ جو سرمايه دار، جاگيردار ۽ وڏيرو، ويڪائو مال، ڪڏهن هيءَ پارٽي ته ڪڏهن هوءَ پارٽي. جيڪو پارو ۾، سو ابو، نه شرم، نه حياءُ.

پر مٿ ڀنسي ڌوڪڙ ۽ پلاٽ جي پٺيان لور لور ڪندو وڃي. غريب ۽ بي پھچ کي ڪير پڇي؟ اول ته تعليم نه ملي. جي تعليم ڪشي هئي ماري، پني سني پراني به، ته نوڪري ڪونه ملي. جي پيرن جا پلاند، آزيون نيزاريون ڪري، ڌوڪڙ ڀنسو ڏئي، ڪانوڪري وٺي به وجهن ته پروموشن ڪونه ملي.

سٺي جڳهه تي پوسنگ نه ملي. لاهور ۽ اسلام آباد جون لوڪريون نصيبن ۾ الڳ.

وڃ ۾ جمهوريت جي هلڪي جهلڪ ڏسڻ لاءِ ملي. عام ماڻهو کي ساهه پيٽ ۾ پيو مس ته پيهر اوندهه اٿڻو ڪار جي هڪ ڊگهي ڪاري رات شروع ٿي وئي. ماڻهن جا حق پيهر غضب، اقربا پروريءَ جي بازار گرم، سفارش ۽ رشوت جي بلي بلي. اسان پارا، غريب وري ڪٿي جي وات ۾. ڪچيو ناهي، ڪٺو ناهي. ساڳيا لائون ساڳيا چڱهه. وڃون ته وڃون ڪيڏانهن؟ نه رات ڪٿي نه جان ڇٽي. خاڪي ورديءَ جا سڀ گناهه معاف، اجرڪ ۽ ٽوپي وارو آزار ۾. ولاتي چپ، سنڌ ۾ بلبل. اسان اتي ئي بيٺا واجهايون، نالائق نوازجيو پيا نواز جن. به به ٿي ٿي، چار چار ترقيون وٺيو ماڻهو انين اڳتي لڏامندا وڃن، جن ۾ پرلڳي ويا هجن.

پر پوءِ هو جو چوندا آهن ته هر ڪمال کي زوال آهي، آمر جا ڏينهن به پورا ٿيا. رات ڊگهي برابر هئي، آخرڪار وهامي ئي وئي. جمهوريت جو سورج پيهر چمڪي اٿيو. خوشي وڃان جنسي چريا ٿي پياسين. اها ڪهڙي گهڻي، ڪهڙو چوڪ، ڪهڙو محلو هو جتي خوشيءَ وڃان ڇيڄ نه وڌاسين؟ جهر نه پاتي سين؟ جهومي جهومي نه ڳايو سين؟ آخر ته جيت اسان جي ٿي هئي.

عوام جي، ڌڻيل گهاٽل ستايل عام ماڻهوءَ جنگ جيتي هئي. هٿين خالي. بندوقن، سنگين، نيزن ۽ پالن کان. ۽ تڏهن مون خوشيءَ وڃان پنهنجي ڪيسي ۾ هٿ وجهي ننڍ پڻ کان سانڍيل، آسن، اميدن ۽ امنگن جا مينهن وساڙا ڪيڏن چاهيا. پر آڱرين ۾ چپير پڳل شيشي جون تڪيون، نوڪدار، ڪرچيون!

ويڪانو وڏيرا، زور آور زميندار، بيشرم سرمايه دار، دادا گير، غنڊا ۽ خوشامندي ڪوڏڙا مون کان اڳ، وفادارين جا فرضي سپارا مٿي تي ڪٿي، هميشه جيان منهنجي ئي حقن تي ڌاڙو هڻي، شاهه کان وڌ شاهه جا وفادار بنيا، منزل ماڻي رهيا هئا.

۽ مان پنهنجي زخمي آڱرين مان ٽمندڙ خون جي ٽيپن کي ڏسي سوچيان ٿو:

خوابن جون خون ازيتناڪ ضرور آهي،  
پر رت ڦڙن مان جنم وٺندڙ مينهن وساڙا  
پيهر هرگز مرڻا ناهن.  
پيهر هرگز مرڻا ناهن.

## جیل جي ڊائري

ڪجهه ڏهاڙا اڳ شيخ اياز فون تي چيو: بدر ابڙي جي جيل جي ڊائري ڇپجي آئي آهي. مونکي به اڄ ئي ملي آهي. ضرور پڙهجانءِ. مون ان جو مهاڳ لکيو آهي، اهو خاص طور سان پڙهجانءِ. چئني پاسي ماڻهو ڊوڙايه، پر ڪتاب نه مليو. هفتي کن کان پوءِ بدر خود مونسان ملڻ آيو. چيومانس: ڪتاب گهرجي. کلي چيائين: مونکي پڻ هڪ ڪاپي ملي هئي، جيڪا بابا کي ڏني ڇڏي اٿر.

پڇيم: ڪٿان ملندو؟

وري ساڳي مرڪ: خبر هجي ها ته پنهنجي لاءِ نه وٺان ها؟

بدر جي شخصيت جون ٻه ٽي شيون مونکي هميشه پاڻ ڏانهن ڇڪينديون آهن. هن جي وجود کي وڌيڪ اهم بنائينديون آهن. مون جهڙي ڇهه فوٽي ماڻهوءَ کي ڄامڙو ثابت ڪندڙ انهن خصوصيتن ۾ سڀ کان اهم ڳالهه سندس مرڪ آهي. نه تهڪ ڏئي زور سان کلندو آهي، نه وري گهنڊ وجهي ماڻ ڪري نهاريندو آهي. قدرتي طور سند ڇپ هڪ خاص وڻندڙ شڪل اختيار ڪري ويندا آهن، جن مان هڪ خوبصورت، دلڪش، موهيندڙ مرڪ جنم وٺندي آهي. ان مرڪ ۾ ٿڌي ۽ مٺي پنهنجائپ اينن ته ٿلهيل هوندي آهي، جيئن گل ۾ خوشبو. اها مرڪ مونکي ڏاڍي ڄاتل سڃاتل لڳندي آهي. ايتريقدر جو جڏهن کيس پهريون دفعو ڏٺو هوم ته لڳو هو ته هن مرڪ سان ته منهنجي صدين جي شناسائي آهي، ڪو ايڏو ويجهو ناتو آهي، جو پائيان ٿو ڪڍهن دور ٿيڻي ناهي دل کان.

بدر جي ٻي خوبي سندس خاموشي آهي. ايڏي گهري ۽ گهائي خاموشي جا ڪنهن به نوجوان کي مهڻو ٿي لڳي، پر بدر جي چهر تي ڏاڍي ٺهندي آهي اها سنجيده ڇپ چاپ. اهڙي خاموشي جيڪا Intimidating آهي. جيڪا زور آڻي. جيڪا فاتح آهي. جيڪا جوڳيءَ کي ورهين جي تپسيا کان پوءِ نصيب ٿيندي آهي. هو ڇپ رهندو آهي، پر سندس ذهن ڳالهائيندو آهي. سندس خاموش Communication ايڏي ته اثرائتي ۽ مڃائيندڙ آهي، جو لفظن جي محتاجيءَ کان بلڪل آجي ۽ افضل آهي. اها خوبي مون تمام ٿورن انسانن ۾ ڏٺي آهي.

بدر جي ٽين خوبي سندس گهري مطالعي ۽ مشاهدي تي بيٺل سندس اڻاها معلومات جو پندار آهي. هن تمام گهڻو پڙهيو آهي، بي انتها سوچيو آهي ۽



ان ميو مشاهدو ڪيو آهي. صرف علم ۽ ادب ني نه، بلڪ آرٽ، مهر جوئي، نظم ۽ نثر، تنقيد نگاري، صحافت، تحقيق، سياحت ۽ ٻيو لائي ڇاڇا. مون پارين سطحي لکائين آڏو هو هڪ بي حد مضبوط، اوچي ۽ اڏول پهاڙ جي حيثيت رکي ٿو، جنهن کي جيل جي سختين، مارشل لا جي عذابين ۽ حاڪمن جي ڏاڍاين وڌيڪ نگاري ڇڏيو آهي. چيو مانس: ڪٿان ملندو به سهي تنهنجو ڪتاب؟ چيائين: مونکي ته نثر لڳي.

هليو ويو.

هميشه اينن ڪندو آهي. اوچتو ئي اوچتو ڪٿان ماڻ مٿ ۾ اچي پرکھت ٿيندو آهي، ۽ پوءِ اهڙي ئي خاموشيءَ سان اوچتو ئي اوچتو اٿي هليو ويندو آهي.

خير، هو جو چوندا آهن ته بلا جي ويجهي منهن ۾، سو ڪتاب وڃي ورتم پبلشر ڪان. ڪتاب مليو ته هڪ ئي گيت ۾ پڙهي ڇڏيو. اينن لکڻ جن ارنداهي آسمان ۾ تارن جا جهرمت ڪڙندا ٿا وڃن. جن صبح جي سورجھري ۾ سرها ڪل ٿڙندا ٿا وڃن. سچ ته بدر سان پهرين تفصيلي ملاقات جيل جي ڊائري ۾ ٿيو. سندس سورج جي جهلڪ، سندس شخصيت جو پاڇولو، سندس عظمت جو پڙلاءُ، سندس دانش جو جادو ان مختصر تخليق منجهان جن چلڪي پيو.

ڄام ساقي پراڻو دوست آهي. اسان سڀ سندس خلوص، سادگي ۽ سچائيءَ جا مداح آهيون. بي حد پيارو انسان آهي. پر بدر جي اکين سان کيس ڏسن بعد ائين لڳو جن اسان سڄي زندگي ڄام سان نا انصافي ڪندا رهيا آهيون. گھٽ ۾ گھٽ مونکي ته پنهنجي پاڻ تي ڏاڍي شرمندگي ٿي. اکين ۾ وهائڻ جهڙي هن بيباڪ انسان کي اسان سندس حق ته ڇا، تر جيترو به مان نه ڏٺو آهي. سنڌ ۾ سورھين جي کوٽ ته ڪانهي، پر ڄام جهڙو سڀيتو پٽ ورلي ڪا ماءُ ڄڻندي. ٻيهر ملندو ته سندس پر ۾ ويهي، سندس سچائيءَ جي سڳند جو واس وٺندس ۽ چونڊس: ڄام، پورهيت عوام جو سمورو ڏک ۽ غم، مظلوم سنڌي عوام ڏانهن موڙي ڇو نثر ڇڏين؟ منهنجي ڏکويل ماروڙن کي تنهنجي ڏاهه ۽ خلوص جي ضرورت آهي. جنهن ڌرتيءَ جنم ڏنو اٿئي، ان جو حق تو تي وڌيڪ آهي. اڄ سنڌي ماءُ واکن جي رات ۾ آهي، ان کي تو جهڙن دودن ۽ جوڌن جي گهرج آهي. مارشل لا جا ڪاٽ ڪند ڪرڻ وارا ويرا، تنهنجي هڪل ۽ هلاڻ سان هي ڪوڙا ڪانٽر، ڄامڙا، سڌڙيا، غاصب ۽ غدار، جن سچ تي سير وهائي آهي، محبتن کي نفرتن ۾ توڙيو آهي، سي سڀ ميدان ڇڏي

ويندا. تون هڪ دنگو، صرف هڪ دنگو جيڪل جو جيءَ جبارو ٿي نه  
ڏس.

سهيل سانگي، جبار خٽڪ، رفيق صفي، پرويز علي شاهه ۽ گيتراڻي ٻيا  
سڄڻ، جن سان سندن ذاتي يا ادبي حيثيت ۾ نياز مندي آهي، تن کي  
بدر جيئرو ڄاڻندو اسان جي سامهون ٻيهر ٺاهي جوڙي ايئن آئي بيهاريو  
آهي، جن يوناني ڏند ڪٿا جا امر سورما هجن. هنن تي وهيل سور ۽  
سختيون، ڏاڍ ۽ ڏمر، زور ۽ زبردستيءَ جو اکين ڏٺو احوال پڙهي، سندن  
پير چمن تي دل ٿي ٿئي. هنن سروچن جون خوبيون، جي اسان جي ان  
ڄاڻ اکين کان اوجھل هيون، سي بدر جي مقابلي اکين کان لکي نه  
سگهيون آهن. اهي چمڪندڙ، دمڪندڙ هيرا، جن کي اسان پهن سمجهي  
ڌڪاري، وساري ڇڏيو آهي، سي هڪ قلم کار ۽ چترڪار جي چاهه  
سان پوري آب ۽ تاب سان، پنهنجي اصلوڪي روپ ۾ ٻيهر جي اٿيا آهن.  
مان انهن پيارن کي به سندن قربانين جو واسطو ڏئي، هٿ ٻڌي عرض  
ڪندس ته: پيارا، توهان جا سياسي نظريا کڻي ڪهڙا به هجن، وجود جي  
جنگ ۾ اسان کي توهان جي ساٿ جي ضرورت آهي. قرب ڪيو، پنهنجون  
صلاحيتون، قربانيون ۽ بهادريون پنهنجيءَ جيڪل ماءُ کي به ڏيو. هوڏ  
اهاڻڪي آهي، اهاڻي آهي، اڪيلي آهي. ٿوڳ، سندس سونهن، ست ۽  
سام جو سودو ڪرڻ لاءِ آتا آهن. اچو، پنهنجو فرض پورو ڪيو ۽ ٿڃ جو  
قرص لاهيو.

اياز سچ چيو آهي ته جيڪڏهن کيس بدر جهڙو پٽ هجي ها، ته هو  
جيڪر لکن جي ضرورت محسوس نه ڪري ها.  
اڄ مون پنهنجي اڪيلي پٽ سرمد کي به اهي ئي لفظ چيا آهن.  
جيڪڏهن هن هڪ ست، بدر جهڙي لکي ته منهنجي روح کي قرار اچي  
ويندو.

# خوابن جي ليليٰ

تنهنجو نالو؟

ڪٽيجان.

ڪٽيجان ليليٰ ٿيندين؟

لاو ته منهنجي مڙس جو نالو آهي.

ته تون شادي شده به آهين؟

ها.

پر مان ته هڪ اهڙي عورت جي تلاش ۾ آهيان جا سماج جي ٺڪرايل

هجي. ڏکي، ڏکي، ستايل ۽ گهائل هجي. جنهن جو هن دنيا ۾ ڪوبه نه

هجي. جنهن کي سهارو جي ضرورت هجي.

پر مون کي ته سهارو جي ضرورت ناهي.

مڙس جو پيار اٿئي؟

ها، مون کي تمام گهڻو پائيندو آهي.

اها ڳالهه ته خراب ٿي. قاعدي موجب تنهنجي مڙس کي توتي ظلم ڪرڻ

گهرجي ها. ٿرو پيندو آهي؟

نه.

رات جو گهر دير سان ايندو آهي؟

نه.

ننڊ ۾ وڌندو آهي؟

نه.

کونگهرا هڻندو آهي؟

نه.

مارڪٽ ڪندو اٿئي؟

نه.

اهو ته ويتر خراب ٿيو. معلوم ٿو ٿئي ته توکي دنيا ۾ ڪوبه ڏک ڪونهي.

ڏک ڇا جو؟

اها ئي ته مصيبت آهي ته توکي ڪوئي غم ناهي.

منهنجي ليليٰ کي ڏک ئي ڏک سڻا آهن دنيا ۾. محبت ۾ ناڪامي، هيرو

جي بي وفائي، پيءُ جي مارڪٽ، پاڙي وارن جا طعنا تنڪا، بدنامي ۽

بربادي. ڪوئي شادي لاءِ تيار ناهي. آخر ڪار هڪ ڀوڪ سان شادي  
ٿئي ٿي. پر هر جلد ئي ڇڏي پڄي وڃي ٿو. جيڪڏهن پڄي نٿو وڃي ته  
پڪ ئي پڪ شرابي آهي، جواڙي آهي، لڄو آهي، لنگو آهي. روز رات  
جو پي اچي ٿو. گهر جا ٿڙ پڄي ٿو. ليلي کي چوٽيءَ کان وٺي ماري ٿو،  
کلهي ٿو ۽ گوڙ گهمسان مچائي ٿو.  
ليلي؟

ها، نئين دور جي ليلي. منهنجي ليلي. يعني تون.  
پر مون چيو ته منهنجو نالو ليلي ناهي. منهنجي مڙس جو نالو لالو آهي.  
کيس لالا موسا موڪلي ڇڏ. تون منهنجي ليلي ٿي. مان تنهنجي سانوري  
سلوٽي چهري تي چانيل مونا ليزا جهڙي مرڪ تي چاليهن بندن وارو قصيدو  
لکڻ ٿو چاهيان. مان توتي موٽ ٿي پنهنجي دل جو داغ لڳائڻ ٿو  
چاهيان. منهنجا گيت تنهنجي تن جي خوشبو ٿي پاڙي اوڙي پر ٿلهجي  
ويندا.

هي توهين ڇا پيا چئو؟  
مان هن ڌرتيءَ جو بدنصيب انسان آهيان. ليلي، مان شاعر آهيان.  
منهنجي شاعريءَ ۾ تو جهڙي حسين نازنين جو ذڪر هنن گهرجي. تنهنجي  
ساهن جو سڳند ۽ تنهنجي آواز جو مٺاڻ هجي.  
مٺاڻ؟

ها، ڪنڊ مهانگي آهي. ماڻهو روز منهنجي هڪ شعر جو هڪ بند چانهه جي  
ڪوپ ۾ وجهي پيئندا ته کين بچت به ٿيندي ۽ ملڪ کي مدد به ملندي.  
توهان شاعر آهيو؟

ها ليلي، مان شاعر يعني ڪوي آهيان. ڏينهن جو ٿاور تي پڪوڙا  
وڪڻندو آهيان ۽ شام جو پارٽ ٽائيم شاعري ڪندو آهيان. منهنجا گيت  
گهر گهر گونجندا آهن ۽ ماڻهن پنهنجن ٻارن کي ڪنن ۾ آڱريون ڏئي  
سمهاري ڇڏينديون آهن، منهنجي زندگي ڪنڊن جي سڄ ٿي پئي آهي  
ليلي، مونکي تنهنجي سهاري جي ضرورت آهي. تنهنجي ساٿ سان منهنجي  
گيتن ۾ گهراڻو پندا ٿيندو ۽ منهنجون وايون راحت وڃائي ڇڏينديون. تون  
منهنجي شاعريءَ جو معراج آهين ليلي.

مان ليلي ناهيان. مان لالو جي زال آهيان.  
نه، تون ليلي آهين. گوڙ ڳالهائي پنهنجي خوبصورت ڇيڙن تي ظلم نه  
ڪر. تون جنم جنم ۾ مونسان هن ڌرتيءَ تي ايندي آهين ۽ پوءِ وري



وڃڻي ويندي آهين ۽ مان گڏهن شاعر ۽ گڏهن پڪوڙائي بنجي ويندو  
 آهيان. تون منهنجي آهين ليليٰ، تون منهنجي آهين.  
 مونکي ته ڪجهه به ياد ناهي.

ياد ڪر، ڪجهه ياد ڪر. منهنجا شعر پڙه، منهنجا غزل ٻڌ. منهنجون  
 چڙاڳ نظمون پڙه، ۽ پوءِ ڏس ته انهن ۾ تنهنجون ئي تذڪرو هوندو.  
 مان پڙهيل ناهيان.

ماري وڌ. ساڙي وڌ ۽ پڙهيل به ناهين، ته ڀلا پوءِ ڪير منهنجون تخليقون  
 ٻڌندو ۽ گنگنائيندو، ۽ مون کي ۽ منهنجي آرٽ کي لازوال ڪري ڇڏيندو؟  
 آرٽ؟

ها چري مان آرٽسٽ آهيان. شاعري به ته آرٽ آهي.  
 مان ڇا ڄاڻان انهن ڳالهين مان؟

ليليٰ مونکي نااميد نه ڪر. مايوسيون منهنجو مقدر ته بناء. ڪجهه سوچ.  
 ڪجهه سمجه. ڪو رستو ڳولي ڪڍ.  
 پر توهين آخر منهنجي پٺيان ڇو پيا آهيو؟

پٺيان ڇو پيو آهيان؟ اڙي چري پڙهيل هجين ها ته سڀڪجهه سمجهي وڃين  
 ها ته شاعريءَ جو روح ڇا آهي. ۽ اهو به سمجهي وڃين ها ته هڪ شاعر  
 لاءِ مظلوم هجڻ ڪيترو نه ضروري آهي. ۽ اهو به ته هر شاعر لاءِ هڪ ليليٰ  
 جو هجڻ تمام ضروري آهي. مان شاعر آهيان هن ملڪ جو وڏو حصو  
 منهنجي نالي کان واقف آهي. ماڻهو مونکي حضرت تيز چمچا چري، جي  
 نالي سان ياد ڪندا آهن ۽ صبح جو ڊبل روٽي منهنجي نالي سان کڻي  
 کائيندا آهن. مونکي پنهنجي گيتن جي گرمي قائم رکڻ لاءِ هڪ گرم مزاج  
 ليليٰ جي گهرج آهي.

توهان شادي چونڌا ڪريو؟

ڪني اٿر، پر هوءَ مونکي بنهه نه رڻندي آهي. ڇو جو اها فلم منهنجي  
 ڳچيءَ ۾ وڌي وئي آهي. کيس منهنجي صرف تصوير ڏيکاري وئي هئي،  
 منهنجو شعر نه ٻڌايو ويو هو. ورنه هوءَ ضرور خود ڪشي ڪري ڇڏي  
 ها، ۽ مان هن مصيبت مان آزاد ٿي وڃان ها، نادانيءَ ۾ ها ڪري ويئي  
 ۽ مان پنهنجو پڪوڙن جو ٿالو ٿور تي ڇڏي پهرينءَ بس ۾ وڃي نڪاح  
 پڙهائي آيس.

مون کي ته ڪجهه به سمجه ۾ نٿو اچي.

اچي ويندو سمجه ۾. ڪجهه ڏينهن دل تي پٿر رکي منهنجو ڪلام ٻڌي

ڏس ڏه ڳوڙها نه روئين ته مون کي چنجانءِ. سڀڪجهه سمجهه ۾ اچي  
 ويندءِ. ڏهين نمبر بس ۾ چاڙهي سوسائٽيءَ جو سير گرانندو مانءِ.  
 گانڌي گارڊن ۾ پولڙا ڏيکاريندو مانءِ.  
 سو ته هاڻي به ڏسان پئي.  
 ڇا مطلب؟ تصور کان گهڻو گم نه وٺ. حقيقت جي پاڻال ۾ پيهي ڏس.  
 منهنجو مڙس ڏسي وٺي ته.  
 مان مٿس قطعو لکي سندس سر وڃائي ڇڏيندس، تون بيهڪر ره. پوءِ  
 به نه مڙيو ته مٿس مڙيو لکي سندس زندگي زهر ڪري ڇڏيندس.  
 مان بيوه ٿي وينديس.  
 شهر جون اڌ کان وڌيڪ بيواهيون منهنجي ڪلام جو شڪار اٿن. بيهه ته  
 انهن مان هڪ شاهڪار ڪلام هٿايانءِ.  
 نه نه خدا را رحم ڪيو. منهنجي حال تي رحم ڪيو.  
 رحم؟ ڇا جو رحم؟ مان ظالم سماج کي اڳ ۾ ئي گهائي چڪو آهيان.  
 مان ريتين رسمن جو به خون ڪندس.  
 خون؟ نه بابا نه مونکي ڊپ ٿو ٿئي. ڪٿي پوليس نه هڻي وٺي.  
 پوليس جي پرواهه ناهي. منهنجي هنن تي اڪئي نه هڻندي آهي.  
 تون ته خطرناڪ ٿو معلوم ٿين.  
 نه ليليٰ نه مان خطرناڪ ناهيان مونکان ڪو به خوف نه ڪر. منهنجي  
 ويڳاڻي من کي آشا جو آٿ ڏي. منهنجي گيتن کي درد ڏي.  
 مان صرف بهاري ڏني سگهندي آهيان. هاڻي مونکي دير ٿي ٿئي، جمعدار  
 رپورٽ ڪري ڇڏيندو انسپيڪٽر کي. جلدي ڪر آني جا مرچائي پڪوڙا ۽  
 چٽي ڌار هڻي ڏي.  
 هو پڪوڙا وٺي، بهارو کڻي ڊيل جيان تلندي گهٽيءَ ۾ گم ٿي وئي ۽ مان  
 سوچيان ٿو، مان ليليٰ کان سواءِ شاعر ڪين ٿي سگهندس؟  
 ضرورت آهي هڪ عدد ليليٰ جي!

## اسان ته ڇريا آهيون

مان ننڍي هوندين کان ئي ڪجهه موڪر ۽ بيوقوف آهيان. اول ته مون کي ڪابه ڳالهه سمجهه ۾ ايندي ئي ڪانهي، پر جي آئي ته به نه جهڙي. ماڻهو مٿو هڻي هڻي ٿڪجي پوندا، پر مون لاءِ اهي ئي سهي تنگيون ٿي. اهوئي سبب آهي جو ماڻهن مون تي عجيب غريب نالا رکيا آهن. ڪي سڏين ٿا ”ڪُنڊ“، ٻيا چون ٿا ”اٺ“، ٽيا ”پوک“، چوٿا ”ڇرٽ“. مطلب ته جيترا رات اوترا لقب. پر جيڪي سڀ کان پراڻا نالا مون تي رکيا ويا، تن مان پهريون هو ”مٽر“، جيڪو اڃا تائين هليو اچي. منهنجو مامون مرهيات مون کي ”پتل“ سڏيندو هو. مامون مون کي ڏاڍو وڻندو هو، پر ”پتل“ کان مون کي ڇڙ هئي، ان ڪري منهنجا ۽ مامي جا تعلقات، سندس مرڻ گهڙي تائين سڌري نه سگهيا.

بائي جو خيال هو ته مون کي گڏهه جو ميڄالو پيل آهي. ان جي برخلاف امان جي راءِ ۾ مون کي مڪه جو مغز عطا ٿيل آهي. اها نااتفاقي اسان جي گهر ۾ تمام وڏي فساد جو ڪارڻ بڻي. اڪثر جهيڙا جهيڙا ٿيندا رهندا هئا. ٿانو پڇندا هئا، سر ٻڌا ڪچندا هئا ۽ آخر ۾ معاملو وڃي اسپتال تائين پهچندو هو. جڏهن هتي ڌريون تازه دم ٿي موٽنديون هيون، تڏهن وري نئين مهاڀاري لڙائيءَ جي تياري ٿيندي هئي ۽ هر مهاڀاري لڙائيءَ جو ڪارڻ هيءُ حقير فقير، بندهءَ پر تقصير هوندو هو.

اڄ به منهنجا پراڻا يار مون کي ”واڇان“ ۽ ”وانڙي مڪه“ جي نالي سان سڃاڻندا آهن. اها ته هنن جي مهرباني چئجي جو ياد ته ڪن ٿا، ورنه اڄوڪي دور ۾ جيڪڏهن ڪو ماڻهو وزير يا مشير ناهي ته ڪو پڇڻ واروئي ڪونهي. ڀل ته ڪٿي گاڏا ڪتابن جا پڙهين ڇو نه هجنس. ماڻهو هجي ته وزير، نه ته مشير، باقي سڀ ڪوڙ، ۽ ڪوڙ جي منهن ۾ ڌوڙ.

مان ته ”مٽر“ جو ”مٽر“ ئي آهيان، پر سياڻا ٿا چون ته وزير ۽ مشير ٿيڻ لاءِ پڙهيل لکيل هئڻ به ضروري ناهي. ڪي انهن کان به وڌيڪ سياڻا چون ٿا ته وڏي آفيسر ٿيڻ لاءِ به پڙهيل لکيل هئڻ به ضروري ناهي. واللہ

اعلم بالصواب. ڪهڙي خبر؟ مان ته مرڳو مٿر آهيان. مٿان سياڻن جي ڳالهه سمجهي نه سگهيو هجان. اسان جو وڏي ۾ وڏو يار ته آهي صاحب مون واري جو ڊرائيور گدو ۽ ٻئي نمبر تي شاعر جذبات حضرت بلبل بيقرار.

گدو جو چوڻ آهي ته مان ننڍي هوندي ماءُ پيءُ جو مڃو هوندو هوس. شاديءَ کان پوءِ زال جو مڃو ٿيس. نوڪريءَ ۾ اچڻ شرط صاحب مون واري جو مڃو ٿيس. ٻار ڄاوا ته ٻارن جو مڃو بنيس. ۽ هاڻي جڏهن کان جمهوريت آئي آهي، تڏهن کان آئي وئي جو مڃو ٿي پيو آهيان. ڪا مهل نه ڪنهن جهڙي، مٿان ڪو اوچتو ئي اوچتو وزير ٿي پوي، يا مشير ٿي پوي، يا وري وڏو صاحب ٿي پوي.

هڪ ڏينهن گدو کي چيم: يار گدو، مونکي ته ڪي ڳالهون بنهه سمجه ۾ نٿيون اچن.

چيائين: ڪهڙيون؟

چيم: هڪ هجي ته ٻڌايان.

چيائين: پوءِ به.

چيم: چون ٿا ته حيدرآباد ۾ جيڪي به فساد ٿيا آهن، سي سڀ جا سڀ سنڌين ڪرايا آهن. غير سنڌين جي خلاف سازشون ٿي رهيون آهن. سندن زندگي خطري ۾ آهي.

چيائين: اردو اخبارون ته ائين ٿيون چون.

چيم: پر جهڙي ۾ من سڀ سنڌي ٿا. گهر به سنڌين جا ٿا سڙن. اها ڪهڙي ماجرا آهي گدو؟

چيائين: رب پاڪ کي خبر مٿر. پاڻ ته چريا آهين.

چيم: چون ٿا ته سنڌ ۾ سنڌين جي حڪومت آهي.

چيائين: چون ته ائين ئي ٿا.

چيم: پر اڄ تائين سنڌين سان عذر خواهي ڪرڻ ته ڪو آيو ئي ناهي. خونين ۽ فسادين جي درتي ته هر ڪو بيٺو آهي. ائين ڇو آهي گدو؟

چيائين: تون ئي ٻڌاءِ مٿر.

چيم: ٻڌون ٿا ته هر روز ڪنهن نه ڪنهن منبالحق پرست تي حملو ٿو ٿئي. ڪڏهن ڪنهن ڳوٺ مان لشڪر ٿو چڙهائي ڪري اچي، ڪڏهن ڇت تي ڌاڙيل ٿا چڙهي اچن، ڪڏهن موٽر کي ٽينڪر ٿو ٽڪر هڻي. ڪڏهن



خنجر سان ماڻهو ٿو گرفتار ٿئي.

چيائين: ٻڌو ته مون به آهي.

چيم: پر پوءِ اهي خوني گهر سر تويي پائي اٿئي ڪيڏانهن الپ ٿي ٿا وڃن.

چيائين: سنڌين ۾ اهائي ته خرابي آهي مٿر، الپ ٿي ويندا آهن.

چيم: گدرو.

چيائين: جيءُ مٿر.

چيم: تازو ريل جو حادثو ٿيو.

چيائين: هائو.

چيم: ويچارن ڳوٺاڻن جا وڙ ته ڏس. نه ڏٺائون سيءُ، نه پارو، نڪري پيا

مدد تي. هنڌ بسترا، ڪپڙا لٽا، کاڌو خوراڪ، مطلب ته جيڪو جنهن

کان پڳو، سو ان ڪيو.

چيائين: سچو آهين ادا.

چيم: پوءِ به ڏوهه اهو ڏٺائون ته زخمين ۽ مٺن جو زر زيور لٽي ويا.

چيائين: اخبار ۾ به اها خبر آئي هئي.

چيم: جن اسان جو گهر گهاٽ ٿئي، اسان کي ٺوٺو ڪري بيهاريو، ڏينهن

ڏٺي جو ڌاڙا هنيا، مال متاع ڦهاريو، انهن کي ڇا چئبو گدرو؟

چيائين: ذات پاڪ ڄاڻي. منهنجو نه مٿو ڪچو آهي مٿر.

چيم: مون کي هڪ ٻي ڳالهه به سمجه ۾ نٿي اچي.

چيائين: اها وري ڪهڙي؟

چيم: اها هيءُ ته خود اسان جا پنهنجا ماڻهو، اصل ست پيڙهيائتا خاندان،

اشراف، بنيادي تونگر، رئيس، تيسي ۾ اچي ڌارين جو پاسو وٺي بيٺا

آهن.

چيائين: اهو به ٻڌو اٿم.

چيم: سچ ٻڌو اٿئي گدرو. کٽن هارائڻ ته راند جو ڪم آهي. جي هارائجي ته

مڙس ماڻهو ٿي هارائجي. رونجي ته نه. پنهنجي کي ڇڏي، تري ۽ پاڄامي

جي پويان ته نه لڳجي نه؟ جنهن محفل ۾ پنهنجي ڪلا هلي، ان ۾ ويهڻ به

گناهه. پوءِ اٿئي ڪهڙي منهن سان ويهي ٿا مجلسون ڪن دشمن سان.

مري به ته موٽي ساڳيءَ مٽيءَ ۾ اچڻو آهي نه گدرو؟

چيائين: هائو ابا.

چيم: مون کي اها به ڳالهه سمجه ۾ نه ٿي اچي.

چيائين: ڀلا خط واري ڳالهه سمجهه ۾ آئي اٿئي؟  
 چيم: ڪهڙو خط؟  
 چيائين: اهو جيڪو حيدرآباد جي ڪنهن آفيسر لکيو هو.  
 چيم: عشق جو خط هو ڇا؟  
 چيائين: نه ڙي مٿر نه، ان خط جو فوٽو به اخبارن ۾ ڇپيو هو. وڏا ڦاٽ  
 ڦاڙيا ها ان خط.  
 چيم: پوءِ ڇا ٿيو گڏو؟  
 چيائين: خط گم، خط وارو آزاد.  
 چيم: ائين ته مون جهڙو موڳو به نه ڪري.  
 چيائين: موڳو آهين تڏهن ته خط نٿو لکي سگهين.  
 چيم: خط لکيو هوم هڪڙي گهري. هڪڙي ڇوڪريءَ کي.  
 چيائين: پوءِ؟  
 چيم: خط ڇوڪريءَ جي بجاءِ وڃي سندس ماءُ کي مليو.  
 چيائين: تبي باهه ٿي رهي هوندي.  
 چيم: نه، ڏاڍي خوش ٿي. سمجهيائين ته مون کيس خط لکيو آهي. ڏاڍو  
 ڪارايائين پيارين. پر پوءِ جڏهن حقيقت جي خبر پيس، تڏهن  
 ميونسپالٽيءَ وارن کان ڪتن مارڻ وارو زهر وٺي ماني ۾ ملائي ڏنائين.  
 چيائين: پوءِ به ٻچي وٺين؟  
 چيم: ڪن ماڻهن تي روز حملو ٿو ٿئي، پوءِ به ٻچيو ٿا وڃن.  
 چيائين: اهي ته گوليءَ کان ٿا ٻچن.  
 چيم: مان به گوريءَ کان ٻچي ويس.  
 چيائين: تنهنجون ڳالهون منهنجي سمجهه ۾ نٿيون اچن.  
 چيم: تنهنجون ڳالهون به منهنجي سمجهه ۾ نٿيون اچن.  
 چيائين: پاڻ ٻنهي جون ڳالهون ڪنهن کي به سمجهه ۾ نٿيون اچن.  
 چيم: اسان چريءَ قوم جا چريا فرد جو آهيون.  
 چيائين: تنهنجي ماءُ سچ چوندي هئي.  
 چيم: ڇا؟  
 چيائين: ته تنهنجي مٿي ۾ مک جو ميجالو پيل آهي.  
 چيم: ۽ باي جي راءِ متعلق ڇا خيال اٿئي؟

چائين: اهو به صحيح چوندو هو. توکي کتي جو منزل ۾ مليل آهي. پر يقين  
جان ته اها هڪ محنتمند، سجهو ۽ وفادار کتي سان سراسر زيادتي آهي.  
پڇيم: ڪيئن؟

چيائين: کتي ڪنهن به دشمن کي پري کان سڃاڻي وٺندو آهي، پر تو نه  
ڪڏهن دوست کي سڃاتو ۽ نه وري ڪڏهن دشمن کي ئي سڃاتو.  
چيم: اڄڪلهه اهي ڪتائي ڪونه رهيا آهن.

صاحب مون واري جي السيشن کتي، جنهن اها سموري گفتگو پرسان  
بيٺي هئي، تنهن احتجاج طور، آسمان ڏانهن منهن ڪئي، هڪ خوفناڪ  
اوراڙ ڪئي ۽ پوءِ ڇڪ هڻي منهنجي سلوار جو پانچو ڦاڙي ٻاهر ڀڄي ويو.

## برسات

ڪجهه عرصو اڳ مون غلطيءَ سان ڪنهن هنڌ اهو لکي ڇڏيو هو ته :  
مونکي برسات ڏاڍي وڻندي آهي. مينهن وسندو آهي ته منهنجو روح ٽڙي  
پوندو آهي وغيره وغيره. لکن کي ته مان لکي ويس، پر پوءِ تجربي ٻڌايو ته  
مون پاڻ سان وڏو قهر ڪري وڌو آهي. هٿ وٺي پاڻ کي بهه ۾ وڌو اٿم.  
نسورو ناحق ڪيو اٿم پنهنجي معصوم ۽ بي زبان دل تي.  
ان مضمون جي ڇپجڻدي ئي ان نالائقيءَ واري بيان جا اڪرا نتيجا ظاهر ٿيڻ  
شروع ٿي ويا. ٻئي ڏينهن آفيس پهتس ته پٿيوالي مرڪندي در کوليو.  
چيم ته: ولو ڪلين ڇو ٿو؟

چيائين: ڪجهه ناهي سائين. انين مڙني .

چيم: انين مڙني ڇا؟ ڪجهه ته هوندو؟

چيائين: انين مڙني آسمان تي ٿورو ٿورو جهڙ ڏنر سائين.

مونکي ڳالهه سمجه ۾ نٿي ڪانه آئي. پڇيم ته. جهڙ ڏنڻي ته پر ڇا ٿي پيو؟

چيائين: سائين جهڙ ٿيندو ته پوءِ برسات به پوندي.

چيم: ٺيڪ آهي، برسات ته پوندي. پوءِ ڇا ٿيو؟

چيائين: برسات توهان کي وڻندي آهي نه سائين!

اتي وڃي ڳوٺ پيڳر ته هانو پيلي، همراه ڇا ٿو چوي.

ٿوري دير کان پوءِ هڪ ڪلارڪ ڪي فائيل کڻي آيو.

چيائين: تمام ضروري آهن. اڄ جو اڃ نيڪال ٿيڻ آهن.

ڪي جو فائيل ڏسان ته سڀ پنا ڌرتا پوتا صاف لڳا پيا آهن.

پڇيم: هي ڇا؟

چيائين: فائيل سائين.

چيم: اهو ته مان به ڏسان ٿو، پر هي فائل آهن ڇا جا؟

چيائين: ٺيڪيدارن جي Payment جا فائيل آهن سائين. ڪل ڏهن لکن

جا بل آهن.

چيم: پر هٿ ته ڪجهه به کليل ڪونهي. اجازت ڏيان ته ڇا تي ڏيان؟

چيائين: سائين باقاعدي بل هئا، نوٽنگ هئي، رڪمينڊيشن هئي.

چيم: پرهائي ته ڌوئل ڪاغذ آهن. گتر ۾ ڪري پيا هيني ڇا؟

چيائين: نه سائين. چورن جو آهي اچو منهن. جڏهن کان ٻڌو اٿن ته توهان



کي برسات ڏاڍي پسند آهي، تڏهن کان چٽا ٿي پيا آهن. چون ٿا ته هونءَ  
 اٿئي اوهان بل پاس ڪيو يا نه، پر جي پنا برسات جي پاڻيءَ سان ڌوئڻ  
 هوندا ته پوءِ توهان انڪاري ڪري نٿي ڪونه سگهندڙ.  
 ڪارڙ ته ڏاڍي لڳر، پر ڇپ ڪئي ڪيم. چيم: جي اشراف آهيو ته رجي ٻيهر  
 بل ٺاهي مون وٽ اچو. خالي پني تي صحيح نه اڳ ڪئي هئس، نه هاڻي  
 ڪندس.

هو موٽي ويا. ايتري ۾ هڪ ٺيڪيدار اچي پهتو.  
 چيم: گلشير خان خوش آهين؟  
 چيائين: رب جا احسان آهن.  
 چيم: صبح صبح سان ڪينءَ پنڌ پيو آهين؟  
 چيائين: ڪجهه بل ڪئي آيو آهيان سائين. پاس ڪري ڏيو ته رجي ڪي  
 چار ڏوڪڙ وٺان بينڪ مان.  
 چيم: بل ته پاس ٿي ويندا گلشير خان، پر پهريون چيڪ ڪرڻا پوندا.  
 چيائين: مالڪ آهيو سائين. چيڪ ڪيو، نه ڪيو، توهان جي مرضي.  
 مونکي پنسا گهرجن.  
 چيم: اهڙا ڌڪ ته گلشير خان اڳ به گهڻا ڪڍي ويو آهين. ڪم لٿو، ڊڪن  
 وسريو. جوکي نه ڪنهن جا مٿ. موٽي نه ڪڏهن منهن ڪيني ته سائين  
 هيءُ سوکڙي تنهنجي ٻارن لاءِ.  
 هو مرڪيو. کيسي مان هڪ خوبصورت دٻلي ڪڍي ڪئي منهنجيءَ ٽيبل تي  
 رکيائين. چيائين: توهان حڪم ڪيو ۽ اسان تعميل نه ڪيون؟ ان ٿيڻي  
 آهي.

چيم: مارا وڌي سر ۾ آهين اڄ ته گلشير خان.  
 چيائين: پيڻي آ! سوکڙي به ته آندي اٿر ڪو ڪاف تان.  
 چيم: سچي؟  
 چيائين: نور پٽاري. پر پهريون بل پاس ڪيو، پوءِ ڪوليوس بسم الله  
 ڪري.

چيم: بل ته اجهو هيءُ ٿي ويو پاس. هاڻي ٻڌاءِ ڇا آهي هن دٻليءَ ۾؟  
 چيائين: توهان ٻڌايو.  
 چيم: هيرو اٿس؟  
 چيائين: نه.

چيم: سون اٿس؟  
 چيائين: اڃان بچي.  
 چيم: نوٽ اٿس؟  
 چيائين: نه منجهان سائين.  
 چيم: ته پوءِ وارو ڪر. تون ئي ڪٿي هٽاءِ. اسان ان مڃي.  
 وڏي فخر سان دهلي ڪٿي هٽ ۾ ڪيائين سوکهي، ۽ مون ڏي مرڪندي  
 نهارياين وڏي فلڪ منجهان.  
 چيائين: سائين، هن ۾ اها شيءِ آهي، جيڪا ڪو ٻيو سوچي به نٿو  
 سگهي. نه هيرو پڇيس، نه جواهر. شوق شوق جي ڳالهه آهي بابا.  
 چڙي پچيم: ڀلا هٽاءِ به ڪٿي.  
 چيائين: هن ۾ آهي برسات جو پاڻي.  
 تبي باهه ٿي ويس. چيم: برسات جو پاڻي؟  
 چيائين: چيم نه سائين شوق شوق جي ڳالهه آهي. توهان کي برسات وڻندي  
 آهي. سوچيم ته .....  
 رڙڪري چيم: ڌوڙ پني آهي تنهنجي سوچ کي. اڙي ڪاڏي ڪندس  
 برسات جو پاڻي؟  
 چيائين: اها ته توهان جي مرضي، پر آهي شوق شوق جي ڳالهه!  
 مشهور ٿي ويو ته مونکي برسات سان عشق آهي ۽ برسات ڪنهن عورت  
 جو نالو آهي. اها ڳالهه دشمنن منهنجي ۽ گهرواريءَ تائين به پهچائي ڇڏي.  
 آگسٽ جو اڌ مهينو اچي گذريو، ڪراچيءَ ۾ مينهن ڪونه پيو. مايوس ٿي  
 ٿڌو ساهه پري چيم: افسوس! اڃان برسات نه آئي.  
 گجگوڙ ڪندي چيائين: سڀ سمجهان ٿي برسات نه آئي.  
 ڪوحياءُ ڪوشم ڪونه ٿو اچي هن عمر ۾ آهي ڪم ڪندي؟  
 چيم: مون ته برسات جي ڳالهه ٿي ڪئي!  
 چيائين: مون به برسات جي ئي ڳالهه ڪئي. گهڻا ڏينهن مونکي بيوقوف  
 بنائي. هاڻي نه بنائي سگهندين. هن گهر ۾ هاڻي ڪڏهن به ان منيءَ جو  
 ذڪر نه ٿيندو. هٽي؟

گهر ۾ ته ذڪر ڪونه ٿو ٿئي، البت شهر ۾ خوب ذڪر شروع ٿي ويو آهي.

ڪهڻيءَ جي ٻچي ٻار کي خبر پئجي وئي آهي. ڪو هتان ٿورڙو ڪري،  
”برسات“. ڪو هتان ٿورڙو ڪري ”برسات!“

منهنجو جيئن حرام ٿي ويو آهي. مان چتو ٿي پيو آهيان. منهنجو دماغ  
ڪم نٿو ڪري. هينئر به نوڪر گرم گرم چانهه جو ڪوپ ڪڍي آيو آهي.  
ڊڄندي ڊڄندي چوي ٿو: سائين ٻاهر برسات پئي ٿي وئي.  
مان امالڪ چانهه جو ڪوپ پنهنجي مٿي تي هاري ٿو ڇڏيان ۽ زور زور  
سان ٽهڪ ڏيندي چوان ٿو: اڙي مونکي ٻچايو. مونکي برسات کان ٻچايو.  
مونکي برسات کان ٻچايو. مونکي برسات کان ٻچايو.

# دوزخ کان دوزخ تائين

ٽي- ايس- ايليت چيو هو ته: اپريل، سال جو سڀ کان ظالم مهينو آهي. چو ته هن مهيني ۾ گل ٽڙندا آهن.

هن سال جڏهن اپريل آيو، تڏهن مون دوزخ جي ستين خاني مان هڪ ڪاغذ چٽڪيءَ تي جهنر جي ڪنجي بردار ڏانهن هڪ مختصر درخواست لکي موڪلي.

لکيم: سائين اڄ مونکي دنيا مان لاڏاڻو ڪڍي پورو هڪ سال ٿيو آهي. گذريل سال، هن ئي ڏينهن تي مان فاني دنيا کي هميشه هميشه لاءِ ڇڏي، باهه جي سمونڊ ۾ سڙڻ لاءِ هت هليو آيو هوس. حضور، مان پنهنجي ٻوليءَ جو مشهور اديب ۽ شاعر هوس. گهٽ ۾ گهٽ منهنجي دوستن ۽ مداحن مونکي اهو ٻڌايو هو. هو مون کي بي خوف ڪهاڻيڪار ۽ جوشيلو شاعر سڏيندا هئا. منهنجي نانءَ جا نعرا هر محفل جو مان مٿي ڪندا هئا. منهنجي موجودگي هر مجلس لاءِ فخر جو باعث هوندي هئي.

هو چوندا هئا ته: جيڪڏهن مان سندن ٻوليءَ جو ليکڪ نه هجان ها ته سندن ادب اڃايل رهجي وڃي ها، سندن گيت گهايل هجن ها، سندن ٻاڻ نه ٻرن ها. پر موت مونکي کانئن ڪسي ڌار ڪري ڇڏيو آهي. مان سمجهان ٿو ته ان هڪ سال جي عرصي ۾ هو مونکي ياد ڪري اداس ٿي ويا هوندا. منهنجي ڪمي هنن جي همت ٽوڙي ڇڏي هوندي. هو سڏڪيا هوندا، رٿا هوندا، روئندي روئندي بي حال ٿي ويا هوندا. سندن ادب اجڙيل آڪيرو بنجي چڪو هوندو، روشنيءَ جا مينار تاريخن ۾ ٻڏي ويا هوندا.

اڄ هو ضرور منهنجي ورسي ملهائڻ لاءِ گڏ ٿيا هوندا. اکين ۾ آنسو چلڪائي، دل ۾ درد چپائي، هو گڏ ٿيندا. پنهنجي وڇڙيل ساٿيءَ کي ياد ڪرڻ لاءِ، سندس ڳڻ ڳائڻ لاءِ، هو ضرور گڏ ٿيا هوندا، هو ضرور مونکي ياد ڪندا هوندا.

ان ڪري، مان وارا جهنر جا ڪنجي بردار، مون ابتر اديب جو عرصن هيءُ آهي ته مونکي صرف هڪ ڪلاڪ لاءِ اجازت ڏني وڃي، ته جيئن مان ڌرتيءَ تي وڃي پنهنجي ساٿين کي هڪ وار ڏسي اچان. مونکي اميد آهي ته مون مسڪين جو عرصن اونائيندا ۽ پنهنجي سخاوت جو مظاهرو فرمائيندا. مان سائين جن جي آل اولاد لاءِ دعاگو رهندس.



ڪجهه دير کانپوءِ اسانجو چوڪيدار، واڳون ۽ جهڙو رات پئي اچي اڳيان بيٺو. ڏند ڪڙڪائي، شيطانِي تهڪ ڏيندي چيائين: مونکي سڃاڻين ٿو؟ مون کيس چڱي طرح ڄاڻيندي جواب ڏنو: نه.

هو زور زور سان ڏند ڪڙڪائي کلڻ لڳو. توک مان تهڪ ڏيندي چيائين: تو مونکي زندگيءَ ۾ به نه سڃاتو، موت کان پوءِ به نٿو سڃاڻين؟ مان سنڌي ڪامورو آهيان. جيڪو زندگيءَ ۾ ظاهري طرح ته ادب، ٻولي ۽ تهذيب جي غر ۾ بي حال رهندو آهي، پر اندر ۾ کيس انهن شين سان ڪابه دلچسپي ڪانه آهي. جيڪڏهن کيس ڪابه دلچسپي آهي ته صرف ۽ صرف پنهنجي ذات سان. تو جهڙا بيوقوف هو کيسي ۾ وجهي گهمندو آهي. ڪله به تون منهنجي قبضي ۾ هئين ۽ اڄ به تون منهنجي رحم و ڪرم تي آهين!

ائين چئي پر ۾ بيٺل پهاڙ جيڏي هڪ وڃون ۽ کي اک هنيائين. وڃون ۽ سندس اشارو پرکيندي، مونکي هڪ قهري ڏنگ رهائي ڪڍيو ۽ مان سور جي شدت کان اڌ موٽي ويس.

چوڪيدار ان تي به نه مڙيو. تهڪ ڏيندي هڪ ارڙو بلا کڻي مونڙانهن اڇلايائين. بلا مونکي ڏسي مرڪي، ۽ پوءِ پڇيائين: مونکي سڃاڻين ٿو؟ مون بلا کي جواب ڏنو اي پلاري بلا، مان توکي نٿو سڃاڻان. پلاني ڪري مونکي نه ڪاءِ.

بلا پنهنجي زبان مچڪائيندي چيو: مون توکي زندگيءَ ۾ به ڪني دفعا کاتو هو، پر توکي ڄاڻ ڪانه پئي. تون هٽيلو هوڏي ۽ بيوقوف هئين. توکي پنهنجي پراني جي سڌ ڪانه هئي. مان اهو ايڊيٽر آهيان ۽ جنهن توکان فرمائشي شعر، مضمون ۽ افسانا لکايا هئا. پوءِ جڏهن توتي ڏکيو وقت آيو، تڏهن مون توکي سڃاڻڻ کان به انڪار ڪري ڇڏيو هو.

ائين چئي بلا مونکي تنگ ۾ چڪ هنيو ۽ ٻوٽي پئي ڪڍي. چوڪيدار ڏند ڪڙڪائي کلڻ لڳو. جڏهن کلي کلي ڪيرو ٿيو، تڏهن ڪڙڪيدار آواز ۾ چيائين: اٿ اي اٿ اديب، توکي صاحب وڏي يعني جهنم جي ڪنجي بردار ياد فرمايو آهي.

منهنجو سنڌ سنڌ ساڻو ٿي چڪو هو، پر حڪم جي پونواري لازمي هئي. ڏاڍي تڪليف سان اٿي پيش. چوڪيدار پنهنجو منحوس چنبو مون ڏانهن وڌائي، پنهنجن ڊگهن نوڪدار نهن سان کڻي مونکي ڳچيءَ کان جهليو ۽ مٿي اڏائڻ لڳو. ٿوريءَ دير ۾ مان جهنم جي ڪنجي بردار جي آفيس ۾

بيٺو هوس. هو ان وقت ٽيليفون تي وڌيڪ ڪوئلن ۽ گاسليٽ جو آرڊر ڏئي رهيو هو.

مونکي ڏسي مرڪيو ۽ چيائين: مون ٻڌو آهي ته تون ست سال ڪنڌڪوٽ ۾ رهي آيو آهين. شڪارپوري هجين ها ته هيتو به گهرائي ڏيان ۽ ها. مون عاجزي کان ڪم وٺندي چيو: چوڻا شرمسار ڪريو. اهي ته توهان جون پلايون آهن. ورنه مان ڇاجي لائق آهيان.

هو ڪجهه دير سوچ ۾ پئجي ويو. پوءِ سنجيدگي سان پڇائين: ڌرتي تي وڃڻ لاءِ درخواست توڏي آهي؟

جي منهنجا سائين. مون هٿ ٻڌي عرض ڪيو. توکي جهنم جي قاعدن قانونن جي شايد ڄاڻ ناهي. اثر سائين، پر توهانجي سخاوت مان نااميد نه آهيان. تون رجعت پسند شاعر ٿو ڏسجين. سچ ٿو چوان نه؟ نه سائين.

ترقي پسند ته انين ڪونه ڳالهائيندا آهن. هاڻي شروع ڪيو اٿن - بختاور.

ڪجهه دير سوچڻ بعد هن چيو: ٺيڪ آهي. مان توسان خاص رعايت ڪري توکي زمين تي موڪليان ٿو. پر به شرط اٿئي. حڪم ٿئي پوتار.

شرط نمبر پهريون ته هڪ ڪلاڪ کان هڪ سيڪنڊ به وڌيڪ زمين تي نه ترسندين. شرط نمبر ٻيو، ته اتي ڪنهن سان به نه ڳالهائيندين.

مونکي قبول آهي. مون يڪدم چيو. ۽ ها، تون سڀ ڪجهه ڏسي ۽ ٻڌي سگهندين، پر توکي ڪوبه ڏسي نه سگهندو. چڱو هاڻي تون وڃي سگهين ٿو.

جهنم جي چوڪيدار مونکي وارن کان وٺي. ڦيرائي ڦيرائي کڻي هيٺ ڦٽو ڪيو ۽ مان بولاتيون کانيندو، اڏرندو، ترندو، ڪرندو اچي زمين تي پهتس. منهنجي خوشي ۽ جي ڪا حد نه رهي جڏهن پاڻڪي بندر روڊ تي بيٺل ڏٺم ۽ سامهون ٿياسافڪل هال جي گيت مٿان سنڌي ۽ ٻوليءَ ۾ لکيل هيءَ عبارت پڙهيم.

لکيل هو: قمر شهباز جي پهرين ورسي. مشهور ليکڪ، اديب ۽ شاعر تقريرون ڪندا، سڀني کي سڪ پريو سڏ آهي.

مان ڊوڙيندر ٿياسافڪل ھال ۾ داخل ٿيس. جلسو اڃان شروع نہ ٿيو  
 ھو. ھال ۾ چند ماڻھو ٿڙيا پکڙيا ويٺا ھئا. ڪي ٻوھي مڱ کائي رھيا ھئا،  
 ڪي پاڻ چٻاڙي رھيا ھئا تہ ڪي وري سگريٽ ٽوڪي رھيا ھئا. مان بہ  
 رڙھي وڃي سندن ڀر ۾ ويس.

ھڪ ڪارڙي، ڊگھڙي، گھائين مڇن واري نوجوان تھڪ ڏئي، پنھنجا  
 ڪوڪن جھڙا ڏند ڏيکاري چيو: ساڻيو، پورھيت عوام جي جيت ني  
 اسانجي جيت آھي.

ٻئي گول مٿول پٽ واري بندري ماڻھوءَ چيس: ڇڏيار، بيڪار ڳالھيون  
 نہ ڪندو ڪر، ڪي چڱيون ڳالھيون ٻڌاء. ها، تنھنجي ھن گرل فرينڊ جو  
 ڇا ٿيو؟ ٻڌم تہ ڪنھن سان پڄي وئي؟

پورھيت عوام اٿو، لٿو ۽ اجهو چاھي ٿو. ڪوڪن جھڙي ڏندن واري ھمراھ چيو.  
 ميان، ھڪ ڀيڱ ۾ ني پورھيت عوام ياد آيو اٿئي. اسانکي ڏس، پنج  
 پينن کانپوءِ بہ خمار نہ چڙھيا آھن.

ڪاموري ۽ وڏيري غريبن جو ڪافي خون چوسيو آھي، ۽ ان کي شراب  
 سڄھي پيتو آھي، اسان وڌيڪ ظلم ھرگز برداشت نہ ڪنداسين.

سڙي وٺين نہ مونکي پيشندو ڏسي. گذريل سال شاھ جي ورسي مان پنسا  
 بچيا ھنر، انھن مان ڪٿي پيتم تہ ڇا ٿي پيو؟ اڄوڪي فنڪشن مان تون  
 بہ ٽي سال سڪيو گذارجانء. اسان پينون ٿا تہ پنھنجو ٿا پينون. لوسي، تو  
 وانگر آئي وئي جو گلاس نہ نٿا تڪيون.

لوسي ھوندين تون، مان سوشل ورڪر آھيان.  
 ڏٺا پيا آھن سوشل ورڪر، ھونء! ڇوڪرين ۾ بہ ورڪر تو ني ڪئي ھئي  
 نہ؟ گھڻيون مالڪن کي موٽائي ڏنئي؟

مان چوانء ٿو پنھنجو پخال جھڙو رات بند ڪر.  
 تون مونکي پخال ٿو سڏين يڪتارا؟  
 ها مان توکي ڏاند بہ سڏيندس.

ڏاند ھوندين تون.  
 مان چوانء ٿو بڪواس بند ڪر، بيھودا ڳوريت.  
 شڪل تہ ڪفن چورن جھڙي تنھنجي آھي.  
 اڙي ڇڏيو مونکي.

نہ جھليو مونکي.  
 رٿو، رٿو، پڪڙيو.

مان اتان اٿي پونين ۽ قطار ۾ اچي وينس. ۾ تي ڳيرو جواتڙا وينا حال احوال اوري رهيا هئا.

هڪ چيو: ڪو گانو بجانو ۾ آهي يا رڳو تقريرون ڪري بکندا. اڃان ته ڪاپهر ئي نظر ڪانه ٿي اچي، شايد راڳ هاڳ ڪونهي. ڪونهي ري ڪينن ۽؟ اشتهار ۾ ته لکيل هون مشهور ڳانڻيون شرڪت ڪنديون.

ها بادام بيگم بريلي ۽ واري ۽ جو به لکيل هو. ابل، راه جو معشوق آهي، باڊي قهري اٿس. بابو مري ته سریت ڪري وهاريندو مانس. شايد گانو بجانو ڪونهي، نه ته ڪو انتظام ضرور هجي ها. ڪونهي ته اٿون، ويهي ڇا ڪنداسين؟ هون ۽ آهي ڇا؟ ڪو واعظ ٿيندو ڇا؟ ٽئين سادگي ۽ مان پڇيو. نه ابا ڪو شاعر مري ويو آهي، ان جي ورسي ٿا ملهائن. مڙني رانديڪائي ۽ جا ڪر!

ڪهڙو شاعر؟ آخر نالو به هوندس ڪو. نالو ٻالو ته پاڻ ياد ئي ڪونه ڪيون، مڙني هوندو ڪو سر ڪانو. منو، جان ڇٽي. اسان اڃان تائين پيا لوڙيون. اٿو ته هلون ادا، هت به ڪلياڻ نه ٿيو.

هو اٿي هليا ويا. مان سري اچي بي ۽ قطار ۾ وينس. هت سڀ اديب ۽ ڪتابي دنيا جا ماڻهو وينا هئا. هڪ چئي چيو: مني کانپوءِ ماڻهوءَ جو مارڪيٽ ويلو وڌي ويندو آهي، سوچيان ٿو جلدي ۽ ۾ سندس ڪلام جو مجموعو ڇپائي وٺان. توهانجو ڪهڙو خيال آهي؟

هتي چيو: اهو ته مون توکان به اڳ سوچيو هو. دراصل هو جڏهن جيئرو هو. تڏهن مونکي گهڻائي دفعا ڪتاب ڇاپڻ لاءِ ايلاز به ڪيا هئائين. پنهنجي غربت جو بي سرور راڳ ڳائڻ ويهي رهندو هو. پر مون هميشه انڪار ڪري ڇڏيو مانس. جيئري ليکڪ جو ڪتاب ڇاپڻ تمام وڏي رسڪ آهي بابا. حصو ليکڪ کي به ڏجي ته باقي اسان وٽ ڇا بچيو.

بهرحال، هاڻي ته ويو مري ڳري، هاڻي ته ڪمائي ٺاهوڪي ٿيندي. ريڊيو ۽ ٽي وي ۽ ۾ پنهنجا درست آهن، انهن کي چواني سندس ڪلام نشر ڪرائيندس. ماڻهن ۾ اشتياق جاڳندو ته ڪتاب راه جو هلندو.



پوءِ ته واه واه! ۽ ها، هو عالم ۽ اديب سگورو جنهن سڄي عمر مٿس ڪفر ۽ ڏاهر پرستيءَ جا الزام لڳايا، ٻڌو اثر ته اهو به مٿس ريسرچ ڪري، سندس ڪلام مان وحدانيت جا نقطا ڳولي رهيو آهي.

چون ٿا ڳوليندا؟ ماڻهوءَ جو قدر آهي ئي مرڻ کان پوءِ. ڀرتون ڪتابن جي ڳالهه ڪر. هڪ تون ڇاپاءِ ته هڪ مان ٿو ڇاپايان. خوب ڪمائينداسين. (تههڪ ڏيندي) ڏاڍو چيائين ته وارو ڪيو، ڪتاب ڇپايو، پر اسان به چريا آهيون، جو اهو ڪم سندس زندگيءَ ۾ ڪيون ها؟ هاڻي ته وارا نيارا آهن.

مان اتان اٿي اچي ٻيءَ قطار ۾ وينس. هن قطار ۾ اهي صاحب ويٺل هئا، جن کي اڄ تقريرون ڪرڻيون هيون. هڪ ڏاڙهيءَ وارو ڪرڙوڊ ٻني کي چئي رهيو هو: ڇا جا ليڪڪ ڇا جا اديب. اهي چورا جيئرا هوندا آهن ته هل هنگامو ڪندا آهن، مري ويندا آهن ته ورسين ورڻي ۾ ڇڏي ويندا آهن. مون ته کيس ڪڏهن به شاعر ئي تسليم ڪونه ڪيو.

پر مولانا، هاڻي ته تقرير ۾ سندس تعريف جا ڍڪ پراڻا اٿو. ها، تعريف ئي ڪنداسين، اهو ته اسانجو پيشو ۽ روزگار آهي. پر سچ پچين ته پاڻکي گل ۽ بلبل کانسواءِ مزد ئي ڪونه اچي.

مون هڪ بلبل ايران مان گهرائي آهي.

اڇا؟ ڪمال آهي. ايران مان گهرائڻ جي ڇو زحمت ڪيو؟ حضرت تيز چمچا چريءَ کان گهرائي وٺو ها. ٻڌو اثر ته هو ٻڏي اگهه سان واپار ڪندو آهي.

ها، واپار جو به خيال اٿم. سوچيان ٿو ته ٿر جون لرون خريد ڪري وڪڻان. خيال ته ٺيڪ آهي، پر هي چورا وري چوندا ته لرون وڪڻڻ اسان جي ثقافت جي خلاف آهي.

چورن کي ڇا ڪندين؟ بيوقوف آهن. ها، هن شاعر لاءِ ته ڪجهه ٻڌاءِ ته تقرير ۾ ڇا چوان؟

ڇڏ مولانا، تون به انهن چڪرن ۾ اچي وئين ڇا؟ به ٽي لفظ تعريف جا چئي ڇڏجانس. مڙني رومال ۾ ويڙهي - ها، سو واپار جي ڳالهه ٿي ڪير..

مان اتان اٿي اچي مورتن واري قطار ۾ وينس.

هڪ محترم ٻيءَ کي ڪن ۾ چيو: هاءِ الاسلي، تون ته اڄ هيروئن ٿي لڳين. صفا ڪلويٽرا. گهڻي ورڻي اٿئي اها ساڙهي؟

رٺن منهنجا دشمن. مون اڄ تائين ڪپڙو ته خريد ڪيو ئي ناهي. صرف دڪان تي وڃي پسند ڪري ايندي آهيان، پائين وٽ ڪيترائي مرضدار روز پيا اچن. تحفي طور وٺي ايندا آهن. ڏاڍي سٺي آهي. توکي ته ڏاڍي ٿي ٺهي. هو ڏندري فرزانہ ڏس، ساڙهي پاتي اٿس يا گوڏ ٻڌي اٿس. منهن نه مهاندو، مفروري ته ڏسينس، چوي ته مون جهڙو ڪو آهي ئي ڪونه.

توڪي ڪهڙي خبر ان جي. مون کان ڇڻ ان جون ڳالهيون، مون کي صفرا ٻڌايون هيون، ۽ ڀارت ڪئي هنائين ته ڪنهن کي به نه ٻڌائجان. هنن منن فنڪشن وارن به ڏاڍي دير ڪئي آهي. شروع ڪن بڪواس ته جان ڇڻي. پوءِ گهر هلي آرام سان سڀ ڳالهيون ٻڌائيندي مان. آهي ڪهڙو فنڪشن؟

خبر ناهي ڇا جي ورسي آهي. هوندو ڪو شاعر اديب. مان ته ههڙا بور فنڪشن به ائين ڪندي آهيان، ڇو جو فنڪشن ائين ڪرڻ سان سوشل اسٽيٽس وڌي ٿو. تنهن کان سواءِ اها ڏندري جتي اچي، اتي مان نه اچان؟ مٺا مري ويا شايد شروع به نٿا ڪن بڪ بڪ.

۽ پوءِ فنڪشن شروع ٿيو. ڪارڪنن لڙڪ لاڙي تقريرون ڪيون. ڪوڪن جهڙي ڏندن واري ڪامريڊ مون کي پورهيت عوام جو هڏو کي ٻڌايو. پخال جهڙي پيٽ واري پياڪ مون کي پنهنجو جگري يار ۽ پيالي پائي سڏيو. مولانا سڏڪي سڏڪي منهنجي ڪلام کي ٽن جدا جدا معنائن ۾ سمجهايو ۽ منجهانئس الاهي راز کولي بيان ڪيا. ۽ ساڙهيءَ واري سلمي اکين ۾ آب آئي مون کي عورتن جي حقن ۽ آزاديءَ جو علمبردار سڏيو.

منهنجو ساھ منجهن لڳو ۽ جهنم جي ستين تري کان به وڌيڪ گرمي محسوس ٿيڻ لڳي، ۽ تڏهن مان اتان اٿي ٻاهر هليو آيس. روڊ تي ٻيهي ٻانهن آسمان ڏانهن اپيون ڪري ڇڏيه. ڌرتيءَ تي منهنجو جسر جلي رهيو هو. ڌرتيءَ منهنجو ساھ ٻوسائجي رهيو هو.

# انٽرنيشنل وٽايو ڪانفرنس

شاعر جذبات، حضرت بلبل بيقرار ڪڏهن ڪڏهن ڳالهه مڙيني ڪم جي ڪري ويندو آهي. هڪ ڏينهن ويٺي ويٺي خبر ناهي ڇا سمجهيس. چيائين: ڳالهه ٻڌ.

چيم: ٻڌاء.

چيائين: غور سان ٻڌ.

چيم: تون ٻڌاء.

چيائين: هڪ ڪم ڪر.

چيم: ڪهڙو؟

چيائين: انٽرنيشنل وٽايو فقير ڪانفرنس ڪوٺاء.

چيم: اها ڇا ٿيندي آهي؟

چيائين: سوال نه پڇ. صرف ٻڌندو ره.

چيم: نيڪ آه. هل اڳتي.

چيائين: ڇا چيو مانء؟

چيم: انٽرنيشنل وٽايو فقير ڪانفرنس ڪوٺاء.

چيائين: او ائين! تنهنجا ٻچا بچن. ڪانفرنس ۾ دعوت ڏيئي دنيا جا پنج اٺ ڄاتل سڃاتل ڪاميڊين گهراء. جهڙوڪ: جاني واکر، آسراڻي، جيري لونس، باب هوپ، وغيره وغيره.

چيم: پر وٽايو فقير ته صوفي درويش هو. تون ته فلمي مشڪرن جا نالا پيو وٺين.

چيائين: مشڪر نه مڙندا ته ڪانفرنس ڪينء ٿيندي؟

چيم: ته پوءِ ان کي وٽايو فقير ڪانفرنس ڇو سڏجي؟ انٽرنيشنل مشڪر ڪانفرنس ڇو ڪونه سڏجي؟

چيائين: ڊڪ ضروري آهي. وٽائي فقير جي نالي تي نه رڳو عام ماڻهو چندو چاڙهي ڏيندا، پر سرڪار پڻ امداد ڪندي. ڳالهه کي سمجهندو ڪر. فقير جو نالو ٻڌي ڪلچر وارن کي ته جوش ايندئي ايندو، پر اوقاف وارا پڻ جاڳي پوندا.

چيم: پر اهو سمورو ڪم ٿيندو ڪينء؟

چيائين: سولي ڳالهه آهي. تون ۽ مان اجهو هاڻي جو هاڻي هڪ ڪميٽي ٺاهي ٿا وٺون. نالو ٿا رکون ”وٽايو فقير بچايو ڪميٽي“. تون آهين ان

جو صدر ۽ مان ٿيس جنرل سيڪريٽري.

چيم: صدر تون ٿي؟

چيائين: ڇو؟

چيم: ملڪ جو حال ناھي. ترميمون پيا پٿرن. ڪا مهل نه ڪنهن جهڙي.

ڪلندي چيائين: ٺيڪ آھي. جنهن ۾ تون راضي. ڪميٽي ٺهي وئي؟ هاڻي جنرل سيڪريٽري هڪ اخباري بيان جاري ڪري ته فلاڻي مهيني فلاڻي تاريخ تي ”وڌايو فقير بچايو ڪميٽي“ جي طرفان وڌايو فقير انٽرنيشنل ڪانفرنس جو انتظام ڪيو ويو آھي.

چيم: پر انتظام آھي ڪٿي؟

چيائين: اهو به ٿي ويندو. تون ٿورو صبر ته ڪر. بيان اچي ويو؟

چيم: اچي ويو.

چيائين: هاڻي ٺهي پروگرام.

چيم: ڀلي ٺهي.

چيائين: ڪانفرنس هلندي ست ڏينهن.

چيم: ست ڏينهن؟

چيائين: ست ڏينهن ٿورا آهن ته پوءِ ڪٿي هلايونس مهينو ڪن؟

چيم: ڇاڻو چوين بلبل؟ لاه پٽائيندين ڇا؟ ايترو خرچ ڪٿان ايندو؟

چيائين: شاعر آهيان، چريو ڪونهان. ترن جو تيل ترن مان ئي نڪرندو. تون گهڻي نه ڪر. ست ڏينهن ٺيڪ ٿيندا؟

چيم: جيڪا تنهنجي مرضي.

چيائين: ٺيڪ. پهرين ڪرائينداسين افتتاح.

چيم: علي احمد بروهيءَ کان؟

چيائين: ڇتو ٿيو آھين ڇا؟ سڃا آيا سڪڻ جي گهر ته عيد ڪڏهن؟

چيم: پوءِ ڀلا؟

چيائين: جي ميانداد جي بيت سورهن لکن ۾ نيلام ٿي سگهي ٿي ته اسان جي ڪانفرنس جو افتتاح به ايتري ۾ نيلام ٿين گهرجي.

چيم: يار بلبل چريو ٿيو آھين ڇا؟ ايترا ڏوڪڙ ڪير ڏيندو؟

چيائين: پاڻهي ڏيندو ڪو وڏيرو، زميندار يا وري هيروئن جو واپاري.

چيم: باقي ڇهن ڏينهن جون صدارتون به انين نيلام ڪندين؟

چيائين: ڇو؟ مٺ مائٽ، يار دوستار، اثر رسوخ وارا ڪامورا ڪڙا مري ويا آهن ڇا؟ سوچي سمجهي ورهائينداسين. انويسٽمينٽ آھي،



انويسٽمينٽ. جهڙوڪ پرائز بانڊ وٺي ڇڏيني. مور به محفوظ ۽ انعام جو به آسرو.

چيم: ان تي ته اعتراض ٿيندا. وٽائي فقير جا لکين مريد ۽ پرستار آهن، اهي رسي ويندا.  
چيائين: پنهنجو لولو تري، پوءِ لوڪ رٿو ته ڇا ٿيو؟

خير سائين، ببل بيقرار جي صلاح تي وٽائي فقير جي شان ۾ انٽرنيشنل ڪانفرنس جون تياريون ٿي ويون. اخبارن ۾ بيان ڇپجي ويا. ڪميٽيون ٺهي ويون. انتظام ٿي ويا. ملڪ سڄي ۾ راه راه ٿي وئي. ملڪ توڙي پرڏيهه جا پهرئين جوڙ جا چر چاني اچي گڏ ٿيا. فلمي، غير فلمي، قلعي، غير قلعي ماڻهن اچي دڳ جهليو. تماشينن جا انبوهه اچي ڪٺا ٿيا. اسان جي ملڪ ۾ رڳو ڪارو انڌر ڪري دڳ تي بيهي رهو، پوءِ ڏسو ته ڪينءَ نه ٿا ڪٽڪ اچي ڪڙڪو ڪن.

هڪ اخباري نمائندي فون ڪري پڇيو: توهان وٽائي فقير کي هڪ صوفيءَ جي حيثيت ۾ خراج پيش ڪرڻ چاهيو ٿا يا هڪ مزاحيه ڪردار جي حيثيت ۾؟

چيم: ان جو جواب ته ببل بيقرار ڏيندو.

چيائين: اهو ڪير آهي؟

چيم: شاعر جذبات آهي.

چيائين: ڪٿان جو شاعر جذبات آهي؟

چيم: اهو ته هو پاڻ ٻڌائيندو.

چيائين: خير، اهو ٻڌايو ته ملڪ جي نامور هستين کي ڇڏي اوهان صدر ۽

مهمان خصوصيءَ لاءِ هٿ وٺيا ۽ وڏين جا ڪمدار ڇو چونڊيا؟

چيم: ان جو جواب به ببل بيقرار ڏيندو.

چيائين: هن قسم جي ڪانفرنس کان پوءِ اوهان جا ڪهڙا ارادا آهن؟

چيم: ببل بيقرار کي خبر آهي.

چيائين: وٽائي جي مزار تي قبر اڏائيندو؟

چيم: ببل بيقرار جواب ڏيندو.

چيائين: تون ماڻهو آهين يا چنيسر؟

چيم: ببل بيقرار کان پڇي ٻڌائيندو مانءَ.

شام ٿي- ڪانفرنس شروع ڪرڻ لاءِ رئيس ڏڱاڻي خان کي سڏ ٿيو.  
 رئيس وڏو مڇ کي تاءُ ڏيندو، ڪنگهندو ڪڙڪندو اسٽيج تي پهچي نٿي پهچي،  
 ان کان اڳ هڪ مستانو نمرا هڻندو اسٽيج تي چڙهي آيو ۽ صدارت واري  
 ڪرسيءَ تي بالر بنجي ويهي رهيو. وار وڌا، ڏاڙهي وڪريل، ڪپڙا لٽا ميرا  
 جهڙي ڪپ، دنيا کان پي خبر، پنهنجي غمن ۾ غلطان.

بلبل بيقرار ڊگي وڃي ٻانهن کان جهلس، چيائين: اٿ ڙي چريا. هتي  
 ڪٿي گهڙي آيو آهين؟

مست مڇ نٿي نه چنڊيس. چپ چاپ ويٺو رهيو.  
 ٻه ٽي چمچا ڊوڙي وڃي چنڊيس. هيڏي چڪي پيا هوڏي چڪينس.  
 معاملو گڙهڙ ٿي ويو. بلبل بيقرار جا پگهر نڪري آيا. لاچار ٿي ٻئي هٿ  
 ٻڌي عاجزيءَ سان چيائين: يار مولائي، آخر ڇا گهرجيئي؟  
 فقير آهستي آهستي پنهنجي جاءِ تان اٿيو هڪ نظر بلبل بيقرار تي وڌائين  
 پوءِ حاضرين کي گهروي ڏنائين ۽ آهستي چيائين: مون ته گڏهه جي مرڻ لاءِ  
 دعا گهري هئي.

بلبل حيران ٿي چيو: ڪهڙو گڏهه، فقير؟  
 فقير ٻڌو ان ٻڌو ڪري ڇڏيو. ماڻهن ڏي اشارو ڪندي چيائين: پر  
 منهنجون ته سڀ ٻڪريون مري ويون.  
 رئيس ڏڱاڻو خان به اسٽيج تي پهچي چڪو هو، تنهن ڪارڙ ۾ چيو: تو  
 کي هي ٻڪريون ٿيون نظر اچن چريا؟  
 فقير، رئيس ڏي ڏٺو پوءِ چيو: جن جو گاهه پراوا گڏهه ڪاٺي وڃن، سي  
 ٻڪريون چنڊيون نه بابا!

ائين چئي فقير هلڻ لڳو.  
 مون ڊگي وڃي اڳ جهلس ليلائيندي چيو مانس: فقير سائين، اهو ته  
 ٻڌائيندو وڃ ته تون ڪير آهين؟

فقير هٿ سان مونکي پري ٿيڻ جو اشارو ڪيو.  
 چيائين: مان وٽايو آهيان.  
 چير: اسان لاءِ ڪو پيغام.  
 چيائين: چنيسر ٿيڻ ڇڏي ڏيو.  
 ۽ پوءِ هو هليو ويو.

## انساني تجربگه

انگلنڊ جي شهر لنڊن جي مشهور "انساني تجربگه" ۾ ڪجهه ماڻهو آندا ويا، جيئن کانئن ڀڄا ڳاڇا ڪري، سندن ذهني، فطري ۽ نفسياتي لاڙن متعلق معلومات حاصل ڪجي.

پروفيسر ٽيلر برائيت هائوس ان کاتي جو سربراهه آهي. هو تمام ڄاڻو، تجربڪار ۽ مخلص انسان سان گڏوگڏ هڪ بي حد محنتي ۽ لڳن وارو سائنسدان آهي. هن جا ساٿي پڻ هن وانگر ئي گهرو مطالعو ۽ مشاهدو رکندڙ پروفيسر آهن، جن پنهنجي زندگيءَ جو مقصد ئي انساني نسلن جي کوجنا کي بنايو آهي. اڄوڪي ميٽنگ ۾ صدارت واريءَ ڪرسيءَ تي پروفيسر برائيت هائوس موجود آهي. سندس ساڃي پاسي واريءَ ڪرسيءَ تي پروفيسر آرم اسٽرانگ موجود آهي. کاٻي پاسي واريءَ ڪرسيءَ تي پروفيسر ینگ هسبنڊ ويٺو آهي ۽ سيڪريٽريءَ جا فرائض هڪ بي حد خوبصورت نوجوان ڇوڪري جولي جانائن ڏني رهي آهي.

ٺيڪ ڏهين بجي پروفيسر ٽيلر ديوار تي لڳل گهڙيال تي نظر وجهندي ميٽنگ جو آغاز ڪندي چوي ٿو: اڄ اسان جنهن گروپ کي پنهنجي ليبارٽري ۾ آندو آهي. انهن جو تعلق هڪ ڏورانهين ملڪ سنڌ سان آهي. اوهان کي ياد هوندو ته اسان جي ٺي هڪ هر وطن سرچارلس نيپيئر اٺويهن صدي جي وچ ڌاري ان ملڪ کي فتح ڪيو هو. فتح ته اسان سڄو هندوستان ڪيو هو. پر جيڪا مزاحمت، دليري، ۽ ويڙهاند سنڌ جي ماڻهن ڪئي هئي، ان جو مثال ملڻ مشڪل آهي. سندن هڪ ناميارو سورمو جنرل هوش محمد وڙهندي مارجي ويو هو پر سندس بهادريءَ کي اسان جي جنرلن به سلام ڪيو هو. ان کان پوءِ هن قوم ۾ تمام سٺا ۽ تمام برا انسان پنڌا ٿيندا رهيا آهن. ويهين صديءَ جي وچ ڌاري اسان هن ٽڪري کي ڇڏي آياسين پر اسان جي جاءِ ٻين قومن وڃي والاري. نتيجي طور سنڌ جا ماڻهو اڄ به عملي طرح ذهني، اقتصادي ۽ جسماني طور مڪمل آزادي ماڻي نه سگهيا آهن. منهنجو خيال آهي ته ان تعارفي نوٽ کانپوءِ اوهان کي ڄاڻ پئجي وئي هوندي ته اڄ اسان ڪهڙي قسم جي ماڻهن جو ايترو ڪرڻ وارا آهيون. جولي، مهرباني ڪري هاڻي هڪ هڪ ڪري پنهنجا "آبجيڪٽ" ڪميٽي آڏو پيش ڪر، ۽ ها، سندن تعارف

ڪرائن نه وسارجانءِ.

جولي وڏي ناز نخري سان اٿي ٻاهر وٺي ۽ پوءِ هڪ وڏي ڀڳڙ واري ٿلهي مٽاري ماڻهو کي پاڻ سان گڏ وٺي آئي. همراهه جي ڪلهي تي اڄهرڪ رکيل هو. بوسڪيءَ جو جوڙو، بوسڪيءَ جو پٽڪو، سيم جي جتي، ٻانهن ۾ رابڊ وڃ، هٿ جي هر آڱر ۾ سوني منڊي ۽ هٿ ۾ لڪن.

جوليءَ کيس پروفيسر ٽيلر جي سامهون رکيل ڪرسيءَ تي ويهن جو اشارو ڪيو ۽ پاڻ تعارف ڪرائيندي چيائين: جيئنٽلن، اوهان جي سامهون سنڌ جو معزز وڏيرو ڪهڙ خان موجود آهي. وڏيري صاحب جي پنج هزار ايڪڙ زمين آهي ڪراچيءَ ۽ حيدرآباد ۾ بنگلا اٿس. ٻنهي بنگلن ۾ هڪ هڪ زال رهندي اٿس جا شاديءَ کان اڳ لاهور جي فلمي دنيا سان وابسته هئي. ڳوٺ ۾ حويلي اٿس جنهن ۾ سندس پهرين زال رهندي آهي. وڏيرو صاحب ٽائون ڪميٽيءَ کان وٺي صوبائي اسيمبليءَ تائين هر هڪ اداري جو ميمبر آهي. وڌيڪ معلومات توهان کانئس وٺي سگهو ٿا.

پروفيسر ٽيلر جيئن ته سڀني جو وڏو هو، ان ڪري شروعات به هن ئي ڪئي. چيائين: مسٽر ڪهڙ خان، اوهان جو تعلق ڪهڙيءَ سياسي پارٽيءَ سان آهي؟

ڪهڙ خان پهريون پنهنجو لڙڪندڙ اڳت مٿي ڪيو ۽ پوءِ مڃ مروتيندي جوليءَ کي گهاٽيندڙ نظرن سان ڏسندي چيو: چوري ته راهه جي ڌاري اٿئي سرڪار.

ٽيلر: مون توهان کان سوال پڇيو هو مسٽر ڪهڙ خان.

ڪهڙ: ها سرڪار، اسان جو مڙني هر سرڪاري پارٽيءَ سان تعلق پئي رهيو آهي. جيڪي پاور ۾، سي اسان جا ساٿين. ٽيلر: مارشل لا ۾ پڻ؟

ڪهڙ: مزو ته آهي ئي مارشل لا ۾ سرڪار. نه پڇا نه ڳاڇا، ڌوبار، لاهور واريون شاديون ته ڪيمر ني مارشل لا ۾. (جوليءَ کي ڏسندي) پلاهيءَ چوڪر آهي سرتار ۾ يا خرچ گهرندي؟

ٽيلر: سياسي جماعت بدلائڻ وقت اوهان جي آڏو ڪهڙا ڪهڙا اصول هوندا آهن؟



ڪهڙو: اصول وري ڪهڙو؟  
 ٽيلر: مٿلن اهو ته اها پارٽي موامي آهي، هڏ ڏوڪي آهي، غريبن جي غبخوار آهي وغيره.  
 ڪهڙو: سرڪاري پارٽي ڪابه هجي، اسان جا ڪم ٿين.  
 ٽيلر: ڪهڙو ڪم؟  
 ڪهڙو: حد جو صوبيدار، مختيار ڪار ۽ انجنيئر اسان جي مرضيءَ سان بدلي سڏلي ڪري، باقي پوءِ ڇٽل آهي، جيئن وٽيس تيئن پني ڪور چري.  
 آرم اسٽرانگ: وڏيرا صاحب، سنڌ ۾ اڄڪلهه سخت خونريزي ٿي رهي آهي. ان باري ۾ توهان جي چا راءِ آهي؟  
 ڪهڙو: چورا آهن حرامي. هڪڙي ٻئي جا ته ٿرني ڪونهن. آني مان ٿا ڦٽن ته نمرا هٿندا ٿا اچن. گهڻو ئي ٿا چئون ته بابا ماڻ ڪري ويهو، اجايو ڇو ٿا فساد ٿهلايو، پر مڙن ني نٿا.  
 ڀنگ هسبنڊ: چا ٿا چون؟  
 ڪهڙو: وڏيرو مرده باد- وڏيرو مرده باد.  
 ڀنگ: پر آخر ڇو؟  
 ڪهڙو: مڙني مٿو اٿن خراب، پيا ٿا مفت ۾ مرن.  
 آرم: توهان سندن بچاءَ لاءِ ڪو اپاءُ ورتو آهي؟  
 ڪهڙو: اسان چيو اٿن چا ته وڃي ڪهاڙيون کڻو؟ وڙهن به پاڻ ٿا، منهن به پاڻ ئي ڏيندا.  
 ٽيلر: هنن جا مسئلا توهان جا مسئلا ناهن؟  
 ڪهڙو: چا جا مسئلا چا جون ڳالهائون؟ چون ٿا ته اسان ٿورائيءَ ۾ بدلجي وينداسين ۽ ختم ٿي وينداسين. ٻولي ختم ٿي ويندي.  
 ٽيلر: پوءِ، توهان جو چا خيال آهي؟  
 ڪهڙو: پلا جي سنڌي نه ڳالهائينس، اردو ڳالهائينس، ته ڪهڙي اربع خطا ٿي پوندي؟ مان ته هونءُ به پنهنجن زالن سان اردو ئي ڳالهائيندو آهيان. ٻار به اردو پڙهندا آهن. اسان کي ته ٻيلي ڏکيائي ڪونه ٿيندي.  
 ٽيلر: ٺيڪ آهي مسٽر ڪهڙو خان. اسان توهان کي ٻيهر تڪليف ڏينداسين في الحال توهان اسان جا مهمان آهيو.  
 ڪهڙو: اهو به قبول آهي. (جوليءَ ڏي ڏسندي) هجين ها ڳوٺ، ته ڪٿائينءُ به راتو رات هائڻن ڪمدار موسيٰ خان کان. خير، اڃان ته ڪجهه ڏينهن هتي

آهيون. متان ڪو پاڳ ورائي.

وڌيري ڪپڙ خان کان پوءِ جوليءَ آندو مشهور سياستدان علي مراد راهيءَ کي. راهي سگريٽ جا دوهاڻا ڪڍندو. انجن جيان تيزيءَ سان اندر آيو ۽ هڪدم خالي ڪرسيءَ تي ويهي رهيو.

جوليءَ سندس تعارف ڪرائيندي چيو: مسٽر علي مراد راهي سنڌ جو مشهور سياستدان آهي. سندس تعلق قوم پرست تنظيم سان آهي. بلا جو ڳالهائڻو آهي. ليڪڪ به آهي. قومي ۽ بين الاقوامي معاملن تي تمام گهڻي دسترس آهي.

علي مراد راهي وڏي رعب تاب سان ڪرسيءَ تي ويهي ٿو. ڪن مان ٻيڙي ڪڍي دڪاني ٿو ۽ پوءِ سوتاهڻي انجن جيان دونهان ڪڍي ٿو.

ٽيلر: مسٽر علي مراد راهي، توهان سنڌي آهيو؟

راهي: سنڌي؟ خالص سنڌي سو سيڪڙو سنڌي.

ٽيلر: هڪ قوم پرست جماعت جا سربراه به آهيو؟

راهي: جي ها. مان ”سودا پٽ سنڌ جا“ جو صدر آهيان.

ٽيلر: پر ان جماعت جو صدر ته مسٽر رانجهو خان ”رمز“ آهي.

راهي: ائين ته ان جماعت جا چار صدر پيا به آهن.

ٽيلر: اهو وري ڪينءَ؟

راهي: اسان جا طريقو ڪار تي اختلاف آهن.

ٽيلر: هر هڪ جا؟

راهي: جي ها. اسان جي (SPSJ) ڇهن ڌڙن ۾ ورهائجي وئي آهي.

ٽيلر: ته پوءِ توهان سنڌ جي حقن جي حفاظت ڪينءَ ڪندا هوندا؟

راهي: صرف منهنجو ڌڙو ئي مخلص ڪار ڪنن تي ٻڌل آهي. ٻين کي

فلاڻي فلاڻي هٿان پٺسا ملندا آهن. اهي حرامخور سڀ جا سڀ غدار آهن.

ٽيلر: اهو الزام ته هو توهان تي به هڻي سگهن ٿا.

راهي: ڀلي پيا هٿن. اسان هنن جي ڀڄڻ لائق آهيون. ڪجهه ڏينهن اڳ

جلسو ڪيو هئائون ته منهنجي ورڪرن لڻيون ۽ ڪهاڙيون هڻي صفا ٿٽائي

رڪيو هون. ان کان اڳ به ڪني چڪريون ٿي چڪيون آهن اسان جون

پاڻ ۾.

آرم: اها ته چڱي ڳالهه نه ٿي، خاص ڪري جڏهن حيدرآباد ڪراچي ۾

سنڌين جو قتل ٿي رهيو آهي. ارهائو ڪي ته پاڻ متحد ٿيڻ گهرجي. گڏجي

ٻڃاءُ ڪرڻ گهرجي.

راهي: متحد؟ سوره انهن چورن سان؟ اڙي سائين توهان کي گهڙي خبر ته اسان جي انهن ڪامريڊن اسان سان گهڙا ڪلور ڪيا آهن؟ سنڌ ته اسان جي امڙ آهي. سنڌ لاءِ ته جان به حاضر آهي. پر انهن بدمعاشن کي پهريون نيست ۽ نابود ڪري پوءِ سنڌ جي دشمنن سان مقابلو ڪبو. جيستائين انهن مان هڪ به زندهه آهي. اسان سڪ نه سهنداسين.

آرام: تيستائين ته توهان جو پنهنجو وجود به ختم ٿي ويندو.

راهي: ڀلي ٿئي. ان جي پرواهه ناهي. پر .....

ٽيلر: توهان ڪافي جذباتي ٿي ريا آهيو. توهان هلي آرام ڪيو. اسان توهان کي ٻيهر تڪليف ڏينداسين. تيستائين خدا حافظ.

راهي پن جي بيڙي غاليچي تي اچي، مٿانسن پير ڏئي کيس چيپاڻي وسائي ٿو ۽ پوءِ اجرڪ کي چڱي طرح ڪلهي تي رکي، ڪهاڙي لوڏيندو ٻاهر نڪري وڃي ٿو.

جولي ٻاهر وڃي ٿي ۽ پاڻ سان گڏ هڪ پنجاه سالن جي مرد کي وٺي اچي ٿي. جنهن نهايت ئي سليقي سان مغربي پوشاڪ پهري آهي. گهري نيري رنگ جي سوٽ تي، ان ئي رنگ جي آڏن ليڪن واري ٽاءُ، ان ئي رنگ جو سلڪي رومال ڪوٽ جي اڳئين کيسي ۾ گل جي شڪل ۾ وڌل ۽ ساڳي ئي رنگ جا قيمتي جوراب. باليءَ جي واڳون ۽ ڪل واري جوتي تي پاتل. جولي سندس واقفيت ڪرائيندي چوي ٿي: هيءُ آهي مسٽر ڪي. ڪي چنڊال. سنڌ جو اعليٰ عملدار آهي. بنيادي طور وڏيرو آهي پر ولايت ۾ ڪجهه سال گذارڻ سبب سندس اٿڻ ويهڻ تي مغربي اثر غالب آهي. مسٽر ڪي. ڪي چنڊال هڪ هڪ سان گرم جوشيءَ سان ملي ٿو ۽ پوءِ پنهنجي ڪرسيءَ تي ويهي ٿو رهي.

ٽيلر: مسٽر چنڊال، ڪي. ڪي مان ڇا مراد آهي؟

ڪي. ڪي: (ٿورو شڪي ٿيندي) ڪرڙخان. دراصل اهو منهنجي مرحوم ڏاڏي جو نالو هو.

ٽيلر: نيور مائينڊ. اهو ٻڌايو ته اوهان زميندار مان عملدار ڪين ٿيا؟

ڪي. ڪي: (ڪلهه مٽڪائيندي) اهو ڪو وڏو مسئلو ته نه آهي؟ جيڪو ماڻهو هارين نارين، ڪمدارن ڪارارن کي سنڀالي سگهي ٿو. ان لاءِ

انتظاميه هلائڻ ڪا ڏکي ڳالهه نه آهي.

ٽيلر: توهان جي خيال ۾ ڪمدار ۽ آفيسر ٻئي برابر آهن؟

ڪي. ڪي: بلڪل، حقيقت ۾ سچ پچو ته ڪمدار وڌيڪ ڪم وارو ماڻهو ٿيندو آهي. ٽوپي ٽانڊو، ڊڪ ڊور، ٿڪ بڄو، (اڪ هڻندي) او ويندي ڏکي ويل ڪم اچن تائين. ڪمدار توهان جو ٻڌو ٻانهو آهي. آفيسر؟ پنهنجي ٽيڙي ۾ پورا، ڪنڌ ۾ ڪلي. ڪنهن تي اڪ نٿي ڪونه ٿي ٻڌين. پر مان به مان آهيان. اهڙو سوکھو ڪيو اٿمان، اهڙو سوکھو ڪيو اٿمان، جو ياد ڪندا ته ڪو ڪي ڪي چنڊال به هوندو هو.

ٽيلر: توهان تي الزام آهي ته توهان سنڌ ۾ غير سنڌين کي بي تحاشا ڊوميسائيل جاري ڪيا آهن.

ڪي. ڪي: اهي مان نه ڪيان ها ته ڪو ٻيو ڪري ها.

ٽيلر: توهان تي اهو به الزام آهي ته توهان پنهنجي آفيس ۾ ڪوٽا جي پرواهه نه ڪندي، ڌارين کي تمام گهڻيون نوڪيون ڏنيون آهن.

ڪي. ڪي: دراصل منهنجون ڪي ڪمزوريون آهن. جيڪوانهن کي پورو ڪندو. نوڪري انهيءَ جي.

ٽيلر: ۽ پروموشن؟

ڪي. ڪي: ساڳيو جواب.

آرم: مسٽر چنڊال، اهو ٻڌائيندا ته توهان جي خيال ۾ سنڌ جي عملدار جو موجوده حالتن ۾ ڪهڙو ڪردار هئڻ گهرجي؟

ڪي. ڪي: سٺو سوال آهي. حالتون بدلاجندي دير نه ٿي لڳي. چوندا آهن ته ڪڏهن ريل ۾ ته ڪڏهن جيل ۾ - سنڌ جي عملدار کي وقت مان پورو فائدو وٺڻ گهرجي.

آرم: ۽ اصول؟

ڪي. ڪي: اصول ۽ عملداري ٻئي جدا جدا شيون آهن.

آرم: قانون جي متعلق توهان جي ڪهڙي راءِ آهي؟

ڪي. ڪي: قانون ۽ ڌاڙيل کان ڊچن گهرجي. پر جيڪڏهن ٻنهي کي خاموش ڪرڻ واري شيءِ توهان وٽ آهي ته پوءِ ٻنهي کي پنهنجي فائدي ۾ استعمال ڇو نه ڪجي؟

ٽيلر: سنڌي ڪاموري تي اهو به الزام آهي ته هو ڪمزور آڏو هلاڪو ۽ زور آور آڏو ڪڪڙ هوندو آهي.

ڪي. ڪي: انهن نه ڪيون ته جيڪر بک مري وڃون.



ٽيلر: ٻٽو اٿئون ته سنڌي ڪامورو پنسي ۽ خوشامد خاطر پنهنجي ڪڙم کي به قربان ڪندي وڃي نه ڪندو آهي.

ڪي. ڪي: توهان صحيح ٻڌو آهي. جيڪڏهن سنڌ جو سياستدان انهن ڪري سگهي ٿو ته پوءِ اسان ڪهڙو ڏور ڪير؟

ٽيلر: سنڌ جي سياستدان جي متعلق اوهان جي ڪهڙي راءِ آهي؟  
ڪي. ڪي: اسان چار ڀائر آهيون. سياستدان، ڪامورو، ڌاڙيل ۽ پوليس وارو. پنجون ڀاءُ ڪجهه سالن کان سڪرات ۾ آهي.  
ٽيلر: اهو ڪير؟

ڪي. ڪي: پير.  
ٽيلر: ٿينڪ يو ويڙي مڇ مسٽر ڪي. ڪي. هاڻي توهان وڃي سگهو ٿا.  
ڪي ڪي پنهنجي ڪرسيءَ تان اٿي ٿو. پنهنجا ڪپڙا لٽا ٺيڪ ڪري ٿو ۽ پوءِ هر هڪ سان هٿ ملائي ٻاهر هليو وڃي ٿو.

جولي هڪ قنڌار ۽ گوري شخص کي ساڻ وٺي اچي ٿي ۽ چوي ٿي: هيءُ صاحب سنڌ مان نڪرندڙ هڪ مقبول اخبار جو ايڊيٽر آهي. وڌيڪ ڪنهن به تعارف جو محتاج ناهي. ڇو ته اوهان سڀ کيس ڄاڻو سڃاڻو ٿا.  
ايڊيٽر سڀني سان مسڪرائي ملي ٿو ۽ پوءِ ڪرسيءَ تي ويهي ٿو.  
ٽيلر: ايڊيٽر صاحب اوهان کي معلوم ٿي ويو هوندو ته اسان اوهان سڀني کي زحمت صرف ان ڪري ڏني آهي ته جيئن سنڌين جهڙي عجيب و غريب مخلوق جو نفسياتي جائزو وٺي سگهون.  
ايڊيٽر: جي ها.

ٽيلر: اوهان جي راءِ ۾ سنڌين جي ڪمزور ترين پوائنٽ ڪهڙي آهي؟  
ايڊيٽر: ڪمزوري.

ٽيلر: مثلاً.  
ايڊيٽر: مهمان نوازي، عورت، وڏيرو، سيد، عهدو، پنسو، دڙڪو وغيره وغيره.

ينگ: ان جو ڪو خاص سبب؟  
ايڊيٽر: جنهن قوم کي جيئن جو ڏينگ نه هجي، ان کي جيئرو رهڻ جو حق به نه هئڻ گهرجي.

آرم: پر هڪ ايڊيٽر هئڻ جي ناتا اوهان تي تمام وڏيون اخلاقي جوابداريون عائد ٿين ٿيون.

ايڊيٽر: موتي منهنجي ڪٽنب جون ان کان به وڌيڪ ذميداريون آهن.  
آرم: ڇا مطلب؟

ايڊيٽر: مون کان ٻيو سوال پڇو.

ينگ: فساد ۾ مثل هڪ ڌر جي ماڻهن کي ته توهان شهيد لکندا آهيو. پر  
ٻيءَ ڌر کي "هلاڪ" وغيره چوندا آهيو. هڪ ڌر کي مشتمل نوجوان  
سڏيندا آهيو ۽ ٻيءَ کي تخريڪار. انهن ڇو آهي؟  
ايڊيٽر: ڪو ٻيو سوال پڇو.

ينگ: توهان جي اخبار جو اڌ کان وڌيڪ حصو هڪ مخصوص ٽولي لاءِ  
وقف هوندو آهي. ڳالهه ٻئي نه ٻئي، ڊگها، ٿڪائيندڙ ۽ هڪ جهڙا بيان هر  
روز ڇاپيندي، توهان قوم جي ڪهڙي خدمت ڪندا آهيو؟  
ايڊيٽر: ساري، اڳتي هلو.

ٽيلر: اسان ٻڌو آهي ته توهان جي صحافت ڌمڪيءَ جي ڊپ کان زرد ٿي  
چڪي آهي؟  
ايڊيٽر: ٻيو سوال پڇو.

ٽيلر: اسان اهو به ٻڌو آهي ته توهان کي ان سموري خدمت جي عيوض  
ڪافي سڻو معاوضو ملندو رهندو آهي؟  
ايڊيٽر: مان ان سوال جو جواب ڏيڻ لاءِ ٻڌل ناهيان.

ٽيڪ ان وقت وڏيرو ڪهڙو خان مڇ مروتيندو، بنان اجازت جي اندر داخل  
ٿئي ٿو. هو سڌو جوليءَ ڏانهن جلمه ڪري وڌي ٿو. ڪمري ۾ موجود سڀ  
ماڻهو خوف وچان اٿي بيٺن ٿا. وڏيرو جوليءَ جي ويجهو وڃي آهستي  
سان کيس چوي ٿو: چوري، پٺاڻي رکيو اٿئي. هاڻي ڳڻ ڪر نه ته وچان  
۽ ٿو حالن مان.

جولي ڊپ وچان ٽيلر جي پويان لڪي ٿي. ٻه چار چوڪيدار اندر اچن ٿا ۽  
وڏيري کي گهليندا ٻاهر وٺي وڃن ٿا.  
هر ڪو سڪ جو ساھ کڻي ٿو.

ايڊيٽر معنيٰ خيز مرڪ سان سڀني کي مخاطب ٿي چوي ٿو: توهان پنهنجي  
اڪين سان ڏسي ورتو سڀڪجهه؟ اڃا به مونکي چوڻ جي ڪا ضرورت آهي  
ڇا؟ خدا حافظ.

انهن چئي ايڊيٽر فاتحائي انداز سان ڳاٽ اوچو ڪري ٻاهر نڪري وڃي ٿو.  
سڀني ڪجهه دير خاموش رهن ٿا.

گارد هڪ جهور ڪراڙي ماڻهوءَ کي رڻي اچڻ ٿا جنهنجا ڪپڙا ڇيهڻ  
 ڇيهڻ آهن، جسر زخمي آهي، هلڻ کان هلاڪ، چنگهندو،  
 منڊڪائيندو، ٿڙندو اندر اچي ٿو ۽ ڪرسي تي ٿان ٿي ڪري ٿو.  
 گارد: سائين، هيءُ شخص ڪيتريءَ دير کان ٻاهر فرش تي پيو هو. اسان  
 ته سمجهيو ته مري ويو آهي، پر پوءِ چڪاس ڪرڻ تي معلوم ٿيو ته اڃا  
 ڪجهه ساهه باقي اٿس، ان ڪري توهان وٽ رڻي آيا آهيو نس.

ٽيلر: ڪير آهي هيءُ؟

گارد: چوي ٿو ته منهنجو نالو سنڌي عوام آهي.

ٽيلر: چڱو، ٺيڪ آهي تون پلي رڃ.

گارد: ٻاهر هليو وڃي ٿو.

سڀ ڪراڙي جي سامت ۾ اچڻ جو انتظار ڪن ٿا. جڏهن سندس حالت

بحال ٿئي ٿي، تڏهن ٽيلر کيس مخاطب ٿئي ٿو.

ٽيلر: ڪراڙا تنهنجو نالو ڇا آهي؟

ڪراڙو: جيءُ؟

ٽيلر: تنهنجو نالو پڇيم ڇاڇا.

ڪراڙو: الائي ڇا ٿو چوين.

ٽيلر: خير اهو ٻڌاء ته تنهنجو اهو حال ڪنهن ڪيو آهي؟

ڪراڙو: ڏاڍيان چنه نٿو ٻڌان.

آرم: وڏيري ڪهڙ خان کي سڃاڻين پريا مڙس؟

ڪراڙو: ڪهڙو وڏيرو؟

آرم: ڪهڙ خان.

ڪراڙو: ڪهڙو خان؟

ٽيلر: نيورمائيٽنڊ. اهو ٻڌاء ته هي حال ڪنهن ڪيا اٿئي؟

ڪراڙو: ڪهڙا حال؟

ٽيلر: روٽ ڪنهن کي ڏنو هيني ڇاڇا؟

ڪراڙو: گهوٽ؟

ينگ: لهي ٿو ته ڇاڇو ڪجهه مڙني ٻوڙو آهي.

ڪراڙو: ڇا ٿو چوين؟

ينگ: ڪجهه ڪو نه ٿو چوان ڇاڇا. اهو ٻڌاء ته ڪو سار سنڀال لهن وارو

ڪونهي ڇا؟

ڪراڙو: ڪير؟

ڀنگ: سار سنڀال لهڻ وارو.

ڪراڙو. نه ابا.

ڀنگ: ڪاڏي رڀا؟

ڪراڙو: مري رڀا. سڀ مري رڀا پٽ متارا مري رڀا. منهنجا متارا مري رڀا. بابا.

ڪراڙو سڏڪن ۾ اچي ٿو چئي. سڀ مڙي سڙي سندس چوگرد گڏ ٿين ٿا. ايتري ۾ وڏيرو ڪهڙو خان ٽرڪيندر اندر اچي ٿو. هٿ ۾ درنالي هندوڻ اٿس. اچن سان جوليءَ کي ٻانهن کان پڪڙي گهليندر ٻاهر هليو ٿو وڃي. سڀ ماهر سندس پٺيان ڊوڙن ٿا. ڪراڙو سموري راتمي کان بي خبر، منهن موڙن ۾ وجهي سڏ ڪندو ٿو رهي.



صاحب خان "سوره" ميراثي

Cell No: 0344 - 3919786

Cell No: 0300 - 3404488

ايڊمن: فيس بوڪ پيج ۽

وائس ايپ گروپ

Soorih Sindhi Adab



سندھي ادب اڪيڊمي



## ٽاڙيل ۽ شاعر

هيءُ ان ڏينهن جو ذڪر آهي، جڏهن مونکي ٽاڙيل کڻي ويا هئا. قصو هيئن ٿيو ته حيدرآباد مان آل پاڪستان مشاعري جي دعوت ملي هئي. نذرانو پنج هزار روپيه طئي ٿيو هو ۽ ٻه ويلا ماني ۽ هنڌ ڪٽولو منتظمين پنهنجي ذمي ڪنڊو هو ۽ اچڻ وڃڻ لاءِ بس جو پاڙو جدا. دعوتنامو پڙهي دل باغ باغ ٿي وئي. ڪافي عرصي کانپوءِ پاڳ ورايو هو. گذريل مشاعرو اٽڪل ٽي سال اڳ ڳايو هو، ان کانپوءِ صفا بس ٿي وئي. هڪ طرف ڪلام ويو ٿي ڪنو ٿيندو، ٻئي طرف ڊرڪٽ پئسي جي تنگيءَ اچي ڳچيءَ کان جهليو هو. دل ۾ دعائون پئي گهرهه ته: وارو ڪر مولا! ڏيار ڪو مشاعرو ته ڪيون ڪي جشن پاڻي.

بس، ڪا ڪاري پاني اگهاڙي جو ويرم ني ڪونه گذري ته ٽپاليءَ در ڪڙڪائي ڪڍي لفافو هٿ ۾ ڏنم. پڙهي لونءَ لونءَ ٿري پئي. ٻه ٽي پاڪر ٽپاليءَ کي پاني، گرم جوشيءَ سان هٿ ملائي، کيسي مان پراڻو، وٽيل هڪ روپي جو نوٽ کڻي سندس تريءَ تي رکيم.

ٽپالي ويچارو حيران ٿي ويو. جنهن در تان سڄي زندگي پاڻيءَ جو ڪلاس به پيئڻ لاءِ ڪونه مليس، اتان هڪ روپي جو نوٽ ملندو ڏسي تاراني ساوا ٿي ويس. هٻڪندي چيائين: مٿر سانين، هي مان ڪڍي ڇڏيان؟ چيم: ڪن به، ڪپاءِ به، وچ چريا موج ڪر.

اعتبار ني ڪونه آيس. وري چيائين: مٿر سانين، توهان جي طبيعت ته ٺيڪ آهي نه؟

چيم: جهڙي تهڙي؟ صفا هٿ پري.

ٿوري دل ٻڌائين ته پڇي ئي ورتائين: ڀلا خير ته آهي؟

چيم: مشاعرو آهي مست، مشاعرو.

جهونگاريندي چيم: اڄ ٿينديون ڳالهين صفا، پوءِ هو ڪٿي يا مان ڪٿان!

ٽپالي روانو ٿيو ته مون به تياريون شروع ڪيون. پهريون ته گذريل ٽن سالن جا لکيل ديوان ڳولي ڪڍيه. انهن کي اگهي صفا ڪري، ريشمي رومال ۾ ويڙهي، پاسيرو ڪري رکيم. ان کان پوءِ پنهنجي پراڻي،

چلڪيدار بروڪيد واري شيرواني ٽين جي پيٽيءَ مان ڪڍي ڇنڊيه ،  
 استري ڪيم ۽ پوءِ هينگر ۾ وجهي گوگي سان تنگي ڇڏيه . ان کان پوءِ  
 سلوار ، بوٽ ، ٽوپي ، مطلب ته گهر ۾ موجود هر ڪارآمد شيءِ ڪڍي ڪيم  
 ٻاهر. ٺاهي جوڙي ، مرمت ڪري ، سنبه پوري ڪيم . شاعر جذبات بلبل  
 بيقرار ڪي هلڻ جي صلاح هنيو ، پر هن ٺپ جواب ڏنو. چي: اهو به ڪو  
 مشاعرو چئبو جنهن ۾ چوٽيءَ جا شاعر مدعو نه هجن؟  
 پڇيم: مثلاً.

چيائين: مثلاً شاعر جذبات بقلم خود.

پڇيم: ڪو ٻيو؟

چيائين: ٻيو حضرت بلبل بيقرار.

چيم: اهي ٻئي ته هڪ ئي چنبا.

چيائين: پرمت ۽ پلاٽ وٺڻ وقت هڪ مان به ٿي ويندا آهن.

چيم: ته پوءِ ٻئي چڻا سوسو روپيه اوڌر ڏيو. مشاعرو ڪمائي موٽائي  
 ڏيندس.

چيائين: قرص ڏيڻ وقت مان هڪ ٿي ويندو آهيان. اچي هي سو روپيه  
 به سو ڪري موٽائي ڏجانءِ.

ٻئي ڏينهن صبح ساڻ ننڍڙي بيگ هٿ ۾ کڻي ، چلڪيدار شيرواني پاني ،  
 بوٽ مان چيچٽ ڪڍندو اچي بس اسٽاپ تي بيٺس . ڪرڻي خدا جي اهاڻي  
 جو ٺيڪ ان وقت صاحب مون واري جو ڊرائيور گڏو به اچي اتان لنگهيو.  
 مونکي ڏسي زور سان بريڪ هڻي گاڏي بيهاريائين. شيروانيءَ جي چلڪي  
 کان اکين کي بچائڻ لاءِ هٿ جي چانو ڪندي پڇيائين: اڙي مٿر تون آهين؟  
 مون ته سمجهيو ته سلما آغا بيٺي آهي.

چيم: مشڪري ڇڏ گڏو. هٽاءِ ته ڪيڏانهن ٿو وڃين؟

چيائين: مان ته حيدرآباد ٿو وڃان ننڍي بيگ صاحب کي کڻڻ جي لاءِ. تون  
 ته ڪنهن شاديءَ تي ويندو هوندين وڃت جي لاءِ.

ٽپ ڏئي گاڏيءَ ۾ چڙهي ويهي رهيو مانس. چيم: مشاعرو ڪمان ٿو  
 وڃان گڏو.

چيائين: ساڳي ڳالهه آهي. هٿ پير ۽ جاڙي ٻنهي ۾ ساڳي لڳندي آهي.

سپرهاءِ وي تائين مون ساڻس ڪونه ڳالهايو. ٽول پلازا وٽ پهچي

چيائين: ڪڍاڻ رويي ٻاهر نه ته له گاڏي ۽ کان هيٺ ۽ وهاءُ گوڏي ڪي.  
چيومانس: بيلي گدو، مرصي کان پوءِ گاڏي ۽ ۾ ڪو "ماڻهو" ويٺو اٿئي. ان  
سان به ٿو اينن ڪرين؟

هو ڪليو. ڪيسي مان پنسا ڪڍي، ٽنڪس پريائين ۽ گاڏي ۽ ڪي گبنر ۾  
وجهندي چيائين: يار، چريا ته اسان به آهيون، پر بيلي تون زور آهين.

گاڏي اڃا به چار ميل مس هلي هوندي ته اوچتو وٺ وٺ ٿي وئي.  
ڪلاشنڪوفن جا برست، هوائي فائر، رڙيون، واڪا، گاريون، گند.  
گدوءَ ڪٿي ڊپ ۾ گاڏي روڪي، اوچتو ئي اوچتو ٿي چار چٽا ٻٽون ٻڌل،  
هٿيار لهرائيندا، ٽپ ڏئي گاڏي ۾ چڙهي پيا.  
گدوءَ پڇيو: يار ڪير آهيو؟ خير ته آهي؟

هڪ همراه چماٽ وهائيندي چيس: ڇپ ڪر پولا ته ڦاڙيان ۽ نه ڦڙڙ.  
مون چيو: ڀانو نه سلام نه دعا، نه حال نه احوال اٿندي ئي وڙهن ٿو اچين.  
بندوق منهنجي پيشانيءَ تي رکندي چيائين: هتان جو گولي وهائيندومان ۽  
ته سلام دعا، سڀ وسري ويندي ڪوٺلا.

گدوءَ ڪي دڙڪو ڏيندي چيائين: لاهه گاڏي ڪڇي ۾ پولا.  
گدو ويچارو ٿڙڙ کان پوءِ صفا ڊڄي ويو هو. ماڙي ڪري حڪم مڃيائين.  
جڏهن ڪڇي ۾ ڳچ پنڌ ٽڪري وياسين، تڏهن بندوق واري همراه ڌڪو  
ڏئي کيس هيٺ لاهي ڇڏيو ۽ چيائين: ٻڌڙي پولا. تنهنجو صاحب اسان جو  
مهمان آهي. جي تن ڏينهن اندر ويهه لک روپيا نٿا ملن ته هن جو خير نه  
سمجهجان ۽. هاڻي ڀڄ هتان.

مون چيو: مون کي ته ڇڏيو ڌاڙيل صاحب مان ته وڃان.  
چيائين: تون ويهي رهه. خبردار جي زرو به چرپر آهين. ويهه لک روپيه  
روڪڙا ملندا ته ڇڏينداسون ۽ نه ته پھتين رب ڪي.  
چيم: پلجو ٿا. مان ته "متر" آهيان. شاعر موکو "متر" مليراني.  
ٻيو ڌاڙيل اچي پر ۾ ريندو، چيائين: گهڻا تال ڪندين صاحب وڏا، اسان  
نه توکي آسانن تي پني ڳوليو. مولا ڪٿي زمين تي ملايو آهي.  
چيم: نه ابا نه. مان ته غريب آهيان.

چيائين: سڀ سمجهون ٿا. ههڙا قيمتي ڪپڙا، هي نوٽن سان ڀريل پيتي،  
هيڏي ساري ڪار، اڃان تون غريب آهين؟

مون گهڻو ئي سمجهاين پر ڪونه مڙيا. اکين تي پٽي ٻڌي، گاڏي ۽ ڪي ڪٿي  
 وهائون جهنگ ۾. هل هلان. هل هلان. هل هلان. نه جهنگ ڪٿي، نه جند  
 چٽي. اچي ڦاٿس. ڳالهائين ته ڳالهائين نه ڏين. چران ته چڙن نه ڏين. وڃان  
 سو وڃان گاڏي؟ خدا خدا ڪري هڪ هنڌ گاڏي بيهاريائون. چنبو هڻي  
 ٻاهر لاٿائون. اکين تان پٽي هڻي ته ڏس ته ڪو ڳوٺ هو. جنهن گهر ۾ وٺي  
 هليا، سو به ڪچو هو. هڪ ڪمري ۾ کٽ پني هني، پوسان دلو ۽ پتين  
 تي فلم جلال چانڊني جا پوسٽر لڳل هئا.

چيائون: هاڻي جيسين تنهن جا مائٽ پئسي ڏوڪڙ جو بندوبست ڪن،  
 تيسين گهر به اهو اٿئي ته ارطاق به اها اٿئي ته آفيس به اها اٿئي. هاڻي  
 اسان وڃون ٿا وڏيري سائين کي احوال ڪرڻ. اهو بندوڻي توتي پهرو ڏيندو.  
 ڪم ڪار هجني ته کيس چئجانءِ. ۽ ها، جي پجن جي ڪني اٿئي ته  
 ڪهي ڪتن کي ڏينداسونءِ.

هو ويا هليا. مان کٽ تي آهي پيس. بندوڻي دروازي تي پهرو ڏين لڳ.  
 چيومانس: يار ڪو شعر بهر جو شوق اٿئي؟  
 چيائين: ماڻ ڪري ويهه. ڳالهائيندين ته ڪڪ ڪڍي رکندو مانءِ.  
 چيم: ڪارڙ نه ڪر. واندا ويٺا آهيون، هڪڙو به ڪلام منهنجو ٻڌ. جي  
 روح ست ڏيني ته تون به ڪٿي الله جي ڏني مان ٻڌانجانءِ، نه ته توتي ميار  
 ناهي.

هن مونڌانهن ڏٺو ۽ پوءِ چپ چاپ ٻاهر نهارڻ لڳو.  
 سمجهيم ته هانو بيلي، همراه ڪو خفتي ٿو ڏسجي. وڃاءِ مٿر ڪم ڪي.  
 مشاعرو ته ويو لڙهي، هيءَ موقعو ته نه وڃي.  
 اهو سوچي، ريشمي رومال ۾ ويڙهيل بيامن ڪڍي ڪير ٻاهر.  
 چيم: اچي ٿو پهريون ڪلام.

چيائين: مڙي وڃ بابا. ناحق ٿو خون ڳچيءَ ۾ وجهيندو.  
 چيم: عرصن ڪيو اٿم:

گل هجي، بلبل هجي ۽ باغ جو مالهي هجي،

تون هجين ۽ مان هجان ۽ ٻوڙ جي ٿالهي هجي.

داد طلب نظرن سان ڏانهن ڏس ته ڏند ڪرڻيندي چيائين: تون ته ڪو  
 حرامي ٿر ٿو ڏسجين.

چيم: مان شاعر آهيان.



چيائين: ڏور پني اٿئي ٻوٽ ۾. موٽي وڃي ماءُ کي شاعري ٻڌائجان. ٺي  
الحال هتي ماڻ ڪري ويهه.

چيم: ڏاڙيل صاحب، پر رات اينن ته ڪونه گذرندي. ٻيلي مڙس ٿي،  
منهنجو ڪلام ٻڌ. عرصن ڪيو اٿم ته:

هاڻي ۽ مٿان هٿا گهڻا گهمائي يار،

جي اهي اٿئي پار،

ته هاڻي پڇندي هٿا.

ڏاڙيل ڊوڙي اچي ڳچيءَ کان ورتم. به ٿي زوردار ڏونڌاڙا ڏيئي اڌ منو  
ڪري کڻي پري اڇلايائينم. پير سان پنيءَ واري لت هڻندي چيائين: جهلن  
سان به نٿو مڙين. هاڻي ڏسان ته ڪين ۽ ٿو مخول ڪرين.

ڏک ته ڏاڍو لڳو هو، پر پوءِ به هٿ ڪري، ڪراهندي چيم: تنهنجي ان  
ظلم ۽ ستم تي هڪ شعر ياد آيو اٿم. عرصن ڪيو اٿم ته: ٻڌايان ڇا  
ستمگر، غمزه آ داستان منهنجو.

ڏاڙيل وڏي رانپاٽ سان رانپل کڻي پٽ ۾ هنئين. ٻني هٿ پنهنجن وارن  
۾ وجهي، کڻي جو ست ڏنائين ته چڱون اچي مٿين ۾ پيس. دانهن ڪري  
چيائين: اڙي بس پٽيا، بس ڪر. منهنجو ته مٿوئي ٿيرائي ڇڏيو اٿئي. خدا  
جي واسطي بس ڪر.

مون هوريان هوريان وڃي سندس زمين تي ڪريل رانپل ڪڍي. پنهنجي  
شيروانيءَ سان اگهي، ٻيهر موٽائي سندس حوالي ڪيم ۽ چيم: تنهنجي ان  
ڪاوڙ تي پڻ هڪ شعر ياد آيو اٿم. عرصن ڪيم ته: ڪاوڙ ڪرين ته ڀل  
ڪر، ليڪن جواب ڏي تون.

ٻنهي هٿن سان پنهنجو منهن مٿو پٽيندي، ٻاڪار ڪندي چيائين: اڄ  
اچي منهنجو دانگيءَ سان منهن ڪارو ڪر. وارو ڪر. ٻيهر موقعو نه ملندي.  
هلي آ.

ڊڄندي چيم: تون ته يار اجايو ٿو ناراض ٿين. مان ته.

ڳالهه ڪٽيندي چيائين: اڙي مونکي اڪيلو ڇڏي ڏي. ڊوهي اٿئي دستگير  
پيران پير جي. منهنجي حال تي رحم ڪر.

چيم: پر مون ته صرف پنهنجو ڪلام پني ٻڌايو. عرصن ڪيو اٿم ته: ڪاوڙ  
نه ڪر تون سهڻا، مونڏي نهار ڪلندي.

ڏاڙيل ڊوڙ پاني ڌو وڃي پٽ ۾ مٿو هنيو. رت ٿينديون ڪري مٿي مان  
وهن لڳس. سڏڪندي چيائين: هاڻي ته خوش ٿئين هڃا؟ تون ته ڪو

منهنجو مزدانيل ٿي آيو آهين. چوانء ٿر ماڻ ڪر. ماڻ ڪر، ماڻ ڪر نه  
 ته مان پاڻ کي گولي هڻي ماري ڇڏيندس.  
 چيم: پانو ڏاهو ٿي. ماڻهو ته اسان جي ڪلام تي داد ڏيندا آهن.  
 گجگوڙ ڪندي چيائين: ماڻهن جي ته وٺي ڪري..... ماڻهن جو آ  
 اچو منهن.

چيم: اچي منهن تي به شعر ياد آيو اٿر.  
 هن مونکي ڳڻڻ کان جهلي ٻاهر دروازي کان ڦٽو ڪيو. چيخندي چيائين:  
 نڪر هتان سوئر ڪنهن جاءِ جا. توجهڙا به ڪير ٻيا ڪنياسين ته اسان به  
 ڪٽيو ڪاڌو. هاڻي دفعا ٿي منهنجي نظرن کان نه ته ڌوڙيا ڪرائي  
 ڏيندوسانءِ گولين جا.

مان اڻيس ڪپڙا چنڊيه. بياض ريشمي رومال ۾ ويڙهيم ۽ کيس چيم:  
 تنهنجي وڏي مهرباني ڌاڙيل صاحب قدرداني ڪئي اٿئي. ان لاءِ سوکڙيءَ  
 طور هيءَ آخري شعر ٻڌائيندو ٿو ويانءِ. عرصن ڪيو اٿر ته: تنهن ٻني  
 آڱريون زور سان ڪنن ۾ وڌيون ۽ سڌو اندر ڪمري ڏانهن پهتو.

مان حيران ٿي ويس ته آخر مون کان اهڙي ڪهڙي خطا ٿي وئي جنهن کان  
 هو ايترو بيزار آهي. ڪجهه سمجهه ۾ نه آيو ته پنهنجي بنگ ڪٿي، آخري  
 نگاهه ان ڪچيءَ جاءِ تي وجهي اڃا پهريون قدم مس ڪنيم ته اندران گولي  
 چٽن جو آواز آيو ۽ ان سان گڏوگڏ ڌاڙيل جي آخري چيخ پڻ ڪونجي.

## سسئي ۽ سور

اسلام آباد باهران، مارگلا پهاڙين جي وچ ۾ ٺهيل خوبصورت ريسٽورنٽ جي لان تي ريلنگ کي ٽيڪ ڏئي، اسان ڪافي دير کان چپ چاپ پنهنجن خيالن ۾ گم هئاسين. هيٺ دور دور تائين پاڪستان جي گاديءَ جو هنڌ خوبصورت رانديڪن جيان تڙيو پکڙيو پيو هو. ڊگها ويڪرا رستا، ڳاڙهين ڪپريل سرن جي چٽين واريون اڪيچار عمارتون، شاهه فيصل مسجد، سيڪريٽريٽ بلڊنگون، ايمبيسين، ايوان صدر، قومي اسيمبلي، سنڌ هائوس، باغ باغيچا، ٿوهارا ۽ سبزو.

هيءُ اهو شهر آهي، جتي قوم جي قسمت جا فيصلا ٿيندا آهن. جتي ملڪ جا دستور جڙندا آهن ۽ ٽٽندا آهن.

جتي خوش بخت انسان پهڪندڙ چهرن ۽ چلڪندڙ لباس سان وفاداري، انصاف ۽ خدمت جو حلف کڻندا آهن ۽ ڪجهه ئي عرصي بعد مرده يا نير مرده روحن يا جسمن سان، ڍرڪندا، گهلپا يا رڙهندا، واپس ڳوٺ موٽندا آهن. (منهنجو کڻي آيو خيرسان - هوجمالو!)

جتي گريبن جو راڄ آهي. وڏو گريد، ننڍي گريد جي ڀر ۾ بيهن به گوارا نه ڪندو آهي. کيس نفرت ۽ حقارت جي نظرن سان ڏسندو آهي، ۽ ننڍو گريد لومڙ جهڙيءَ چالاڪيءَ سان وڏي گريد جي تنگ ڇڪن ۽ سندس تراڪيڻ جي ڪوشش ۾ رڌل رهندو آهي.

جتي ڏينهن جاڳندو آهي، وڏيرا سمهندا آهن. رات جي اونڊاهيءَ ۾ جيڪڏهن ڪو جاڳندو آهي ته صرف وڏن صاحبن جون تقريرون لکن وارو، سياستدانن جون تقديرون لکن وارو يا مفلس کي مفلس تر ڪرڻ جون تدبيرون لکن وارو.

جتي چور، ڊاڪو ۽ ڀاڱاريدار شريفائي پوشاڪ ۾ ايندا آهن ۽ نرم لهجي ۾ گفتگو ڪندا آهن. ڳالهه ڳالهه تي هٿ جوڙيندا آهن ۽ ڳوٺ موٽي شرافت جو پرڻ توڙيندا آهن. پنهنجا لڪايل تيز نهنن ۽ ڇپايل وچ بيهڻ ڪيندا آهن.

جتي پهچي سنڌي عوام جو چونڊيل نمائندو پنهنجي ياداشت وڃائي ويهندو آهي. کيس سرڪ ۽ سریت کان سواءِ ڪجهه به ياد نه رهندو آهي.

اسيمبليء جي هلندڙ سيشن ۾ ننڊ ڪندو آهي ۽ بيدروم ۾ جاڳندو آهي.  
جتي سنڌي وزير جادوءَ جي ”گر شر“ تربي پاني عام ماڻهن جي نظرن  
کان الڳ ٿي ويندو آهي ۽ اخبارن ۾ اشتهار ڏيڻ سان به نه لپندو آهي.

عجيب شهر آهي. پهاڙن جي دامن ۾ رهي، ماڻهن جون دليون به پٿر جون  
ٿي ويون آهن.  
ارادا پٿر جا.  
نيتون پٿر جون.  
خواهشون پٿر جون.

اوچتو بارش جي پهرين ڦڙيءَ تي چرڪي اسان هڪ ٻني ڏي ڏسون ٿا.  
هو چوي ٿو: قمر، مان گهڻي سوچ ۽ ويچار کان پوءِ ان نتيجي تي پهتو  
آهيان ته اسان ڪڏهن به هڪ ٿي نه سگهنداسين. اسان ۾ ڌڙا ۽ ڌريون  
نهنديون رهنديون، ڊهنديون رهنديون. يڪجا ٿيڻ اسان جي خمير ۾ ئي  
ناهي. اها اسان جي تواريخ آهي. اسان جو آئندو پن ان کان مختلف ٿي نه  
سگهندو. ان ڪري منهنجيءَ راءِ ۾ هن کان پوءِ، سنڌ جي خوشحاليءَ لاءِ  
سڀني کي انفرادي جدوجهد ڪرڻي پوندي. جنهن کان جو ڪجهه پڄي  
سگهي، سو هو ڪري.

هو چپ ٿي وڃي ٿو. ٻيهر هيٺ واديءَ ۾ ڦليل خاموش، سائيڪي شهر  
کي گهرڻ لڳي ٿو.

امر جليل سان منهنجو عجيب رشتو آهي، جڳ کان نيارو. سالن جا سال  
نه ملن، نه فون تي ڳالهائون، نه خط لکون. هڪٻئي جي ڏک تي عذر  
خواهي نه ڪيون. لفظن جي راند سڪيائي ناهيون. اکرن ۾ الجهي نه  
ڄاڻون. پر هڪٻئي جو درد خوب ڄاڻون ٿا. پري رهندي به هڪٻئي جي  
احساسن کان واقف آهيون. ننڍي هوندي ايئن نه هوندو هو. ننڍي هوندي  
ڏاڍا مست هوندا هئاسين. محفلن جي جان، ڪلڻا، ڪيڏڻا، ٻڄڻا، ٻڙڻا، اسان  
جي دمر سان خوشيون هونديون هيون، روشنيون هيون، تهڪ هئا، گيت  
هئا، رنگ هئا، خوشبو هئي. پر هاڻي شايد ڪراڙا ٿي ويا آهيون، يا وري  
احساس جي زنجير هر خوشيءَ کي باندي بنائي ڇڏيو آهي. هر گيت کي قيد  
ڪري رکيو آهي. اسان اهي نه رهيا آهيون. اسان جي اردگرد به ته هر



شيء ساڳي نه رهي آهي. هو گذريل ڪيترن سالن کان اسلام آباد ۾ رهندو آهي. سنڌ کي ساريندو آهي. سنڌ به کيس ڪڏهن ڪونه وساريو آهي. هر حال ۾، هر وقت، سنڌ پنهنجن سڃڻن کي ياد رکيو آهي. صوفين ۽ درويشن جي سنڌ، جا هاڻي ڌاڙيلن ۽ دهشتگردن جي ور چڙهي وئي آهي. سخي مردن ۽ مهمان نوازن جي سنڌ، جا هاڻي پنهنجي شرافت جو ڪيتو لوڙي رهي آهي. دودن ۽ دليرن جي سنڌ، جنهن جي جسم کي سندس نڀاڻا، پاران هٿ، لالچ وس ٿي تين وال ڪري رهيا آهن. سنڌ ته ڪنهنڪي به ڪونه ڏکايو آهي. پوءِ ڇو هر پنهنجو پرائو سندس سيني ۾ نشتر چپائي خوشيءَ وچان ڪڍيون هڻي رهيو آهي؟ بارش جي هڪ ڦڙي منهنجي ڇپر وٽ ڪري آهي ۽ لڙڪ جيان منهنجي گل تان ترڪندي کاڌيءَ تائين پهچي بيهي رهي آهي. چوان ٿو: اکين آڏو موت ڏسي، هاڻي ته اسان کي ڪڏهن ٿيڻ گهرجي. هو مايوسيءَ مان ڪنڌ ڌوڻي چوي ٿو: منهنجو اهو نياپو سيني تائين پچانجانءِ. هر ڪو انفرادي جدوجهد ڪري. اديب، صحافي، هاري، مزدور، هر ڪو پنهنجو فرض پورو ڪري. بارش وڌي وئي آهي. اسان موٽي ريسٽورنٽ ۾ اندر اچون ٿا.

مان ڪجهه ڏينهن ٿيا جو اسلام آباد مان موٽي آيو آهيان. ٻيهر نفرتن، داداگيرن، ڌاڙيلن ۽ ٿورن جي شهر ۾. شهر، جو ڪڏهن اسانجو هو. هاڻي ناهي. جتي اجرڪ ۽ سنڌي ٽوپي پائڻ، سنڌي چوانڻ ۽ سنڌي ڳالهائڻ موت کي دعوت ڏيڻ جي برابر آهي. جت اسان جا ماڻهو هيٺا، هيسيل ۽ هڃيل آهن. جتي اسيمبليءَ ۾ انگ پوتارن جو وڌيڪ آهي، پر حڪم ڌارين جو ٿو هلي. جتي مادري زبان ۾ تعليم ڏيڻ وارو آخري ادارو به آخري هڏڪين ۾ آهي.

ان ڪراچيءَ جي هڪ گرم رات ۾، مونسان ڪڏ سنڌ جون ٻه نامور هستيون ريڻيون آهن. ٻئي دانشور پنهنجي علم، حلم ۽ وطن دوستيءَ سبب سڄيءَ سنڌ ۾ پوڄڻ جي حد تائين چاهيا وڃن ٿا. ٻنهي جي وطن دوستيءَ ۾ ذري برابر به شڪ يا شبهه جي گنجائش ناهي. ٻئي سنڌڙيءَ جا سڄا سورهيه سڀوت آهن. ڪرا، بيباڪ ۽ بيدپا.

محفل ۾ ويٺل ٽيون پڇي ٿو: موجوده حالتن ۾ سنڌ ۽ سنڌين جو ڇا ٿيندو؟

عالم، فاضل ۽ محترم شخص وراڻي ٿو: سنڌ کي ڪو به لهر لوڏو ڪونهي. اسان جو ڪلچر هر ڌارين ڪلچر کي ختم ڪري ڇڏيندو. پڇڻ وارو ٻيهر پڇي ٿو: پر سائين، ڪلاشن ڪوف آڏو ڪلچر ٻيهر سگهندو؟

سائين وراڻي ٿو: بلڪل. مهمان نوازي، شرافت ۽ نماڻائي، ڪلاشن ڪوف، ٽي. ٽي ۽ مانوزر کان وڌيڪ طاقتور آهي. دهشتگردن ۾ هاڻي ڪان ني ڌار پوڻ شروع ٿيا آهن. ڪوڙ، زور آوري ۽ ڏانڊلبازي پنهنجي ني ڪوٽيل قبر ۾ دفن ٿي ويندي.

پڇڻ وارو وري پڇي ٿو: تنهنجو مطلب ته هاڻي اسان کي ڪجهه به ڪرڻ نه گهرجي؟ پنهنجي بچاءَ لاءِ به نه.

پيارو سائين وراڻي ٿو: هرگز نه. اسان جو هٿيار اسان جو ڪلچر آهي. اهو پاڻهي اسانجي حفاظت ڪندو.

پڇڻ وارو چوي ٿو: ۽ هو جي هر روز هڪ هزار هندوستاني سنڌ ۾ داخل ٿي رهيا آهن؟

سائين وراڻي ٿو: ان سان ڪوبه فرق نٿو پوي. اهي شهرن ۾ قيد ٿيندا ٿا وڃن.

پڇڻ وارو مطمئن نه ٿيو آهي. هني دانشور ڏانهن منهن ڪري چوي ٿو: شهرن تي سندن قبضو، نوڪرين، تجارت ۽ صنعت تي سندن غلبو، نمائندگي سندن هٿ ۾، اسان جو ڇا ٿيندو؟

دانشور چوي ٿو: گيس، بجلي، پاڻي ۽ سبزي ته اسان جي هٿ ۾ آهي. هڪ ڏينهن لاءِ ته بند ٿئي. روئي پوندا. پڇڻ وارو ماڻ ني وڃي ٿو.

مان ڪنڌ جهڪائي پنهنجي منهن پشڪان ٿو: امر جليل، يار دل ڊکيءَ ۾ رکي ويهي ره. پنهنجا حال اجهو اهي اٿئي!

## سھڻي

منهنجي زندگيءَ جي سڀ کان وڏي تمنا اها رهي آهي ته مان هڪ مدد ڪتاب جو مصنف ٿيان. وڌيڪ لکجي پون ته منهنجي لاءِ وڌيڪ اعزاز ٿيندو، پر گهٽ ۾ گهٽ هڪ ڪتاب جو ڏئي بنجن منهنجي حياتيءَ جو اهم ترين مقصد پني رهيو آهي.

شروع شروع ۾، جڏهن مان اسڪول ۾ پڙهندو هوس، تڏهن مان ڪورڻ جي ڪتابڙي کان بي حد متاثر ٿيس. دل ۾ سوچيم ته هر تعليم پرائيندڙ انسان لاءِ ڇا ڪاڻ ته ڪوڙا ياد ڪرڻ تمام ضروري آهن. ان ڪري چو نه هڪ اهڙو ئي ڪتاب مان به ڇپرائي پڌرو ڪيان ۽ باقي زندگي آرام سان انهن چئي سگهان ته مان پنهنجي ملڪ ۾ سڀ کان وڌيڪ وڪامندڙ ڪتاب جو خالق آهيان.

پر پوءِ منهنجي اها راءِ خود منهنجي ئي نظرن ۾ ڪري پني، جڏهن تقريباً هر شاگرد کي ان قسم جي ڪتاب متعلق نهايت ئي نازيبا ۽ نامناسب لفظ، محاورا ۽ جملا استعمال ڪندي ٻڌم. خود منهنجي راءِ به ٻين کان مختلف نه هئي. ان ڪري اهو ارادو ترڪ ڪري ڇڏيه. ان جي جاءِ تي فلسفي ڪلامن جي چوڙي ڇپائڻ جي صلاح ٻيئي. خبرناهي هاڻي ان قسم جون چوڙيون دوڪانن تي دستياب آهن يا نه، پر اڳي مختلف ڳائڻن يا فلمن جون ننڍڙيون ڪتابڙيون ڇپايون وينديون هيون ۽ ٽڪي ٽڪي ۾ عام وڪامنديون هيون. انهن جي بي انتها مقبوليت کي ڏسي ڪي شوقين پنهنجو ڪلام پڻ اهڙيءَ ئي طرز تي ليٽو ڪرائي وڪشندا هئا ته جيئن سندن مشهوري ٿئي ۽ ڪنهن فلم ڊئريڪٽر يا مشهور ڳائڻي جي مٿن نظر پئجي وڃي. منهن جي پاڙي ۾ هڪ لوهر، آچر جي نالي سان رهندو هو. اهڙي ئي قسم جي شاعري ڪندو هو ۽ دلي خواهش هئس ته شل جيوئي هائي سندس ڪلام ڳائي. پيٽ ڪٽي، ويلا ٿاري، ڏکيا ڏينهن ڏسي، ڪنهن نه ڪنهن طرح اها ڪتابڙي ڇاپايائين. پر قدرت کي ڪجهه ٻيو منظور هو. جيوئي هائي جي بجاءِ ڪتابڙي سوناخان بلوچ جي ور چڙهي وئي. ڪلام به دل وٽان هوس، سو اچيو ٿو ڳائي، اچيو ٿو ڳائي، اچيو ٿو ڳائي آچر لوهار ڪي هڻي وڻ وڃائي ڇڏيائين. هڪ ڳائڻي جو آواز هنيان ٿاڙ، مٿان آچر لوهر جو مترڪي جهڙو ڪلام، ٻارن ۾ ڊيڇڙو پئجي ويو، دل جي مريضن

ڪنن ۾ ڪجهه وجهي ڇڏي ۽ ڪن متاثرين ته وڃي ٿاڻي جو در ڪڙڪايو.  
 چوڙي توڙي رڪارڊن تي بندش پئجي وئي.  
 بابا سائينءَ کي بلڊ پريشر جو عارضو هو. حڪيم جو علاج ڪرائيندو هو.  
 حڪيم چئي ڇڏيس ته جي جان عزيز اٿئي ته دوا وقت تي ڪاءُ، ڪاڏي  
 پيئي جو خيال رک ۽ سونا خان بلوچ جي ڪلام ٻڌڻ کان پرهيز ڪر.  
 اهي حال ڏسي مون ڪلامن جي چوڙي ڇاپائڻ جو خيال به دل تان لاهي  
 ڇڏيو. ان کان پوءِ طوطي مينا جي ڪهاڻي، طلسم هوشربا جو قصو، ٿارزن  
 جو سيريل، سڀ ڪجهه لکڻ جا ارادا ڪندو رهيس ۽ بدلائيندو رهيس.  
 آخرڪار منهنجي روح ست ڏني ۽ پڪو پهه ڪيم ته سچن عاشقن جو  
 احوال يعني سهڻي ميهار جي آکاڻي لکي وڃي ۽ عام ماڻهن کي بلڪل نئين  
 انداز سان ٻڌائي وڃي، چوٽه منهنجي ذاتي راءِ ۾ اصل ڪهاڻيءَ کي ڳيرائي  
 گهيرائي غلط انداز ۾ پيش ڪيو ويو آهي. دراصل نه سهڻي سهڻي هئي ۽ نه  
 ميهار ميهار هو. خير، اهي ته وڃي ٿيا تفصيل. مون ڏينهن رات جي  
 محنت، لڳن ۽ ڪوشش سان سهڻي ميهار جو جديد قصو پڪي جلد سان  
 ڇپائي پڌرو ڪيو ۽ ارادو ڪيم ته ان جو افتتاح پڻ ڪنهن سهڻي يا ميهار  
 کان ئي ڪرائيندس. سهڻي نالي ڪيتريون ئي عورتون ڏنل پر هر هنڌ  
 ناڪامي ٿيم. يا ته سندن نالو سهڻي نه هئو يا وري پاڻ سهڻيون نه هيون.  
 مايوس ٿي ميهارن جي پٺيان پيس. پاڙي ۾ ئي پانڌي ميهار رهندو هو.  
 ان کي چيم ته: يار پانڌي، ٻيلي منهنجي ڪتاب جو افتتاح ڪندين؟  
 حيرت مان پڇيائين: اهو ڇا ٿيندو آهي؟  
 چيم: ڪتاب جي مهورت ٿيندي آهي.  
 چيائين: مهورت ڇا ٿيندي آهي؟  
 چيم: لانچنگ سيريمني.  
 لٽ اولاريندي چيائين: انگريزيءَ ۾ گاريون ٿو ڏين ڇا؟

مان ٻئي ميهار ڏي ويس. هو ان وقت کير ۾ پاڻي ملائي رهيو هو. مونکي  
 ڏسي چيائين: هيئن ته ٿر. پوءِ اڇجانءِ.  
 چيم: کير وٺڻ نه آيو آهيان.  
 چيائين: ته پوءِ صبح صبح ڏوڙ پائڻ آيو آهين ڇا؟  
 چيم: ائين ئي سمجهه.  
 چيائين: ڇا گهرجنئي؟



چيم: تون گهرجين. صرف هڪ شام جي لاءِ.  
چيائين: اڳي به پوليس وارا انين چئي وئي ويا هئا. ٻه سال ٿاڻي ۾ پني سڙيس.

چيم: هن پيري ٿاڻي ۾ نه، هڪ عظيم الشان هٽل ۾ وٺي هلندو مانءُ.  
چيائين: نه بابا نه. هٽل وارن کي منهنجي کير کان سخت شڪايت آهي.  
مان هرگز اوڏانهن ڪين هلندس.

چيم: ڪتاب جو افتتاح ڪرڻو آهي. سهڻي ميهار جو.  
چيائين: سهڻي منهنجي گهرواريءَ جو نالو آهي. ٻيهر اهو نالو ورتو اٿئي ته ڪهاڙين مان ڪڍندو مانءُ.

چيم: ريڊيو وارا جو هر روز سهڻي ميهار جي ڌم لايو ويٺا آهن. انهن کي ڇا ڪيو اٿئي؟

چيائين: انهن جو کير بند ڪيو اٿم. سندن ڪينٽين تي پائونڊر جو کير ملندي.

ميهارن مان مايوس ٿي هڪ سرڪاري ڪاموري وٽ آيس. مدعا بيان ڪيم. هڪدم راضي ٿي ويو. خدا جو شڪر بجا آندم. وڃي تيارين کي لڳس. عين افتتاح جي تاريخ تي خبر پني ته ڪامورو افتتاح تي اچي نه سگهندو جو سندس سس گذاري وئي آهي.

چيم: اها ته زوروري آهي.

سندس سس جو نالو به سهڻي هو.

هڪ واپاريءَ کي چيم: هو پن راضي ٿي ويو. مهورت واري ڏينهن سندس ڪنڊ جو جهاز ٻڏي ويو.  
جهاز جو نالو به سهڻي ئي هو.

هڪ سوشل ورڪر کي دعوت ڏنم. هو هوائي جهاز جي حادثي ۾ گذاري ويو. جنهن ڪلاس ۾ هو سفر ڪري رهيو هو، سو به اتفاق سان "سهڻي" جي نالي سان منسوب هو.

هڪ سياستدان کي هٿ ٻڌم ته هلي منهنجي ڪتاب جو افتتاح ڪري. هن کي ڀلا ڪهڙو اعتراف؟ هڪدم سندرو ٻڌي ٻيهر رهيو. چيم ته هن پيري مڙني ڪتاب جو افتتاح ٿي ئي ويندو. شام ٿيندي ئي فون آئي ته هماره جي ڪار جو حادثو ٿي پيو آهي. ڪار ڪيراج ۾ ۽ پاڻ اسپتال ۾ آهي.

فون ڪري پڇيم: ته قبالا، هيءُ ڪهڙو قهر ٿيو؟  
چيائين: بندو گندو آهي. پل چڪو انسان کان نٿو ٿيندي آهي. حادثو ٿيو  
هو، سو ٿي ويو. پنهنجي هٿن پيرن ۽ ڇن جو ايترو ڌڪ ڪونه اٿس جيترو  
پنهنجيءَ ڪار جو.

چيم: اهڙي قيمتي هني ڇا؟  
چيائين: قيمتي ته ايتري ڪونه هئي، پر مونکي پياري ڏاڍي هئي. نالو نٿو  
رکيو هو مانس "سهڻي".

چيم: گهوڙا ڙي. ظلم ڪري ڇڏيو. انهيءَ سهڻيءَ ته ٻيڙو ٻيڙو آهي، جتي  
سهڻيءَ جو ٿو پير پوي، اتي ٿيو نٿو اوندو.  
زال مون واريءَ کي ته مون تي چوريهه نٿو ڪلاڪ ڪارڙ هوندي نٿي هوندي  
آهي، منهنجا هي پرڪار ڏسي باهه ٿي وئي.

چيائين: منا ماري، نه ڪم اٿئي نه ڪار. رڳو ان بيڪار ڪتاب جي  
پٺيان چٽو ٿي منو آهين. گهر جو به فڪر اٿئي يا نه؟ ڪو ٻيو پاڙي آهي،  
ڪو سيٽو سامان، ڪو پنسو پنڇڙ؟ هونءِ! تون ۽ تنهنجو ڪتاب! جي  
مونکي نٿو پالي سگهين ته به ڪشي ٻڌاء ته وڃي مائتن جي در تي ڪران.  
انين چئي اچي پٽن پارائن تي لٿي. ڪجهه هٿ کان به ڪم ورتائين،  
ڪجهه زبان کان. رنڌي مان ٽٽي ڪٽن پني وٺي ته چيو مانس: ڦاٽل! خدا  
ڪشي ٿوري تي بچايو اٿئي. جي مائٽ ڦاٽل بجاءِ سهڻي نالو رکي ها، ته نه  
تون ڌڪ ڏسين ها ۽ نه مان ههڙا عذاب سهان ها!

## امڙ، منهنجي ماما

اخبار جي خبر آهي ته نوابشاھ شهر جي موني بازار پاڙي ۾، اسلام جي چند سرفروشن ۽ ڪفن پوش مجاهدين، بابري جو مسجد جو پلانڊ ڪرڻ لاءِ، ڏي سي هاءِ اسڪول جي هيڊ ماستر موهن لال جي گهر کي باهه ڏني ۽ اهڙيءَ طرح الله تعاليٰ جي حضور سرخرو ٿيا ۽ جنت ۾ مناسب جاءِ جا حقدار ٿيا.

اها خبر پڙهي مونکي ۱۹۷۱ع ياد آيو، جڏهن ڪنڌ ڪوٽ جي اسلامي سرفروشن ناگپور (پارٽ) ۾ ٿيل هندو مسلم فساد جو بدلو وٺڻ لاءِ هڪ ڪرم منجهند جو، هندن جي گهرن تي بندوڻ، ڪهاڙين ۽ چرين سان حملو ڪيو هو. سندن گهر جلایا هئا، نياڻين کي تنگو ڪري نچايو هو ۽ ضعيف ٻڍن کي ڳولي مٿن ظلم ڪيو هو.

انهن ڏينهن ۾ مان اتي هوس. ڏسندي ئي ڏسندي دونهون سڄي شهر کي رڪوڙي ويو هو ۽ آسمان اڳ اوکا ڇڻ لڳو هو ۽ ڌرتي دانهن بنجي وئي هئي. مون کان اهو ڏينهن ڪڏهن به نه وسرندو ڇو ته ان ڏينهن مون پهريون ڀيرو انسان کي وحشي ٿيندي ڏٺو هو.

اها شام مون ۽ خدا ترس ڊاڪٽر شجاع، گڏجي زخمي دلين تي محبت جا پها رکڻ جي ناڪام ڪوشش ڪئي هئي. سندن انسانيت مان وڃايل ايمان موتاڻن جا جتن ڪيا هئا. هڪ ڪندي ڪهتي ۽ ۾ پيل ڪاٺ جي صندل تي ويٺل ان ماءُ جا ويڻ ٻٽا هئا. جنهن جي نوجوان نياڻي دنيا کي ٻيهر منهن ڏيکارڻ جي قابل نه رهي هئي، هڪ ڪراڙي جي صورت مونکي اڄ به ياد آهي، جيڪو زمين جي مٽي مٽي ۾ ملي روني رهيو هو ۽ چٽي رهيو هو امڙ، منهنجي ماما، مونکي ڪٿان جو نه ڇڏيني.

مونکي ڄاڻ آهي سنڌي ماڻهو کڻي ڪهڙو به ڪنور ڇو نه هجي، مذهب جي نالي تي جان نه ڏئي ڇڏيندو. جان وٺي نه سگهندو. سنڌ جي مٽي ۽ سنڌو جي پاڻي ۾ پيار جي هٻڪار آهي. محنت جي مهڪ آهي. جن اهو سهڪهه ڪيو، سي سنڌ جي سنگت کان ان وقت هئا. انهن لطيف جي هڪ ست به نه پڙهي هئي، هنن سچل ۽ سامي کي سڃاتو ئي نه هو. اهي ڌاريا هئا، جنوني هئا، فساد ۽ ڦورو هئا. انساني خون سان هولي ڪيڏن سندن تفريح هئي ۽ سنڌ جي پرامن سرزمين تي شريسنديءَ جي

اها شروعات هني .

ڪنڌ ڪوٽ جي واقعي کي اٽڪل ويه سال ٿي ويا آهن. انهن ويهن سالن ۾ نه اسلام کي ڪو ڇيهو رسيو ۽ نه وري هندومت جي ڪا سوسي ٿي . ايترو ضرور ٿيو ته سنڌ جا هندو وڏي تعداد ۾ لڏي ڀارت هليا ويا ۽ انهن کان ڏهوڻا بهاري ڌوڪيندا هن ڌرتيءَ تي اچي آباد ٿيا ، نه رڳو ايترو پر ڪلهوڙا آيل غيرملڪي، جن هندن کي ته صرف ان بهاني تي پني تاراج ڪيو ته هو غير مذهبي آهن، هتان جي اصلوڪن رهاڪن ۽ هر مذهب مسلمانن کي پڻ ساڳئي روش جو شڪار بنائي رهيا آهن، ان لاءِ ته هنن کي اهو ڌرتيءَ ٽڪرو ٿيڻو آهي، جنهن تي هنن کي پناه ملي . موهن جي گهر کي باهه ڏئي هنن ڪو نئون ڪارمانو ته نه ڪيو آهي. جن جي اندر ۾ حسد جو آڙاهه جلندو هجي سي گلن جي ورکا ته نه ڪندا . باهه ئي ڏيندا ، تباهي ۽ بربادي ئي ٿيڻيندا، قتل ۽ غارت ئي ڪندا .

موهن جي مان تمام پراڻو سڃاڻان . مون کان ڪجهه وڏو آهي. سندس ننڍو ڀاءُ فتح چند هيرانند نچناڻي، منهنجو هر ڪلاسي ۽ ننڍي هوندي جو دوست هو. گڏ پڙهندا هئاسين. جنهن گهر کي باهه لڳي آهي، ان جي آڱڻ تي اسان جي ماضيءَ جون مرڪون وڇايل آهن. ميٽرڪ کان پوءِ اسان جا رستا الڳ ٿي ويا . ان هوندي به ڪڏهن ڪڏهن ملاقات ٿي ويندي آهي. پراخبار جي خبر پڙهي مون کي ننڍپڻ جون اڪيچار يادون وڪوڙي ويون آهن. يادون جن تي ڪنهن به قسم جي مٽيڊ جو ڪو به رنگ چڙهيل ناهي. يادون جي هڪ معصوم، پرامن ۽ سائيڪي ماحول جو پاڇو لو آهن. يادون جن ۾ نه بارود جي پوءِ آهي ۽ تمصب جو زهر آهي.

جن ۾ ڪرسچن نرس جو پٽ رڪتر آهي،  
سڪڙاڪتر ڪپور جو پٽ بلراج آهي،  
شيعي جمال شاھ جو پٽ قطب شاھ آهي،  
سني رضا محمد جو پٽ معروف آهي،  
ڪانگريسي محمد معاذ جو پٽ حميد آهي،  
۽ هيرانند نچناڻيءَ جو پٽ فتح چند آهي.

انهن ئي ڏينهن ۾ نوابشاھ ۾ پتاشي اوڏ نالي هڪ غنڊو ساماڻو هو. هڪ



تنگ ڄاڻي ڄم کان هاڪي ۽ جيان سخت هوندي هئس، ان ڪري سڏيندا  
ني هئس منڊوه

پتاشو چور هو، بشني هو، چرسي ۽ موالِي هو، غنڊو هو. وقت بوقت جيل  
ويندو رهندو هو ۽ اتان پڌ معاشي جا وڌ ۽ وڌ ڪر سگهي ايندو هو.  
ڏسندي ئي ڏسندي هو شهر وارن جي لاءِ وڏو Terror بنجي ويو. هو  
ڪمزور ۽ بي پهچ ماڻهن کان منڻي وٺندو هو ۽ جيڪو نه ڏيندو هوس  
تنهن لاءِ شامت بنجي ويندو هو.

فتح چند به اهڙن بدنصيبن مان هڪ هو جنهن کي "پتاشي" جي  
خطرناڪ نگاهن منڻي لاءِ منتخب ڪيو هو. هو ويچارو ڪجهه عرصو ته  
بنان چون چرا جي عزت جي خيرات ڏيندو رهيو، پر آخر باغي ٿي پيو.  
پتاشي جڏهن اها ڳالهه ٻڌي ته ٿي باهه ٿي ويو.

هو پنهنجي سموري مڪاري سان ڪمزور ۽ معصوم هندو چوڪر تي  
ڪاهي آيو. اسين سڀ ننڍا هئاسين. هڪ غنڊي جو مقابلو ڪرڻ اسان  
جي وس ۾ ڪونه هو ان ڪري پر واريءَ جامع مسجد جي احاطي ۾ وڃي  
فتح چند کي ڇپايوسين.

مونکي اهو منظر به ياد آهي، جڏهن پتاشو ۽ سندس ساٿاري رات تائين  
مسجد جي دروازي ٻاهر هٿيار پنهوار ڪئي ٿرندا رهيا پر کين خدا جي گهر  
۾ اچڻ جي همت نه ٿي آخرڪار هو ناڪام ٿي موٽي ويا.  
ان ڳالهه کي گهڻو عرصو گذري ويو آهي. تحفظ جي ان تصور تحت موهن  
جو خاندان پنهنجي وطن ۾ ئي رهي پيو. ان وطن ۾ جتي سندن سڀ  
ڪجهه هو. جنهن تي هنن جو به اوترو ئي حق هو جيترو ڪنهن ٻئي جو.

پر اخبار جي خبر پڙهي مان سخت مايوس ٿي ويو آهيان. منهنجي ذهن  
۾ طوفان مچي ويو آهي.

منهنجي اکين آڏو جامع مسجد جو خاڪو ٿري ويو آهي، جنهن جي هڪ  
ڪنڊ ۾ ڊنل، سهيل، هراسيل، ننڍڙو فتح چند لڪل آهي، ديوار  
ٻاهران پتاشو ڪڙدم هٿ ۾ کڻي، منڊڪائيندو، غمي ۾ هيٺائين هو  
ڏانهن ٿري رهيو آهي. هو اندر اچڻ چاهي ٿو، پر ڪو خوف کيس روڪي  
رهيو آهي. ڪا طاقت، جا هن کان وڌيڪ مضبوط آهي سندس ارادن  
آڏو ديوار بنجي بيٺي آهي.

۽ ان ديوار جي پاڇي ۾ پلجي وڌو ٿيو آهي فتح چند جو خاندان.

پر اڃ ائين لڳو اٿس جن ان ديوار کي توڙي، ڪني پتاشا اندر ڪاهي آيا  
 آهن، ۽ چئني پاسي دونهون ڦلهجي ويو آهي ۽ آسمان آڳ اوکاڇن لڳو آهي  
 ۽ ڌرتي دانهن جي علامت بنجي وئي آهي.  
 خبر ناهي ڇو ڪنڌ ڪوٽ جواهو ڪراڙو منهنجي ذهن تي ڇڄي ويو  
 آهي، جيڪو پٽ تي اوڪڙو ويٺو آهي ۽ زمين جي مٽي مٽي ۾ ملي  
 رهي رهيو آهي ۽ روني روني چئي رهيو آهي: امڙ، منهنجي مائو،  
 مون کي ڪٿان جو به نه ڇڏيني.

# روزگار اسڪيم

جڏهن کان وزير اعظم پاڪستان روزگار اسڪيم جو اعلان ڪيو آهي، شاعر جزيات حضرت بلبل بيقرار، ضرورت کان ڪجهه وڌيڪ بيقرار ٿي پيو آهي. ڏينهن ۾ ڏهه ٿيرا ٿو ڪري. ايلازمنٽ جو فون ٿو مليس ته هڪدم ڊائل گهمائي ٿو وٺي. ايتري ويندي هٿان چٽي چپاتي ٿو موڪلي ته بيلي وارو ڪر. هڪڙو سونهري موقعو وري نه ملندو. هڪدم درخواست پري ڏينر ته وڃي هزار هزار جا ٽي سو ڪڙڪ نوٽ بينڪ مان وٺي اچان. گذريل هفتو ته مون به جواب ڪونه ڏنس، پر ڏسان پيو ته ههراڻ هٿن مان نڪتو پيو وڃي. انتظار ايڏو جو جا گهڙي ويهي ته ويٺو آگرين مان لڪاء ڪڍي. پنهنجين ۾ سور پنڃي ويس ته اچي منهنجين آگرين کي روتائين.

چيم: بلبل، هوش ڪر. ايڏو بي چين نه ٿي.  
چيائين: بيقرار تخلص خواهه خواه ته ڪونه رکيو اٿم.  
چيم: بلبل به ته معنيٰ خيز نالو آهي.  
چيائين: الا! مان اڏري ويندو سانءُ.  
چيم: رڳو دلاسا ٿو ڏين. ڪڏهن ته وعدو وفا ڪري نٿي ڏيکار.

هونارامن ٿي ويو. چيائين: دعا ڪر ته ڪٿل ڪٽپ وري حسن ته توکي اڏري ڏيکارين.  
چيم: جي وارن ڏانهن اشارو اٿئي، ته پوءِ دل ڊڪيءَ ۾ رکي ويهه. قيامت ۾ من جون مرادون پوريون ٿيندي ته هي ڳالهه آهي، باقي من حياتيءَ ۾ ته يار ان نبي ٺوڙهه تي گذارو ڪر.  
چيائين: گذارو روزگار سان ٿيندو آهي ۽ روزگار لاءِ پياري پاڪستان جي پياري وزير اعظم هڪ زبردست اسڪيم جو اعلان ڪيو آهي.  
چيم: اخبارن ۾ پڙهيو اٿم، ريڊيو تي هٿو اٿم ۽ ٽي وي تي ڏٺو اٿم.

هوڏي باغ بهار ٿي پيو. چيائين: ته پوءِ دير ڇاچي؟  
چيم: دير ته آهي نٿي ڪونه. فارم ڀرڻ سان ڏوڪڙ ٿا ملن.  
چيائين: ته پوءِ ظالم ايترو چوڻو ٿيائين؟ پري ڏي فارم.  
چيم: تون ڇو نٿو ڀرين؟

چيائين: شاعرن جي قلم ۾ سوڀ هجي ها ته پوءِ فارم چو پريون ها؟  
 ڪنهن مل جا مالڪ نه هجون ها؟  
 چيم: پر تون ته خواه خواه ٿو تڪليف ڪرين. هيءُ اسڪير تنهنجي لاءِ  
 ته ناهي.

گهٻرائجي چيائين: ته پوءِ ڪنهن جي لاءِ آهي.  
 چيم: تون سائيڪلن جا پنچر ڪنڊيندين؟

چيائين: نه.

چيم: فروٽ، پاڇي يا چاٽ جي ريڙهي لڳائيندين؟  
 چيائين: نه.

چيم: مڪينگ جو دوڪان کوليندين؟  
 چيائين: نه.

چيم: درزي، ڌوپي، موچي، ڪوري، پساري يا بزازي ٿيندين؟  
 چيائين: نه، نه، نه.

چيم: پوءِ پنسا ڇا لاءِ ڪپني؟

چيائين: مان شاعر جذبات آهيان. قلمڪار آهيان. عزت جي روئي  
 ڪمان ٿو چاهيان. مان اهي پنسا وٺي هڪ خوبصورت لائبرري  
 جوڙيندس جنهن ۾ هر طرف ڪتاب ئي ڪتاب هوندا. مان هيٺ غاليچي  
 تي وهائي ڪي ٽيڪ ڏئي، ادبي ماحول ۾ ادب تخليق ڪندس.  
 چيم: سو ته تون هاڻي به ڪري رهيو آهين.

هن کيسي مان پڳل پين ڪڍي منهنجي سامهون رکي چيائين: هن قلم  
 سان، تنهن اس ۾ مون وٽن ۽ پتين جي چانو ۾ ويهي شعر لکيا آهن. ڇا  
 مونکي ايترو به حق ناهي جو حياتيءَ جي پوين ڏينهن ۾ سک ۽ چين جي  
 تمنا ڪيان؟

مونکي بلبل بيقرار جي جملن ڏکوني وڌو. دل ۾ آيو ته کيس چئي ڏيان ته  
 تون اڄ به سوني نب سان، اوچي ڪاغذ تي، ڪنهن ائير ڪنڊيشنڊ  
 ڪري ۾ ويهي لکي سگهين ٿو، پر اهو ادب نه هوندو. خوشامند هوندي.  
 تنهنجي لکڻين ۾ ”ڪرسچن ڊائر“ جي خوشبو ته هوندي، ڌرتيءَ ته ڦٽندڙ  
 گونچن جي مهڪ نه هوندي. پر مون کيس ڪجهه به نه چيو. مان ڇپ رهيس.  
 هن وري چيو: منهنجا ٻار خوشيءَ جو مفهوم ڇڻدا آهن مونکان. عيد تي  
 نوان ڪپڙا گهرندا آهن. اسڪول لاءِ وقت تي ئي گهرندا آهن. بيماريءَ ۾



دو لاء واجهائيندا آهن.

مان اڃان به ماڻ رهيس.

هو بيچينيءَ وچان اٿي هلڻ لڳو، ۽ پوءِ نهايت جذباتي آواز ۾ چيائين  
ڇا تون چاهين ٿو ته مان پنهنجا سمورا شعر، سمورا جذبا ريڙهيءَ تي  
رکي گهٽي ۽ گهٽي ۾ ۾ هوڪو ڏيان ته ”شعرون شعر“ نوان نڪور شعر.  
بلبل بيقرار جا پرجوش جذباتي شعرا! تڏهن ئي مونکي روزگار اسڪيم  
تحت قرص ملي سگهندو؟ تڏهن مان معاشي ڪشمڪش مان آزاد ٿي  
سگهندس؟ تڏهن ئي مان هن ساج جو ڪار آمد فرد بنجي سگهندس؟

تڏهن مان شاعر جذبات بلبل بيقرار کي هانن کان گهليندو مسجد جي  
ملن ٺٽي ويس. چيم: مولوي صاحب هيءُ بلبل بيقرار آهي. شاعر آهي.  
جذبات جو شاعر. هن کي اوهان جي تصديق جي ضرورت آهي.

مولويءَ منهن هني پاسي ڦيري ڇڏيو. چيائين: هن ڪڏهن به منهنجي  
پويان نماز پڙهي آهي. هيءُ ملحد آهي. مان هن جي تصديق نٿو ڪري سگهان.  
مان کيس تعلقي ڪائونسل جي چيئرمين وٽ وٺي ويس. هن چيو: هيءُ  
ماڻهو ته سراسري فساد آهي. هن کي روزگار ڏياري پنهنجي لاءِ مصيبت  
پندا ڪرڻي آهي ڇا؟

مان کيس گهليندو زڪوات ڪميٽيءَ جي چيئرمين ڏانهن وٺي ويس. هن  
چيو: زڪوات وٺندڙ وٽ به گهر ۾ چار داڻا هوندا آهن. هيءُ سڄو آهي  
هن بکن جي ذميداري ڪير ڪندو؟

مختيارڪار چيو: پهرين پندرهن پرسنت منهنجا هلايو، پوءِ وٺو دستخط.  
ماسٽر چيو: مان پهريون دفعو با اختيار ٿيو آهيان. سڪشن کي مفت ۾ ڪم  
ڪري ڏنم ته پوءِ هن ۾ ۽ مون ۾ ڪهڙو فرق؟

ڪاموري چيو: وڃ بابا وڃ، بک جا چڪ نه هن. غضب جدا جو، هاڻي  
شاعر به هليا آهن روزگار اسپڪر مان ڪمان!

گهٽ موٽي آياسين.

چيم: بلبل هاڻي؟

چيائين: ٿوري مس اٿي؟

پحيم: ڇا ڪندين؟

هو چپ ٿي ويو. ڪوڙ دير مونڙانهن ڏسندو رهيو. آخرڪار چپن تي هلڪي  
مرڪ تري آيس. جهيٽي آواز ۾ چيائين: گهٻراءِ نه شعر نه لکندس!

## طارق اشرف جو لاڏاڻو

13 اپريل تي لاهور هوس جو خبر پيم ته طارق اشرف ڪراچي آفيس فون ڪئي هئي ۽ ڪنهن ضروري مسئلي تي ڳالهائڻ لڳي چاهيائين . ان ئي شام جو ڪراچي پهتس . هتي ڏينهن منجهند ڌاري کيس فون ڪيم . چيائين: طبيعت نيڪ نه اٿس. زڪام ٿاڍي تڪليف ڏئي آهي. بلپريشر پڻ وڌي ويو آهي.

چيم: آرام ڇو نٿو ڪرين؟

چيائين: پرچي کي ڪيڏانهن ڪيان؟

پچيم: ڪالهه فون ڪئي هئي؟

چيائين: تنهنجو فلاڻو مئنيجر منهنجا بل دهايو ويٺو آهي. هڪ چيڪ ته ٺهيو پيو آهي، اهو به نٿو ڏئي. هيا به بل چوي ٿو ته درست ناهن. تون ڪجهه ڪر مون وٽ ته هيءُ پرچو ڪڍڻ لاءِ پيسو صفا ڪونهي. گهر واريءَ جا زيور گروي رکيا اٿس ته به معاملو مشڪل نظر ٿو اچي.

جن ماڻهن جي طارق اشرف سان ٿوري گهڻي به واقفيت هوندي، سي هليءَ پٽ ڄاڻندا هوندا ته هو ايترو ته رک رکاءَ وارو انسان هو جو پنهنجي ڪابه ذاتي تڪليف هين کي هٿان ئي عزتي سمجهندو هو. مون کيس ڪڏهن به گهر جي ڳالهه ٻاهر ڪڍندي نه هڏي هئي. ڏاڍو محتاط ۽ انا پرست هو، پنهنجن اصولن ۾. سندس واتان زيورن جي گروي رکڻ جو هڏي مونکي ڪجهه ڏک ٿيو.

چيم: صبح جو ماڻهو موڪل ته اچي پنهنجا سورا چيڪ وٺي وڃي .

چيائين: چوڻ ته مان هاڻي اچان.

چيم: اچين ته ڀل اچ، پر ڪم ايترو جلد مڪمل ڪونهي.

چيائين: تون ڪوشش ته ڪر.

چيم: نيڪ آهي، مان ڏسان ٿو. جي اميد نظر آئي ته ٿوري دير ۾ ٻيهر ٿو فون ڪيان.

واسطيدار مئنيجر موجود ڪونه هو، ان ڪري طارق اشرف سان اها گفتگو آخري ثابت ٿي.

صبح جي ”جاڳو“ سندس جدائيءَ جي خبر ڪشي آئي. ان ئي منجهند جو



حيدرآباد ۾ سندس گهر ٻاهران سندس آخري ديدار ڪندي سوچيم:  
طارق کي "سهڻي" ڪاٺي وٺي؟ غربت ماري وڌس؟ يا وري سندس انا  
کيس نهوڙي ڇڏيو؟

اهي ئي شيون سندس وجود جو لازم حصو هيون.

انهن کانسواءِ طارق اشرف مڪمل نه هو.

سنڌي ادب کي نئون موڙ ڏيڻ وارو هيءُ عجيب شخص ظاهري طور ڏاڍو  
ڪمزور، بي پهچ ۽ دير سان متاثر ڪرڻ جون خوبون رکندو هو، پر  
منجهس جدوجهد، محنت ۽ ڪشالي جي ايتري سگهه هوندي، اهو صرف  
اهي ئي ڄاڻندا هوندا جن کيس ڏاڍو قريب کان ڏٺو هوندو.

جلد رسڻ ۽ ڏاڍو دير سان پرچڻ وارو هيءُ امر اديب، ڏاڍو نرالو، ڏاڍو  
ارڏو ۽ ڏاڍو اوچ هو. "سهڻي" سندس ذهني ٻار (Brain\_child) هئي،  
جنهن کي هن سوچ ۾ جنم ڏنو، حقيقت جو روپ پهرايو، ۽ پوءِ تمام تر  
پيار، ٻاهري ۽ لاڏ سان پالي، تاتي، وڌو ڪيو، انهن ڪندي هن کي اهي  
سڀ تڪليفون، اهنج ۽ ايذاءَ پوڳا پيا، جي والدين کي پنهنجي ٻچن لاءِ  
سهڻا پوندا آهن.

"سهڻي" صرف رسالو نه هو. سنڌي ادب جي تحريڪ جو ضامن پڻ هو.  
معيار، سمت (Direction)، ۽ وجود جي علامت هو. سنڌين جي اتساه جو  
قبلو هو. دشمنن جي ناپاڪ ارادن جي راه ۾ آخري، اوکي ۽ اوچي  
رڪاوٽ هو. اهوئي سبب هو جو هر سنڌي اديب جي ذهن، نظر ۽ فڪر  
جو محور هو، ۽ طارق کي اها حقيقت چڱيءَ طرح معلوم هئي. اهوئي  
سبب هو جو هن سنڌ، سنڌي عوام ۽ سنڌي اديب جي آسن ۽ اميدن  
مطابق "سهڻيءَ" کي هر حال ۾ جاري رکڻ جو فيصلو ڪيو. پنهنجي  
ناچاقيءَ ۽ مالي بي پهچيءَ جي باوجود هن آس وند عوام کي مايوس ڪرڻ  
نه ٺهي چاهيو. اميدن جي معراج کي ڇهن ڪاءِ هن اڪيلي ۽ نبل شخص  
کي قيد و بند جي اذيتن کان وٺي گهرايلو خوشين تائين قربان ڪرڻيون پيون.

اهو ڪم ڪيتري قدر ڏکيو آهي، اهي ئي ڄاڻي سگهن ٿا جن خوابن جا  
پوٽ پاليا هوندا ۽ بادلن تي بسيرو ڪيو هوندو. اهڙن ماڻهن جي زندگي  
سڱل ۽ موت مشعل هوندي آهي، جنهن جي روشني ايندڙ پانڌينڙن کي  
منزل جو ڏس ڏيندي آهي.



طارق ورثي ۾ ”سهڻي“ کان سواءِ پٽ ۽ گهر واريءَ لاءِ غربت ۽ افلاس ڇڏيو آهي. اهو صرف طارق جو ئي نه، هر سنڌي اديب جو الميو آهي. سنڌي ماڻهن هونءَ تي ڏٺايل، مٿان وري جي اصولن جا ڏيو پالي، پوءِ ته ويتر ٻنهي جهانن کان وڃي. سوين بيمار ليکڪ اجهامندڙ اکين سان حڪومت ڏانهن سهانئا لاءِ پيا نهارين. ڪي مفلسي جو ڪاڇ ٿي ويا، ٻيا اجگر جي منهن ۾ وڃڻ لاءِ بيٺا آهن. ڪابه مدد، سهانئا، همدري، ڪنهن به طرف کان نظر نٿي اچي. اختياريءَ وارن جي نظر ۾ سنڌي اديب جي زندگي توڙي موت، هڪ غير اهم ۽ بي معنيٰ شيءِ آهي. ڪنهن به اداري جو عروج توڙي زوال هنن لاءِ ڪنهن به خوشيءَ توڙي غم جو باعث نٿو بڻجي. اياز ۽ استاد جا مثال توهان جي آڏو آهن. سنڌي لينگويج اٿارٽي ۽ سنڌي ادبي بورڊ جا معاملو به حل ٿيڻ لاءِ ترسي رهيا آهن. انهن حالتن ۾ حڪومت يا حڪومتي اداري کان ڪنهن به قسم جي اميد رکڻ ٻين کان پير گهرڻ جي برابر ٿيندي. اسان کي جيڪڏهن سنڌي اديبن ۽ ادارن کي ٻڌائڻو آهي ته پوءِ پنهنجن پيرن تي بيهڻو پوندو. پنهنجي پاڻ تي پاڙڻو پوندو، پنهنجي وسيلن کي هڪ هنڌ گڏ ڪري، پنهنجي هٿن سان بچاءُ جو ڪوٺ اڏڻو پوندو. اهڙو ڪوٺ، جنهن جي مضبوط چار ديواريءَ اندر ”سهڻي“ ۽ ان جهڙا ٻيا رسالا ۽ اخبارون بي فڪر ٿي پنهنجو ڪارج تباهي سگهن. جنهن ۾ بيمار ۽ بي پهچ اديب کي ترست ۽ مناسب علاج ۽ امداد ملي جنهن ۾ مستحق ۽ لائق ليکڪ توڙي سندس اولاد کي روزگار ملي.

طارق اشرف جي بي وقتي موت اسان کي هي موقعو فراهم ڪيو آهي، ته سندس ياد ۽ مهڙي زندگي رکڻ لاءِ ڪنهن اهڙي اداري جو بنياد وجهڻ، جو عوامي امنگن جو محور هجي. وڏيرو، سياستدان، عملدار ۽ انتظاميه جو کيجهو نه هجي. خوشامدين، چاڀلوسن ۽ سڌرين جي عيش عشرت جو سامان مهيا ڪرڻ بجاءِ صحيح طور سنڌي قوم جي دانشورن کي تحفظ فراهم ڪري.

اهو ڪو ڏکيو ڪم ناهي. جيڪڏهن ڊاڪٽر سليمان شيخ جهڙو سچو، سگا کي مقصدن جي اوچاين تائين پهچائي سگهي ٿو ته پوءِ ڇو ڪونه ڪو ٻيو ڀيرو غرضن اديب يا اديبن جو ٽولو گڏجي ”سهڻي ادبي بورڊ“ يا ”سهڻي ادبي ترست“ يا ”سهڻي ادبي اٿارٽي“ يا ڪنهن ٻئي مناسب نالي



سان هڪ ادارو قائم ڪري، ان کي فائونڊيشن جي طور تي هلائي ۽ هيٺيان مقصد حاصل ڪري ۽

- (۱) طارق اشرف جي امانت "سهڻي" کي جاري رکڻ،
- (۲) بيروزگار، سنڌي اديبن کي ان اداري ۾ روزگار مهيا ڪرڻ،
- (۳) بيمار ۽ مستحق ليکڪن جي مالي امداد ڪرڻ،
- (۴) اهڙن جريدن ۽ اخبارن کي تحفظ ڏيڻ، جن کي سرڪاري اشتهار يا دستگيري حاصل ناهي، ۽ جي مالي بدحاليءَ جو شڪار آهن، ۽
- (۵) مجموعي طور سنڌي قوم ۽ سنڌ جي حقن لاءِ پاڻ پتوڙڻ.

اهڙي اداري جو خاڪو، قيام ۽ ڪم، هڏ ڌوڪي نوجوانن ۽ سينيئر اديبن پاڻ ۾ ويهي طئي ڪن، منهنجي خيال ۾ جذباتي ۽ جلد بازيءَ ۾ ٿيل فيصلو اصل ڪارج کي ٻنهي ڌڪي ڇڏيندا. ان ڪري هن قسم جي اداري لاءِ نوس، قابل عمل ۽ خالص تجارتي بنيادن (Commercial basis) تي ٺهڪي ايندڙ تجويزون سوچيون پونديون ۽ اهي شخص هيءَ ٻار کڻڻ لاءِ ميدان ۾ لهي اچن، جيڪي خلوص ۽ محبت سان پنهنجو وقت ۽ خدمتون آڇي سگهن. هيا، جيڪي ان پروگرام سان سهمت هجن، سي پنهنجن ذاتي حيثيت ۾ اداري جي سهائتا ڪن ۽ سندس ڪاميابيءَ لاءِ دعا ڪن.

شايد ائين ڪرڻ سان اسان طارق جي موت کي بامقصد بنائي سگهنداسين ۽ سنڌي قوم جي زوال کي فولادي هٿن سان روڪي سگهنداسين. مٿين ۽ ماهر ۾ سهڻي علمي، ادبي، سماجي ۽ ثقافتي جماعتن کي نهايت ئي سنجيدگيءَ سان حصو وٺڻو پوندو ته جيئن گڏيل عمل ذريعي ڪو مثالي تعميري ڪم سرانجام ڏئي سگهجي.

## قصو سگريٽ ڇڏڻ جو

جنهن ڏينهن مون سگريٽ پيڻ ڇڏيا، ان ڏينهن نه ته پريس ڪانفرنس ٿي، نه اخبارن ۾ وڏي سرخي سان خبر لکي، نه فوٽو ڇپيا، نه ٽيليويزن تي فلم ڏيکاريائون، نه هزارن کن مريدن ۽ معتقدن عزت ۽ احترام وڃان سگريٽن جا پاڪيٽ ساڙيا ۽ ٽوٽا پڳا. ڪجهه به ڪو نه ٿيو. اهو سمورو ڪم چند ماڻهن جي موجودگيءَ ۾ ٿيو ۽ پوءِ هلڪي ٿلڪي مبارڪ سلامت ڪجهه ڏينهن سانده هلندي رهي. ان کان پوءِ الا، خبر سلا.

ٿيو هينن جو هڪ ڏهاڙي پاڙي جا سمورا ماڻهين وارا، پاڻ سگريٽ جي کوکن وارا، رٿيل وڪرو ڪندڙ درڪاندار ۽ ڊسٽريبيوٽر گڏجي منهنجي درتي آيا. به ٿي نياڻيون ميڙ کڻي آيا. هٿن ۾ لٿيون، بانٽا ۽ سروٽا پڻ آندائون. هڪ به پوليس وارا به هيڏانهن هوڏانهن ٿرندي نظر آيو. سندن ليڊر سيٺ مڙن پائي، پهريون ته مونسان هٿا هٿا پاڪر پائي مليو. پوءِ منهنجي ۽ پنهنجي خاندان جي پراڻي دوستيءَ ۽ گهرو تعلقات جو ذڪر ڪيائين. چيائين: پنهنجي پراڻي ياري آهي قمر پائي. خالي پيلي جو لٿڙو ناهي ڪرڻو. ني محلي داري الڳ ڇيڄ آهي. پڻ بجنيس بجنيس آهي پانڙا.

مون چيو: مون کان ڪا خطا ٿي آهي مون پائي؟

چيائين: قرج مرج آهي. ني قرج لاهڻ قرج آهي.

چيم: ڪهڙو قرص؟ ڪهڙو مرص؟ ڪهڙو قرص؟

چيائين: اي هوس ڪر بابلا، هوس ڪر. هي تمام ٻيو پاري تونجي قرج جا ماريلا آهن. اي ٻاپا هي هٿ جوڙيون ٿا، پڳ پڪڙيون ٿا. اسانجي حال تي رحم ڪر. قرجو واپس ڪري ڳن مونجا پيو.

چيم: سگريٽن جي اوڌر ٿيندي آهي سيٺ، قرص نه ٿيندو آهي.

چيائين: ڪري لاءِ مڱج ماري ڪرين ٿو قمر پائي. قرج قرج آهي مونجا ٻاپ.

اتي ٻيو واپاري اڳتي وڌي آيو. چيائين: ابا، هي نياڻيون ميڙ آنديون آهن. بيلي هنن ڏي ڏس. اسان جا ڌوڪڙ موٽائي ڏي وري نه اهڙو ڪم ڪنداسين. رڳو هيءُ دفعو معافي ملي.

چيم: يار ڪمال آهي. معمولي اوڌر کي ڪٿي تماشو بنايو اٿو.

چيائين: اوڌر محبت جي ڪينجي آهي.

چيم: مڙني خبر آهي. پهرينءَ تاريخ انهيءَ ڪينجيءَ کي به ڏسي وٺنداسين.

ٽيون همراھ جو ڪارڙ جو تڪو پني ڏٺو، تنهن نه ڪني هر نه تم، ڪٿي



ڳچيءَ ۾ هٿ وڌائين. گهڻي تي منهنجا تارا ئي نڪري آيا. ڦٽند ڳرڻيندي  
چيائين: امان يار، تون ته ڪو وڏو بي حياءُ ٿو ڏسجين. اسان پياڻا پيار  
محبت ۾ توکي سمجهايون ۽ تون آهين جو سر تي سوار ٿيندو ٿو وڃين.  
ڪڍ ٻاهر اسان جي رقم نه ته هي ڏس، بانگا آندا اٿم پاڻ سان. هڻي  
پرڪس ڪڍي رکندئي.

چيم: ڀاني ميان، ڌوڪڙ هجنر ها ته جيڪر پهرينءَ ست ڏني نه ڇڏيانءَ  
ها. پنسو ناهي دلبر. ٿيو ته ملي ويندئي.  
چوٿين همراه چيو: جي اها ڳالهه آهي ته پوءِ جيل وڃڻ لاءِ تيار ٿي وڃ.  
اسان پوليس به ساڻ رهي آيا آهيون.  
چيم: يار ائين ته نه ڪيو.

چيائين: ٻاهران ته ڏاڍو معتبر ٿيو ٿو گهندو رتين. اندران ايترو ڪوڪو آهين،  
اها ڄاڻ مونکي هاڻي پئي آهي. بکيا ڪنهن جاءِ جا، پنسو ڪونهي ته  
ڪنهن حڪيم چيو اٿي ڇا ته پني به سگريٽ پيءُ. ڦٽڪار آهي اهڙي  
جين ٿي.

مونکي ڏاڍو شرم آيو. ماڻهو ڪيترو به ڪٿي اک جو پڪو ڇو نه هجي، حيا  
بي حيا ڪرڻ تي لهي ضرور ٿئي ٿو. مونکي به جي زمين جڳهه ڏني ها ته  
ڪٿي ٿيو ڏني جان ڇڏايان ها. پر اهڙا معجزا روز روز ته ڪونه ٿيندا آهن.  
ڪنڌ هيٺ ڪري بيهي رهيس.

مون ڀاني چيو: اي سرم ڪر ٻاڀا سرم ڪر.

ڀاني ميان چيو: ڊوب مر بدبخت.

رمضان پانوءَ چيو: ابا اهڙي زندگيءَ کان ته موت ڀلو اٿئي.

بس اهو ٻڌندو ويس ۽ منهنجو بلٽ ٿرندو ويو. وجهندي کيسي ۾ هٿ،  
سمورا سگريٽ پاڪيٽ سوڌا ڪڍي ڪٿي پڇي پورا ڪيم. چيم: آڄ کان پوءِ  
حرام آهي جو هڪ به سگريٽ کي ڪٿي هٿ لايان. مان اعلان ٿو ڪيان ته  
هن گهڙيءَ کان پوءِ مان ٻيهر سگريٽ نه پيئندس.

ائين چئي هڪ هڪ قرضدار کي پيرين پني، هٿ ٻڌي، معافي ورتم. توبه  
تائب ٿيس ۽ آئنده اهڙي غلطي نه ڪرڻ جي خاطري ڏني، در بند ڪري  
گهر اندر اچي ماڻڙي ڪري ويهي رهيس.

اڃان اڌڪلاڪ به ڪونه گذريو هوندو جو پاڙي واري بچان رکيبي لڏڻ  
جي پري اچي منهنجي زال کي ڏني.

زال پڇيو: ادي، مٿاڻي ڪهڙيءَ خوشيءَ ۾ ٿي ورهائين؟ پرائيز باند نڪتو  
اٿئي ڇا؟

چيائين: نه.

زال چيو: پوٽو ڇانو اٿئي؟

چيائين: نه.

زال چيو: تنهن پيڪين وٺي ٿئي ڇا؟

چيائين: نه.

زال مون واري حيران ٿي پڇيو: ته پوءِ مٿاني ڇو ٿي ورهائين ادي بچان؟

جواب مليس: ادي، تنهنجي مڙس سگريٽ جو ڇڏيا آهن.

زال چيس: اتي ادي، مٿاني ته مونکي ورهائن گهرجي. تون ڇو ٿي تڪليف ڪرين؟

جواب مليس: ننڍڙي جي پيءُ چيو ته اهڙي خوشي ڪا بهي؟ مڙس تو وارو ته

مهيني کن ۾ هزار سواجا سگريٽ ٽوڪي ويندو هو ننڍڙي جي پيءُ جا.

هاڻي گهٽ ۾ گهٽ ان مصيبت مان ته جان ڇڻي!

اهڙي قسم جون مٿيون ٻين به گهڻن ورهائون. منهنجي آفيس ۾ ته جشن

ٿي رها. هرڪو ڪپڙن ۾ نه پيو ماپي. چيو: يار بچائي ڇڏيني وڏي آزار

کان.

هڪ ڇڻي ته ائين به چيو ته: جي اڄ کان ڏهه سال اڳ سگريٽ ڇڏين ها ته

مان جيڪي اڄ نئين ٽويوٽا گاڏيءَ جو مالڪ هجان ها.

مون کلندي چيس. ته پوءِ تون ٽويوٽا جو مالڪ ڇو هجين ها؟ مان ڇو نه

هجان ها؟

پڇيائين: سو وري ڪينءَ؟

چيم: پوءِ مان توهان کان موٽرون اوڌر وٺان ها!

منهنجي سگريٽ ڇڏڻ تي آفيس وارن خوشيءَ جو اظهار ڪرڻ خاطر

ويرانتي پروگرام ڪرايو. پاڙي وارن خير خيراتون ڪيون ۽ رٿل مٿن

مانتن ٻيهر پرچاءُ ڪيو. مان پڻ هاڻي انهن رستن تان بي فڪر ٿي گهمڻ

لڳس. جن کان بچڻ لاءِ گهڻين جو سهارو وٺڻو پوندو هوم. هڪ خوشگوار

انقلاب اچي ويو منهنجي زندگيءَ ۾.

پر اها خوشي تمام ٿورو عرصو هلي.

ڪالهه مون حقي پينن جو اعلان ڪيو آهي.

اڄ منهنجي پاڙي وارن ڳالهائين ڇڏي ڏنو آهي. حقي وارا، حقو ڪوٽ ۾

چپائي لنگهي ٿا وڃن ۽ تماڪ جي دوڪاندارن پنهنجي دوڪانن اڳيان

ڪتا بيهاري ڇڏيا آهن.

مان سوچيان ٿو: هن ملڪ ۾ ذري برابر به شخصي آزادي ناهي. ڇا اسان

پاڪستان ان لاءِ حاصل ڪيو هو؟



## گولڊ ميڊل

گولڊ ميڊل سليڪشن ڪميٽي جي گڏجاڻي ”گولڊن سٽي هوٽل“ جي ”گولڊن هال“ ۾ شروع ٿيڻ واري هئي. ان ميٽنگ ۾ سنڌي ادب، فن، سماجي خدمتن وغيره ۾ پاڻ موڪليندڙ شخصيتن کي سونا پلا ڏيڻ لاءِ ججن جي ڪميٽي کي فيصلو ڏيڻا هئا. جج سمورا هڪ خاندان جا هئا. صرف مان ئي ڌاريو هوس. پر جيئن ته مان يتيم آهيان، ان ڪري هر خاندان کي پنهنجو خاندان سمجهندو آهيان ۽ هر خاندان وري مون کي بيگانو سمجهي مٿي تي هٿ رکي پنهنجو بنائڻ جي ڪوشش ڪندو آهي. هن دفعي پڻ هڪ ئي خاندان پنهنجي پيشانيءَ تان اهو ان وٽندڙ داغ ڌوڻ ڪاڻ ۽ مون چرني جي حمايت حاصل ڪرڻ لاءِ ۽ ماڻهن کي غير جانبداريءَ جو تاثر ڏيڻ واسطي، مون کي وڏي شرمند سان ڪميٽيءَ جي گڏجاڻيءَ ۾ شريڪ ٿيڻ جي دعوت ڏني هئي.

انين به ناهي ته ان هڪ ئي خاندان موتي ڪو احسان ڪيو هو، يا ڪا انوکي ڳالهه ڪئي هئي يا منهنجي اهليت کان وڌيڪ اهميت مون کي ڏني هئي. هرگز نه، مان هن کان اڳ ڪيترن ئي اهم موقعن تي جج جا فرائض انجام ڏئي چڪو آهيان ۽ پنهنجي علم، دانش ۽ غير جانبداري سبب عام ماڻهن کان شاباش وصول ڪري چڪو آهيان. مون کي ياد آهي ته جڏهن لکي اسٽار سرڪس جي مشڪرن واري چونڊ ۾ مون پهريون انعام سرڪس جي مالڪ کي ڏيڻو ڪيو، تڏهن سرڪس جي سهڻي ملازمن منهنجي پني ٺهري هئي. هڪ بدبخت ته ٿپڪي ڏيڻ جي بهاني پئي ۽ تي مڪ وهائي ڪڍي هئي. سرڪس جي باندرو منهنجي ٽوپي لاهي شينهن جي پچري ۾ اچائي ڇڏي هئي ۽ بن مانس منهنجو چشمو پاڻ پائي ڇڏيو هو ۽ مڪروھ شڪل واري سيٽھ منهنجو ڪرسي تي ويهن کان اڳ پاڻ ويهي رهي هئي. سندس ان غير انساني ۽ نازيبا حرڪت سبب مون کي ناقابل بيان تڪليف ڏسڻي پئي.

هتي دفعي ڪتن جي ويڙھ ۾ پهريون انعام وڏيري ڏڱاڻي خان کي ڏيڻ تي سندس مخالف وڏيري اڱڻ خان موتي پنهنجا سمورا ڪتا، نوڪر ۽ حمايتي ميمبر ٻڃيا هئا. مان تازو بيساري مان اٿيو هوس ان ڪري ڪمزور ٿي ويو هوس ۽ منهنجي پتلون ڍلي ٿي چڪي هئي. ان ڪري ڊوڙن مهل ان کي هر هر مٿي ڪرڻو ٿي پيو. هڪ مرحلي تي اهو عمل صحيح طريقي سان انجام نه ڏئي سگهيس ۽ نتيجي طور اڄ به وڏيري جي ماڙيءَ تي ئي وي اينتينا سان گڏ لڙڪندڙ ۽ ٽڙڪندڙ لٽي کي ڏسڻ لاءِ پري



پري کان ماڻهو ڪهي ايندا آهن .

مون پنهنجي ڪسبل پتلون جي واپس لاه هڪ مربوط منصورو پڻ جوڙيو هو، جنهن موجب رات جي اونداهي ۾ ماڙي جي پت ٽپي، ڇت تائين پهچي ڪارگذاري ڏيکارڻي هئڻ، پر هاءِ قسست! اهو منصورو بري طرح ناڪام ٿيو ۽ مونکي ڪجهه مهينا سرڪاري اسپتال ۾ گذارڻا پيا. اهو هڪ تمام دردناڪ داستان آهي، جنهن ۾ تفريح به آهي ته عبرت پڻ، رومانس به آهي، ڪاميابي به آهي، ڊرامو به آهي، دک درد جا آنسو به آهن. وقت ٿورو آهي، داستان لمبو آهي، ان ڪري ان موضوع تي ڪنهن ٻئي دفعي طبع آزمائي ڪبي، ”انشا الله العزيز“.

ڳالهه پني هلي گولڊ مېڊل سليڪشن ڪميٽي جي ميٽنگ جي. هڪ ئي خاندان، هڪ ئي گاڏي ۽ آيو ۽ گولڊن سٽي هوٽل تي ائين حملي آور ٿيو جيئن محمود غزنوي سومنات مندر تي ٿيو هو. مان يتيم آهيان، ان ڪري يتيمن جي روايت کي قائم رکندي سندن پٺيان پٺيان هلندو رهيس.

خاندان جو اڳواڻ فلم ايڪٽر نديم جهڙو هو. قد جو ڪجهه هلڪو هو، ان ڪري ننڍڙي نديم جهڙو لڳي رهيو هو. جيڪڏهن نه لڳي رهيو هو ته لڳڻ جي ڪوشش ۾ هر وقت هر تن مشغول هو. سندس ننڍو ڀاءُ گندي ۽ جهڙو ٿلهو، گول ۽ بيڊولو هو ۽ سندس آواز پڳل باجي جهڙو هو. ان کان ننڍو ڀاءُ سنهڙو ڊگهڙو ۽ لڇڪڻو هو. سندس نڪ طوطي جي چنهنج جهڙو وريل ۽ تيز هو ۽ اڪيون ننڍڙيون گول ۽ ڳاڙهيون هيون، جن کي جڏهن به ڪوليائين ٿي ته اونداهي رات ۾ تيز رفتار سوزوڪي جي پوين ٻتين جي سگ ٿي لڏائون. سندن پيءُ پوڙهو ۽ هوڙو هو. جذباتي، ڪوڙيلو ۽ ويڙهاڪ. ڳالهه ڳالهه تي لٽ ڪئي اهو ٿي ويو. لٽ وقت تي نه ملڻ جي حالت ۾ جيڪا شيءِ اڳيان ٿي آيس سا ڪشي ڏهراريءَ کي اڇلاني ٿي هنيائين. منهنجي خوش قسمتيءَ سان منهنجي حملي ۾ اهڙو ئي موقعو آيو جڏهن هن سنبرسن جي پرمارلڻي ڏني.

وڏي پين سوتلي ۽ جهڙي سنهڙي ۽ اکرپتيءَ جيان سڙيل هئي. وار منهن تي وڪريا پيا هئس ۽ پاڻ ٿيبل تي ليلهرن جيان ڪري پني هئي. ننڍي پين چست، چالاڪ ۽ پنهنجي خوبصورت شڪل شباهه توڙي آواز کان بخوبي آشنا هئي. ڳالهائڻ وقت ناز انداز سان اڪيون مٽڪائي، ڪنڌ جهڪائي، جڏهن وار ٿي چنڊيائين، تڏهن دل ٿي چيو ته اعليٰ ڪارڪردگيءَ تي سمورا گولڊ مېڊل کيس ڏني ڇڏيان. پر مجبوري اها هئي جو مان يتيم هوس ۽ منهنجي والدين ورثي ۾ ڪوبه گولڊ يا مېڊل نه ڇڏيو هو. ميٽنگ شروع ٿي ته ننڍڙي نديم چيو: امان جي هن مهيني ويسي نڪتي



آهي. ان خوشيءَ جي موقعي تي گذريل سال جو گولڊ ميڊل کيس ملڻ گهرجي.  
پس تهجي باهه ٿي ويو. لک اولاريندي چيائينس: ڇپ ڪراڙي ماءُ جا مڃو!  
اڃان گذريل کان گذريل سال گولڊ ميڊل ورتو اٿائين گهڻا ٻار هڻن جو.  
وري هن سال امان؟

ننڍڙي نديءَ مند ڪندي چيو: بابا توهان ته خواه مخواه ناراض ٿيندا آهيو.  
ماءُ نيٺ ماءُ آهي. ماءُ جي پيرن هيٺان جنت هوندي آهي.  
ڪراڙي ڪڙڪو ڪندي چيو: ته پوءِ منهنجي ماءُ ڪهڙو منهن ڪارو  
ڪيو اٿئي؟ ان ويچارِيءَ جو به ڪو حق آهي يا نه؟  
مون حيرت مان پڇيو: اوهان جي والده ماجده اڃان خبرن سان جيئري آهي؟  
ڪراڙي تارا ٿوٽاري چيو: تون ڇپ ڪري ويهه اڙي ڀٽير، هٿان نه لک  
منز واري.

ڊهندي چيم: سائين مون ته اوهان جي تائيد پئي ڪئي. جي امڙ وڏي  
جيئري آهي ته پوءِ وڏي ڄمار ماڻن جو هڪ گولڊ ميڊل ته سندس حق ٿيو نه؟  
ڪراڙي منهنجا وار پٽيندي چيو: اڙي بس نثر ڪرين ٺهاڳا؟ ڏسين نثر  
ته هي آسانجي گهر جو معاملو آهي.

مون هوريان چيو: پر سائين مون ته سمجهيو هو ته هي فورم جو معاملو آهي.  
ڪراڙي جي خوش شڪل، خوش آواز ۽ ناز انداز واريءَ شرميلي ڌيءَ  
موڏانهن نشيلي اکين سان ڏٺو ۽ پوءِ ڪنڌ کي هلڪو جهٽڪو ڏيندي  
چيائين: تون ڏاڍو منڍي ٿو ڏسجين ڀٽير. ڏسين نثر ته اسان ادب جي  
گولڊ ميڊل جي ڳالهه ڪري رهيا آهيون ۽ تون شايد سماجي خدمت جي  
شمعي جو ذڪر ڪري رهيو آهين.

دل ۾ چيم: شرميلي، ادب، سماج، فن، فنپارا سڀ تنهنجي هڪ ادا  
تان نثار ڪيان. دعا ڪر، مونکي رڳو ڪٿان ايترا پنسا ملي وڃن جو  
تنهنجي لاءِ صرف هڪ عدد گولڊ ميڊل خريد ڪري سگهان.  
ننڍڙي نديءَ چيو: ته پوءِ اهو طئي ٿي ويو ته ادب جو گولڊ ميڊل امان کي  
رسيءَ نڪرڻ جي خوشيءَ ۾ ڏجي؟

ڪراڙي هني چنبا پنهنجي منهن ۾ هڻندي چيو: ڪهڙو منهن ڪارو  
ڪيان؟ ڪاڏي وڃان؟ اڙي جسيتائين اها رن مرندي ڪونه تيستائين  
منهنجي ماءُ کي ڪٿان ملندو گولڊ ميڊل؟

ڳاڙهين گول اکين واري طوطي چيو: بابا ڏاڏيءَ کي ڪٿي فن جو ايوارد ٿا ڏيون.  
ڪراڙي ورائيو: فن؟ ڪهڙو فن؟ امان ڇاڄاڻي فن منجهان؟ اهي سڀ فن  
ته ماڻهين جي خاندان ۾ آهن، سڀ ترڪتال ڄاڻن.  
طوطي چيو: ڏاڏيءَ جون ڪاريون ته ڏيهان ڏيهه مشهور آهن، اهو به ته  
هڪڙو فن آهي.

ڪراڙي، منهنجا ڪن پٽيندي چيو: اڙي تون به ته ڪجهه ڳالهه ڀٽير.



حرام جون پيڙهيون کائن آيو آهين ڇا؟  
چيم: بلڪل سائين ملن گهرجي. ڏاڏي ۽ کي ايوارد ملن گهرجي. ادب جو  
گولڊ ميڊل ملن گهرجي. چوندا ناهن ته جن ادب تن نصيب.

ننڍڙي نديءَ بيزاريءَ مان چيو: ته پوءِ ٻيلا آخرڪار ڪهڙو فيصلو ٿيو؟  
سوتليءَ جيان سنهڙي ۽ اگريتيءَ جيان سڙيل ليلهر پين ٿڪاوٽ وڃان  
اوباسي ڏيندي چيو: پاڻ تون به ڪو صفا گڏو آهين. اهي ٻئي ايوارد مونکي  
ڏني ڇڏ. ڪن جا ايرنگ ٺهرائيندس.

طوطي چيو: واه! مان ڪف لنڪس نه ٺهرايان؟  
شرميليءَ چيو: ڪمال آ! مونکي ته ڪوئي پڇي ئي ڪونه ٿو، تون ڇپ ڇو  
آهين ڀتير؟

چيم: هاها، توهان کي ملن گهرجي. چوڙين ٺهرائڻ جي لاءِ.  
ننڍڙي نديءَ پهريون پنهنجا وار ٺاهيا، پوءِ مونکي گهروڙي ڏنو ۽ چيائين:  
مان تنهنجي هر بدمعاشي کان واقف آهيان ڀتير، تون جيڪي لڪل  
ڌڪ ٿو هڻين، سي مون کان گهجا ناهن.

چيم: مون سجهيو ڪونه.

چيائين: سڀ سجهين ٿو. وڏو ميسٽر آهين.

چيم: مان بي حد بيوقوف آهيان.

چيائين: ڳالهه ٻڌ. هي جي سڃي سنڌ ۾ هر روز انعام اڪرام، ايوارد يا  
ميڊل ڏنا پيا وڃن، سي ڪي قابليت يا لياقت جي بنياد تي ڏنا ٿا وڃن؟  
چيم: خبر ناهي.

چيائين: توکي سڀ خبر آهي. هر ادارو، جماعت يا گروهه پنهنجن  
دادلن، چمچن يا عالي عملدارن کي خوش ڪرڻ لاءِ ۽ منجهانن ڪم ڪڍڻ  
لاءِ کين انعام ۽ ايوارد ڏيندا آهن. عزيزن، رشتيدارن، ڀائرن پيئرن ۽  
سالن پيشوين کي شهرت، مقبوليت، وظيفو يا ترقي ڏيارڻ لاءِ هيءُ ڍونگ  
رچائيندا آهن اعتبار نه اچي ته خود وڃي پنهنجي اکين سان ڏس ته  
اڪثر ادارن، جماعتن، اڪيڊمين يا ايسوسيئشن جا انعام خود سندس  
ئي عهديدار، سندن مٿ مائٽ يا منظور نظر ڪهڙي ريت ٿا ٺهائي وڃن.  
اسان به اهڙي ننڍڙي ڍونگ رچائي سماج ۾ مقبول ٿيڻ جي ڪوشش  
ڪئي ته ڇا ٿي پيو. اسان جو پئسو، اسان تي ئي خرچ ٿيو. ٻئي ڪنهن  
جي گهران ته ڪجهه نه ويو؟

مان ڇپ ڇپ ننڍي نديءَ کي ڏسندو رهيس.

هن چيو: گذريل سال اسان راندين جو ايوارد پنهنجي چاچي کي ڏنو،  
جنهن سڄي زندگي ڪابه راند نه کيڏي آهي، بيمار رهندو آهي. هلڻ ٿيڻ  
کان هلاڪ آهي. تعليمي ماهر جو ايوارد پنهنجي وڏي پين جي مڱيندي کي  
ڏنو، جيڪو خود پڙهيل ناهي. پر ڪاروباري بنياد تي انگلش ميڊي



اسڪول هلائيندو آهي. خود مون تي دلعا پنهنجو پاڻ کي صرف ان لاءِ  
 گونڊ مڀڻ ڏنا آهن ته جيئن وڏين اميرن آڏو سرخرو ٿي سگهان ۽ ٽڪڙا  
 پروموشن ماڻي سگهان. جنهن سماج ۾ سڀ ڪجهه ٿئي ٿو، ان ۾ جيئن  
 لاءِ جيڪڏهن اسان به ٿوري ڪوشش ڪئي ته ڪا اربع خطا نه ٿي هئي؟

مون شرميلي ۽ ڏانهن ڏٺو، جا دلبرائي ادا سان مون ڏانهن ڏسي گهري رهي هئي.  
 چير: هن ڌرتي ۽ جي ڪنهن سچي سچن جي همت افزائي لاءِ ڪوبه سونو  
 ٻلو ڏيڻ ضروري ناهي، بکن ۽ بيروزگار اديب کي پيار جا به ٻول ڏيو.  
 بي پيچ ۽ بي يار و مددگار فنڪار کي ساراھ جي هڪ مرڪ ڏيو. محنت  
 ڪش ۽ جاکوڙي تعليمدان جي صرف هلڪي پني ٺهري ڇڏيو. دنيا ۾ جو  
 سون ۽ سونا مڀڻ پاڻ وٽ رکو اسانکي فقط محبت پري مڃتا ڏيو.  
 طوطي پنهنجو چنهنج جهڙو نڪ مٿي کنيو ۽ هڪندي چيو: ها مون کان  
 ته ڳالهه ئي وسري وئي. هن پيري توهان لاءِ خصومي ايوارد الڳ رکيو اٿئون.  
 مان اڃس ۽ ٻاهر ويندي چير: مون لاءِ يتيمي ۽ جو ايوارد ئي ڪافي آهي  
 پيارا طوطا!

## جي پيار هجي ها پاڇولو

زغرب جو هوائي اڏو نه صرف تمام وڏو ڪونهي، پر وڇولو به ٺاهي. بس، پهرين نظر ۾ ائين لڳو جن ڪوئيٽا جي هوائي اڏي تي پهتا آهيون. ٻاهر نڪتاسين ته رڳو سارڪ ۽ سبزو. حدنگاه تائين مڪئي جا فصل. پنهنجي آجيان ڪندڙ ”جان“ کان پڇيم: هي ڪهڙي پوک آهي؟ انگريزي گهٽ پني آيس، چيائين: گگرو!

مونکي گل اچي وئي.  
چيائين: ڇو ٿو کلين؟

چيم: ائين ئي. اسان جي ٻوليءَ ۾ ان لفظ جي ٻي معنيٰ ٿيندي آهي. هو ڇپ ڪري ويهي رهيو.

ٿوري دير کان پوءِ پڇيم: شهر ڪيترو پري آهي؟  
چيائين: ڪلاڪ ڪن لڳندو.

پڇيم: رهن جو انتظام ڪٿي ڪيو اٿئي؟

چيائين: هوٽل ۾. مسز مارڪس شهر کان ٻاهر ويل آهي.  
چيم: اها ته جٺ ٿي.

چيائين: نه، اڄ اچڻي آهي. توهان رات هوٽل ۾ گذاريو. صبح تائين مسز مارڪس وٽ انتظام ٿي ويندو.

مسز مارڪس ستر سالن جي وڏا هئي، جنهن وٽ اسان جا ماڻهو هر دفعي وڃي رهندا هئا. سرڪار طرفان کيس سندس مڙس جي جنگ ۾ مارجي وڃڻ کان پوءِ هڪ فليٽ مليل هو، جنهن ۾ هوءَ ڪرائي تي مهسان رهائيندي هئي. مون کان اڳ جيڪي به عملدار، واپاري مبلي ۽ شرڪت ڪرڻ ايندا هئا، سي وٽس ئي رهندا هئا. ڇهه ڊالر (هاڻي جا ڏيڍ سو روپيا) ڏهاڙيءَ جا وٺندي هئي. رهن لاءِ ڪشادر ڪمرو، فرج ۽ رنگين ٽي. وي، صبح جو ناشتو، شام جي چانهه، ڪپڙي لٽي جي ڌلائي ۽ ٻي انتهائي مٺاڻ جو پيار. انگريزي صفا ڪونه ايندي هئس. پنهنجيءَ ٻوليءَ ۾ جيڪو ڪجهه چوندي هئي سو سمجهي ويندا هئاسين ۽ اسان به جو ڪجهه انگريزيءَ، اردو توڙي سنڌيءَ ۾ ڳالهائيندا هئاسين، سو هڪدم ڀڳو ۽ ويندي هئي. مهينو ڪن ساڻس گڏ رهن کان پوءِ مونکي لڳو ته سندس ٻوليءَ ۽ سنڌيءَ سان مشابهت رکندڙ لفظ تمام گهڻا هئا. ان کان وڌيڪ اچرڙ تڏهن لڳر جڏهن هڪ ڏينهن رستي ويندي ڪجهه ماڻهن کي سنڌي گاڏڙ ملتان ۽ هندي ٻولي ڳالهائيندي ٻڌم.

پڇيم: هي ڪير آهن؟

چيائون: اهي Gypsy (خانہ بدوش) آهن. صدين کان مستقل سفر



ڪندا رهندا آهن. ڏنر ته شڪل صورت جا پوري، سٺو ٻوٽ پهريل،  
مرٽر ڪارون، ريگنون ۽ Caravan سان، ٻولي بگڙيل پر اسان سان  
ملندڙ جلندڙ.

رات جيئن ٽينڊ هٽل ۾ گذاري ٻئي ڏينهن وڃي مسز مارڪس جو در  
ڪڙڪايوسين. ماني جهڙي ٻڏي هنر هو پهرهڙي ڏنر، پاڪر پاني ائين ملي  
جن ورهين کان وڇڙيل هجي. مونکي رستي جي طرف وارو ڪسرو ڏٺائين،  
جنهن جي دري ۽ ٻاهر صوف جو وڻ هنر ۽ جنهن جون ٿاريون دري ۽ مان اندر ٿي  
جهوميون.

چيائين: هيءُ منهنجي ڌيءُ فيونا جو ڪمرو آهي.  
ٿي ۽ وي تي رکيل تصوير ڏيکاريندي چيائين: تازو شادي ڪري وئي آهي.  
مڙس يونان ۾ رهندو اٿس. ڪجهه ڏينهن ۾ ايندي ته ملائيندي مانءُ.  
چيم: مون فيونا جي باري ٻڌو آهي.

حقيقت به اها ئي هئي. فيونا جي حسن جي هاڪ مون پاڪستان ۾ به  
ٻڌي هئي. ماڻهن جو چوڻ هو ته يوگوسلاويا جو عورتون دنيا جون سڀ کان  
وڌيڪ سهڻيون عورتون آهن، ۽ فيونا يوگوسلاويا جي سڀ کان خوبصورت  
نينگري آهي. ان ڳالهه جي تصديق پوءِ پاڙي وارن به ڪئي. محلي جو دادا  
برانڪو Branoco جيڪو سندس عشق ۾ مڙسا اٿندو هو، تنهن سان هڪ  
رات پب (Pub) ٻاهران ڪچهري ڪندي جڏهن فيونا جو ذڪر ڪيم ته  
اوچنگار ڏئي روئي پيو. چيائين: توکي ڪهڙي خبر ته اسان ڇا وڃايو آهي؟  
تون تڏهن پهتو آهين جڏهن اسان لٽجي چڪا آهيون!

ڪپڙا تنگن لاءِ ڪپٽ ڪوليم ته ڏنر تقريبن سڄو ڪپٽ فيونا جي سامان  
سان ڀريو پيو هو. سندس وگا سليقي سان سٺيا پيا هئا. خانن ۾ سندس  
ميڪ اپ جو سامان هو، فوٽو هئا، نقلي زيور هئا ۽ سڀ کان اهم ڳالهه،  
سندس وجود جي وڻندڙ خوشبو هئي.

مسز مارڪس چيو: منهنجي ڌيءُ مونسان ڏاڍو پيار ڪندي آهي. مون کان  
سواءِ يونان ۾ ڏاڍي اهاڻڪي ٿي رهي. روز رات جو فون ڪندي آهي ته  
امان مان جلد ئي زغرب اچي توکي پاڻ سان گڏ وٺي ويندس. اچن ڌيءُ  
منهنجي ڌيءُ کي، مان ساڻس گڏجي هلي ويندس. مون مڙهيءَ جو هٿ ٻيو  
آهي ئي ڇا؟

مونکي اچي ڊپ ٿيو ته جي ڏيڻس ٿي اوچتو اچي نڪري ۽ پاڻ سان ٻاهر  
ڪري وڃن جو، ته پوءِ منهنجو الائي ڪهڙو حشر ٿيندو. سو پڇيو مانس  
ته: ويجهڙ ۾ اچي آهي ڇا؟

خوش ٿي چيائين: ها ڏسين نثر مون پنهنجا ٽپڙ به ٻڌي رکيا آهن. اچن



جي دير آهي. ٻني ڏينهن اسان هليا وينداسين. پر تون فڪر نه ڪر. توکي مان پاڙي واري ۽ پاسينگا جي گهر ڇڏي وينديس. ڏاڍي سٺي ماني آهي. وڏي ڳالهه ته سندس جوان ڌيءَ به آهي جيڪا تنهنجو خيال رکندي. ائين چئي، منهنجي هٿ کي زور ڏئي کلڻ لڳي.

زغرب صاف سٿرو ۽ سهڻو شهر آهي. ماڻهن ۾ محبت ضرور آهي پر خلوص جي کوٽ ڪونه اٿن. زالن مڙسين محنت ڪن. چوڪريون توڙي چوڪرا آزاد خيال. پنهنجو ڪمائن پنهنجو ڪائن. مٿن ماڻهن تي بوجهه گهٽ. مهانگائي چوٽ تي. ملڪ ۾ پنٽرول، ڪنڊ ۽ چانهه وغيره جي هميشه گهٽتائي.

مان ڏن ڪن Yellowlabel چانهه جا دها ساڻ ڪشي ويو هوس، مسزمارڪس کي اهي دها ۽ ڪافي ۽ جون به بوتلون ڏن ته خوشي ۽ وڃان اکين ۾ پاڻي اچي ويس. هر پنجن منٽن کان پوءِ اچي شڪر ادا ٿي ڪري وڃي.

چيمر: معمولي شيون آهن. انهيءَ ۾ ايڏو احسانمند ٿيڻ جي ڪهڙي ڳالهه آهي؟

چيائين: توکي ڪهڙي خبر؟ اڄ مان هن سڄي پاڙي جي امير ترين مورت آهيان. ڪجهه دير سوچي اداس لهجي ۽ چيائين: ڪاش! فيونا به هت هجي ها. کيس ڪافي ڏاڍي رهندي آهي.

هڪ ڏينهن پڇيو مانس: ڌيءُ سان ڏاڍو پيار اٿئي؟  
ڪنن تي اعتبار ٿي ڪونه آسڻ. حيرت مان پڇيائين: فيونا لاءِ ٿو چوين؟  
چيمر: ها.

چيائين: اسان به جسر ۽ هڪ روح آهيون. مڙس مٺي کان پوءِ مون دنيا تياڳي ڇڏي. پنهنجو سمورو پيار فيونا جي وجود تي اوتي ڇڏيه. کيس ڪا محرومي، ڪو ڏک ڪونه ڏنم. هي گهٽ ۽ سندس ڊريسون ڏسين ٿو؟ هڪ هڪ لباس ۽ منهنجون مهيني مهيني جون بڪون لڪل آهن.

ٿوري دير رکي چيائين: خبر اٿي من ڪهڙا ڪهڙا پورهيا ڪيا آهن؟  
مون سندس گهنجیل چهری ڏانهن ڏٺو، پر چيمر ڪجهه به ڪونه. پاڻ ٺي چيائين: ٻي ته سڀ مزوري ڪيم، پر توکي تعجب ٿيندو ته مون زغرب ۽ بس ڊرائيواري پڻ ڪئي آهي.

مونکي تعجب ان ڪري ڪونه ٿيو جو مون يورپ جي اڪثر شهرن ۾ مورتن کي بسون هلائيندي ڏٺو هو. البت سندس ڳالهه تي بلگاریا جي هڪ ڪراڙي مورت ياد اچي ويه. ٿيو هينءَ جو بلگاریا جي پلاديف ميلي ۾ هڪ جهڙو ڪراڙي مورت کي رستي تي گرم گرم ڌامر هاريندي ڏسي



منهنجو پاڪستاني ساٿي ڏک ۾ ٻيهي رهيو. چيائين: ويچاري ڪيتري نه ڪراڙي مورت آهي، هن عمر ۾ ايڏو جسماني پورهيو ڪين ٿي ڪري؟  
چيم: سنڌ جون مزدور مورتون وسري ويون اٿئي؟

چيائين: ها، پر هنن ملڪن جي ڳالهه بهي آهي.  
ٻئي ڏينهن اها ساڳي ئي ڪراڙي اسان جي اسٽال تي صفائي ڪرڻ آئي.  
صبح کان جو شيشن جي شوڪيسن کي صاف ڪرڻ بيٺي ته مٿان شام ٿي وئي. اهڙي صفائي ڪيائين جو دل خوش ٿي وئي. ويندي وقت چيائين:  
مون کي اهو عورتاثر انڊروينر (ڪچو) ڏيندو؟  
مون واري ساٿي کي ڪل اچي وئي. تهڪ ڏيندي چيائين: ماني هن عمر ۾ اهڙو فينسي انڊروينر تون ڇا ڪندين؟

ڪراڙي ۽ چيو: مون کي پنهنجي لاءِ نه گهرجي، پنهنجي ڌيءُ لاءِ ڪهي.  
چيو مانس: تون پنهنجي لاءِ ڪاشي ۽ ڇوڻي گهرين؟  
چيائين: جڏهن مان ننڍي هوندي هئس ته منهنجي ماءُ منهنجي هر سڪلاءَ پاڻ کي ڏکيو رکندي هئي. هاڻي مان ان عمر ۾ آهيان جڏهن پنهنجي پورهني سان ڌيءُ جون خوشيون خريد ڪري سگهان.  
چيم: پر تنهنجي ڌيءُ ڪم نه ڪندي آهي ڇا؟

چيائين: نه، هن جي عمر گهڻن ڦرڻ جي آهي. ڇڱو پهريندي ته چڱي لڳندي. سهڻي ڇوڪريءَ کي ور جلدي ملي ويندو آهي. هيءُ هن هٿان به تڏهن ئي ٿي ڪيان ته ڏيڙي وڃي ساجهري پنهنجي گهر ٻار جي ٿئي.

دل جي آپريشن کان پوءِ ڊاڪٽرن مستقل پرستائين گوريون کائڻ لاءِ چيو اٿس. ناشتي کان پوءِ گوري کاڌم ته هڪ ڏينهن مسز مارڪس ڏسي ورتائو.

پڇيائين: دل جو مريمڻ آهي؟

چيم: ها.

چيائين: مان به اهي ئي گوريون کائيندي آهيان. مون کي به دل جي تڪليف آهي. فيونا چوي ٿي ته تون اڪيلي نه رهندي ڪر. دل جي مريمڻ کي اڪيلو رهڻ نه گهرجي.  
چيم: هو ٽيڪ ٿي چوي.

چيائين: تڏهن ته مون کي ساڻ وٺي هلڻ لاءِ منڍ ٻڌي بيٺي آهي. جڏهن به فون ڪندي آهي تڏهن چوندي آهي ته امان مون کي ته تنهنجي انتظار ۾ رات پر ننڊ نٿي اچي. خدانخواستہ توکي اوڀر سوير ڪجهه ٿي پيو ته پوءِ ڪير سار سنڀال ٺهندي؟

اٺين چئي بورچيخاني جي ڪپٽ مان دوائون ڪشي آئي. چيائين: ڏس ساڳيو تو واريون دوائون آهن نه؟ هر مهيني ڊاڪٽر کي طبيعت ڏيکارڻ



ويندي آهيان. اڳ يڪسافي ڏاڪڻ چڙهي ويندي هيس، پر هاڻي ڏاڍي ڏکيائي ٿي ٿيندو. دل ورسور ٿو ٿئي. نهاڳن بلبڻگ و لفت به ڪونه هڻائي ڏني آهي. خير، هاڻي اچي چڙهي آهيان. فيونا جي گهر و ته ڏاڪڻ جو جهنجهت آهي نبي ڪونه. هيڏو سارو بنگلو اٿس، به ٽي موٽر ڪارون، ڪم ڪار لاءِ ملازم، چوي ٿي ته امان ڪڪهچي پيشو ڪرڻ ڪونه ڏيندي مانءُ، تون رڳو هت اچ سهي، پوءِ تنهنجي صحت منهنجو ڌمو.

جن فليٽن ۾ مسزمارڪس ۽ سندس جهڙيون ٻيون جنگي شهيدن جون وڏائون رهنديون هيون، سرڪار نه رڳو اهي فليٽ کين مفت ۾ ڏني ڇڏيا هئا، بلڪ بجلي، گيس، پاڻي ۽ فون وغيره جو بل به کين معاف هو. مٿان وري سهوليت آها جو هر هفتي سومر ڏينهن کين هفتي جي پينشن پڻ ملندي هئي.

سومر ڏينهن سوپر مسزمارڪس تياريءَ کي لڳي ويندي هئي. ڌوٿل ڪپڙا پائي، مٿي تي ريشي رومال ٻڌي، هٿ ۾ ڪاغذن جو ٿيلهو کڻي جڏهن ٻاهر نڪرندي هئي ته ائين لڳندو هو جن ڪا وڏي شاپنگ ڪرڻ نڪتي آهي. مونکي گهر جي هر طرح پارت ڪري، پاڻ نڪري هلي ويندي هئي ۽ مان ويهي پنهنجو ڪم ڪار ڪندو هوس، ٽي. وي ڏسندو هوس يا وري دريءَ ٻاهران صوف جي وڻ جي لٽندڙ لامن جو نظارو ڪندو هوس.

ان آچر جي شام کان ئي منهنجي طبيعت خراب ٿي پئي. يوگوسلاويا ۾ اسان جي ڪاٺن جي ڪاشيءَ بنهه ڪانهي. ڏي وٺي مچي ملندي آهي، جنهن کي هو پنهنجي ٻوليءَ ۾ ريبا سڏيندا آهن. سا به اهڙي ته بي سواڊي شاهيندا آهن جو ماڻهو ڪاٺيندو به وڃي، اوڪارا ڏيندو به وڃي. مون ان آچر تي ريبا کاڌي هئي. هڪدم بخار چڙهي ويو ۽ الٽيون شروع ٿي ويون، مسزمارڪس ڏاڍي پريشان ٿي وئي پر چيائين ته آچر ڏينهن ڊاڪٽر ڪونه ملي سگهندا. رات خير جي گذري ته صبح جو ڪو انتظام ڪيو.

اها سڄي رات منهنجي بي آراميءَ ۾ گذري. مسزمارڪس جيڪا اسان جي اچڻ ڪري بورچيخاني ۾ سمهندي هئي، سا سڄي رات منهنجي پر گهور لهندي رهي. پر طبيعت وڌيڪ خراب ٿيندي وئي. صبح جو سوپر ٿوري اک لکڻ پر وري جاڳ ٿي ويه. رنڌڻي مان ڪراڙيءَ جي ڪاٺن جو آواز پئي آيو. پنهنجي ٻوليءَ ۾ الٽي چا پئي ڳايائين، پر گوڏڪ جو گيت پئي لکڻ. مان وهائي کي ٺيڪ ڏئي سندس ورلاپ ٻڌندو رهيس.

تڏهن اوچتو هوءُ منهنجي ڪمري ۾ گهڙي آئي. ڌوٿل ڪپڙا، مٿي تي ريشي رومال، هڪ هٿ ۾ چٽي، ٻئي ۾ ٿيلهو.



چيائين : هاڻي ڪيئن آهين؟

چيم : ڪجهه بهتر آهيان.

چيائين : مان پينشن وٺڻ لڳي وڃان . جلدي موٽي ايندس . تنهنجي لاءِ جون

جي ڪش به وٺيو ٿي اڃان . تون بستري تان مٿان اٿين .

چيم : نه ڪونه اٿندس .

چيائين : گهر ته ياد نٿو اچي ؟

چيم : اچي ٿو .

چيائين : رات توکي بيمار ڏسي مونکي پنهنجي ڌيءُ ڏاڍي ياد آئي . هڪ

دفعي هوءَ به تو وانگر ان ئي بستري تي سخت بيمار ٿي پئي هئي .

چيم : مون توکي ڳائيندي ٻڌو هو .

چيائين : مان رات جو در ڪليل رکندي آهيان . فيونا ڪنهن به وقت اچي

ته کيس تڪليف نه ٿئي .

ٻاهر ويندي چيائين : در کوليو ٿي وڃان . مرضي پوئي ته اندران بند

ڪري ڇڏجان . مان اجهو ٿي موٽان .

منهنجي طبيعت ڏاڍي خراب هئي . اڪيون پوريه ته اتي ئي ننڊ اچي ويه .

جاڳ تڏهن ٿيو ، جڏهن ڪري ۾ ڪنهنجي آهت ٻڌم .

اڪيون کوليو ته سامهون فيونا بيٺي هئي . پنهنجي تصوير کان تمام گهڻي

خوبصورت . ڊگهو قد ، سونهري وار ، حورن جهڙو حسن .

مونکي اڪيون کوليندي ڏسي گهٻرائجي وئي . چيائين : مونکي افسوس آهي .

ٻاهريون در ڪليل هو .

چيم : تون فيونا آهين؟

چيائين : ها . امان ٻڌايو هوندئي .

چيم : هن کي ڏينهن رات تنهنجو اوسينڙو رهندو آهي . هر وقت توکي ياد

ڪندي رهندي آهي . تون کيس وٺڻ آئي آهين نه؟

هوءَ سامهون صوفي تي ويهي رهي . ڪنڌ جهڪائي غاليچي کي گهوڙن لڳي .

پچيم : ڪڏهن ويندڙ؟

چيائين : اڄ ئي . هاڻي .

هوءَ اٿي ، ڪٻڻ مان چوندِي ڪجهه ڪپڙا ڪڍيائين ۽ ٿيلهي ۾ وجهندي

چيائين : منهنجو مڙس هيٺ گاڏي ۾ ويٺو آهي .

چيم : پر تنهنجي ماءُ ته ٻاهر ويل آهي .

هوءَ وري اچي صوفي تي ويئي ، چيائين : منهنجي ماءُ وٽ مهمان آهين نه؟

مونکي ته تنهنجو نالو به نٿو اچي . ڏس ، مان کيس پاڻ سان گڏ وٺي نٿي

سگهان . منهنجي مڙس کي اها ڳالهه پسند ناهي .

چيم : پر هوءَ ته ....

چيائين مونکي خبر آهي . پر مان لاچار آهيان . ماءُ جي ڪري مان گهر واري

کي وڃانن نڻي چاهيان .  
 هوڙ اٿي ، در ڏانهن وڌل کان اڳ جهيڻي آواز ۾ چيائين : کيس خبر نه پوي ته  
 مان آئي هئس .  
 مان ماڻ . لڳر بخار جي شدت وڌي وئي آهي .  
 هوڙ ڪجهه دير ڪنڌ جهڪائي بيٺي رهي . پوءِ هوريان هوريان قدم  
 ڪڍندي منهنجي ويجهو آئي .  
 چيائين : اسان گذريل هفتي کان هت زغرب ۾ آهيون .  
 مون تعجب مان ڏانهن ڏٺو .  
 وري چيائين : مون ۾ ڏانهن اسان جي همت نه هئي .  
 چيو مانس : پر هوڙ ته تنهنجي ئي آس تي زندهه آهي .  
 گهڻيل آواز ۾ چيائين : ها . مان ڄاڻان ٿي . شايد ان ڪري ئي مون سائس  
 نگاهون ملائي نڻي چاهيون . هوڙ ڏاڍي پياري ماءُ آهي . پر ، پياري زال ٿيڻ  
 لاءِ پياري ماءُ جي قرباني ڏيڻي ئي پوندي .  
 هن جون اکيون ڇلڪي پيون . تيزي سان پٺتي مڙي ۽ تڪڙي تڪڙي  
 ٻاهر نڪري وئي .

منجهند ڌاري مسزمارڪس موٽي آئي . منهنجو تيز بخار ڏسي ڏکي وئي .  
 چيائين : ڇوڪرا مونکي ته هاڻي ڊپ ٿو ٿئي . ڏينهن هن ۾ فبرو اچي مونکي وٺي  
 ويندي . سرجيان ٿي ته پوءِ تنهنجو ڇا ٿيندو ؟



## پر پيار ته ناهي پاڇولو

مسزمارڪس جي اپارٽمينٽ ٻاهران يوگوسلاويا جي قومي شاھراھ لنگهندي هئي جنهن کي پار ڪري سڙڪ جي ٻيءَ پر اسان ميدان تي پهچندا هئاسين. روڊ تي اڪثر بسون سراجيو ڏانهن ويندي يا موٽندي نظر اينديون هيون. شروع شروع ۾ اهو خيال هوم ته سراجيو ڪنهن قصبي يا ويجهڙي شهر جو نالو آهي، پر پوءِ مقامي ماڻهن جڏهن تاريخ ۽ جاگرافي ٻڌائي، تڏهن پنهنجي پل جو احساس ٿيو.

مونسان گڏ ٿرڊنگ ڪارپوريشن جو جنرل مئنيجر مونيٽر به ساڻ هليو هو. پاڻ هاڻي رٽائر ڪيو اٿائين. ڪرستان آهي. ايماندار، سچار ۽ ڪرو ماڻهو. خدا کيس ڏينهن ڏني ڏاڍي ڪم وارو ۽ مددگار قسم جو ماڻهو آهي. مونيٽر هڪ به دفعو اڳ به زغر مان ٿي آيو هو، ان ڪري هن جي اتان جي رهواسين سان سٺي واقفيت هئي ۽ شهر توڙي مکيه جاين متعلق تفصيلي ڄاڻ ٿي رکيائين. مسزمارڪس جو دادلو هو. پنهنجي پسند سان منهنجي ڪمري کان سامهو وارو ڪمر پائ لاءِ چونڊي کنيو هئائين، جنهن ۾ هر رقت آوندو اندو ڪار رهندو هو. پر جي ڪٿي ڪڏهن ڪا روشني ڌري ڪٿان ڪنڊ پاسي کان اندر اچي به ويندي هئي ته ان کي ٻاهر تڙي ڪڍڻ لاءِ هر وقت پيو ڏرن ۽ ڊرين تي پردا ڇاڙهيڻدو هو. هڪ اڌ دفعو سندس ڪمري ۾ وڃڻ ٿيو ته ڇا ڏسان ته ميز تي مڪڻ، پنير، قسم قسم جا بسڪوٽ، بينر جون خالي توڙي پريل بوتلون، ڪاغذن جا انبار، سندس نقلي ٻڌڻي سميت ٿلهيا پيا آهن. سيءُ ڏاڍو ٿيندو هوس، ان ڪري ڪپڙا لٽا ته سڀ پائيندو هو پر بستري کي به پاڻ تي لپيئي هلڻ جي هر ممڪن ڪوشش ۾ رڌل رهندو هو. سندس ٽڪليو ڪلام هو ”باس.“ ڳالهه ڳالهه تي ”باس“، ”باس هيءُ ڳالهه، باس هوڙ ڳالهه. عادت ايتري ته پڪي ٿي وئي هئس جو آني وٺي کي ته باس چونڊو ئي هو، پر جڏهن گهر واري هوائي اڏي تي الوداع چوڻ آيس ته ان کي به چيائين: باس، تون فڪر نه ڪر، مان پنهنجو خوب خيال رکندس.

مونيٽر ڪراچي مان رواني ٿيڻ کان اڳ ئي مونکي چئي ڇڏيو هو ته: تون زغر جي گهڻي ئي نه ڪر. مان اڳي ئي اتان ٿي آيو آهيان، سڀ واقفيت اٿر، رڳو پهچڻ جي دير آهي. پيٽرلين جي ڪم ڪار لاءِ چوڪرين جي ڀرتي هلي اتي ڪنداسين، باقي مکيه ڪم ڪار لاءِ منهنجي هڪ آزمائيل چوڪري آهي. اندرا نالو اٿس. اها سڀ ڪم پاڻ سنڀالي وٺندي. اندرا نالو يوگوسلاويا جي حوالي سان مونکي ڏاڍو عجيب لڳو هو، پر مونيٽر



اٿندي ويهندي سهندِي جاڳندي اندرا اندرا جي اهڙي ته رت لڳائي ڏني جو مون عافيت ئي ان ۾ سمجهي ته ماٿري ڪري ويهي وقت جو انتظار ڪجي.

زغرب پهچڻ شرط مونيز جان کان پڇيو: اندرا کي گهرايو اٿئي؟  
جان ورائيو: نه، کيس اطلاع ته پهچايو ويو آهي، پر هوءَ سمنڊ ڪناري ويل آهي. ڏينهن هن ۾ اچي ويندي.  
همراه تي جن پاڻي پئجي ويو.

چيومانس: دل نه لاه ديوانا، پکي آيا ڪي آيا.  
اهي به ٽي ڏهاڙا مونيز تي ڏاڍا ڏکيا گذريا. اسان وٽ عارضي ملازمت لاءِ ڇوڪرين جي قطار لڳي وئي. هڪ کان هڪ سهڻي. هڪ کان هڪ لپائيندڙ. ايلاز، منٿون، سفارشون، اداون، ناز نخرا، مطلب ته هر حريب منهنجي ناتوان جسم و جان تي آزمائجي ويو، ست اٺ ڇٽيون چونڊي رکي به ڇڏيون سين، پر مکيه جڳهه وري به اندرا جي انتظار ۾ خالي رهي.  
آخرڪار هڪ ڏينهن اوچتو مونيز طوفان جي رفتار سان گهوگهاٽ ڪندو منهنجي آفيس ۾ ڪاهي آيو. چيائين: باس اندرا اچي وئي.

منهنجي به دل سرڪي، چيم: واقعي؟ ڪٿي آهي؟  
چيائين: بس اجهو ڄاڻ پهتي. مون کيس مدر دروازي مان ايندي ڏٺو آهي.  
ٿوري دير ۾ اندرا به اچي پهتي. هر ڀرو ڪا اهڙي سهڻي به ڪونه هئي.  
وچولي شڪل صورت جي ٽيهارو ڪن سالن جي ڇوڪري، ڪجهه قدر بت ۾ پريل، چهري تي سنجيدگي، مونسان اچي هٿ ملايائين.

چيم: منهنجوساڻي تنهنجي اوسينڙي ۾ اڏمڻو ٿي پيو هو. اڄ نه اچين ها ته شايد ماڻهن کي ڪاٺي ماري ها.

هوءَ کلي ڪانه، صرف مرڪي. پر ۾ بيٺل هڪ نوجوان ڏانهن اشارو ڪندي چيائين: هيءَ منهنجي ننڍي پيڻ آهي.

مان وانڙو ٿي ويس. جنهن کي هن پيڻ سڏيو هو، سو ته پندرهن کن سالن جو ڇوڪرو پڻي ڏٺو. جسم ۾ پريل، ڳاڙهو ڳٽل، ڪلٿو.  
چيم: هيءُ ته ڇوڪرو آهي.

چيائين: ڇوڪري آهي. ڪپڙا مردانا پائيندي آهي.

اعتبار ته ڪونه آيو، پر پوءِ به هٿ وڌائي چيومانس: هلو ڀنگ منن (نوجوان)  
ان ڏينهن کان پوءِ سندس نالو ئي ڀنگ منن پئجي ويو. سچ پچو ته سندس اصلي نالو نه مونکي انهن ڏينهن ۾ ياد بيشو ۽ نه وري اڄ ئي ياد اٿر جي ياد اٿر ته سندس ڊگهو قد، مضبوط جسم ۽ ڪلندڙ چهرو.

اندرا پهرين ڏينهن کان ئي پنهنجون ذميداريون سنڀالي ورتيون. سندس ڪم هو منهنجي پرائيوٽ سيڪريٽريءَ طور آفيس جي نظرداري ڪرڻ، خط و ڪتابت ڪرڻ، فون تي رابطا ڪرڻ ۽ پيويلين ۾ ڪم ڪندڙ



مقامي چوڪرين تي نظر رکڻ. ان لاءِ مون پنهنجي نِي ڪمري ۾ کيس هڪ فون، ٽائينگ مشين، ٽيبل ڪرسي وغيره جو بندوبست ڪري ڏنو هو. موزيڪ کي هر واري ڪنهن ڏني وينِي. هال ۾ ننڍا وڏا اسٽال ٺهيل هئا جن ۾ غاليجن کان وٺي راند جي سامان تائين هر شيءِ کي سليقي سان سينگاري رکيو ويو هو ۽ هر اسٽال تي هڪ يا ٻه مقامي چوڪريون سليز ڪرلڙ طور گراهڪن کي وڪڙ وڪڙي رهيون هيون.

ان سڄي پس منظر ۾ مونکي اندرا سان گڏ گهارڻ جو نوڪلائي ۾ تمام گهڻو موقعو مليو.

هڪ ڏينهن پڇيومانس: توتي اندرا نالو ڇو رکيائون؟  
 چيائين: سڀ ماڻهو اهو ئي سوال پڇندا اٿر. دراصل جڏهن مان ڄاڻي هئس تڏهن اسان جي پاڙي ۾ هڪ هندو فملي هئي. اندرا گانڌيءَ جو اڪثر ذڪر ٿيندو هو. منهنجي مائٽن کي اهو نالو ڏاڍو وڻيو، ان ڪري منهنجو نالو ئي اندرا رکي ڇڏيائون. توکي تعجب ٿيندو ته اسان بوسينيا جا مسلمان آهيون. مونکي واقعي تعجب ٿيو، پڇيم: Practicing (عملي) مسلمان آهيو يا نالي ۾ نهال؟  
 چيائين: خبر ناهي.

چيم: ڪجهه ته خبر هوندي.  
 چيائين: آزاد معاشره آهي. هين لاءِ ڪجهه به چئي نٿي سگهان، البت مون کي مشرقي علوم مطالع ڪرڻ جو ڏاڍو شوق آهي.  
 پڇيم: مثلاً؟  
 چيائين: مثلاً تصوف.

پڇيم: ڪڏهن شاه عبداللطيف ڀٽائي جو نالو ٻڌو اٿئي؟  
 چيائين: ٻڌو به اٿر، پڙهيو به اٿر.  
 هاڻي مان واقعي واڙو ٿي ويس.  
 فخر وڃان چيو مانس: مان سندس ڏيهه مان آيو آهيان.  
 پڇيائين: ته پوءِ تون به صوفي هوندين؟  
 چيم: ها.

پڇيائين: صوفي تو جهڙا ٿيندا آهن؟ منهنجي ذهن ۾ ته ڪرپو خاڪو هو.  
 مونکي ڪل اچي وئي. مٿان اچي پهتو موزيڪ، تنهن ته مورڪو ڪر ٿڌائي ڇڏيو.  
 چيائين: باس، مان ڪجهه دير جي لاءِ اندرا کي ڪليئرنگ اينڊ فارورڊنگ ايڇنٽ تائين وٺي وڃان؟  
 مان ٻلا ڪيئن ٿو انڪار ڪري سگهيس؟

ٻئي ڏينهن اندرا چيو: ڪلهه مان ڏاڍو دير سان گهر پهتس. موزيڪ مونکي خواه خواهه رلائيندو رهيو، توهان آئنده سائس گڏ ٻي ڪا چوڪري موڪلي ڏيندا ڪيو.



پچيم: ڏسنداسين پر هو توکانسواء هڪ قدم به پڻ لاء تيار ناهي.

هوءَ ٿڌو ساه ڀري پنهنجي ڪمر کي لڳي وئي.

ان ئي ڏينهن منجهند جو برگر ڪائيندي چيائين: تو کي خبر آهي ته اسان جي ۽ توهان جي حالتن ۾ حيرتناڪ حد تائين هڪ جهڙائي آهي؟  
پچيم: اسان ڪير؟

چيائين: مان، منهنجو خاندان، منهنجي قوم. اسان توهان وانگر ڏاڍا محروم انسان آهيون. غريب، بيروزگار، ڏٽڙيل، بنيادي ضرورتن کان وانجهيل، توهان وانگر پنهنجي ڌرتي تي ڌرايا.

پچيم: اهو سڀڪجهه ڪٿان معلوم ٿيئي؟

چيائين: تواريخ جي شاگرد آهيان. مظلوم قومن جي پنهنجي جدا تواريخ ٿيندي آهي. مان اندرا جي ذهانت کان ڏاڍو متاثر ٿيس. هوءَ ٻين چوڪرين کان گهڻو مختلف هئي، سچ پچو ته مهينو سوا ڏينهن رات گڏ هوندي به مونکي هڪ گهڙي لاءِ به ڏانهن جنسي چڪ محسوس نه ٿي. مونيز جي ڳالهه ئي اور هئي. هو ته ڳوٺان هيڙيون ساڙي نڪتو هو. ان ڪري سائس گڏ رهڻ، گهمڻ توڙي ڳالهائڻ جو ذري برابر به موقعو هٿان وڃائڻ نٿي ڏنائين. چونڊو هو: باس ڪو اهڙو ڪم ڪڍ جنهن ۾ مونکي ۽ اندرا کي يا ته سمونڊ ڪناري وڃي ڪي به ٿي ڏينهن گهارڻا پون، يا وري پهڙ تي وڃي رهڻو پوي.

رات جو به مسز مارڪس جي فليٽ تي بستري ۾ ويڙهجي سيڙهجي، بوتل کولي اچي اندرا جي ڳالهين ۾ چٽندو هو ته بس ڪرائڻ ئي محال ٿي پوندي هئي. هڪ ڏينهن ته چئي ڏنو مانس ته يار منهنجي جان ڇڏ، مسز مارڪس کي هڪ ٻالرو وڌيڪ ڏي ته اڌ رات تائين ويهي تنهنجي درد جو داستان ٻڌي.

هفتي کن کان پوءِ اوچتوئي اندرا چيو ته مان لاچار آهيان. مونکي پنهنجي ڳوٺ جلدي وڃڻو آهي، ان ڪري مان وڌيڪ وقت توهان سان گهاري نه سگهندس.

ڏکيو ته مون کي به لڳو پر مونيز ذري گهٽ بيهوش ٿي ويو. ٿورو ڌڪ پڇاڻائين ته منٿن، ميڙين، آزين، نيزارين ۾ لڳي ويو. ڪسيءَ جو ٺڪاءُ پيو پويس. ذري گهٽ دم ڏنو هنائين جو آخرڪار اندرا پنهنجي استعفا واپس ورتي ۽ پويلين ۾ سرهاني ٻيهر موٽي آئي.

ٻئي ڏينهن ينگ منن آيو. پڇيو مانس: ڇا حال آهي نوجوان؟  
چيائين: ٺيڪ آهي.

پچيم: اندرا ڇو پني ڳوٺ موٽڻ چاهيو؟

چيائين: هوءَ آزادي جي تحريڪ جي اهم رڪن آهي. انهن گهرايو هوس.

پچيم: تون رڪن ناهين؟

چيائين: مان اڃا اسڪول ۾ پڙهندي آهيان.

پچيم: يار، مونکي ته اڃان به يقين نٿو اچي ته تون چوڪري آهيان.



کلي چيائين : منهنجو بواء فريند به ائين ئي چونڊو آهي!  
 مون محسوس ڪيو ته اندرا ڪجهه وڌيڪ سنجينده ۽ لڪر مند رهن  
 لڳي هئي، سندس گفتگو جا موضوع هاڻي قومي آزادي ۽ جدوجهد رهي  
 رهيا هئا. هار سينگار ته شروع کان ئي ڪونه ڪندي هئي، هاڻي ته  
 پنهنجي وجود کان به لاپرويه رهن لڳي.  
 اڪثر مونکي چوندي هئي ته قومي گيت ٻڌاء، جواب ۾ مان کيس اياز،  
 شمشير ۽ امداد جو ڪلام ٻڌائيندو هوس. کيس شاهه جي: هن پالا، وڙه  
 پاڪرين، واري ست ڏاڍي وڻندي هئي. ور ورڪري چوندي هئي ته: پالن  
 واري ست ته ٻڌاء.

۽ مان کيس وڏي شوق سان شاهه سائين جا بيت ترجمو ڪري ٻڌائيندو هوس.  
 ميلو پورو ٿيو موڪلائي ۽ جو وقت آيو ته مونکي پاسيرو وٺي چيائين: مونيز  
 ڏاڍو پيارو ماڻهو آهي. مونکي بي حد پسند آهي. هن ۽ به اسان جي معاشري  
 ۾ جسماني توڙي ذهني آزادي آهي. اسان عمر، شڪل، قوم ۽ رنگ جو  
 فرق ڪونه ڪندا آهيون. مونکي ساڻس محبت هجي ها ته ڪا به طاقت  
 مونکي ساڻس گڏجي هلڻ کان روڪي نه سگهي ها. پر منهنجو پيار منهنجي  
 وس ناهي، منهنجي وطن ۽ ماڻهن جي امانت آهي.  
 هن جون اکيون پرڄي آيون. گهڻيل کلي سان چيائين: مونيز کي سمجهائي  
 ڇڏجانء.

الوداع چوڻ لاءِ ڀنگ منڻ پڻ آيو. اڄ هن چوڪرين وانگر اسڪرٽ بلائوز  
 پاتو هو. منهن تي ميڪ اپ ڪيو هو ۽ شرمائيندي هڪ ڪيسٽ ڏيندي  
 چيو هو: هيءُ منهنجي طرفان تحفو آهي.  
 پڇيم: هن ۾ ڇا آهي؟

اندرا ورائيو: منهنجي وطن جي مهاڻن جا گيت آهن. سمجهه ۾ ته ڪونه  
 ايندئي پر درد جي زبان لفظن جي محتاج نه هوندي آهي. جڏهن به هي  
 گيت ٻڌين، منهنجي ماڻهن لاءِ دعا ڪجانءِ.  
 ڪراچيءَ ۾ پنهنجي ڊرائنگ روم ۾ ويهي مان اڪثر اها ڪيسٽ ٻڌندو  
 هوس. ان ساز جي سوز ۾ مونکي منهنجا پنهنجا ماروڙا ياد ايندا هئا. آواز  
 جي ورلاپ ۾ پنهنجو ئي درد سڏڪندو محسوس ٿيندو هوم. ايڏي ۽  
 دوريءَ هوندي به اسان ڪيڏو نه ويجهو هئاسين!

هاڻي جڏهن ٽيليويزن تي بوسينيا جون تصويرون ڏسندو آهيان، تڏهن  
 زخمين جي انبوهه ۾ منهنجون نظرون ڪنهن سڃاتل چهرن کي ڳولينديون  
 آهن. ۽ دل چوندي آهي ته مهاڻن جا گيت ٻڌان، پر مونکي خبر آهي اهي  
 گيت وري ٻڌي نه سگهندس جو منهنجي ٻارن ان ڪيسٽ جي مٿان اردو  
 گانا پري ڇڏيا آهن.



## سنگم پبليڪيشنس جا ڇپايل ڪتاب

- 1- آرزو (مختلف ليکڪن جو ڪهاڻيون) ختم
- 2- سڀنا (مختلف ليکڪن جو ڪهاڻيون) ختم
- 3- اسڪاءِ لپ (مختلف ليکڪن جو ڪهاڻيون) ختم
- 4- سنگم (مختلف ليکڪن جون ڪهاڻيون) ختم
- 5- ماڻڪ موتي (مختلف ليکڪن جون ڪهاڻيون) ختم
- 6- صبح ازل (مختلف ليکڪن جون ڪهاڻيون) ختم
- 7- امنگ (مختلف ليکڪن جون ڪهاڻيون) ختم
- 8- تخليق جو موت (مختلف ليکڪن جون ڪهاڻيون) ختم
- 9- ليڊر جو عشق (مختلف ليکڪن جون ڪهاڻيون) ختم
- 10- آب حيات (مختلف ليکڪن جون ڪهاڻيون) ختم
- 11- مامتا (مختلف ليکڪن جون ڪهاڻيون) ختم
- 12- سالگره غبر (مختلف ليکڪن جون ڪهاڻيون) ختم
- 13- من تنها منزل دور (مختلف ليکڪن جون ڪهاڻيون) ختم
- 14- سندري اتمچنداڻي جون شاهڪار ڪهاڻيون ختم
- 15- قمر شهباز جون چونڊ ڪهاڻيون ختم
- 16- سنڌو (انڊيا جي برک سنڌي ليکڪن جون ڪهاڻيون) 12 روپيا
- 17- جڏهن پونءِ ٻئي (شاعري) تاحل بيوس ختم
- 18- انبن جهليو پور (ثري نظمون) تاجل بيوس ختم
- 19- سنڌ جي سياسي جدوجهد ڊاڪٽر محمد لائق زرداري ختم
- 20- حمل فقير (چونڊ مضمون) ختم
- 21- ڪناري ڌرتي (يادگيريون) ليکڪ: ليونڊ برينزيف 20 روپيا  
سنڌيڪار: منير چانڊيو
- 22- هر دل اندر هڪ ڪربلا (ڪهاڻيون) خالد سنڌي ختم
- 23- سگهارو هماليه هيٺا ماڻهو (نيپال جو سفر نامو)  
ف- م لاشاري ختم
- 24- نه مرڻ جو دڪ (ڪهاڻيون) ايشور چندر 10 روپيا

- 25۔ سرجيندڙ سائيم جا (بيت) تاجل بيوس ختم
- 26۔ ترقي پسند ادب جا معيار (تحقيق) خاڪي جويو 12 روپيا
- 27۔ واپڙڻ ۾ لات (ريڊيو ۽ ٽي وي ڊراما) قمر شهباز 50 روپيا
- 28 ڪاڪ محل (ٽيليويزن ڊرامو) شمشير الحيدري 50 روپيا
- 29۔ رند ۽ پند (تاريخي ڪالم) پير علي محمد راشدي 25 روپيا
- 30۔ چنڊ رهين ٿو دور (شاعري) قمر شهباز 50 روپيا
- 31۔ سنڌ منهنجي امان (شاعري) تاجل بيوس 36 روپيا
- 32۔ انون گهر (مزاحيه۔ طنزيه ڪهاڻيون) قمر شهباز 60 روپيا
- 33۔ يوناني ڏند ڪٿائون (تحقيق) يوسف شاهين 36
- 34 رني ڪوٽ (تحقيق) بدر ابڙو 30
- 35۔ ڪاڇي مٿان ڪوٺج (ثري نظمون) تاجل بيوس 30 روپيا
- 36۔ هنگلاج ۽ لاهوت (تحقيق) بدر ابڙو 50 روپيا
- 37۔ ڪنڌيءَ ڪوٺر ترن (شاعري) تاجل بيوس 50 روپيا
- 38۔ فاتحن جي دنيا (تاريخ) يوسف شاهين 60 روپيا
- 39۔ ضمير جو موت (50 ڪالم ڪهاڻيون) قمر شهباز 70 روپيا

## جلدي ايندڙ ڪتاب

- \* سگا جي ڪهاڻي ڊاڪٽر سليمان شيخ جي زباني
- \* بڙ جهڙو ڪو گهاٽو ماڻهو (شيخ اياز جي فن ۽ فڪر تي) قمر شهباز
- \* سنڌ ۾ پٿر جو دور (تحقيق) بدر ابڙو
- \* جنگ آزادي (تاريخي ناول) م۔ع۔ ڏيپلائي
- \* پل پوپٽ۔ پل جگنو (ناول) بيدل مسرور

سنگم پبليڪيشنس جا سول ايڇنٽ


مڪتبہ برهان

اردو بازار۔ ڪراچي 219221

شاهه لطيف ڪتاب گهر

پرسن حيدر چوڪ، گاڏي کاتو حيدرآباد







# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>